

သူတစ်ပါး၏ အပြစ်အနာအဆာကို မကြည့်ပါနှင့်။ မိမိအဖို့ အရေးကြီးသည်ကား မိမိကောင်းမှုကို လည်းကောင်း၊ မကောင်းမှုကို လည်းကောင်း လုပ်သည်။ မလုပ်သည်ကိုသာ ကြည့်ရာ၏။ သူတစ်ပါးအပြစ်ကို ကြည့်ခြင်းထက် မိမိအပြစ်ကို ကြည့်ခြင်း ကသာလျှင် မိမိအဖို့ အကျိုးများနိုင်သောကြောင့် ဖြစ်၏။

ပုပ္ဖဝဂ်(ဓမ္မပဒ-၅၀)

၁၃၇၉ ခုနှစ်၊ ပြာသိုလပြည့်ကျော် ၇ ရက်

၂၀၁၈ ခုနှစ်၊ ဇန်နဝါရီ ၈ ရက်၊ တနင်္လာနေ့

အတွဲ (၅၇)၊ အမှတ် (၁၀၀)

အမျိုးသားလွှတ်တော်ဥက္ကဋ္ဌ မန်းဝင်းခိုင်သန်း မြဝတီမြို့ သုဝဏ္ဏသျှလမ်း ကွန်ကရစ်လမ်းသစ်ဖွင့်ပွဲတက်ရောက်



အမျိုးသားလွှတ်တော်ဥက္ကဋ္ဌ မန်းဝင်းခိုင်သန်း၊ ကရင်ပြည်နယ်လွှတ်တော်ဥက္ကဋ္ဌ ဦးစောချစ်ခင်နှင့် တာဝန်ရှိသူများက သုဝဏ္ဏသျှလမ်းကွန်ကရစ်လမ်းသစ်ဖွင့်ပွဲမှစဉ်အား ဖဲကြိုးဖြတ်ဖွင့်လှစ်ပေးစဉ်။

မြဝတီ ဇန်နဝါရီ ၇

အမျိုးသားလွှတ်တော်ဥက္ကဋ္ဌ မန်းဝင်းခိုင်သန်းသည် ယနေ့ နံနက် ၈ နာရီခွဲက ကရင်ပြည်နယ် မြဝတီမြို့ အမှတ်-၃ နှင့် အမှတ်-၄ ရပ်ကွက်ရှိ သုဝဏ္ဏသျှလမ်း ကွန်ကရစ်လမ်းသစ်ဖွင့်ပွဲမှစဉ်အား ကျင်းပသည့် ကွန်ကရစ်လမ်းသစ်ဖွင့်ပွဲ အခမ်းအနားသို့ တက်ရောက်ဖွင့်လှစ်ပေးသည်။

ရှေးဦးစွာ မြို့နယ်စည်ပင်သာယာရေးအဖွဲ့အင်ဂျင်နီယာမှူး ဦးမောင်မောင် အောင်က လမ်းဆိုင်ရာအချက်အလက်နှင့် ဒေသဖွံ့ဖြိုးရေးဆိုင်ရာအချက်အလက်များကို ရှင်းလင်းတင်ပြပြီး ရပ်မိရပ်ဖတစ်ဦးက ကျေးဇူးတင်စကား ပြောကြားသည်။

ထို့နောက် သုဝဏ္ဏသျှလမ်းကွန်ကရစ်လမ်းသစ်ဖွင့်ပွဲမှစဉ်အား အမျိုးသားလွှတ်တော်ဥက္ကဋ္ဌ မန်းဝင်းခိုင်သန်း၊ ကရင်ပြည်နယ်လွှတ်တော်ဥက္ကဋ္ဌ ဦးစောချစ်ခင်၊ ပြည်သူ့လွှတ်တော်ကိုယ်စားလှယ်

စာမျက်နှာ ၃ ကော်လံ ၁ *

ဒိုင်းနက် (ခေါ်) သက္ကမလူမျိုး
တို့၏ အမျိုးသားနေ့
စည်ကားသိုက်မြိုက်စွာ ကျင်းပ

စာမျက်နှာ ၁၀

မုန်တိုင်းကျေးရွာရှိ
ရှေးဟောင်းဂူဘုရားစေတီများမှ
နံရံဆေးရေးပန်းချီများ
မကြာမီ ပျက်စီးပျောက်ကွယ်မည်
အန္တရာယ်နှင့် ကြုံတွေ့နေ

စာမျက်နှာ ၁၁

မြန်မာနိုင်ငံ သတင်းမီဒီယာကောင်စီ ဒုတိယဥက္ကဋ္ဌ ဒေါက်တာမျိုးသန့်တင်
ဦးဆောင်သော သတင်းမီဒီယာအဖွဲ့ မောင်တောဒေသ၌ ကွင်းဆင်းသတင်းယူ

နေပြည်တော် ဇန်နဝါရီ ၇

မြန်မာနိုင်ငံ သတင်းမီဒီယာကောင်စီ ဒုတိယဥက္ကဋ္ဌ ဒေါက်တာမျိုးသန့်တင် ဦးဆောင်သော သတင်းမီဒီယာအဖွဲ့သည် ယနေ့တွင် ရခိုင်ပြည်နယ် မောင်တောဒေသ ပြန်လည်ထူထောင်ရေးလုပ်ငန်းများ ဆောင်ရွက်နေမှုများကို ကွင်းဆင်းသတင်းယူကြကြောင်း သိရသည်။

အဆိုပါ သတင်းမီဒီယာအဖွဲ့သည် နံနက်ပိုင်းတွင် ရသေ့တောင်မြို့နယ် ဒုံးပိုက်ကျေးရွာ၊ ကိုးတန်ကောက်ကျေးရွာနှင့် အင်းဒင်ကျေးရွာတို့သို့ ရောက်ရှိပြီး သတင်းယူကြသည်။

မွန်းလွဲပိုင်းတွင် မောင်တောမြို့နယ် ကျောက်ပန္နံ ပင်လယ်ကမ်းခြေနှင့် အလယ်သံကျော် ပင်လယ်ကမ်းခြေတို့သို့ သွားရောက်သတင်းယူကြသည်။

ထို့နောက် မောင်တောမြို့နယ် ကိုင်းကြီး(မြို့)ရွာသို့ ရောက်ရှိပြီး စာမျက်နှာ ၁၀ ကော်လံ ၄ *



မြန်မာနိုင်ငံ သတင်းမီဒီယာကောင်စီ ဒုတိယဥက္ကဋ္ဌ ဒေါက်တာမျိုးသန့်တင် ဦးဆောင်သော သတင်းမီဒီယာအဖွဲ့ မောင်တောမြို့နယ် ကိုးတန်ကောက်ကျေးရွာ၌ သတင်းယူနေစဉ်။



'BANK OF THE YEAR IN MYANMAR 2017'

Awarded by The Banker

နိုင်ငံစီးပွား၏ အဓိက မောင်းနှင်အားကို မြှင့်တင်

အသေးစားနှင့်အလတ်စားစီးပွားရေးလုပ်ငန်း SMEs များဖွံ့ဖြိုးတိုးတက်ရေးအတွက် နိုင်ငံတော်အစိုးရက ပြင်ဆင်မှုများ ပြုလုပ်နေပြီဖြစ်သည်။ စက်မှုဖွံ့ဖြိုးတိုးတက်သောနိုင်ငံများ၏ ပထမဦးဆုံးခြေလှမ်းမှာ အသေးစား စက်မှုလက်မှုလုပ်ငန်းများဖြင့် စတင်ကြရခြင်းဖြစ်သည်။ ယင်းမှတစ်ဆင့် အလတ်စားနှင့် အကြီးစားစက်မှုလက်မှုလုပ်ငန်းများ အဖြစ်သို့ အဆင့်ဆင့်ကူးပြောင်းကြရခြင်းဖြစ်ရာ SME များ ဖွံ့ဖြိုးတိုးတက်ရေး ဆောင်ရွက်ခြင်းသည် ဆိုခဲ့သည့်ဖြစ်စဉ်များ အစပျိုးနိုင်ရန် ပြင်ဆင်ခြင်း ဖြစ်သည်ဟု မှတ်ယူနိုင်သည်။

မိမိတို့နိုင်ငံ၏ စီးပွားရေးကဏ္ဍတွင် အသေးစားနှင့်အလတ်စား စီးပွားရေး လုပ်ငန်းများက ၉၉ ရာခိုင်နှုန်းအထိ ပါဝင်လျက်ရှိရာ နိုင်ငံ၏ စီးပွားရေးစွမ်းရည် မြှင့်တင်ပေးမှုနှင့် ဖွံ့ဖြိုးတိုးတက်မှု အဓိကမောင်းနှင်အား ဖြစ်သည့်အလျောက် SME များ ဖွံ့ဖြိုးတိုးတက်ရေးအတွက် မူဝါဒနှင့် ရည်မှန်းချက်များချမှတ်၍ လူစွမ်းအားအရင်းအမြစ်၊ နည်းပညာ ဖွံ့ဖြိုးမှုနှင့် တီထွင်ဖန်တီးတတ်မှု၊ ငွေကြေးအရင်းအမြစ်၊ အခြေခံအဆောက်အအုံ ဖွံ့ဖြိုးတိုးတက်ရေး၊ ဈေးကွက်ရရှိရေး၊ သင့်လျော်သော အခွန်အကောက်နှင့် လုပ်ထုံးလုပ်နည်းများ၊ လုပ်သားကိုင်သားရှိသော စီးပွားရေးဝန်းကျင်ကောင်းများ ရရှိရေးတို့ကို ဆောင်ရွက်သွားရမည် ဖြစ်ကြောင်း SMEs ဖွံ့ဖြိုးတိုးတက်ရေးလုပ်ငန်း ကော်မတီဥက္ကဋ္ဌ ဒုတိယသမ္မတ ဦးမြင့်ဆွေက ပြောကြားထားသည်။

သို့ဖြစ်သည့်အတွက် ပြည်တွင်းလုပ်ငန်းရှင်များ ပြောကြားလေ့ရှိသည့် အခက်အခဲများဖြစ်သည့် လုပ်ငန်းထူထောင်လုပ်ကိုင်ရန် အရင်းအနှီးနှင့် နည်းပညာလိုအပ်ချက်၊ မြေနေရာရရှိရန်အခက်အခဲနှင့် မြေတန်ဖိုးများ မြင့်မားနေမှု၊ ဝန်ကြီးဌာနများမှ လုပ်ထုံးလုပ်နည်းအဆင့်များ၊ ဘဏ်ချေးငွေဆိုင်ရာ ဖြေလျှော့ပေးစေလို့မူ စသည်တို့ အဆင်ပြေချောမွေ့လာလိမ့်မည်ဟု မျှော်လင့်နိုင်ပြီဖြစ်သည်။ SME များ ဖွံ့ဖြိုးတိုးတက်မှုသည် ပြည်သူများ အလုပ်အကိုင်အခွင့်အလမ်းများ ရရှိစေခြင်း၊ အလုပ်အကိုင်များမှ ဝင်ငွေရရှိကာ စားသုံးမှုမြင့်မားလာပြီး နိုင်ငံအတွင်း ငွေကြေးလှည့်ပတ်စီးဆင်းမှု မှန်ကန်စေခြင်း၊ ဆင်းရဲမွဲတေမှုလျော့ကျစေခြင်းနှင့် နိုင်ငံအတွက် အခွန်ငွေတိုးတက်ရရှိစေခြင်း စသည့်ကောင်းကျိုး ရလဒ်များကို ဖြစ်ပေါ်စေမည်ဖြစ်သည်။

လက်ရှိအခြေအနေတွင် ပြည်တွင်း SME လုပ်ငန်းများအနေဖြင့် ထုတ်လုပ်မှုကဏ္ဍနှင့် ဝန်ဆောင်မှုကဏ္ဍတို့တွင် အိမ်နီးချင်းနိုင်ငံများကို ယှဉ်ပြိုင်နိုင်စွမ်းနည်းပါးစွာဖြင့် ပြည်တွင်းရှိ ဈေးကွက်များကိုပါ လက်လွှတ်လိုက်ရသည်များရှိနေပြီး အချို့မှာလည်း ဈေးကွက်ဝေစုများကို ခြိမ်းခြောက်ခံနေရသည့်အခြေအနေသို့ ရောက်ရှိနေကြောင်း သိရသည်။ မိမိတို့၏ ပြည်တွင်းဈေးကွက် အခြေအနေအရပ်ရပ်တို့ကို စူးစမ်းလေ့လာကာ ခေတ်မီဆန်းသစ်သော အသွင်အပြင်၊ လူတိုင်းဝယ်ယူသုံးစွဲနိုင်သော ဈေးနှုန်းတို့ဖြင့် တင်သွင်းလာသည့် ကုန်ပစ္စည်းများကြောင့် အစဉ်အလာအားဖြင့် ပြည်တွင်းဈေးကွက်ကိုသာ ရည်ရွယ်ထုတ်လုပ်ပြီး ရပ်တည်ခဲ့သည့် လုပ်ငန်းများ ပြိုလဲသွားခဲ့ကြရသည်။ ထို့ပြင် စိုက်ပျိုးရေးနှင့် မွေးမြူရေးထွက်ကုန် သစ်သီးဝလံ၊ ပန်းမန်၊ သားငါးတို့မှအစ တရားမဝင်လမ်းကြောင်းများမှ ဝင်ရောက်လာကြသည့်အတွက် ပြည်တွင်းစိုက်ပျိုး၊ မွေးမြူရေးလုပ်ငန်းများအတွက်လည်း စိုးရိမ်ဖွယ်ရာပင် ဖြစ်သည်။

အသေးစားနှင့် အလတ်စားစီးပွားရေးလုပ်ငန်းများအနေဖြင့် ရေရှည်ရပ်တည်နိုင်ရေးအတွက် မိမိတို့၏ စွမ်းဆောင်ရည်များကို မြှင့်တင်ရန်၊ သမားရိုးကျ ပုံစံများမှ ဖောက်ထွက်၍ တီထွင်ဆန်းသစ်ရန်၊ ယှဉ်ပြိုင်နိုင်စွမ်းနည်းပါးသည့် လုပ်ငန်းငယ်များအချင်းချင်း စုစည်း၍ လုပ်ငန်းကြီးတစ်ခုဖြစ်လာစေခြင်းအားဖြင့် ယှဉ်ပြိုင်နိုင်စွမ်း ပြည့်ဝလာစေရန် ကြိုးပမ်းကြခြင်းဖြင့် မိမိစီးပွား၊ နိုင်ငံစီးပွားကို မြှင့်တင်နိုင်ကြပါစေကြောင်း။ ။

ရောဦးပန်းခြံ တိုးချဲ့ဆောင်ရွက်မှုကို ပြည်နယ်ဝန်ကြီးချုပ် ကြည့်ရှုစစ်ဆေး

မြန်ကြီးနား ဇန်နဝါရီ ၇

မြန်ကြီးနားမြို့ အေးမြသာယာရပ်ကွက် ဈေးရှေ့ရွှေလမ်းမကြီးမှ ဂျာမိုငံကောင်းရပ်ကွက်၊ မြို့သစ်ကြီးရပ်ကွက်တို့ကို ဖြတ်သန်း၍ မိုင်တဲကွေ့ ရန်အောင်မြင်လမ်းမှတစ်ဆင့် ပြည်ထောင်စုလမ်းမကြီး

နှင့် ချိတ်ဆက်၍ လမ်းအရှည်ပေ ၆၆၆၀ ကို ကတ္တရာလမ်းခင်းကျင်းသွားမည်ဖြစ်သည်။ ယင်းလုပ်ငန်းဆောင်ရွက်မှုကို ပြည်နယ်ဝန်ကြီးချုပ် ဒေါက်တာ ခက်အောင်နှင့် ဝန်ကြီးများ၊ တာဝန်ရှိသူများက ဇန်နဝါရီ ၆ရက်၌ ကြည့်ရှုစစ်ဆေး

ခဲ့ပြီး ပြည်နယ်ဝန်ကြီးချုပ်က ဌာနဆိုင်ရာများနှင့် ရပ်မိရပ်ဖများအကြား ညှိနှိုင်းဆောင်ရွက်ပေးခဲ့ကာ လမ်းနယ်အတွင်း မြေပြင်အခြေအနေကို ကွင်းဆင်းစစ်ဆေးဆောင်ရွက်သွားရန် မှာကြားခဲ့သည်။ ထို့နောက် ပြည်နယ်ဝန်ကြီးချုပ်နှင့်

အဖွဲ့သည် စည်ပင်သာယာရေးအဖွဲ့မှ မြို့နေလူထုအတွက် အဆင့်မြှင့်တင်ဆောင်ရွက်လျက်ရှိသည့် မင်းရပ်ရပ်ကွက်ရှိ အားကစားကွင်းနှင့် ရောဦးပန်းခြံအတွင်း မြေယာအလှပြုပြင်ရေး၊ ကလေးကစားကွင်းနှင့် အားကစားခန်းမ၊ အပန်းဖြေ နားနေဆောင်တည်ဆောက်မည့် အခြေအနေများ၊ ရောဝတီမြစ်ဘေးတစ်လျှောက် ထိုင်ခုံများနှင့်အလှမီးတိုင်များ စိုက်ထူဆောင်ရွက်ထားရှိမှုတို့ကို ကြည့်ရှုစစ်ဆေးခဲ့ကြပြီး ကမ်းနားလမ်းတစ်လျှောက် စိမ်းလန်းစိုပြည်ရေးနှင့် သာယာလှပစေရေး အကောင်အထည်ဖော်ဆောင်ရွက်နိုင်ရန် တာဝန်ရှိသူများနှင့် ညှိနှိုင်းဆွေးနွေးခဲ့ကြကြောင်း သိရသည်။

ပြည်နယ်(ပြန်/ဆက်)

နယ်စပ်ကုန်သွယ်ရေး ကုန်ကားများအရှုံးပေါ်နေသော်လည်း ကုန်ကားများပြား၍ လမ်းပိတ်ဆို့

ကြယ်ဂေါင် ဇန်နဝါရီ ၇

တရုတ်-မြန်မာ နယ်စပ်ကုန်သွယ်ရေးတွင် စက်သုံးဆီ ဈေးတက်လာမှုအပါအဝင် ခရီးသွားလာစရိတ်မြင့်မားလာမှုကြောင့် တစ်နှစ်ထက် တစ်နှစ်စီးပွားရေး ကျဆင်းနေကြောင်း ကြယ်ဂေါင်ရှိ မြန်မာ

ကုန်သည် တစ်ဦးကပြောသည်။ ၂၂ ဘီးကားတစ်စီးလျှင် ငွေကျပ် တစ်သိန်းခွဲမှ နှစ်သိန်းသာကျန်၍ ကားဘီးပင်မလဲနိုင်တော့ကြောင်း ကားဘီးကွဲလျှင် အရှုံးနှင့် ရင်ဆိုင်နေရကြောင်း မိတ္ထီလာကုန်ကားမောင်းသူထံမှ သိရ

သည်။ ဆန်၊ ပဲ၊ ပဲခူး၊ သွားကုန်များ မြန်မာဘက်မှ တင်ပို့ပြီး တရုတ်နိုင်ငံဘက်မှ စက်ကိရိယာနှင့် လူသုံးကုန်ပစ္စည်းများ တင်သွင်းလျက်ရှိသည်။ မန္တလေး - မုဆယ်ကားလမ်းတွင် ပုံမှန်အားဖြင့် သုံးရက်မှ ငါးရက်ကြာ

သော်လည်း ယာဉ်ကြောပိတ်ဆို့မှုကြောင့် ရက်အကန့်သတ်မရကြောင်း သိရသည်။ တရုတ်ဆီဈေးမှာ ယခင်တစ်ပီပါ ငွေကျပ် တစ်သိန်းခွဲဝန်းကျင်မှ နှစ်သိန်းခွဲကျော်နေကြောင်း ဆီဈေးမြင့်သော်လည်း မြန်မာကုန်ကားများ နေ့စဉ်တိုးတက်များပြားနေ၍ လမ်းပိတ်ဆို့နေကြောင်း သိရသည်။ ဌေးမြင့်မောင်

ထင်သာမြင်သာ ပြုပြင်စရာ

ကြော်ငြာအသံချဲ့စက်ကြောင့် ပြည်သူများ စိတ်အနှောင့်အယှက်ဖြစ်

ရှမ်းပြည်နယ်မြောက်ပိုင်း သီပေါမြို့စိန်တည်းခိုခန်းတွင် ဖွင့်ထားသော မျက်စိမျက်မှန်စမ်းသပ်ပြုလုပ်ပေးသူက ကြော်ငြာဝင်ရာ၌ ဆိတ်ငြိမ်ရပ်ဖြစ်သောပြည်သူဆေးရုံ၊ ဘုရားကျောင်းကန်များရှိ တရားစခန်းနှင့် ရပ်ကွက်များအတွင်းသို့ အသံချဲ့စက်အား ကုန်ဖွင့်လျက် အကြိမ်ကြိမ်လှည့်လည်ကာ အော်ဟစ်ကြော်ငြာနေသဖြင့် တရားရှုမှတ်နေကြသော ယောဂီ သူတော်စင်များ၊ လူနာဝေဒနာရှင်များနှင့် ရပ်ကွက်နေပြည်သူများမှာ နားမခံသာအောင် စိတ်အနှောင့်အယှက် ဖြစ်နေကြရသည်။

သို့ဖြစ်၍သက်ဆိုင်ရာမှ ဆောင်ရွက်ပေးပါရန်ပြည်သူများက လိုလားလျက်ရှိကြောင်း သိရသည်။

စိုင်း(သီပေါ)



စစ်ကိုင်းတိုင်းဒေသကြီး အင်းတော်မြို့နယ် မိခင်နှင့် ကလေးစောင့်ရှောက်ရေးအသင်းမှ ကြီးမှူးကျင်းပသော နှစ်(၇၀) ပြည့် လွတ်လပ်ရေးနေ့ အထိမ်းအမှတ် စံပြမိခင်နှင့် ကျန်းမာကြံ့ခိုင်သော ကလေးပြိုင်ပွဲတွင် ဆုရရှိသည့် မိခင်နှင့်ကလေးတစ်ဦးအား ဇန်နဝါရီ ၄ ရက်က အင်းတော်မြို့ အထက ရွှေရတုခန်းမ၌မြို့နယ်မိခင်နှင့်ကလေးစောင့်ရှောက်ရေးအသင်းဥက္ကဋ္ဌက ဆုချီးမြှင့်စဉ်။ ကိုမင်း(အင်းတော်)

ရွှေ၊ ငွေ၊ စက်သုံးဆီနှင့် နိုင်ငံတကာသုံး ငွေကြေးပေါက်ဈေးနှုန်း				ခင်ရတနာ-စုစည်းသည်။			
ရွှေဈေးနှုန်း(အောင်သမာစိရွှေဆိုင်)				၇-၁-၂၀၁၈			
				နိုင်ငံတကာ ငွေကြေးဈေးနှုန်း (ပဟိုဘဏ်)			
ရန်ကုန်	၁၆	ပဲရည်	တစ်ကျပ်သား ကျပ် ၉၃၅၅၀၀	အမေရိကန်	တစ်ဒေါ်လာ	၁၃၅၉	• ၀
ရန်ကုန်	၁၅	ပဲရည်	တစ်ကျပ်သား ကျပ် ၈၈၀၅၀၀	ဥရောပ	တစ်ယူရို	၁၆၃၉	• ၃
မန္တလေး	၁၆	ပဲရည်	တစ်ကျပ်သား ကျပ် ၉၃၅၅၀၀	စင်ကာပူ	တစ်ဒေါ်လာ	၁၀၂၂	• ၁
စက်သုံးဆီဈေးနှုန်း (စက်သုံးဆီအသင်း)				ထိုင်း	တစ်ဘတ်	၄၁	• ၈
ဒီဇယ်	၇၇၀/၇၈၅ ကျပ် (လက်လီဈေး)			အိန္ဒိယ	တစ်ရူပီ	၂၁	• ၄
အောက်တိုန်း ၉၂	၇၇၅/၇၉၀ ကျပ် (လက်လီဈေး)			တရုတ်	တစ်ယွမ်	၂၀၉	• ၂
အောက်တိုန်း ၉၅	၈၂၀/၈၃၀ ကျပ် (လက်လီဈေး)			မလေးရှား	တစ်ရင်းဂစ်	၃၃၇	• ၆
ပရီမီယံဒီဇယ်	၇၉၀/၈၀၅ ကျပ် (လက်လီဈေး)						

မြန်မာ့အလင်း		စာတည်းများချုပ်		- အောင်နိုင်ဦး	
		စာတည်းမှူး		- ဝင်းရွှေ	
		စာတည်းမှူး		- မြင့်ဆွေ(သတင်းထောက်ချုပ်)	
		စာတည်းများ		- မြင့်စိုး၊ ကြည်ဝင်း၊ ဝင်းကျော်၊ ခြူးစန္ဒီနွေ၊ ကလျာမိုးမြင့်	
		အကြီးတန်းသတင်းထောက်များ		- ကျော်သူဝင်း၊ ခင်ရတနာ၊ သိမ့်သိမ့်မိုး၊ ဇူလိုင်မိုး၊ စိန်လွင်အောင်၊ တင်စိုး(ဓာတ်ပုံ)	
		အငယ်တန်းသတင်းထောက်များ		- တင်လင်းအောင်၊ တင်မောင်လွင်၊ ဇင်ဦး၊ နေဝင်းထွန်း(၂)၊ ဟိန်းထက်ဇော်၊ ဝေသူနွယ်	
		ထုတ်ဝေခြင်းအမှတ်		- (၀၁၀၉၃)၊ ပုံနှိပ်ခြင်းအမှတ် - (၀၀၈၇၇)	

		 mmalin.npt @ gmail.com,		နေပြည်တော်-စာတည်းမှူး၊ ၀၆၇-၃၆၁၄၂၊ စာတည်းအဖွဲ့၊ ၀၆၇-၃၆၁၄၅၊ ဖက်စ် ၀၆၇-၃၆၁၄၆၊ ရန်ကုန်ရုံးခွဲ-အမှတ်(၅၃)၊ နတ်မောက်လမ်းသွယ်(၁)၊ ဗိုလ်ချုပ်(၂)ရပ်ကွက်၊ ဗဟန်းမြို့နယ်၊ ရန်ကုန်မြို့၊ စာတိုက်သေတ္တာအမှတ်-၄၀၊ စာတည်းအဖွဲ့၊ ၀၁-၅၄၄၃၀၉၊ မန်ဆေးကု ၀၁-၅၄၄၃၁၄၊ စီမံ ၀၁-၅၄၄၃၁၅၊ ငွေစာရင်း ၀၁-၅၄၄၃၁၆၊ ကြော်ငြာ ၀၁-၅၄၅၈၃၄၊ ၀၁- ၅၅၉၁၁၈၊ Fax ၀၁-၅၄၆၂၂၁၊ ၀၆၇-၃၆၁၄၈၊ ဖြန့်ချိရေး ၀၁-၅၄၄၃၁၇၊ Fax ၀၁-၈၆၀၄၅၆၈။	
		www.facebook.com/MYANMAALINNNEWS			

❖ ရှေ့စုံမှ

ဦးစိန်ဝိုလ်၊ ကရင်ပြည်နယ် စည်ပင်သာယာရေးအဖွဲ့ ညွှန်ကြားရေးမှူး၊ ဦးစိုးမြင့်၊ ခရိုင်အုပ်ချုပ်ရေးမှူး၊ ဦးထူးလွင်၊ မြို့နယ်စည်ပင်သာယာရေးကော်မတီဥက္ကဋ္ဌ၊ ဦးသန်းရွှေတို့က ဖဲကြိုးဖြတ်ဖွင့်လှစ်ပေးသည်။

ယင်းနောက် အမျိုးသားလွှတ်တော်ဥက္ကဋ္ဌသည် ကျောင်းသား၊ ကျောင်းသူလေးများ၏ ပဒေသာအကများအား ကြည့်ရှုအားပေးပြီး ဂုဏ်ပြုဆုငွေများ ချီးမြှင့်ပေးကာ သုဝဏ္ဏသျှံကွန်ကရစ်လမ်းသစ်အား ဖြတ်သန်းကြည့်ရှုကြသည်။

အဆိုပါ သုဝဏ္ဏသျှံကွန်ကရစ်လမ်းသစ်သည် အကျယ် ၂၂ ပေ၊ အရှည် ပေ ၅၇၀ ရှိကာ ခွင်ပြုရန်ပုံငွေကျပ် ၂၆ ဒသမ ၁၅ သန်းဖြင့် ဆောင်ရွက်ခဲ့ခြင်းဖြစ်သည်။ ယင်းလမ်းကို ကွန်ကရစ်လမ်းသစ်ကြီးအဖြစ် ဆောင်ရွက်ခဲ့ခြင်းကြောင့် ဒေသခံနှင့်ခရီးသွားပြည်သူများအတွက် ယာဉ်ကြောကျပ်တည်းမှုများ လျော့နည်းပြီး သွားလာမှုအဆင်ပြေချောမွေ့တော့မည်ဖြစ်ကြောင်း သိရသည်။

ထိန်လင်းအောင်(ပြန်/ဆက်)

အမျိုးသားလွှတ်တော်ဥက္ကဋ္ဌ မန်းဝင်းခိုင်သန်းနှင့် တာဝန်ရှိသူများ သုဝဏ္ဏသျှံလမ်း ကွန်ကရစ်လမ်းသစ်အား ဖြတ်သန်းကြည့်ရှုစဉ်။



နိုင်ငံတော်က ပညာရေးကဏ္ဍနှင့် သုတေသနလုပ်ငန်းကဏ္ဍများ ဖွံ့ဖြိုးတိုးတက်ရေး ဘက်ပေါင်းစုံမှ ကြိုးပမ်းဆောင်ရွက်ပေးလျက်ရှိ

နေပြည်တော် ဇန်နဝါရီ ၇

သယံဇာတနှင့် သဘာဝပတ်ဝန်းကျင်ထိန်းသိမ်းရေးဝန်ကြီးဌာန ပြည်ထောင်စုဝန်ကြီး ဦးအုန်းဝင်းသည် ဇန်နဝါရီ ၆ ရက် နံနက်ပိုင်းက သစ်တောသုတေသနဌာန ရေဆင်းသို့ သွားရောက်ပြီး သုတေသီများ၊ ဝန်ထမ်းများနှင့် တွေ့ဆုံကာ သုတေသနလုပ်ငန်းများ ဖွံ့ဖြိုးတိုးတက်ရေး၊ အသုံးချသုတေသန တိုးချဲ့ဆောင်ရွက်နိုင်ရေး၊ သုတေသီများ၏ စွမ်းဆောင်ရည်တိုးတက်မြှင့်တင်ရေးနှင့် သုတေသနဓာတ်ခွဲခန်းများ အဆင့်မြှင့်တင်ရေးဆိုင်ရာကိစ္စရပ်များကို မှာကြားသည်။ (အပေါ်ပုံ)

တွေ့ဆုံစဉ် ပြည်ထောင်စုဝန်ကြီးက နိုင်ငံတော်အစိုးရအနေဖြင့် ပညာရေးကဏ္ဍနှင့် သုတေသနလုပ်ငန်းကဏ္ဍများ ဖွံ့ဖြိုးတိုးတက်စေရေးအတွက် တိုးချဲ့အဆင့်မြှင့်တင်ရေးလုပ်ငန်းများကို ဘက်စုံထောင့်စုံမှ ကြိုးပမ်းဆောင်ရွက်လျက်ရှိကြောင်း၊ မြန်မာနိုင်ငံသည် မြေပေါ်မြေအောက် သယံဇာတများ ပေါကြွယ်ဝသည့် နိုင်ငံတစ်နိုင်ငံဖြစ်သော်လည်း သယံဇာတများ သားစဉ်မြေးဆက်တိုင် တည်တံ့စေရေးအတွက် စနစ်တကျထုတ်ယူသုံးစွဲ၊ ထိန်းသိမ်းဆောင်ရွက်ရန်အတွက် သုတေသနလုပ်ငန်းသည် အရေးကြီးသည့်ကဏ္ဍတစ်ခု ဖြစ်ကြောင်း၊ အခြေခံသုတေသနနှင့် အသုံးချသုတေသန နှစ်မျိုးအနက် မိမိတိုင်းပြည်၊ မိမိတို့ဌာနအတွက် လိုအပ်ချက်များကို ဖြေရှင်းပေးနိုင်မည့် အသုံးချသုတေသနလုပ်ငန်းများကို ချဉ်းကပ်မှုပုံစံသစ်၊ နည်းလမ်းသစ်များဖြင့် ပိုမိုသုတေသနပြု ဆောင်ရွက်ကြရန် လိုအပ်ကြောင်း။

သုတေသနလုပ်ငန်းကို စိတ်ပါဝင်စားစွာဖြင့် တစိုက်မတ်မတ် ဆောင်ရွက်နိုင်မည့် လူငယ်များကို အားပေးရန် လိုအပ်ကြောင်း၊ သုတေသီများ စိတ်ချမ်းမြေ့စွာဖြင့် သုတေသနလုပ်ငန်းများ ဆောင်ရွက်နိုင်ရေးအတွက် ဌာနတာဝန်ရှိသူများက လိုအပ်သည်များ ပေါင်းစပ်ညှိနှိုင်းဖြည့်ဆည်းပေးရမည်ဖြစ်ကြောင်း၊ သုတေသီများကလည်း မိမိတိုင်းပြည်၊ မိမိတို့ဌာနအတွက် အကျိုးများစေမည့် သုတေသနလုပ်ငန်းများ ဆောင်ရွက်ရန် လိုအပ်ကြောင်း၊ အချိန်နှင့် ရန်ပုံငွေကြေးများစွာ အကုန်အကျခံပြီး ရရှိလာသော သုတေသနရလဒ်များကို လက်တွေ့နယ်ပယ်များ၌ အကျိုးရှိရှိအသုံးချနိုင်ရေးအတွက် ကြိုးပမ်းဆောင်ရွက်ရန် လိုအပ်ကြောင်း မှာကြားသည်။

ထို့နောက် သစ်တောသုတေသနဌာန ကျွန်းမျိုးသန့်မျိုးပွားဥယျာဉ်၊ ရေဓာတ်ခွဲခန်း၊ မြေဆီလွှာဓာတ်ခွဲခန်း၊ ပန်းပုံစံပြတိုက်၊ တစ်သျှူးဓာတ်ခွဲခန်း၊ သစ်ခွဉ်ဥယျာဉ်၊ သစ်တောကာကွယ်ရေးပြတိုက်၊ လူသုံးနည်းသစ်ပရိဘောဂပြခန်း၊ ဝါးပြခန်း၊ သစ်အင်္ဂါဗေဒဓာတ်ခွဲခန်း၊ ဇီဝမျိုးစုံမျိုးကွဲဓာတ်ခွဲခန်း၊ တိုင်းရင်းဆေးသုတေသန ဓာတ်ခွဲခန်း၊ ရေနေဇီဝမျိုးစုံမျိုးကွဲသုတေသနဌာန၊ သစ်စေ့ဓာတ်ခွဲခန်းနှင့် ဆေးဖက်ဝင်ပင်ဥယျာဉ်များသို့ သွားရောက်ကြည့်ရှုစစ်ဆေးပြီး ဓာတ်ခွဲခန်းများ အဆင့်မြှင့်တင်ရေး၊ စနစ်တကျ အကျိုးရှိရှိ ထိရောက်စွာ အသုံးပြုနိုင်ရေး လိုအပ်သည်များ မှာကြားခဲ့ကြောင်း သတင်းရရှိသည်။

သတင်းစဉ်

ရေစကြိုမြို့မှဈေး မီးဘေးကြိုတင်ကာကွယ်ရေးဟောပြော

ရေစကြို ဇန်နဝါရီ ၇

ရေစကြိုမြို့နယ် စည်ပင်သာယာရေးရေးအဖွဲ့ရှုံး၌ ကျင်းပရာ မြို့နယ်မီးသတ်ဦးစီးဌာန ဦးစီးမှူး၊ ဦးညီညီအောင်က မီးဘေးကြိုတင်ကာကွယ်ရေး ရှင်းလင်းဟောပြောပြီး မီးသတ်ဆေးဘူးအသုံးပြုမီးငြိမ်းသတ်နည်းသရုပ်ပြပွဲကို ယနေ့

မွန်းလွဲ ၃ နာရီက မြို့နယ်စည်ပင်သာယာရေးအဖွဲ့ရှုံး၌ ကျင်းပရာ မြို့နယ်မီးသတ်ဦးစီးဌာန ဦးစီးမှူး၊ ဦးညီညီအောင်က မီးဘေးကြိုတင်ကာကွယ်ရေး ရှင်းလင်းဟောပြောပြီး မီးသတ်ဆေးဘူးအသုံးပြုမီးငြိမ်းသတ်နည်းကို ဈေးသူဈေးသားများ

အား လက်တွေ့မီးငြိမ်းသတ်ပြသကြသည်။ အဆိုပါအခမ်းအနားသို့ မြို့နယ်စည်ပင်သာယာရေး ကော်မတီဥက္ကဋ္ဌ ဦးမြင့်နိုင်နှင့် အဖွဲ့ဝင်များ၊ မြို့နယ်စည်ပင်သာယာရေးအဖွဲ့ အမှုဆောင်အရာရှိ ဦးမြင့်မာန၊ ရုံးဝန်ထမ်းများနှင့် ဈေးသူဈေးသားများ တက်ရောက်ခဲ့ကြသည်။

ဖေထွန်းဇော်(ရေစကြို)

တောင်ငူမြို့နယ်၌ အဆင့်မြင့်စက်မှုလယ်ယာမြေဧက ၁၅၀ ဖော်ထုတ်

နေပြည်တော် ဇန်နဝါရီ ၇

လယ်ယာကဏ္ဍ ဖွံ့ဖြိုးရေးလုပ်ငန်းစဉ်များကို နိုင်ငံတော်အနေဖြင့် ဘက်စုံထောင့်စုံမှ ကြိုးပမ်းဆောင်ရွက်ပေးလျက်ရှိရာ တောင်သူလယ်သမားကြီးများဘက်မှ စည်းလုံးညီညွတ်စွာဖြင့် ပူးပေါင်းပါဝင်ကြိုးပမ်းကြစေလိုကြောင်း၊ လယ်ယာကဏ္ဍအခြေခံသော သမဝါယမအစုအဖွဲ့ စုဖွဲ့ဆောင်ရွက်ကြခြင်းဖြင့် စက်မှုလယ်ယာစနစ်ကို ပိုမိုပီပြင်စွာ ဖော်ဆောင်နိုင်မည်ဖြစ်ကြောင်း ဇန်နဝါရီ ၆ ရက် နံနက်ပိုင်းက ပဲခူးတိုင်းဒေသကြီး တောင်ငူမြို့နယ် ဇီးဖြူပင်ကျေးရွာ အဆင့်မြင့်စက်မှုလယ်ယာမြေဧက ၁၅၀ ဖော်ထုတ်ခြင်းလုပ်ငန်းခွင်သို့ ရောက်ရှိ စစ်ဆေးကြည့်ရှုစဉ် ပြည်ထောင်စုဝန်ကြီး ဒေါက်တာအောင်သူက ဒေသနေ တောင်သူများအား ဆွေးနွေးပြောကြားသည်။

ပြည်ထောင်စုဝန်ကြီး ဒေါက်တာအောင်သူသည် ညွှန်ကြားရေးမှူးချုပ်များဖြစ်ကြသော ဦးကျော်မြင့်လှိုင်နှင့် ဦးစိုးလှိုင်၊ တိုင်းဒေသကြီး/ ခရိုင်/ မြို့နယ်အဆင့်ဌာနဆိုင်ရာ တာဝန်ရှိသူများနှင့်အတူ ဇီးဖြူပင်ကျေးရွာ အဆင့်မြင့်

စက်မှုလယ်ယာမြေဧက ၁၅၀ ဖော်ထုတ်နေမှုလုပ်ငန်းခွင်သို့ ရောက်ရှိကြရာ တာဝန်ရှိသူများက အဆင့်မြင့်စက်မှုလယ်ယာမြေဖော်ထုတ်မှုလုပ်ငန်းစဉ်များအား ရှင်းလင်းတင်ပြကြသည်။

ပြည်ထောင်စုဝန်ကြီးက နွေစပါးစိုက်ပျိုးရာသီအချိန်မီ အချိန်ကိုက်ပြီးစီးရေးဆွေးနွေးမှာကြားပြီး ဒေသခံတောင်သူများ၏ တင်ပြတောင်းဆိုမှုအရ ဆောင်ရွက်ဆဲ အဆင့်မြင့်လယ်ယာမြေ ဖော်ထုတ်မှုလုပ်ငန်းနှင့် ဆက်စပ်နေသည့် လယ်မြေ ၁၆ ဧကကျော်ကိုလည်း တစ်ဆက်တည်း ဖော်ထုတ်ပေးနိုင်ရေး ဒေသအာဏာပိုင်များနှင့် ညှိနှိုင်းပေါင်းစပ်ဆောင်ရွက်ပေးသည်။

ယင်းနောက် တောင်သူများနှင့် တွေ့ဆုံပြီး လယ်ယာသုံးစက်ကိရိယာများ အရစ်ကျပနစ်စိတ်ယူ အသုံးပြုနိုင်ရေးနှင့် လယ်ယာသုံးစက်ကိရိယာများ ကျွမ်းကျင်ပိုင်နိုင်စွာ အသုံးပြုနိုင်ရေးအတွက် စက်မှုလယ်ယာဦးစီးဌာနက ကူညီဆောင်ရွက်ပေးမည့် အခြေအနေများကိုလည်းကောင်း၊ လယ်ယာအခြေခံသမဝါယမအစုအဖွဲ့များ တရားဝင်ဖွဲ့စည်းဆောင်ရွက်နိုင်ရေးအတွက် ဥပဒေ

စည်းမျဉ်း၊ စည်းကမ်းများနှင့်အညီ ပံ့ပိုးဆောင်ရွက်ပေးမည့် အခြေအနေများကိုလည်းကောင်း ဆွေးနွေးပြောကြားသည်။

ထိုမှတစ်ဆင့် ခပေါင်းဆည်ရေသောက် စိုက်ကွင်းများတွင် နွေစပါးစိုက်ပျိုးရန်ပြင်ဆင်နေမှုများအား ခပေါင်းလက်ဝဲတူးမြောင်းမကြီး တစ်လျှောက် မော်တော်ယာဉ်များဖြင့် ကြည့်ရှုစစ်ဆေးပြီး တောင်ငူမြို့နယ် ပဲချက်ကုန်းကျေးရွာအုပ်စု ထန်းပင်ကောက်ကျေးရွာအနီး လယ်မြေဧက ၈၀ ၌ SRI စနစ်ဖြင့် စိုက်ပျိုးမည့် နွေစပါးတိုးချဲ့စိုက်ကွင်းသို့ ရေတင်စက်များဖြင့် စိုက်ပျိုးရေပို့လွှတ်နေမှုများကိုလည်းကောင်း၊ ကွင်းအမှတ် ၅၈၈(ခ)/ ၂၇ တောင်သူ ဦးဝင်းသိန်း၏ လယ်မြေ၌ SRI စနစ်ဖြင့် စိုက်ပျိုးရန် ပျိုးပေါင်းများဖြင့် ပျိုးထောင်စိုက်ပျိုးထားရှိမှုများကို လည်းကောင်း ကြည့်ရှုအားပေးကာ SRI စနစ်ဖြင့် စိုက်ပျိုးရာတွင် လိုက်နာရမည့် နည်းစနစ်များအား တောင်သူများကို အသေးစိတ် ဆွေးနွေးပြောကြားခဲ့ကြောင်း သတင်းရရှိသည်။

သတင်းစဉ်



နန်ချီနှင့် အထက်ပေါင်းလောင်း ရေအားလျှပ်စစ်ဓာတ်အားပေးစက်ရုံများစစ်ဆေး

နေပြည်တော် ဇန်နဝါရီ ၇

နေပြည်တော်ကောင်စီနယ်မြေ နန်ချီနှင့် အထက်ပေါင်းလောင်း ရေအားလျှပ်စစ်ဓာတ်အားပေးစက်ရုံများသို့ လျှပ်စစ်နှင့် စွမ်းအင်ဝန်ကြီးဌာနမှ ဒုတိယဝန်ကြီး ဒေါက်တာထွန်းနိုင် ဇန်နဝါရီ ၆ နံနက်ပိုင်းတွင် ရောက်ရှိစစ်ဆေးသည်။

နန်ချီရေအားလျှပ်စစ်ဓာတ်အားပေးစက်ရုံသည် နေပြည်တော် ပြည်ထောင်စုနယ်မြေ ပျဉ်းမနားမြို့အရှေ့ဘက် ၁၆ မိုင်အကွာရှိ နန်ချီချောင်းပေါ်၌ တည်ဆောက်ထားရှိကာ ၁၁-၄-၂၀၁၄ ရက်က စတင်လည်ပတ်

မောင်းနှင်ခဲ့ပြီး စက်တပ်ဆင်အင်အားမှာ (၂x၂၀) ၄၀မဂ္ဂါဝပ်ဖြစ်၍ တစ်နှစ်ထုတ်လုပ်နိုင်မှုမှာ ၁၅၂ ကီလိုဝပ်နာရီ သန်းပေါင်းဖြစ်သည်။

အထက်ပေါင်းလောင်း ရေအားလျှပ်စစ်ဓာတ်အားပေး စက်ရုံသည် ပျဉ်းမနားမြို့အရှေ့ဘက် ၂၆ မိုင်အကွာရှိ ပေါင်းလောင်းမြစ်ပေါ်၌ တည်ဆောက်ထားရှိပြီး စက်တပ်ဆင်အင်အားမှာ (၂x၇၀) ၁၄၀ မဂ္ဂါဝပ်ဖြစ်၍ တစ်နှစ်ထုတ်လုပ်နိုင်မှုမှာ ၄၅၄ ကီလိုဝပ်နာရီသန်းပေါင်းဖြစ်သည်။

အဆိုပါစက်ရုံများ၌ စက်များ

မောင်းနှင်နိုင်မှု အခြေအနေများအား ကြည့်ရှုစစ်ဆေးခြင်း၊ ဝန်ထမ်းများနှင့် ၎င်းတို့၏ မိသားစုများ တာဝန်ထမ်းဆောင်ရာတွင် ကျန်းမာရေး၊ ပညာရေး၊ နေထိုင်သွားလာရေးစသည့် အခြေအနေများအား ဝန်ထမ်းများဖြင့် တွေ့ဆုံဆွေးနွေးပြီး ဒုတိယဝန်ကြီး ဒေါက်တာထွန်းနိုင်နှင့် ဌာနတာဝန်ရှိသူများက ဝန်ထမ်းများအတွက် ဆီ/စားသောက်ဖွယ်ရာများနှင့် အခြားလိုအပ်ချက်များကို ပံ့ပိုးကူညီဖြည့်ဆည်းပေးခဲ့သည်။

သတင်းစဉ်

ကလေးစာပေပွဲတော် (ရန်ကုန်) ဒုတိယနေ့ ပုံပြင်ပြောပြိုင်ပွဲ ဆုပေးပွဲအခမ်းအနား ကျင်းပ

ရန်ကုန် ဇန်နဝါရီ ၇

ကလေးစာပေပွဲတော် (ရန်ကုန်) ဒုတိယနေ့ မူလတန်းအဆင့်၊ အလယ်တန်းအဆင့် ကဗျာရွတ်ဆိုပြိုင်ပွဲ ဆုပေးပွဲအခမ်းအနားကို ယနေ့ ည ၈ နာရီတွင် အမှတ် (၆) အခြေခံပညာအထက်တန်းကျောင်း အောင်ကျော်ခန်းမ၌ ကျင်းပသည်။

ဆုများပေးအပ်ချီးမြှင့်

အလယ်တန်းအဆင့် ပုံပြောပြိုင်ပွဲတွင် ပထမ၊ ဒုတိယ၊ တတိယဆုရရှိကြသူများကို ပြန်ကြားရေးနှင့်ပြည်သူ့ဆက်ဆံရေးဦးစီးဌာန ညွှန်ကြားရေးမှူးချုပ် ဦးရဲနိုင် (ယာပုံ) က လည်းကောင်း၊ အထူးဆု ငါးဆုရရှိကြသူများကို ရန်ကုန်တိုင်းဒေသကြီး တိုင်းပညာရေးမှူး ဒုတိယညွှန်ကြားရေးမှူးချုပ် ဒေါ်ခင်မာဆွေက လည်းကောင်း၊ မူလတန်းအဆင့် ပုံပြင်ပြောပြိုင်ပွဲတွင် ပထမ၊ ဒုတိယ၊ တတိယဆုရရှိကြသူများကို အထက(၆) ဗိုလ်တထောင်၊ ကျောင်းအကျိုးတော်ဆောင်ဥက္ကဋ္ဌ (စိန့်ပေါလ်) ကျောင်းသားတောင်းများအသင်းအတွင်းရေးမှူး ဦးသိန်းဆွေက လည်းကောင်း၊ အထူးဆု ငါးဆုရရှိကြသူများကို ပြန်ကြားရေးနှင့်ပြည်သူ့ဆက်ဆံရေးဦးစီးဌာန ဒုတိယညွှန်ကြားရေးမှူးချုပ် ဦးအေးကြွယ်က လည်းကောင်း ဆုများပေးအပ်ချီးမြှင့်ခဲ့ကြသည်။

ကလေးစာပေပွဲတော် (ရန်ကုန်)တွင် ထည့်သွင်းကျင်းပသည့် ရိမ်းကစားနည်းပြိုင်ပွဲများတွင် ဆုရရှိသူများကို တာဝန်ရှိသူများက တစ်ပါတည်း ဆုများချီးမြှင့်ခဲ့ကြသည်။ ဘောလုံးပြိုင်ပွဲနှင့် ထုပ်ဆီးတိုးပြိုင်ပွဲများလည်း ဆက်လက်ယှဉ်ပြိုင် ကစားကြမည်ဖြစ်သည်။ ဇန်နဝါရီ ၈ ရက်တွင် ကျင်းပမည့် ကျပန်းစကားပြောပြိုင်ပွဲတွင်လည်း ၅၈ ဦး ဝင်ရောက်ယှဉ်ပြိုင်မည်ဖြစ်ကြောင်း သတင်းရရှိသည်။

ကလေးစာပေပွဲတော်တွင် ညပိုင်း၌ မြန်မာ့အသံနှင့် ရုပ်မြင်သံကြားတီးဝိုင်းအဖွဲ့က တေးဂီတဖြင့် ဖျော်ဖြေရာ ပွဲတော်လာပရိသတ်များဖြင့် စည်ကားလျက်ရှိပြီး တေးဂီတဖျော်ဖြေပွဲတွင် စိန်ပေါလ်ကျောင်းသားတောင်း တေးသံရှင်များ၊ ငြိမ်းချမ်းရေးဂီတပွဲတော်မှ ဆုရတေးသံရှင်များနှင့် စည်ညည်အဆိုတော် တေးသံရှင်များကလည်း ပါဝင်ဖျော်ဖြေခဲ့ကြသည်။

ကလေးစာပေပွဲတော် (ရန်ကုန်) တွင် မြန်မာ့အသံနှင့် ရုပ်မြင်သံကြားမှ တေးဂီတဖြင့် ဖျော်ဖြေမှုကို ပွဲတော်ကာလဖြစ်သည့် ဇန်နဝါရီ ၆ ရက်မှ ၈ ရက်အထိ နေ့စဉ် ညနေ ၄ နာရီမှ ည ၈ နာရီအထိ ဖျော်ဖြေမည်ဖြစ်ကြောင်း သိရသည်။

အောင်မင်းဟန်



ကျောစုံမှ

ကလေးစာပေပွဲတော် စင်တင်တေးဂီတဖျော်ဖြေပွဲ အားပေးသူများ များပြား

ထို့ပြင် ပုံပြင်ပြောပြိုင်ပွဲများ၊ ကျပန်းစကားပြောပြိုင်ပွဲများ၊ ကဗျာရွတ်ဆိုပြိုင်ပွဲ၊ ဆေးရောင်ခြယ်ပြိုင်ပွဲများကို အောင်ကျော်ခန်းမ၌ကျင်းပပြီး ကျောင်းအောက်ထပ်အခန်း၌ စက္ကူခေါက်ပြိုင်ပွဲများနှင့် ပန်းချီဆရာများက ကလေးများကို ရေဆေးဖြင့် လက်တွေ့ ပန်းချီရေးဆွဲခြင်းများဖြင့် စည်ကားလျက်ရှိသည်။

ကလေးများအတွက် ရိမ်းကစားပွဲများကို အောင်ကျော်ခန်းမရှေ့၌ ကျင်းပလျက်ရှိရာ Team Building ရိမ်းများ၊ ခွက်ခင်းလမ်းလျှောက်၊ သုံးယောက် တွဲလမ်းလျှောက်၊ ပူဖောင်းညှပ်လမ်းလျှောက်၊ ခါးလှည့်ကွင်းလှည့်၊ ဂေါက်သီးတိုးသွင်းကစားပွဲများအပြင် ပင်မဆောင်အပေါ်ထပ်၌ စကားပုံဆက်ကစားပွဲ၊ အရပ်ဆက်ကစားပွဲများ၊ အားကစားကွင်းအတွင်း၌ ဘောလုံးနှင့်ထုပ်ဆီးတိုးအားကစားပြိုင်ပွဲများကို ကျင်းပလျက်ရှိသည်။

(ILBC)မှ သိပ္ပံဌာနမှူး ဒေါက်တာခင်သန်းနွယ်က “ကျွန်မတို့သိပ္ပံပြခန်းအနေနဲ့ ဓာတုဗေဒ၊ ရူပဗေဒ၊ ဇီဝဗေဒ၊ သင်္ချာနဲ့ပတ်သက်တဲ့ ပြခန်းတွေကို ပြသထားပါတယ်။ လာရောက်တဲ့ ကျောင်းသား ကျောင်းသူတွေ စိတ်ဝင်စားမှုများပါတယ်။ သူတို့ကိုယ်တိုင် လက်တွေ့လုပ်ဆောင်ချင်စိတ်ပြင်းပြတာ တွေ့ရပါတယ်။ ကလေးစာပေပွဲတော်မှာ ILBC ကျောင်းအနေနဲ့ တစ်တပ်တစ်အား ပူးပေါင်းပါဝင်ဆင်နွှဲခွင့်ရတဲ့အတွက် ဝမ်းသာ ဂုဏ်ယူမိပါတယ်။ နောင် ဒီလိုမျိုးပွဲတွေလုပ်ရင်လည်း ကူညီဖို့အဆင်သင့်ပါ” ဟု ပြောသည်။

သုဝဏ္ဏမြို့နယ်မှ ကိုမြိုးကလည်း “ကျွန်တော့်သားလေးကို မြို့တော်စည်ပင်က စည်းကမ်းတကျ အမှိုက်သိမ်းပုံ၊ ကျောက်ဆည်ဆင်အက၊ ကျောင်းတွေက သိပ္ပံပြခန်းတွေလိုက်ပြတာပါ။ ဒီလိုပွဲတော်တွေ ကျင်းပပေးခြင်းဖြင့် နောင်အနာဂတ်တိုင်းပြည်အတွက်အကျိုးရှိပြီး စွံ့ဖြိုးတိုးတက်မှုအတွက်လည်း အရေးပါမယ်လို့ထင်ပါတယ်” ဟု ပြောသည်။

ဖျော်ဖြေရေးအစီအစဉ်တွင် တစ်တပ်တစ်အား ပါဝင်သည့် အမေအိမ်ကိုယ်ပိုင် အထက်တန်းကျောင်းနှင့် အဆင့်မြင့်တော်ဒါမှ ကျောင်းအုပ်ဆရာမကြီးဒေါ်မိုးမိုးက “ဖျော်ဖြေရေးကဏ္ဍမှာ အခမ်းအနားအစီအစဉ် တင်ဆက်သူအနေနဲ့ပါဝင်ပြီး ကျောင်းသားမိဘတွေ၊ ကျောင်းသား ကျောင်းသူတွေကို စာဖတ်ခြင်းရဲ့အကျိုးကျေးဇူးနဲ့ မြန်မာ့ရိုးရာ ကိုယ်လက်လှုပ်ရှားကစားနည်းတွေရဲ့အကျိုးကျေးဇူးတွေကို ဝေမျှပေးပါတယ်။ နောင်ကိုလည်း ကလေးစာပေပွဲတော်တွေမှာ စွမ်းစွမ်းတမံ ကူညီပေးဖို့ ဆုံးဖြတ်ထားပါတယ်” ဟု ပြောသည်။

စာပေဟောပြောပွဲနှင့် ဆွေးနွေးပွဲများကိုလည်း သိပ္ပံလက်တွေ့စမ်းသပ်ခန်း၌ ကျင်းပရာ ကာတွန်းဇာတ်ကောင်ဖန်တီးခြင်း၊ ကလေးများဖတ်ဖို့၊ ကျောင်းစာကြည့်တိုက်များဖွံ့ဖြိုးတိုးတက်ရေးစသည့် ခေါင်းစဉ် များဖြင့် စာပေပညာရှင် ဆရာ ဆရာမများက ဟောပြောဆွေးနွေးကြသည်။ ဖျော်ဖြေရေးအစီအစဉ်များကို နံနက် ၉ နာရီခွဲမှ ည ၈ နာရီအထိ အောင်ဆန်းခန်းမ၊ ပင်မဆောင်ရှေ့ ဘောလုံးကစားကွင်းတို့၌ ကျင်းပလျက်ရှိသည်။

သတင်းနှင့် စာတတ်ပုံဥပမာစနီ



ရန်ကုန် ဇန်နဝါရီ ၇

ရန်ကုန်မြို့၊ ဗိုလ်တထောင် အမှတ်(၆) အခြေခံပညာအထက်တန်းကျောင်းဝင်းအတွင်း ကလေးစာပေပွဲတော်ကို စည်ကားသိုက်မြိုက်စွာ ကျင်းပလျက်ရှိရာ ယနေ့ ညပိုင်းက နိုင်ငံကျော် အဆိုတော်များဖြစ်သည့် နော်လီဇာ၊ ဂျင်းနီတို့အပါအဝင် ငြိမ်းချမ်းရေးဂီတပွဲတော်ဆုရရှိခဲ့ကြသော အဆိုရှင်များဖြစ်

သည့် ဖုန်းဝေသွယ်၊ စဖောင်၊ မေသူကျော်၊ လင်းသစ်၊ မေသဇင်၊ အာဝါလင်း၊ A ဒေးနှင့် ဇင်သူဇာတုန်းတို့က သီချင်းများဖြင့် သီဆိုဖျော်ဖြေခဲ့ကြသည်။

ဗိုလ်တထောင်အမှတ်(၆) အထကကျောင်း၏ ကျောင်းသားတောင်းများဖြစ်ကြသော Player Ki Double ညီ၊ ဘန်နီဖြိုးတို့ကလည်း ပါဝင်အားဖြည့်သီဆိုခဲ့ကြသည်။ စင်တင်တေးဂီတဖျော်

ဖြေပွဲတွင် ပါဝင်သီဆိုခဲ့သည့် ငြိမ်းချမ်းရေးဂီတပွဲတော်၌ ဆုရရှိခဲ့သည့် အဆိုရှင်မေသူကျော်က “ဒီပွဲမှာ ပါဝင်ဖျော်ဖြေရလို့ ဝမ်းသာမိပါတယ်။ ကလေးတွေအတွက် အကျိုးရှိတဲ့ပွဲတော်လည်း ဖြစ်လို့ ကြည်နူးရပါတယ်။ ကျွန်မ သီဆိုခဲ့တဲ့ သီချင်းလေးပုဒ်မှာ မမနီနီခင်ဇော်သီဆိုခဲ့တဲ့ မာရီယိုသီချင်းလည်း ပါဝင်သီဆိုခဲ့ပါတယ်။ ဒီပွဲတော်ကြီးက ရည်ရွယ်ချက်

တွေရှိတယ်။ ပညာဗဟုသုတကြွယ်ဝလို့တဲ့ ပြည်သူတွေအတွက်လည်း စာအုပ်ကောင်းတွေရှိသလို ကလေးတွေအတွက်လည်း ကာတွန်းနဲ့တွဲဖက်ပြီး ပညာပေးစာအုပ်စာစောင်တွေလည်း ဖြန့်ဝေထားလို့ ဗဟုသုတအခြာဖြာရရှိစေတဲ့ ပွဲလည်း ဖြစ်ပါတယ်” ဟု ပြောကြားသည်။

သတင်း- သန်းထိုက်၊ ထင်ပေါ်ဝင်း၊ ဓာတ်ပုံ - တင်စိုး(မြန်မာ့အလင်း)

စာပေပွဲတော်သို့ ရောက်ရှိလာသော ကလေးငယ်လေးများ၏ ရင်တွင်းစကားသံများ

ရန်ကုန် ဇန်နဝါရီ ၇

ကလေးစာပေပွဲတော်၊ ကလေးစာပေပြပွဲနှင့် စာအုပ်ဈေးရောင်းပွဲတော်ကို ရန်ကုန်မြို့၊ဗိုလ်တထောင်မြို့နယ် အမှတ် (၆) အခြေခံပညာအထက်တန်းကျောင်း၌ ဒုတိယနေ့အဖြစ် ဆက်လက်ကျင်းပလျက်ရှိရာ ကျောင်းအသီးသီးမှ စာပေပွဲတော်သို့ ရောက်ရှိလာသော ကလေးငယ်လေးများအား ပွဲတော်နှင့်ပတ်သက်၍ မေးမြန်းခဲ့ရာတွင် -

မောင်ဟိန်းထက်က “သားက ဆဋ္ဌမတန်း အထက (၁) ဒေါပုံကပါ။ အခုလာတာ သားတို့အားလုံး ငါးယောက်ပါ။ သား ကစားနေတာက ပန်းသီးဂိမ်းပါ။ ကျောင်းမှာလည်း ကားပြိုင်တာမျိုးတွေ ကစားဖူးပါတယ်။ ကျောင်းမှာတော့ ကစားတာနိုင်ဖူးတယ်။ ဒီမှာတော့ မနိုင်သေးဘူး။ ဒီပွဲကို လာကစားရတာ ပျော်



မောင်ဟိန်းထက်

တယ်။ အရင်ကတော့ မလာဖူးဘူး။ နောက်ထပ် ဒါမျိုးပွဲတွေရှိရင်ကောင်းမယ်။

မောင်မျိုးသူရကျော်က “သားက အဋ္ဌမတန်းအလက (၃) စမ်းချောင်းကပါ။ သားတို့လိုက်ကြည့်တဲ့ထဲက ပန်းချီဆွဲတာတို့၊ အက ကတာတို့က ကြည့်ရတာ



မောင်မျိုးသူရကျော်

ကောင်းတယ်။ အပေါ်ထပ်လည်း ရောက်ပြီး ပါပြီ။ အဲဒီမှာ ကျပန်းစကားပြောပြိုင်ပွဲတို့၊ ပန်းချီဆွဲတာတို့ တွေ့ခဲ့ပါတယ်။ အရင်ကတော့ ဒါမျိုးပွဲ မကြုံဖူးဘူး။ သူငယ်ချင်းတွေနဲ့ လျှောက်ကြည့်ရတော့ ပျော်တယ်။ နောက်လည်း လာချင်တယ်။



မထက်အမရာမောင်

မထက်အမရာမောင်က “စတုတ္ထတန်း (က)၊ အထက (၁) ဒဂုံကပါ။ သမီးတို့ ဒီမှာလာကတာက ‘တင့်တင့်တို့အရွယ်’ ဆိုတဲ့ သီချင်းနဲ့ကပြီး ပျော်ဖြေတာပါ။ ၅ ရက်နေ့လောက်ကတည်းကစပြီး သမီးတို့လေ့ကျင့်နေတာပါ။ သမီးကျောင်းမှာ



မစန္ဒီကျော်

လည်း ကဖူးပါတယ်။ ဒုတိယတန်းတုန်းကလည်း တစ်ကြိမ်ကဖူးပါတယ်။ အခုအကြိမ်နဲ့ဆိုရင် နှစ်ကြိမ်မြောက် ကတာပါ။ ကရတာလည်း ပျော်ပါတယ်။ ပြခန်းတွေကတော့ မကြည့်ရသေးပါဘူး။ စာအုပ်တွေ အများကြီးပြထားတယ်လို့တော့

သိတယ်။ ဘယ်နားမှာလဲတော့ မသိသေးဘူး။ အခု သွားကြည့်မှာပါ။

မစန္ဒီကျော်က “ ဆဋ္ဌမတန်း (က) မြင်သာမြို့ဦးဘုန်းတော်ကြီးသင် ပညာရေးကျောင်းကပါ။ သမီး အခုလိုက်ကြည့်နေတာက သိပ္ပံပြခန်းတွေ၊ စက္ကူခေါက်တာတွေ လိုက်ကြည့်ပြီးသွားပြီ။ သမီးတော့ ဝင်မကစားရသေးဘူး။ သမီးတို့ အခုလာကြည့်တာ ငါးယောက်ပါ။ ဆရာမသုံးယောက်နဲ့ သမီးနဲ့ သမီးသူငယ်ချင်းနဲ့ပါ။ သမီး စာသင်တံအထဲမှာ မြန်မာစာကို ကြိုက်တယ်။ ဝါသနာကတော့ စာသင်တာ ဝါသနာပါတယ်။ အရင်က ကျပန်းစကားပြောပြိုင်ပွဲတို့၊ စာစီစာကုံးပြိုင်ပွဲတို့ လာဖူးတယ်။ ကဆုန်လပြည့် ဗုဒ္ဓနေ့ အကြောင်းကို စာစီစာကုံးပြိုင်ဖူးပါတယ်။ ဒီပွဲကိုလာရတာ ပျော်ပါတယ်။ လာလည်း လာချင်ပါတယ်။

တွေ့ဆုံမေးမြန်း- ထင်ပေါ်ဝင်း၊ သန်းထိုက်၊ ဓာတ်ပုံ - တင်စိုး(မြန်မာ့အလင်း)

ကလေးငယ်များ စိတ်ဝင်တစားလေ့လာနေသည့် ကလေးစာပေပွဲတော်(ရန်ကုန်)



ရန်ကုန် ဇန်နဝါရီ ၇
ပြန်ကြားရေးဝန်ကြီးဌာန၊ ပညာရေးဝန်ကြီးဌာနနှင့် ရန်ကုန်တိုင်းဒေသကြီးအစိုးရအဖွဲ့တို့ ပူးပေါင်းကျင်းပသော ကလေးစာပေပွဲတော်၊ ကလေးစာပေပွဲ

နှင့် စာအုပ်ဈေးရောင်းပွဲတော်ဒုတိယနေ့ကို ဇန်နဝါရီ ၇ ရက် နံနက် ၉ နာရီမှ စတင်ကာ ဆက်လက်ကျင်းပရာ ကျောင်းသားကျောင်းသူလေးများ၊ မိဘပြည်သူများဖြင့် စည်ကားသိုက်မြိုက်လျက်ရှိသည်။

ကလေးစာပေပွဲတော်(ရန်ကုန်) ကျင်းပရာ ရန်ကုန်မြို့ အထက (၆) ဗိုလ်တထောင်ကျောင်းဝင်းအတွင်း ပြခန်းများ၊ ဖျော်ဖြေရေးစင်မြင့်နှစ်ခုနှင့် အားကစားကွင်းများတွင် ပါဝင်ဆင်နွှဲနေ

ကြသော ကလေးငယ်များ၊ မိဘပြည်သူများဖြင့် လှုပ်လှုပ်ရှားရှားစည်ကားနေသည်။ ပုံတူပန်းချီရေးဆွဲပေးနေသော နေရာတွင် ကျောင်းသား ကျောင်းသူများ စိတ်ဝင်စားစွာ ကြည့်ရှုနေကြသကဲ့သို့

ကိုယ်တိုင်ပုံစံကျတိုက်ကာ ပန်းချီရေးဆွဲခံစေကြသည်ကိုလည်း တွေ့ရသည်။
မြန်မာ့ဆင်းရိုင်းတီးမှုတ်သူနှင့်အတူ ဉာဏ်လင်းထက် အနာဂတ်ကြယ်ပွင့်များအဖွဲ့တို့မှ လူငယ်ကျောင်းသားများက တအံ့တဩ ကြည့်ရှုအားပေးလျက်ရှိကြသည်။ ကလေးစာပေပွဲတော် ကျင်းပရာ အထက(၆) ဗိုလ်တထောင်ကျောင်း၏ အောင်ကျော်ခန်းမအတွင်း ကျောင်းသားကျောင်းသူလေးများ၏ ပုံပြင်ပြောပြိုင်ပွဲ၊ ကျပန်းစကားပြောပြိုင်ပွဲ၊ ကဗျာရွတ်ဆိုပြိုင်ပွဲ၊ ဆေးရောင်ခြယ်ပြိုင်ပွဲနှင့် စက္ကူခေါက်ပြိုင်ပွဲများ ကျင်းပလျက်ရှိရာ ယှဉ်ပြိုင်သံများဖြင့် စည်ကားလျက်ရှိသည်။
အောင်ကျော်ခန်းမရှေ့တွင် Team Building ဂိမ်းများဖြစ်သော ခွက်ခင်းလမ်းလျှောက်၊ သုံးယောက်တွဲလမ်းလျှောက်၊ ပူးပေါင်းချုပ်လမ်းလျှောက်နှင့် ခါးလှည့်ကွင်းလှည့်ပြိုင်ပွဲများနှင့် ဂေါက်သီးရိုက်သွင်းကစားခြင်းများကို ပျော်ရွှင်စွာ ဆင်နွှဲကြသည်။ စကားပုံဆက်ကစားခြင်း၊ အရုပ်ဆက်ကစားခြင်းများကို အထက (၆) ဗိုလ်တထောင် ပင်မဆောင်အပေါ်ထပ်တွင်ကစားကြပြီး အားကစားကွင်းအတွင်း၌ ဘောလုံးပြိုင်ပွဲထုပ်ဆီးတိုးအားကစားပွဲနှင့် အခြားအားကစားနည်းများကိုတမျှတပါး ပါဝင်ကစားကြသည်။
စာပေဟောပြောပွဲတွင်လည်း ဆရာအောင်ဇေယျက ကာတွန်းဇာတ်ကောင်ဖန်တီးခြင်းအကြောင်း ဆရာမ ခင်ဘုန်း

တင့်က ကလေးတို့ ဖတ်ဖို့စာအကြောင်း၊ ဆရာမ ဒေါ်အဝင်း၊ ဆရာမ ဒေါ်မော်မော်သီ၊ ဆရာဦးမောင်မောင်စိုးတို့က ကျောင်းစာကြည့်တိုက်များ ဖွံ့ဖြိုးတိုးတက်ရေးကြောင်းများကို ဟောပြောခဲ့ကြရာ စာပေဝါသနာပါသော ကျောင်းသားကျောင်းသူလေးများက စိတ်ဝင်တစားနားထောင်ခဲ့ကြသည်။
တစ်ဖန်အမျိုးသားစာဆို ဆရာကြီးမင်းသုဝဏ်ပြခန်း၊ ကာတွန်းပြခန်း၊ ကလေးများအတွက် နည်းပညာမိတ်ဆက်၊ ကလေးစာပေပြခန်း၊ ကလေးစာဖတ်ခန်းနှင့် အခြေခံပညာကျောင်းများ၏ ပြခန်း ၁၃ ခန်းတို့တွင်လည်း ကလေးစာပေပွဲတော်လာ ကျောင်းသားလူငယ်များနှင့် စည်ကားလျက်ရှိရာ အထက (၆) ဗိုလ်တထောင်၏ အောင်ဆန်းခန်းမအတွင်း အခြေခံပညာကျောင်းများ၊ ကိုယ်ပိုင်ကျောင်းများနှင့် မသန်စွမ်းလူငယ်များက ဖျော်ဖြေတင်ဆက်မှုများပြုလုပ်ခဲ့ရာ ကျောင်းသား ကျောင်းသူများ အားပေးခဲ့ကြသည်။
အဆိုတော်များ၏ စတိတ်ရှိုးဖျော်ဖြေ တင်ဆက်မှုများဖြင့် ကလေးစာပေပွဲတော်(ရန်ကုန်) ဒုတိယနေ့သည် ကျောင်းသား ကျောင်းသူများ၊ မိဘပြည်သူများ၊ ဆရာဆရာမများနှင့်အတူ စည်ကားသိုက်မြိုက်ခဲ့ကြောင်း သိရသည်။
သတင်း- ထင်ပေါ်ဝင်း၊ သန်းထိုက်
ဓာတ်ပုံ-တင်စိုး(မြန်မာ့အလင်း)

ကလေးစာပေပွဲတော် ဒုတိယနေ့ ပြိုင်ပွဲများ၌ ကလေး ၄၉၁၈ ဦးပါဝင်ယှဉ်ပြိုင်ကစား

ရန်ကုန် ဇန်နဝါရီ ၇
ယနေ့ကျင်းပသည့် ကလေးစာပေပွဲတော် ဒုတိယနေ့ ပြိုင်ပွဲများတွင် ကလေး ၄၉၁၈ ဦးပါဝင်ယှဉ်ပြိုင်ကစားခဲ့ကြောင်း သိရသည်။ (အောက်ပုံ)

ကလေးစာပေပွဲတော်တွင် ကလေးများ ဉာဏ်ရည် ဉာဏ်သွေးထက်မြက်စေရန်ရည်ရွယ်ကာ ထည့်သွင်းကျင်းပသည့် ပြိုင်ပွဲများတွင် ကလေးများသည် တစ်ဦးချင်းအလိုက်၊ အဖွဲ့လိုက် ပါဝင်ယှဉ်ပြိုင်ကစားခဲ့ကြပြီး တစ်ဦးချင်းပြိုင်ပွဲများဖြစ်သည့် အရုပ်ဆက်ပြိုင်ပွဲတွင် ၄၁၅ ဦး၊ စကားပုံဆက်ပြိုင်ပွဲတွင် ၅၄၀ ဦးပါဝင်ယှဉ်ပြိုင်ကစားခဲ့ကြသည်။

စက္ကူခေါက်ပြိုင်ပွဲတွင် ၆၃၈ ဦး၊ ဆေးရောင်ခြယ်ပြိုင်ပွဲတွင် ၈၆၇ ဦး၊ ပုံပြောပြိုင်ပွဲတွင် ၁၁၆ ဦးနှင့် အိမ်တည်ဆောက်မှု ပြိုင်ပွဲတွင် ၃၇၂ ဦးပါဝင်ယှဉ်ပြိုင်ကစားခဲ့ကြသည်။
ထို့အတူအဖွဲ့လိုက် ယှဉ်ပြိုင်ရသည့် ကစားနည်းပြိုင်ပွဲတွင် ကလေး ၁၉၇၀ ပါဝင်ယှဉ်ပြိုင်ကစားခဲ့ကြသည်။
ထို့အပြင် စာပေဟောပြောပွဲနှင့် ဆွေးနွေးပွဲများသို့လည်း ကလေး ၃၀၀ ခန့် ပါဝင်တက်ရောက်ခဲ့ကြကြောင်း သိရသည်။

သတင်း-ဓာတ်ပုံ-အောင်မင်းဟန်



ကလေးစာပေပွဲတော်(ရန်ကုန်)တွင် စတုဒိသာကျွေးမွေးသူများပြား

ရန်ကုန် ဇန်နဝါရီ ၇

ရန်ကုန်မြို့ ဗိုလ်တထောင်မြို့နယ်၌ ကျင်းပလျက်ရှိသည့် ကလေးစာပေပွဲတော်တွင် စတုဒိသာကျွေးမွေးသူ များပြားလျက်ရှိကြောင်း သိရသည်။

အမေအိမ်ကိုယ်ပိုင်အထက်တန်းကျောင်းနှင့် အဆင့်မြင့်ဘော်ဒါမှ ထမင်းဆီဆမ်း၊ ကောက်ညှင်းပေါင်း၊ မုန့်ပြားသလက်၊ ထန်းသီးမုန့်စသည့် မြန်မာမုန့်မျိုးစုံ ၂၀ ဖြင့် ပွဲတော်ကျင်းပသည့်ရက်များအတွင်း စတုဒိသာကျွေးမွေးလှူဒါန်းလျက်ရှိသည်။
ထို့အပြင် စိန်ပေါလ်ကျောင်းသားဟောင်းများက မုန့်ဟင်းခါး၊ ပူတင်းပေါင်မုန့်နှင့် ကျောက်ကျောဖျော်ရည်၊ ရွှေရင်အေးတို့ဖြင့်လည်းကောင်း၊ ဗိုလ်တထောင်မြို့နယ် အမျိုးသားဒီမိုကရေစီအဖွဲ့ချုပ်က ကြက်သားဆန်ပြုတ် တိုက်ကျွေးခြင်းတို့ကို ပွဲတော်လာ မိဘပြည်သူများနှင့် ကျောင်းသား ကျောင်းသူများအား ကျွေးမွေးလှူဒါန်းလျက်ရှိကြောင်း သိရသည်။
ထို့အပြင် ငှက်ပျံလက်ဖက်ခြောက်၊ ပရီးမီးယားကော်ဖီ၊ မာမားခေါက်ဆွဲ၊ Alpine သောက်ရေသန့်တို့ကလည်းစတုဒိသာကျွေးမွေးလှူဒါန်းကြသည်။

သတင်း-ဥမ္မာ၊ စန္ဒီ

၂၀၁၇-၂၀၁၈ ပညာသင်နှစ် မန္တလေးတိုင်းဒေသကြီး ပညာရေးစုံညီပွဲတော်ဖွင့်

မန္တလေး ဇန်နဝါရီ ၇

သဘာဝအရင်းအမြစ်များထဲတွင် တန်ဖိုးအရှိဆုံးသည် လူသားအရင်းအမြစ်ပင်ဖြစ်ပြီး တန်ဖိုးဖြတ်၍ မရပါကြောင်း၊ ယခုဆိုလျှင် ကျောင်းသားများကို အခြေပြုသည့် သင်ရိုးညွှန်းတမ်းများကအစ ကလေးဘဝ ကေဂျီအတန်းကပါ စနေပြီဖြစ်ကြောင်း၊ တစ်နည်းအားဖြင့် တီထွင်ဖန်တီးမှုကိုလုပ်နိုင်သည့် ခေါင်းဆောင်များ ပေါ်ထွက်လာရန်အတွက် ယခုလို ပညာရေးစုံညီပွဲတော်ကို ကျင်းပရခြင်းလည်းဖြစ်ကြောင်း ယနေ့ နံနက် ၇ နာရီခွဲက ချမ်းမြသာစည်မြို့နယ် မန္တလေးသီရိအားကစားကွင်း၌ ကျင်းပသည့် ၂၀၁၇-၂၀၁၈ ပညာသင်နှစ် မန္တလေးတိုင်းဒေသကြီး ပညာရေးစုံညီပွဲတော် ဖွင့်ပွဲအခမ်းအနားအမှာစကားတွင် တိုင်းဒေသကြီးဝန်ကြီးချုပ်က ထည့်သွင်းပြောကြားခဲ့သည်။

“ပညာရေးပွဲတော်ကျင်းပရခြင်း၏ အဓိကရည်ရွယ်ချက်ကတော့ ကျွန်တော်တို့အနာဂတ်နိုင်ငံကို တည်ထောင်မယ့် ကျောင်းသား ကျောင်းသူလေးတွေဟာ အနာဂတ်

ခေါင်းဆောင်လေးတွေပဲဖြစ်ကြမှာပါ။ ဒီလိုခေါင်းဆောင်တွေကို နိုင်ငံတော်က အပင်ပန်းခံပြုစုပျိုးထောင်နေတာပါ။ နိုင်ငံတော်အတွက်ပါ၊ ပညာသင်ကြားပေးရုံမက ဗလငါးတန်ဖြစ်ဖို့ ကျောင်းတွေက သင်ကြားပေးနေတာပါ။ ဒါဟာတိုင်းပြည်ရဲ့ ရင်းနှီးမြှုပ်နှံမှုတစ်ခုပဲဖြစ်ပါတယ်။ ပညာရေးမှာ ရင်းနှီးမြှုပ်နှံမှုရှိတာ အကောင်းဆုံးပါ” ဟု ဝန်ကြီးချုပ်က ဆက်လက်ပြောကြားသည်။

ဆက်လက်၍ မန္တလေးသီရိဘောလုံးကွင်းအတွင်း ချမ်းအေးသာစံမြို့နယ်မှ ကျောင်းသူ ၄၀၀ က “ကြံ့ဆိုပါသည် စုံညီပွဲတော်” ကဗျာလွတ်အကဖြင့်လည်းကောင်း၊ ချမ်းမြသာစည်မြို့နယ်မှ ကျောင်းသား ၄၀၀ တို့က အေရိုးဗစ်သရုပ်ပြဖျော်ဖြေမှုဖြင့် လည်းကောင်း၊ အောင်မြေသာစံမြို့နယ်မှကျောင်းသူ ၂၀၀ တို့က “ပြည်ထောင်စုအင်အား” သီချင်းသီဆို၍ တိုင်းရင်းသားအကဖြင့် လည်းကောင်း၊ မဟာအောင်မြေမြို့နယ်နှင့် ပြည်ကြီးတံခွန်မြို့နယ်မှ ကျောင်းသူ ၄၀၀ တို့က “ပန်းပွားအက”ဖြင့်

လည်းကောင်း ကပြဖျော်ဖြေကြရာ စုံညီပွဲတော်သို့ တက်ရောက်လာကြသည့် ကျောင်းသား ကျောင်းသူများ၊ ဆရာ ဆရာမများနှင့် ကျောင်းသားမိဘများက တစ်ခဲနက်ကြည့်ရှုအားပေးကြသည်။

ထို့နောက် တိုင်းဒေသကြီးဝန်ကြီးချုပ်နှင့် အစိုးရအဖွဲ့ဝင်များ၊ တိုင်းဒေသကြီး၊ ခရိုင်၊ မြို့နယ်အဆင့် ဌာနဆိုင်ရာများ၊ အခြေခံပညာကျောင်းများမှ ကျောင်းအုပ်ကြီးများသည် ခန်းမအတွင်း ခင်းကျင်းပြသထားသည့် ပြခန်းများ၊ ပညာရေးမြှင့်တင်မှုပြခန်း၊ အိမ်တွင်းမှုပြခန်း၊ စိုက်ပျိုးရေးပြခန်း၊ ကွန်ပျူတာပြခန်း၊ သိပ္ပံ ပြခန်း၊ သင်ထောက်ကူပြခန်း၊ စွမ်းရည်ပြခန်းများစသည့် ပညာရေးဆိုင်ရာ ပြခန်းများကို လိုက်လံကြည့်ရှုခဲ့ကြကြောင်းနှင့် တိုင်းဒေသကြီးပညာရေးစုံညီပွဲတော်တွင် မူလတန်းအဆင့် ကျောင်းသားကျောင်းသူများကိုလည်း အပြေးပြိုင်ပွဲ၊ ဘောလုံးပြိုင်ပွဲ၊ မြန်မာ့ရိုးရာအားကစားနည်းများကို မန္တလေးသီရိအားကစားကွင်းဧရိယာအတွင်းရှိ လေ့ကျင့်ရေးအားကစားကွင်း(၃) ကွင်းတို့၌ ကျင်းပပေးခဲ့ကြပြီး ဆုရရှိသူများကိုလည်း ဆုများချီးမြှင့်ခဲ့ကြောင်း သိရသည်။

တင်မောင်(မန်ကိုယ်ပွား)

ကလေးစာပေပွဲတော်၊ ကလေးစာပေပြပွဲနှင့် စာအုပ်ဈေးရောင်းပွဲ (ရန်ကုန်) ဒုတိယနေ့ မြင်ကွင်းပုံရိပ်များ



ကလေးစာပေပွဲတော် ဒုတိယနေ့၌ ပွဲတော်လာ ကျောင်းသား၊ ကျောင်းသူများ၊ ကျောင်းသားမိဘများ၊ လေ့လာသူများဖြင့် စည်စည်ကားကား တွေ့ရစဉ်။ သတင်းစဉ်



စာပေပွဲတော်လာ ကျောင်းသား၊ ကျောင်းသူများနှင့် ဗဟုသုတရှာမှီးသူများ ဆရာကြီး မင်းသုဝဏ်၏ ပြခန်းတွင် ကြည့်ရှုလေ့လာစဉ်။ သတင်းစဉ်



ကျောင်းသား၊ ကျောင်းသူ ကလေးငယ်များက ပွဲတော်လာသူများအား အကများဖြင့် ဈေးခြေတင်ဆက်မှုကို တွေ့ရစဉ်။ သတင်းစဉ်



သိပ္ပံလက်တွေ့ ပြခန်းတွင် ကျောင်းသား၊ ကျောင်းသူများ၊ စာပေပွဲတော် လာပြည်သူများ လေ့လာနေ ကြစဉ်။ (သတင်းစဉ်)



ကျောင်းသား၊ ကျောင်းသူများ သစ်သားဖိနပ်ပြိုင်တူစီး၍ လမ်းလျှောက်ကစားနည်း ပြိုင်ပွဲဝင်နေစဉ်။ သတင်းစဉ်



ကလေးစာပေပွဲတော်၌ ကျောင်းသားများ အားကစားပြိုင်ပွဲအစီအစဉ်တွင် ကိုယ်ကာယလှုပ်ရှားမှုဖြင့် ဘောလုံးယှဉ်ပြိုင်ကစား ကြစဉ်။ သတင်းစဉ်



စာပေပွဲတော်၌ ပြသသည့် ပြခန်းများတွင် ကျောင်းသား၊ ကျောင်းသူများ စိတ်ပါဝင်စားစွာ ကြည့်ရှုလေ့လာ နေကြစဉ်။ သတင်းစဉ်



ကလေးငယ်များ ဆေးရောင်စုံခြယ်ပြိုင်ပွဲ၌ ပါဝင်ယှဉ်ပြိုင်နေမှုကို တွေ့ရစဉ်။ သတင်းစဉ်



ကလေးငယ်များ ဟက်ပီးဂေါ့လ် သဲကစားကွင်း၌ ပျော်ပျော်ရွှင်ရွှင်ကစားနေသည်ကို တွေ့ရစဉ်။ သတင်းစဉ်



ကလေးစာပေပွဲတော်တွင် ကလေးငယ်များ ပျော်ရွှင်စွာ ပါဝင်ဆင်နွှဲနေစဉ်။ သတင်းစဉ်

တရုတ်နိုင်ငံက လှူဒါန်းသော Assembled Board Houses (100) Units လွှဲပြောင်းလက်ခံပွဲကျင်းပ

နေပြည်တော် ဇန်နဝါရီ ၇

ရခိုင်ပြည်နယ်အတွင်းရှိပြည်သူများအတွက် တရုတ်ပြည်သူ့ သမ္မတနိုင်ငံက လူသားချင်းစာနာမှုအကူအညီပစ္စည်းများပေး အပ်လှူဒါန်းသော Assembled Board Houses (100) Units လွှဲပြောင်းလက်ခံပွဲအခမ်းအနားကို ဇန်နဝါရီ ၆ ရက် နံနက် ၁၁ နာရီက ရန်ကုန်မြို့ အလုံမြို့နယ် ကမ်းနားလမ်းရှိ Myanmar Industrial Port (MIP)၌ ကျင်းပသည်။

အခမ်းအနားသို့ ပြည်ထောင်စုဝန်ကြီး ဦးဝင်းခိုင်၊ ဒေါက်တာဝင်းမြတ်အေး၊ ဆောက်လုပ်ရေးဝန်ကြီးဌာန ဒုတိယ ဝန်ကြီး ဦးကျော်လင်း၊ ရန်ကုန်တိုင်းဒေသကြီး လျှပ်စစ်၊ စက်မှု လက်မှုနှင့် လမ်းပန်းဆက်သွယ်ရေးဝန်ကြီး ဒေါ်နီလာကျော်နှင့် တာဝန်ရှိသူများ၊ ဌာနဆိုင်ရာတာဝန်ရှိသူများ၊ မြန်မာနိုင်ငံဆိုင်ရာ တရုတ်ပြည်သူ့သမ္မတနိုင်ငံ သံအမတ်ကြီး မစ္စတာ ဟုန်လျန်နှင့် သံရုံးမှ တာဝန်ရှိသူများ၊ ဖိတ်ကြားထားသည့် ဧည့်သည်တော် များ၊ သတင်းမီဒီယာများ တက်ရောက်ကြသည်။

ရှေးဦးစွာ အခမ်းအနားတွင် ဆောက်လုပ်ရေးဝန်ကြီးဌာနနှင့် လျှပ်စစ်နှင့် စွမ်းအင်ဝန်ကြီးဌာန ပြည်ထောင်စုဝန်ကြီး ဦးဝင်းခိုင် အား မြန်မာနိုင်ငံဆိုင်ရာ တရုတ်ပြည်သူ့သမ္မတနိုင်ငံသံ အမတ် ကြီး မစ္စတာ ဟုန်လျန်က Assembled Board Houses (100) Units ကို လွှဲပြောင်းပေးအပ်သည်။

ထို့နောက် ပြည်ထောင်စုဝန်ကြီးများ၊ ဒုတိယဝန်ကြီး၊ ရန်ကုန်တိုင်းဒေသကြီး ဝန်ကြီးနှင့် ဌာနဆိုင်ရာတာဝန်ရှိသူများ၊ မြန်မာနိုင်ငံဆိုင်ရာ တရုတ်ပြည်သူ့သမ္မတနိုင်ငံသံအမတ်ကြီးနှင့် တာဝန်ရှိသူများသည် ရခိုင်ပြည်နယ်၊ ပြည်သူများအတွက်



လှူဒါန်းသော Assembled Board Houses (100)Units ရောက်ရှိမှုတို့ကို ကြည့်ရှုစစ်ဆေးသည်။

မြန်မာနိုင်ငံဆိုင်ရာ တရုတ်ပြည်သူ့သမ္မတနိုင်ငံသံအမတ် ကြီး မစ္စတာ ဟုန်လျန်က ရခိုင်ပြည်နယ်ရှိ ပြည်သူများအတွက် တရုတ်ပြည်သူ့သမ္မတနိုင်ငံက လူသားချင်းစာနာမှုအကူအညီ ထောက်ပံ့ပစ္စည်း Assembled Board Houses (100) Units လွှဲပြောင်းပေးအပ်မှုနှင့် ပတ်သက်၍ ရှင်းလင်းပြောကြား သည်။

ထို့နောက် ဆောက်လုပ်ရေးဝန်ကြီးဌာနနှင့် လျှပ်စစ်နှင့်

စွမ်းအင်ဝန်ကြီးဌာန ပြည်ထောင်စုဝန်ကြီးဦးဝင်းခိုင်က ၂၀၁၆ ခုနှစ် ဖေဖော်ဝါရီလတွင် တရုတ်ပြည်သူ့သမ္မတနိုင်ငံက Assembled Board Houses ၂၃၂ လုံးကို လှူဒါန်းခဲ့ပြီးဖြစ်ကြောင်း၊ ယင်းတို့ကို ရခိုင်ပြည်နယ်နှင့် သဘာဝဘေးဒဏ် ခံစားရသောနေရာဒေသများတွင် အသုံးပြုခဲ့ပြီးဖြစ်ကြောင်း၊ ယနေ့ ဒုတိယအကြိမ်မြောက် လှူဒါန်းမှုသည် သဘာဝဘေးဒဏ် ခံစားရသောဒေသများ ပြန်လည်နေရာချထားရေးစခန်းများ အတွက် လှူဒါန်းခြင်းဖြစ်ကြောင်း၊ ယခုကဲ့သို့ လူသားချင်း စာနာထောက်ထားသည့် အကူအညီပေးမှုသည် အလွန်အကျိုး

သက်ရောက်မှုရှိကြောင်း၊ တရုတ်ပြည်သူ့သမ္မတနိုင်ငံအနေဖြင့် မြန်မာနိုင်ငံ၏ လိုအပ်သောအချိန်တွင် အမြဲကူညီပေးလျက်ရှိ ကြောင်းကို ဂုဏ်ယူဝမ်းမြောက်ကြောင်း ပြောကြားသည်။

ယင်းနောက် ပြည်ထောင်စုဝန်ကြီး ဦးဝင်းခိုင်နှင့် မြန်မာ နိုင်ငံဆိုင်ရာ တရုတ်ပြည်သူ့သမ္မတနိုင်ငံသံအမတ်ကြီး မစ္စတာ ဟုန်လျန်တို့က Assembled Board Houses (100) Units လွှဲပြောင်းလက်ခံမှုနှင့် ပတ်သက်၍ အပြန်အလှန်လက်မှတ်ရေး ထိုးပြီး အမှတ်တရလက်ဆောင်များ ပေးအပ်ကာစုပေါင်း မှတ်တမ်းတင်ဓာတ်ပုံရိုက်ကြသည်။ (ဇပ)

ယနေ့ လှူဒါန်းလိုက်သော Assembled Board Houses (100) Units ကို ရခိုင်ပြည်နယ် နေရပ်စွန့်ခွာသူ ပြည်သူများပြန်လည်နေရာချထားရေးအတွက် အမြန်ဆုံး ပို့ဆောင်ပေးမည်ဖြစ်ပြီး ရခိုင်ပြည်နယ်အစိုးရနှင့် သက်ဆိုင်ရာ ဝန်ကြီးဌာနများ ပူးပေါင်း၍ ချက်ချင်းအကောင်အထည်ဖော် ဆောင်ရွက်သွားမည်ဖြစ်သည်။

အလားတူ ရခိုင်ပြည်နယ်ရှိ ပြည်သူများ၏ ဆင်းရဲနွမ်းပါးမှု ပြဿနာကို ထိရောက်စွာဖြေရှင်းနိုင်ရန် ပြည်သူလူထု၏ လူမှု စီးပွားဘဝကောင်းမွန်စေရန်၊ ဒေသတွင်း စီးပွားရေးဖွံ့ဖြိုး တိုးတက်လာရန်၊ လမ်းပန်းဆက်သွယ်ရေးနှင့် လျှပ်စစ်မီးရရှိရေး အတွက် နိုင်ငံတော်အကြီးအကဲများ၏ ညွှန်ကြားချက်နှင့်အညီ ဆောင်ရွက်လျက်ရှိပြီး ရခိုင်ပြည်နယ် မောင်တောမြို့နယ် တောင်ပြီလက်ဝဲကျေးရွာတွင် Assembled Board House တစ်လုံးလျှင် ငါးခန်းတွဲပါ ၁၇ လုံး ဆောင်ရွက်လျက်ရှိကြောင်း သိရသည်။ သတင်းစဉ်

သန်လျင်အ-ထ-က(၁) ဘက်စုံခန်းမဆောင်သစ်ဖွင့်

ရန်ကုန် ဇန်နဝါရီ ၇

ရန်ကုန်တိုင်းဒေသကြီး သန်လျင် မြို့နယ် အမှတ်(၁)အခြေခံပညာအထက် တန်းကျောင်းတွင် ပညာသင်ကြားလျက် ရှိကြသော မျိုးဆက်သစ်ကျောင်းသား ကျောင်းသူကလေးများ၏ ကာယ၊ ဉာဏ၊ စာရိတ္တဘက်စုံပညာဖွံ့ဖြိုးတိုးတက်စေ ရန် ရည်ရွယ်၍ သန်လျင်ဒေသဖွံ့ဖြိုးရေး လုပ်ငန်းစု ရတနာရှင်းသန့်အများပိုင် ကုမ္ပဏီလီမိတက်က ဆောက်လုပ် လှူဒါန်းသော “ရတနာရှင်းသန့်ဘက်စုံ ခန်းမ” ဖွင့်ပွဲကို ယနေ့နံနက် ၈ နာရီတွင် အဆိုပါခန်းမဆောင်သစ်၌ ကျင်းပသည်။

ရှေးဦးစွာ ရတနာရှင်းသန့်ခန်းမ ဆောင်သစ်ကို တိုင်းဒေသကြီး

ဝန်ကြီးချုပ် ဦးဖိုးမင်းသိန်း၊ တိုင်းဒေသ ကြီးပညာရေးမှူးရုံးမှ ညွှန်ကြားရေးမှူး (စီမံခန့်ခွဲမှု) ဒေါ်မြင့်မြင့်သန်း၊ သန်လျင် မြို့နယ်အုပ်ချုပ်ရေးမှူး ဦးကိုထွန်း၊ မြို့မ မြို့ဖ ဦးတင်ဝင်းနှင့် အလှူရှင် ဦးစိန်လွင် တို့က ဖဲကြိုးဖြတ်ဖွင့်လှစ်ပေးကြပြီး ဆိုင်းဘုတ်ကို တိုင်းဒေသကြီးဝန်ကြီး ချုပ် ဦးဖိုးမင်းသိန်းက စက်ခလုတ်နှိပ် ၍ ဖွင့်လှစ်ပေးသည်။

ထို့နောက် မိဘဆရာအသင်း ကျောင်းအကျိုးတော်ဆောင်အဖွဲ့နာယက ဦးတင်ဝင်းက ခန်းမဆောင်သစ် တည် ဆောက်ရခြင်းနှင့် အာစရိယပူဇော်ပွဲ ကျင်းပရခြင်းအကြောင်းကို ရှင်းလင်း ပြောကြားသည်။

ယင်းနောက် တိုင်းဒေသကြီး ဝန်ကြီးချုပ် ဦးဖိုးမင်းသိန်းက အမှာ စကားပြောကြားပြီး (ယာပုံ)ကျောင်းနှင့် စာကြည့်တိုက်အတွက် အလှူငွေကျပ် ၁၅ သိန်းကို ကျောင်းအကျိုးတော် ဆောင်ဥက္ကဋ္ဌ ဦးမောင်မောင်တိုးထံ ပေးအပ်လှူဒါန်းသည်။

ဆက်လက်၍ ကျောင်းဆောင်သစ် နှင့်ပတ်သက်သော စာရွက်စာတမ်းများကို အလှူရှင် ဦးစိန်လွင်က မြို့နယ်ပညာရေး မှူး ဦးသက်စိန်ထံ လွှဲပြောင်းပေးအပ်သည်။

ထို့နောက် သန်လျင်အထက(၁) မှ သက်ပြည့်အငြိမ်းစားစာဆရာ ဆရာမကြီး ၁၅၃ ဦးအား တိုင်းဒေသကြီးဝန်ကြီး ချုပ်နှင့် ကျောင်းသား ကျောင်းသူဟောင်း



များက ကန်တော့ချီးဖြင့် ပူဇော်ကန်တော့ ပြီး ကန်တော့လက်ဆောင်ပစ္စည်းများ ပေးအပ်သည်။

ယနေ့ဖွင့်လှစ်ခဲ့သော ရတနာရှင်း မိသားစုက ငွေကျပ်သိန်းနှစ်ထောင်ကျော် သန်ဘက်စုံခန်းမဆောင်သစ်မှာ အလှူပေး အကူအကူခံ ဆောက်လုပ်လှူဒါန်းခဲ့ ပေ ၁၂၀၊ အနံပေ ၆၀ ရှိပြီး အလှူရှင် ကြောင်း သိရသည်။ သတင်းစဉ်

ထားဝယ်မြို့တွင် မြန်မာ့အသံချစ်သူများအဖွဲ့ အဖွဲ့ဝင်များတွေ့ဆုံ

ထားဝယ် ဇန်နဝါရီ ၇

ပြန်ကြားရေးဝန်ကြီးဌာန မြန်မာ့အသံ နှင့် ရုပ်မြင်သံကြား မြန်မာ့အသံချစ်သူ များအဖွဲ့ (Radio Fan Club) အဖွဲ့ဝင် များ တွေ့ဆုံပွဲအခမ်းအနားကို ဇန်နဝါရီ ၇ ရက် နံနက် ၉ နာရီက တနင်္သာရီတိုင်း ဒေသကြီး ထားဝယ်မြို့ မြို့တော်ခန်းမ၌ ကျင်းပသည်။

ဂုဏ်ပြုလွှာပေးအပ်

တွေ့ဆုံပွဲတွင် တိုင်းဒေသကြီး လူမှု ရေးနှင့် စည်ပင်သာယာရေးဝန်ကြီး ဦးဟိုပင်က ကြိုဆိုနှုတ်ခွန်းဆက်စကား ပြောကြားပြီး မြန်မာ့အသံနှင့် ရုပ်မြင် သံကြား ညွှန်ကြားရေးမှူး(အသံလွှင့်)



ဦးဇေယျာက မြန်မာ့အသံရေဒီယို၏ ဆောင်ရွက်ချက်များနှင့် စပ်လျဉ်း၍ ရှင်း လင်းပြောကြားပြီး မြန်မာ့အသံချစ်သူ အဖွဲ့ဝင်များကို ဂုဏ်ပြုလွှာပေးအပ် သည်။

ဇော်ဖြေ

ဆက်လက်၍ မြန်မာ့အသံ၏ လုပ်ငန်းဆောင်ရွက်မှုမှတ်တမ်း ဗီဒီယိုကို ပြသပြီး မြန်မာ့အသံ ခေတ်ဝေါ်တေးဂီတ အဖွဲ့နှင့်အတူ မြန်မာ့အသံဝန်ထမ်းများနှင့် ဒေသခံအဆိုရှင်များက တေးသီချင်း များဖြင့်လည်းကောင်း၊ ရိုးရာယဉ်ကျေးမှု အဖွဲ့(အထက-ညောင်ဇင်)က ထားဝယ် ရိုးရာယဉ်ကျေးမှု ရေအိုးရွက် အကနှင့် ထားဝယ်ရိုးရာယဉ်ကျေးမှုအဖွဲ့က ယန်း အကဖြင့်လည်းကောင်း ဇော်ဖြေကြ သည်။

လက်ဆောင်ပေးအပ်

ထို့အပြင် မြန်မာ့အသံရေဒီယို အစီအစဉ်များဖြစ်သည့် မုသားနောက် ကွယ်ကဘဝများ၊ ပြည်သူ့အသံ၊ သတင်း ကပေးတဲ့သင်ခန်းစာ၊ နှလုံးသားထဲက တေးသံများ၊ ပြုပဒေသာ အစီအစဉ်တို့ကို လည်း ကောက်နုတ် မိတ်ဆက်သရုပ်ပြပြီး

ပြည်သူ့အတွက် ထာဝရမြန်မာ့အသံ သီချင်းကို အဖွဲ့လိုက်သီဆိုဇော်ဖြေကြ ကာ တက်ရောက်လာသူ မြန်မာ့အသံ ချစ်သူအဖွဲ့ဝင်များအား အမှတ်တရ လက်ဆောင်များ ပေးအပ်ခဲ့သည်။

မြန်မာ့အသံချစ်သူများ အဖွဲ့အား အနယ်နယ်အရပ်ရပ်မှ သောတရှင်များ ဖြင့်ဖွဲ့စည်းခဲ့ရာ ယခုအခါ အဖွဲ့ဝင်အင်အား ၂၅၀၀ ကျော်ခန့်ရှိပြီး အဖွဲ့ဝင်လိုသူများ အနေဖြင့် မြန်မာ့အသံ ဖုန်း ၀၆၇-၇၉၂၁၅ ၀၉-၄၂၆ ၂၇၇၆ ၆၄၇၊ ၀၉-၄၂၆ ၂၇၇၆ ၆၄၈ တို့သို့ ရုံးချိန်အတွင်း ဆက်သွယ်ဝင် ရောက်နိုင်ကြပြီး သက်ဆိုင်ရာမြို့နယ် ပြန်ကြားရေးနှင့် ပြည်သူ့ဆက်ဆံရေး ဦးစီးဌာနရုံးများတွင်လည်း ဝင်ခွင့် လျှောက်လွှာပုံစံများ အခမဲ့ထုတ်ယူ ဖြည့်စွက်ကာ အဆိုပါရုံးများသို့ ပြန်လည် ပေးပို့ခြင်းဖြင့် အဖွဲ့ဝင်နိုင်ကြသည်။

အလားတူ မြန်မာ့အသံချစ်သူများ အဖွဲ့ အဖွဲ့ဝင်များ တွေ့ဆုံပွဲအခမ်းအနားကို ဟင်္သာတမြို့၌ ဖေဖော်ဝါရီ ၇ ရက်တွင် ကျင်းပသွားရန် စီစဉ်လျက်ရှိကြောင်း သိရသည်။

ဉာဏ်ထွန်း (မြန်မာ့အသံ)

ညအပူချိန်များ လျော့နည်းမည်

နေပြည်တော် ဇန်နဝါရီ ၇

နေပြည်တော်နှင့် ရန်ကုန်မြို့တို့ အနီးတစ်ဝိုက်တွင် ယနေ့ နေရာကွက်ကျားမိုးရွာနိုင် သည်။ မန္တလေးမြို့နှင့် အနီးတစ်ဝိုက်တွင် ယနေ့တိမ်အသင့်အတင့်ဖြစ်ထွန်းမည်။ မနက်ဖြန်အတွက်ခန့်မှန်းချက်မှာ စစ်ကိုင်းတိုင်းဒေသကြီးအထက်ပိုင်း၊ ကချင် ပြည်နယ်နှင့် ချင်းပြည်နယ်တို့တွင် ညအပူချိန်များ လျော့နည်းနေမည်။ မြန်မာ့ပင်လယ်ပြင်အခြေအနေမှာ လှိုင်းအနည်းငယ်မှ အသင့်အတင့်ရှိမည်။ လှိုင်းအမြင့်မှာ မြန်မာ့ကမ်းရိုးတန်းတစ်လျှောက်နှင့် ကမ်းလွန်ပင်လယ်ပြင်တို့တွင် သုံးပေမှ ငါးပေခန့်ရှိနိုင်သည်။ မိုး/လေ



ပြည်မြို့အမှတ်(၂)ရဲလေ့ကျင့်ရေးကျောင်း၌ နှစ်(၇၀)ပြည့် လွတ်လပ်ရေးနေ့ အထိမ်းအမှတ်အားကစားပြိုင်ပွဲများကို ဇန်နဝါရီ ၄ ရက်က ကျင်းပခဲ့ရာ အားကစား ပြိုင်ပွဲများတွင် ဆုရရှိသူများအား ဒုတိယကျောင်းအုပ်ကြီးနှင့် ကျောင်းအုပ်ကြီး ယာယီ ရဲမှူးကြီး ကျော်တေဇ ဆုချီးမြှင့်စဉ်။ ခရိုင် (ပြန်/ဆက်)

နှစ်(၇၀)ပြည့် လွတ်လပ်ရေးနေ့ ကမ္ဘာ့ခေါင်းဆောင်များက ဝမ်းမြောက်ကြောင်း သဝဏ်လွှာပေးပို့

နေပြည်တော် ဇန်နဝါရီ ၇

၂၀၁၈ ခုနှစ် ဇန်နဝါရီလ ၄ ရက်နေ့တွင် ကျရောက်သည့် ပြည်ထောင်စုသမ္မတမြန်မာနိုင်ငံတော်၏ နှစ်(၇၀)ပြည့် လွတ်လပ်ရေးနေ့အခါသမယတွင် ကမ္ဘာ့နိုင်ငံအသီးသီးမှ နိုင်ငံအကြီးအကဲများက ပြည်ထောင်စုသမ္မတမြန်မာနိုင်ငံတော် နိုင်ငံတော်သမ္မတ ဦးထင်ကျော်နှင့် နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်ထံတို့သို့ ဝမ်းမြောက်ကြောင်းသဝဏ်လွှာများ ဆက်လက်ပေးပို့လျက်ရှိကြသည်။

ဂျပန်နိုင်ငံ

ပြည်ထောင်စုသမ္မတမြန်မာနိုင်ငံတော်၏ နှစ်(၇၀)ပြည့် လွတ်လပ်ရေးနေ့ အခါ သမယတွင် ပြည်ထောင်စုသမ္မတမြန်မာနိုင်ငံတော် နိုင်ငံတော်သမ္မတ ဦးထင်ကျော် ထံသို့ ဂျပန်နိုင်ငံ ဧကရာဇ်အာမီဟိတိုက ဝမ်းမြောက်ကြောင်း သဝဏ်လွှာပေးပို့သည်။

အဆိုပါသဝဏ်လွှာတွင် သဝဏ်လွှာပေးပို့ရသည့်အတွက် ဝမ်းမြောက်ဝမ်းသာ ဖြစ်မိပါကြောင်း၊ အဆွေတော် ကျန်းမာရွှင်လန်းပြီး နိုင်ငံသူနိုင်ငံသားများ စည်ပင် ဝပြောပါစေရန် ဆုမွန်ကောင်းတောင်းလိုက်ပါကြောင်း ဖော်ပြပါရှိသည်။

အလားတူ နိုင်ငံတော်သမ္မတ ဦးထင်ကျော်ထံသို့ ဂျပန်နိုင်ငံ၊ ဝန်ကြီးချုပ် မစ္စတာ ရှင်ဇိုအာဘေးက ဝမ်းမြောက်ကြောင်း သဝဏ်လွှာပေးပို့သည်။

သဝဏ်လွှာတွင် ပြည်ထောင်စုသမ္မတမြန်မာနိုင်ငံတော်၏ နှစ် (၇၀)ပြည့် လွတ်လပ်ရေးနေ့ အခါသမယတွင် နွေးထွေးလို့က်လဲ့ ဝမ်းမြောက်စွာဖြင့် သဝဏ်လွှာ ပေးပို့အပ်ပါသည်။ မြန်မာနိုင်ငံတော်ကြီးနှင့် မြန်မာပြည်သူပြည်သားများ ပြည့်စုံ ကြွယ်ဝစေရန်လည်း ဆုမွန်ကောင်း တောင်းလိုက်ပါသည်။ အပြည်ပြည်ဆိုင်ရာ ကျန်းမာရေးဆိုင်ရာ ဗိုရပ်-၂၀၁၇ သို့ လွန်ခဲ့သည့် ဒီဇင်ဘာလ ကတက်ရောက်လာသော အဆွေတော်နှင့်ဇနီးတို့အား လက်ခံကြိုဆိုခွင့်ရခဲ့သည့်အတွက် ဝမ်းမြောက်ဝမ်းသာ

ဖြစ်မိပါကြောင်း၊ အဆွေတော်၏ ခရီးစဉ်သည် ဂျပန်နှင့် မြန်မာနိုင်ငံ နှစ်နိုင်ငံကြား ကာလရှည်ကြာ ချစ်ကြည်ရင်းနှီးမှု ပိုမိုတိုးတက်ရန် အရေးကြီးသော သမိုင်းမှတ်တိုင် တစ်ခုဖြစ်ပါကြောင်း၊ နိုင်ငံရေး၊ စီးပွားရေးနှင့် ယဉ်ကျေးမှုအပါအဝင် နယ်ပယ်ကဏ္ဍ အားလုံးတွင် ရှိရင်းစွဲပူးပေါင်းဆောင်ရွက်မှုကို ပိုမိုချဲ့ထွင် သွားနိုင်မည်ဟု မျှော်လင့်ပါ ကြောင်း ဖော်ပြပါရှိပါသည်။

ပြည်ထောင်စုသမ္မတမြန်မာနိုင်ငံတော်၏ နှစ်(၇၀)ပြည့် လွတ်လပ်ရေးနေ့ အခါ သမယတွင် နိုင်ငံတော်၏အတိုင်ပင်ခံပုဂ္ဂိုလ်နှင့် နိုင်ငံခြားရေးဝန်ကြီးဌာန၊ ပြည်ထောင်စု ဝန်ကြီး ဒေါ်အောင်ဆန်းစုကြည်ထံသို့ ဂျပန်နိုင်ငံ ဝန်ကြီးချုပ် မစ္စတာ ရှင်ဇိုအာဘေးက သဝဏ်လွှာပေးပို့သည်။

အဆိုပါသဝဏ်လွှာတွင် မြန်မာနိုင်ငံတော်ကြီးနှင့် မြန်မာပြည်သူပြည်သားများ ပြည့်စုံကြွယ်ဝစေရန်လည်း နွေးထွေးလို့က်လဲ့ဝမ်းမြောက်စွာဖြင့် သဝဏ်လွှာပေးပို့ အပ်ပါသည်။ လွန်ခဲ့သောလက အဆွေတော်အား မနီလာတွင် ပြန်လည်တွေ့ဆုံခွင့် ရခဲ့သည့်အတွက် အတိုင်းမသိ ဝမ်းမြောက်ဝမ်းသာ ဖြစ်မိပါကြောင်း၊ ထို့အတူ နှစ်နိုင်ငံအကျိုး ရှေးရှုလျက် နယ်ပယ်စုံ ကဏ္ဍစုံများတွင် ပိုမိုပူးပေါင်းဆောင်ရွက်ရန် အကျိုးရှိရှိ ဆွေးနွေးနိုင်ခဲ့ပါကြောင်း၊ ဂျပန်နိုင်ငံအနေဖြင့် မြန်မာအစိုးရ၏

ဒီမိုကရေစီနိုင်ငံတော်ကြီး တည်ထောင်ရာတွင် အပြည့်အဝ ကူညီထောက်ပံ့ပေး သွားမည်ဖြစ်ပါကြောင်း၊ အဆွေတော်အနေဖြင့် ကိုယ်ရောစိတ်ပါ ကျန်းမာချမ်း သာစေကြောင်းနှင့် ယခုနှစ်တွင် ဂျပန်နိုင်ငံ၌ ကျင်းပပြုလုပ်မည့် မဲခေါင်-ဂျပန် စည်းဝေးပွဲ၌ ဝမ်းမြောက်ဝမ်းသာ လက်ခံကြိုဆိုရန် မျှော်လင့်စောင့်စားလျက်ရှိ ပါကြောင်း ဖော်ပြထားသည်။

ရုရှားဗက်ဒရေးရှင်းနိုင်ငံ

ပြည်ထောင်စုသမ္မတမြန်မာနိုင်ငံတော်၏ နှစ် (၇၀)ပြည့် လွတ်လပ်ရေးနေ့ အခါသမယတွင် နိုင်ငံတော်၏အတိုင်ပင်ခံပုဂ္ဂိုလ်နှင့် နိုင်ငံခြားရေးဝန်ကြီးဌာန၊ ပြည်ထောင်စုဝန်ကြီး ဒေါ်အောင်ဆန်းစုကြည်ထံသို့ ရုရှားဗက်ဒရေးရှင်းနိုင်ငံ၊ ဝန်ကြီးချုပ် မစ္စတာ ဒီမက်ဒရီ မက်ဒရီဒင်က သဝဏ်လွှာပေးပို့သည်။

အဆိုပါသဝဏ်လွှာတွင် ရုရှားအစိုးရကိုယ်စား ပြည်ထောင်စုသမ္မတမြန်မာ နိုင်ငံတော်၏ ပျော်ရွှင်ဖွယ်ကောင်းသော နှစ် (၇၀)ပြည့် လွတ်လပ်ရေးနေ့ အခါသမယအထိမ်းအမှတ်တွင် မြန်မာနိုင်ငံတော်ကြီးနှင့် မြန်မာပြည်သူပြည်သားများ ပြည့်စုံကြွယ်ဝစေရန်လည်း နွေးထွေးလို့က်လဲ့ဝမ်းမြောက်စွာဖြင့် သဝဏ်လွှာပေးပို့ အပ်ပါသည်။ ရုရှား-မြန်မာ ဆက်ဆံရေးသည် တိုးတက်ဖြစ်ထွန်းလာမည်ဟု ယုံကြည် ပါကြောင်း၊ ကုန်သွယ်ရေးနှံ့စိုင်းပွားရေး၊ သိပ္ပံနှင့် နည်းပညာ၊ ယဉ်ကျေးမှုနှင့် လူသား ချင်းဆိုင်ရာ ထောက်ထားညှာတာမှုများနှင့် အခြားနယ်ပယ်များတွင် ပူးပေါင်း ဆောင်ရွက်မှုများ ချဲ့ထွင်၍ နှစ်နိုင်ငံရေရှည်အကျိုးစီးပွားဖြစ်ထွန်းအောင် ဆောင်ရွက် နိုင်မည်ဟု ယုံကြည်ပါကြောင်း၊ အဆွေတော် ဒေါ်အောင်ဆန်းစုကြည်အနေဖြင့် ကာယသုခ ဉာဏသုခ နှစ်ခြာသောသုခများဖြင့် ပြည့်စုံအောင်မြင်ပြီး နိုင်ငံနှင့် လူမျိုးအကျိုး ဆတက်ထမ်းပိုး ရွက်သယ်ပိုးနိုင်ပါစေကြောင်း ဆုမွန်ကောင်းတောင်း လိုက်ပါကြောင်း ဖော်ပြပါရှိပါသည်။

(ဆက်လက်ဖော်ပြပါမည်)

အလောင်းတော်ကဿပ ဗုဒ္ဓပူဇော်ယဉ်တော်နှင့် ကပိုင်-သပိတ်ဆေး-ဘုရား ရာသီလမ်းဖွင့်ပွဲ ကျင်းပ

ယင်းမာပင် ဇန်နဝါရီ ၇

၂၀၁၈ ခုနှစ် အကြိမ် (၅၀) မြောက် အလောင်းတော်ကဿပ ဗုဒ္ဓပူဇော်ယဉ်တော်နှင့် ကပိုင်-သပိတ်ဆေး-ဘုရား ရာသီလမ်းဖွင့်ပွဲကို စစ်ကိုင်းတိုင်းဒေသကြီး ယင်းမာပင်ခရိုင် ယင်းမာပင်မြို့နယ်အတွင်းရှိ ကပိုင်ကျေးရွာတွင် ဇန်နဝါရီ ၇ ရက် နံနက် ၉ နာရီက စည်ကားသိုက်မြိုက်စွာ ကျင်းပခဲ့သည်။

ရှေးဦးစွာ ယင်းမာပင်မြို့နယ် ကပိုင်သီးကုန်းကျေးရွာ မဟာဝိသုဒ္ဓါရာမ ကျောင်းတိုက်ဆရာတော် ဦးဝိစိတ္တ၊ စစ်ကိုင်းတိုင်းဒေသကြီး လွှတ်တော်ဥက္ကဋ္ဌ ဦးသန်း၊ လုံခြုံရေးနှင့် နယ်စပ်ရေးရာ

ဝန်ကြီး ဗိုလ်မှူးကြီး ကျော်သန့်နိုင်၊ တိုင်းဒေသကြီး စည်ပင်သာယာရေး ဝန်ကြီး ဦးမြင့်ကြည်၊ ပြည်သူ့လွှတ်တော် ကိုယ်စားလှယ် ဦးအောင်စိုးနှင့် ယင်းမာပင်ခရိုင် စီမံခန့်ခွဲမှုကော်မတီ

ဥက္ကဋ္ဌ ဦးအောင်ဇော်လတ်တို့က ဖဲကြိုး ဖြတ်၍ အခမ်းအနားကို ဖွင့်လှစ်ပေးပြီး စစ်ကိုင်းတိုင်းဒေသကြီး ဝန်ကြီးချုပ် ဒေါက်တာ မြင့်နိုင်က မုခ်ဦးအား စက်ခလုတ်နှိပ် ဖွင့်လှစ်ပေးသည်။

ဖွင့်ပွဲအခမ်းအနားအပြီးတွင် တိုင်း ဒေသကြီးလွှတ်တော်ဥက္ကဋ္ဌ ဦးသန်းနှင့် တာဝန်ရှိသူများက လမ်းဖွင့်ပွဲသို့ တက် ရောက်လာကြသူများနှင့် အမှတ်တရ မှတ်တမ်းတင် ဓာတ်ပုံရိုက်ကူးပြီး အဆိုပါ ဘုရားဖူးရာသီ လမ်းတစ်လျှောက်အား မော်တော်ယာဉ်များဖြင့် လှည့်လည် ကြည့်ရှုစစ်ဆေးခဲ့သည်။

ယင်းမာပင်မြို့နယ် အတွင်းမှ အလောင်းတော်ကဿပ ဘုရားသို့

အနယ်နယ်အရပ်ရပ်မှ ဘုရားဖူးလာ ရောက်မည်ဆိုပါက မုံရွာ-တရော်ကျင်း- ကပိုင်လမ်း၊ မုံရွာ-ယင်းမာပင်-ကုန်းရွာ- ကပိုင်လမ်း၊ မုံရွာ-ယင်းမာပင်- လည်ငေါက်- ကပိုင်လမ်း၊ မုံရွာ-ယင်းမာပင်-ဇီးတော- ကပိုင်လမ်း စသည့် ဘုရားဖူးလမ်းများ မှတစ်ဆင့် ကပိုင်လမ်းဆုံတွင် ခေတ္တ ရပ်နားပြီး နေ့စဉ် နံနက် ၅ နာရီမှ ညနေ ၅ နာရီခွဲအထိ တောင်ပေါ်လမ်း ၂၁ မိုင် အတက်ကို လည်းကောင်း၊ တောင်ပေါ်မှ

ကပိုင်အထိ အဆင်းကိုလည်း နေ့စဉ် နံနက် ၅ နာရီမှ ညနေ ၅ နာရီခွဲအထိ လည်းကောင်း ကားကြီး ကားငယ်အသွယ်သွယ်ဖြင့် စိတ်အေးချမ်း မြေစွာ အလောင်းတော်ကဿပဘုရား အား ဖူးမြော်နိုင်ရန် လမ်းများကို ကျယ်ကျယ်ပြန့်ပြန့် ဖောက်လုပ်ပေး ထားကြောင်း တာဝန်ရှိသူထံမှ သိရ သည်။

ထွန်းကိုကို(ယင်းမာပင်)

အောင်စည်ဟိန်း ပြည်လုံးချမ်းသာဆုတောင်းပြည့်စေတီတော် ထီးတော်တင်မဟာမင်္ဂလာအခမ်းအနား စည်ကားစွာကျင်းပ

နေပြည်တော် ဇန်နဝါရီ ၇

ပြည်ထောင်စုနယ်မြေ နေပြည်တော် ဇေယျာသီရိမြို့နယ် ခေတ်အေးကျေးရွာ အုပ်စု ဝန်ပြန်ကျေးရွာ ဝဲကြီး နေမျိုးနွယ် ပရိယတ္တိစာသင်တိုက်အတွင်း တည်ထား ကိုးကွယ်သည့် အောင်စည်ဟိန်း ပြည်လုံး ချမ်းသာ ဆုတောင်းပြည့် စေတီတော် မြတ် အထက်ဌာပနာတော်သွင်း မဟာ မင်္ဂလာ၊ ရွှေထီးတော်တင် မဟာမင်္ဂလာ နှင့် ဗုဒ္ဓါဘိသေကမဟာမင်္ဂလာ အခမ်း အနားကို ယနေ့ နံနက် ၇ နာရီက စေတီ တော်ရင်ပြင်၌ စည်ကားသိုက်မြိုက်စွာ ကျင်းပသည်။ (ယာပုံ)

အနေကဇာတင်ပူဇော်

ရှေးဦးစွာ အခမ်းအနားသို့ကြွရောက် လာကြသည့် ဆရာတော် သံဃာတော် များ၊ အလှူရှင်များနှင့် ဧည့်ပရိသတ် များက စေတီတော်မြတ်အား လက်ယာရစ် သုံးပတ် လှည့်လည်ပူဇော်ကြသည်။ ဆက်လက်၍ ဌာပနာသွင်းလှူပူဇော်မည့် ဌာပနာတော်များနှင့် ရွှေထီးတော် ဘုံအဆင့်ဆင့်ကို စေတီတော်၏ အထွတ် အထိပ်သို့ ပန်းရထားဖြင့် တင်လှူပူဇော် ကြပြီး သံဃာတော်အပါး ၇၀ တို့က ဗုဒ္ဓါ ဘိသေကအနေကဇာတင်ပူဇော်ကြသည်။

ထို့နောက် တပ်ကုန်းမြို့ အနော်ရတာ ရပ်ကွက် မြို့ရေကျောင်း ဆရာတော် ဘဒ္ဒန္တ စန္ဒာသီရိ (အဂ္ဂမဟာ ပဏ္ဍိတ၊ အဂ္ဂမဟာသဒ္ဓမ္မဇောတိကဓဇ)ထံမှ ဧည့် ပရိသတ်များက ငါးပါးသီလခံယူ ဆောက်တည်ကာ သံဃာတော်အရှင် သုမြတ်တို့က မေတ္တသုတ် ပရိတ်တရား တော်များ ချီးမြှင့်ပေးသည်။

ဆက်လက်ပြီး တက်ရောက်လာကြ သည့် စေတနာရှင် အလှူရှင်များက



ဆရာတော်များထံ လှူဖွယ်ပစ္စည်းများ ဆက်ကပ်လှူဒါန်းကာ တပ်ကုန်းမြို့ ဆရာစံရပ်ကွက် မဟာသီဟနာဒ ဆရာ တော် ဘဒ္ဒန္တ အာစိဏ္ဏာဘိဝံသ (အဘိဓဇ မဟာရဋ္ဌဂုရု) ဆရာတော်ဘုရားကြီးက ရေစက်သွန်းချ အနုမောဒနာတရားချီး မြှင့်ပေးပြီး ဗုဒ္ဓသာသနံ စံရံတိဋ္ဌတု သုံးကြိမ်ရွတ်ဆို၍ အခမ်းအနားကို ရုပ်သိမ်းသည်။

စည်စည်ကားကား ပျော်ပျော်ပါးပါး

စေတီတော်အား ဦးစီးကမကထပြု ဆောင်ရွက်သည့် နေပြည်တော် ပုဗ္ဗသီရိ မြို့နယ် ဝဲကြီးပရိယတ္တိစာသင်တိုက်နှင့်

ဇေယျာသီရိမြို့နယ် နေမျိုးနွယ် ပရိယတ္တိ စာသင်တိုက်တို့၏ ဦးစီးဓဇာနု နာယက ဆရာတော် ဘဒ္ဒန္တ အာဒိစ္စဝံသ (အဂ္ဂမဟာ ပဏ္ဍိတ၊ အဂ္ဂမဟာ ဂန္ထဝါစက ပဏ္ဍိတ) က “ စေတီတော် တည်ဆောက်မှုက အခု ထီးတော်မတင်မီအထိ အချိန်အား ဖြင့် ခြောက်လကြာခဲ့ပါတယ်။ မြန်မာ သက္ကရာဇ် ၁၃၇၉ ခုနှစ် ဝါဆိုလပြည့်နေ့ မှာ စေတီတော်တည်ဆောက်ပြီးစီးခဲ့ပါ တယ်။ စေတီတော်ကို ကမ္ဘာ့အံ့ဖွယ်မှာ တစ်ခုအပါအဝင်ဖြစ်တဲ့ ရွှေတိဂုံစေတီ တော်မြတ်ကြီး ပုံစံယူပြီးတော့ တည် ဆောက်ခဲ့တာ ဖြစ်ပါတယ်။ နိုင်ငံတော်

သံဃမဟာနာယက ဆရာတော်ဘုရား ကြီးရဲ့ ဩဝါဒကိုခံယူပြီး စေတီတော်တည် စကတည်းက စတင်ပြီး မြေသန့်မင်္ဂလာ၊ တွင်းတော်ဝန်းပန္နက်တော်မင်္ဂလာ စသည် ကနေ အခုထီးတော်မင်္ဂလာအထိ မင်္ဂလာ ကိုးချက်နဲ့အညီ တည်ဆောက်ခဲ့ပါ တယ်။ အများပြည်သူတွေရဲ့ လူနုနု နိဗ္ဗာန်ချမ်းသာတို့ကို ရရှိစေခြင်း အကျိုးငှာ ရည်ရွယ်ပြီးတော့ စေတီတော် ကြီးကို တည်ဆောက်ခဲ့တာ ဖြစ်ပါတယ်။ ပွင့်လင်းရာသီဖြစ်တဲ့ ပြာသိုလပြည့်ကျော် ၆ ရက်နေ့မှာ ထီးတော်နဲ့တကွ အရံစေတီ တော်များ အားလုံးကို ဘုရားဒါယကာများ၊

အနီးပတ်ဝန်းကျင်မှာ ရှိကြတဲ့ ရပ်မိ ရပ်ဖတွေ၊ ရွာသူ ရွာသားတွေ၊ ဧည့် ပရိသတ်တွေ စည်စည်ကားကား ပျော်ပျော်ပါးပါးနဲ့ စေတီတော်ကို အောင်မြင်စွာ ထီးတော်တင်လှူပူဇော် နိုင်တဲ့အတွက် ဘုန်းဘုန်းအနေနဲ့ အထူးပဲ ဝမ်းသာကြည်နူးဖြစ်ရပါတယ်”ဟု မိန့် ကြားသည်။

အောင်စည်ဟိန်း ပြည်လုံးချမ်းသာ ဆုတောင်းပြည့် စေတီတော်မြတ်ကို ၂၀၁၇ ခုနှစ် ဇန်နဝါရီ ၂၁ ရက် မင်္ဂလာ အချိန်တွင် မန္တလေးတိုင်းဒေသကြီး မန္တလေးမြို့ မဟာအောင်မြေမြို့နယ်မှ

ဘုရားဒါယကာ ဦးအောင်စည်၊ ဘုရား ဒါယိကာမ (ဒေါ်ခင်အုန်းမြင့်)တို့ မိသားစု မှ ရတနာအုတ်မြစ်ကို စီသွင်းပူဇော်ခဲ့ခြင်း ဖြစ်ကြောင်း သိရသည်။

အောင်စည်ဟိန်း ပြည်လုံးချမ်းသာ ဆုတောင်းပြည့် စေတီတော် တည်ထား မှူနှင့် ပတ်သက်ပြီး အလှူရှင် ဦးအောင်စည်က “ စေတီတော်ကြီး မရှိခင်က ဒီနေရာမှာ ဘုရားစေတီဆိုတာ မရှိခဲ့ပါဘူး။ အဲ့ဒါကြောင့် ဘုရားစေတီ ပေါ်ပေါက်လာပြီးတော့ ရွာသူ ရွာသား တွေနဲ့ ခု ဘုံသား အားလုံးတို့ ဖူးမြော် ကြည့်ညိုနိုင်ရန်အတွက် ယခုလို ရည်စူး လှူဒါန်းဖြစ်တာ ဖြစ်ပါတယ်။ တည်ဆောက်စဉ်မှာ မိုးလေဝသကအစ အခက်အခဲ အနည်းငယ်ရှိခဲ့ပေမယ့် ကြုံကြုံခံတည်ဆောက်နိုင်ခဲ့လို့ ဒီနေ့မှာ တော့ အခုလို အောင်အောင်မြင်မြင်နဲ့ ပြီးစီး သွားခဲ့တာကို အထူးပဲ ဝမ်းသာပီတိ ဖြစ်မိပါတယ်။ နောက်ပိုင်းမှာလည်း နှစ်စဉ်နှစ်တိုင်း ပွဲတော်များ ကျင်းပနိုင်ရန် အတွက် သားသမီးတွေအနေနဲ့ အစဉ် အဆက်ထိန်းသိမ်းစောင့်ရှောက်သွားမှာ ဖြစ်ပါတယ်”ဟု ပြောသည်။

ဆွမ်းဆန်တော် လောင်းလှူပွဲကျင်းပမည်

အောင်စည်ဟိန်း ပြည်လုံးချမ်းသာ ဆုတောင်းပြည့်စေတီတော်သည် ဉာဏ် တော် အမြင့် ၂၇ ပေခွဲရှိပြီး လာမည့်နှစ် မှစတင်ကာ နှစ်စဉ် ပြာသိုလပြည့်နေ့တိုင်း ဘုရားပွဲတော်များ၊ ဆွမ်းဆန်တော် လောင်းလှူပွဲများကို စည်ကားသိုက်မြိုက် စွာ ကျင်းပသွားမည်ဖြစ်ကြောင်း သိရ သည်။

တင်မောင်လွင်(မြန်မာ့အလင်း)

ဓာတ်ပုံ-မောင်ဌေး

လမ်းမထက်က သင်ခန်းစာ (၄)

အန်ကယ်ပညာ

ကြိုတင်ပြင်ဆင်ခြင်း

ကြိုတင်ပြင်ဆင်ခြင်းသည် ယုံကြည်မှုကို မွေးဖွားပေးသည်ဟု ဆိုချင်၏။ ဆိုလိုသည်မှာ ကိုးကွယ်မှုဆိုင်ရာယုံကြည်မှုကား မဟုတ်။ ဆောင်ရွက်မည့် လုပ်ငန်းတစ်ခုအတွက် ယုံကြည်မှု "confidence"ကို ဆိုလိုခြင်းဖြစ်၏။ ဤခရီးကိုမထွက်ခွာမီ ယာဉ်ကို အောက်ပိုင်းကြံ့ခိုင်မှု စစ်ဆေးခဲ့သည်။ အလိုင်းမင့် ချိန်ခဲ့သည်။ တာယာနှင့် ဆီ၊ ရေ၊ လေ၊ ပိုင်တို့ကို စစ်ဆေးခဲ့သည်။

လိုအပ်ချက်များကို ပြုပြင်ဖြည့်တင်းမှုများ ပြုလုပ်ခဲ့၏။ ယာဉ်၏ အားနည်းချက်ကြောင့် ဖြစ်ပေါ်တတ်သော ယာဉ်မတော်တဆမှုကို ကြိုတင်ကာကွယ်ရန် မဖြစ်မနေ ဆောင်ရွက်ရမည့် အလုပ်များပင်မဟုတ်ပါလော။ ယာဉ်၏ အားနည်းချက်ကြောင့် ဖြစ်ရတာပါဟု ယိုးမယ်မဖွဲ့ရစေရန် လူက လုပ်ဆောင်ရမည့် ကြိုတင်ပြင်ဆင်ခြင်း ဟူ၍လည်း ပြောနိုင်၏။ ရသည့်အချိန် သွားမည့်ခရီးအတွက် စီစဉ်ထားသည့်အတိုင်း စိတ်အနှောင့်အယှက်ကင်းစွာ အံဝင်ခွင်ကျ သွားရောက်နိုင်ရန် အသုံးပြုမည့်ယာဉ်သည် ကြံ့ခိုင်မှုရှိနေဖို့ လိုပေလိမ့်မည်။ ဤလိုအပ်ချက်ကို ကြိုတင်ပြင်ဆင်ဆောင်ရွက်ထားပြီးပြီဆိုသည့် အသိက ဤခရီးအတွက် ယုံကြည်မှုရှိနေသည်ကတော့ အမှန်ပင်ဖြစ်လေသည်။

အတက်အဆင်းများသော လမ်းအဖြစ်

သွားမည့်ခရီးသည် မိသားစုဘုရားဖူးလေ့လာရေးခရီး၊ ကမ္ဘာ့အမွေအနှစ်စာရင်းဝင် ဝိဿနိုးနှင့် သရေခေတ္တရာ ပျူမြို့၊ ဟောင်းများသို့ လေ့လာရင်းဘုရားဖူးကြရန် နေပြည်တော်မှ တောင်တွင်းကြီးနှင့် ပြည်မြို့သို့ သွားကြမည့်ခရီးဖြစ်၏။ ဤခရီးသည် အကွေ့အကောက်များ၏။ ပဲခူးရိုးမ၏မြောက်ဘက် တောင်စွယ်တောင်တန်းများကို ဖြတ်သန်းသွားရသည့်လမ်းဖြစ်၍ အတက်အဆင်းများသောလမ်းဖြစ်လေသည်။ မိသားစုကို တင်ဆောင်ထားသောကားကို သမီးကြီးအားမောင်းစေ၏။ ရန်ကုန်တွင် ကျောင်းနှင့် အိမ်၊ အိမ်နှင့် ကျောင်းသို့သာ မောင်းနှင်လေ့ရှိသော သမီးကြီးကို ဤသို့အလျဉ်းသင့်ချိန်များတွင် အမြန်လမ်းနှင့် ဤသို့သောလမ်းများတွင် အတွေ့အကြုံရစေရန် ကိုယ်တိုင်မောင်းနှင်စေခြင်းဖြစ်၏။

ဤသို့သွားရင်းလာရင်း တွေ့ကြုံရသည့် အခြေအနေပေါ် မူတည်၍ လမ်းမထက်က သင်ခန်းစာတို့ကို ဆွေးနွေးဖြစ်ကြ၏။ နေပြည်တော်၊ တောင်ညိုလမ်းခွဲကျော်သည်နှင့် လမ်းသည်ကျဉ်းသွားသည်။ အကွေ့အကောက် အတက်အဆင်းတို့က ဆီးကြိုကြလေသည်။ သို့ရာတွင် နေကျောပေးမောင်းနှင်ရသည့်အတွက် ပတ်ဝန်းကျင်ရှုခင်းများက ယာဉ်ပေါ်ပါ မိသားစုအားလုံး၏ အမြင်အာရုံသို့ အနှောင့်အယှက်ကင်းစွာ ဝင်ရောက်လျက်ရှိပေတော့သည်။

အကွေ့တွေမှာ ဟွန်းတီးပါ

“ကုန်းတက်အတိုလေးတွေနဲ့ အကွေ့အကောက်တွေများတယ်နော်၊ ‘အတက်တွင် အရှိန်မြှင့်၍ အဆင်းတွင် အရှိန်လျှော့ပါ’ ဆိုတဲ့အတိုင်း မောင်း၊ အကွေ့တွေမှာ ဟွန်းတီးပါ

သမီး”

ကုန်းတက်မတက်မီ ခြေနင်းလီဗာကို ပုံမှန်ထက် ဖိနှင်းရသည်။ အကွေ့များသည် မမြင်ကွယ်ရာဖြစ်သဖြင့် အခြားသူများကို အန္တရာယ်မဖြစ်အောင်၊ မတော်တဆမှုဖြစ်ပွားခြင်းမှ ကာကွယ်နိုင်အောင် ဟွန်းတီးရသည်ဆိုသည့် အချက်တို့ကို လက်တွေ့လိုက်နာဆောင်ရွက်တတ်စေရန် ဤသို့ သတိပေးလိုက်၏။

“ဖေဖေ...ပန်ထွာဘုရင်မနေခဲ့တဲ့နေရာကို အရင်သွားမှာနော်” သမီးငယ်၏ မေးခွန်းဖြစ်၏။ “ဟုတ်တယ်သမီး၊ ဝိဿနိုးကို အရင်သွားမှာ၊ ပန်ထွာဘုရင်မနေခဲ့တဲ့ နေရာကို လေ့လာကြမယ်၊ ပြီးတော့မှ ဒီည ပြည်မှာသွားအိပ်ကြမယ်၊ ဒွတ္တဘောင်မင်းကြီးနေခဲ့တဲ့ သရေခေတ္တရာကိုတော့ မနက်ဖြန်လိုက်ပို့ပေးမယ်”

“အဲဒါ အဆင်းမှာ အင်ဂျင်ဘရိတ်ဆိုတဲ့ ဂီယာကြီးမသုံးဘဲ၊ ခြေနင်းဘရိတ်အားကိုးပြီး ဆင်းလာလို့ဖြစ်မယ်၊ ကွေ့ကျော်ရင် အတက်ဖြစ်နေလို့ လီဗာနှင်းဖို့ ဘရိတ်လည်း လွှတ်လိုက်ရော အရှိန်ကပိုများသွားပြီး မြင်တဲ့အတိုင်းဖြစ်တော့တာပဲ၊ ဒါကြောင့် အတက်အဆင်းကြီးလာတာတွေလို့ သမီးကို ဂီယာချိန်းခိုင်းလိုက်တာ၊ အတက်ကြမ်း၊ အဆင်းကြမ်းနေရင် ဂီယာကြီးနဲ့သာသွား သမီးရေ”

ရာဇဝင်၏ ဖမ်းစားခြင်းကိုခံနေရ

“ဖေဖေညကပြောခဲ့တဲ့ ပန်ထွာဘုရင်မရဲ့ရေကြီးအောင်လုပ်တဲ့ စည်ကြီးနဲ့ ဒွတ္တဘောင်မင်းကြီးရဲ့ ပွဲအကြောင်း ပြန်ပြောပြ” သမီးငယ်၏ တောင်းဆိုချက်ဖြစ်၏။ ခရီးတစ်ခု မသွားမီ သွားမည့်နေရာအကြောင်းကို ကြိုတင်ပြောပြထားလေ့ရှိသည်မှာ မိမိအကျင့်ဖြစ်သည်။ မြို့ပြမြို့ဟောင်းများကို လေ့လာရသည်မှာ အခြားသော အပျော်ခရီးများနှင့်မတူ။ ရာဇဝင်နှင့် ဤသို့ ကြိုတင်ဖမ်းစားထားခြင်းမရှိလျှင် လူငယ်၊ ကလေးငယ်များအဖို့ စိတ်ဝင်စားမှုနည်းနိုင်လေသည်။ သမီးငယ်၏ တောင်းဆိုချက်သည် ရာဇဝင်၏ ဖမ်းစားခြင်းကို ခံနေရသည့်သက်သေပင်ဖြစ်လေသည်။ ဝမ်းမြောက်ဖွယ်ကောင်းပေစွ။

ဒဏ္ဍာရီဆန်လေ့ရှိတတ်

အချို့သောရာဇဝင်တို့သည် ဒဏ္ဍာရီဆန်နေလေ့ရှိတတ်ပေသည်။ သို့ရာတွင် ယဉ်ကျေးမှုမြင့်မားပြီး သမိုင်းစဉ်ရှည်လျားသည့် လူမျိုးတိုင်းတွင် ဤသို့ဒဏ္ဍာရီဆန်သည့်အကြောင်းအရာများ ရောယှက်နေလေ့ရှိသည်ကို သတိပြုမိပါသည်။ ဒဏ္ဍာရီဆန်သည့် အချက်တို့ကပင် ရာဇဝင်ကို အသက်ဝင်စည်ပင်စေသည်ဟုလည်း မြင်မိပါသည်။ မည်သို့ဒဏ္ဍာရီဆန်သည်ဖြစ်စေ ဝိဿနိုးသည်လည်းကောင်း၊ သရေခေတ္တရာသည်လည်း

ကောင်း ဤကမ္ဘာမြေ ဤမြန်မာမြေပေါ်တွင် အတိအလင်းရှိခဲ့သည်၊ အထင်အရှားကျန်ခဲ့သည် ဆိုသည်ကိုကား ငြင်းပယ်၍ မရနိုင်သည့် အချက်ဖြစ်ပေသည်။

အတက်အဆင်းကြမ်းရင် ဂီယာကြီးနဲ့သွား

“သမီးရေ...အတက်အဆင်း အကွေ့အကောက်တွေကြီးလာတယ်နော်၊ ဂီယာ နံပါတ် ၂ ကို ပြောင်းထားပြီးမောင်း၊ ဘယ်ဘက်တောင်ကြောကနေ ကားလေးတစ်စီးအရှိန်နဲ့ ဆင်းလာတာတွေတယ် သတိထား”

“သမီးမြင်တယ်ဖေဖေ”

“လမ်းဘေးချပြီး ရပ်စောင့်လိုက်၊ လမ်းလည်းကျဉ်းတယ်၊ သူကကွေ့ကျော်ပြီးရင် ကုန်းကိုမော့တက်လာရမှာ၊ အတက်ယာဉ်ကို ဦးစားပေးပါဆိုတာ အခုလို ကားချင်းရောင်တိမ်းဖို့ ခက်တဲ့နေရာမျိုးကို ပြောတာ”

ကားကို ညာဘက်ဘေးချရပ်လိုက်စဉ် မျက်နှာချင်းဆိုင်မှ ကားသည် ကွေ့တွင် အရှိန်လွန်၍ ဖင်ယမ်းသွားသည်ကို တွေ့လိုက်၏။

“တွေ့လားသမီး...အဆင်းကို အရှိန်မလျှော့ဘဲ ကွေ့တာ ဘယ်လောက် အန္တရာယ်များလဲ၊ ကံကောင်းလို့ပေါ့၊ သမီးသာ ကိုယ့်လမ်းကိုယ်မောင်းတာပဲဆိုပြီး ကွေ့မှာဆိုဖြစ်ရင် အတိုက်ခံရတော့မှာ”

“မြင်ရတာကြောက်တောင်ကြောက်သွားတယ်ဖေဖေ”

“အဲဒါ အဆင်းမှာ အင်ဂျင်ဘရိတ်ဆိုတဲ့ ဂီယာကြီးမသုံးဘဲ၊ ခြေနင်းဘရိတ်အားကိုးပြီး ဆင်းလာလို့ဖြစ်မယ်၊ ကွေ့ကျော်ရင် အတက်ဖြစ်နေလို့ လီဗာနှင်းဖို့ ဘရိတ်လည်း လွှတ်လိုက်ရော အရှိန်ကပိုများသွားပြီး မြင်တဲ့အတိုင်းဖြစ်တော့တာပဲ၊ ဒါကြောင့် အတက်အဆင်းကြီးလာတာတွေလို့ သမီးကို ဂီယာချိန်းခိုင်းလိုက်တာ၊ အတက်ကြမ်း၊ အဆင်းကြမ်းနေရင် ဂီယာကြီးနဲ့သာသွား သမီးရေ”

လိုအပ်ရင် ရပ်

မိမိတို့ကားသည် ကွေ့ကိုကျော်သွားသည်။ အတက်ရှည်ကြီးကို လှမ်းမြင်နေရ၏။

“သမီးအရှိန်နဲ့တက်၊ ကုန်းထိပ်ရောက်ရင် အရှိန်လျှော့၊

ညာဘက်ကိုကပ်မောင်း၊ လိုအပ်ရင်ရပ်”

“လိုအပ်ရင်ရပ်ဆိုတာ ဘာကြောင့်လဲဖေဖေ”

“လမ်းက ကုန်းထိပ်ကနေ တည့်တည့်ပြန်ဆင်းတာလည်းရှိတယ်၊ ကွေ့ပြီးဆင်းတာလည်းရှိတယ်၊ ဒါ့အတွက် အချိန်ယူနိုင်အောင်လို့၊ နောက်တစ်ချက်က ကိုယ့်လိုပဲ တစ်ဖက်ကနေ အရှိန်နဲ့တက်လာတဲ့ ကားလည်း ရှိနိုင်တယ်၊ ဒါ့အတွက် ရှောင်ပေးနိုင်အောင်လို့ပဲ”

သမီးကြီးသည် တောင်ကြောထိပ်သို့ အရှိန်နှင့် တက်နေသည်။ တောင်ကြောထိပ်သို့ မရောက်မီ ရှေ့တွင် ကုန်တင်ကားတစ်စီး မောင်းနှင်နေသည်ကို တွေ့ရ၏။

“ကျော်မတက်နဲ့ဦးသမီးရေ၊ သူ့နောက်ကနေ ခွာလိုက်ထား၊ ပုံမှန်လမ်းမှာ ခွာတဲ့အကွာအဝေးထက် တောင်ပေါ်တက်တဲ့အချိန်မှာ ပိုခွာထားရတယ်”

တောင်ထိပ်အရောက်တွင် ကုန်ကားက လမ်းပေးသဖြင့် ကျော်တက်ခဲ့ကြသည်။ အတက်အဆင်းများစွာ၊ အကွေ့အကောက်များစွာကို ၂ နာရီကျော်မျှ ဖြတ်သန်းမောင်းနှင်ပြီး ချိန်တွင် မြေပြန့်လမ်းသို့ ရောက်ခဲ့ကြပေသည်။

ပန်ထွာဘုရင်မကို သနားသလိုဖြစ်မိ

“မကြာခင် ချောင်းနက်လမ်းဆုံရောက်မယ်၊ လမ်းဆုံမှာ ဘယ်ချိုးရင် ပြည်၊ ညာချိုးရင် တောင်တွင်းကြီး၊ ညာချိုးပြီး ခြောက်မိုင်မောင်းရင် တောင်တွင်းကြီးရောက်ပြီ၊ နောက် ၁၂ မိုင်မောင်းရင် ဖေဖေညကပြောတဲ့ ပန်ထွာဘုရင်မရဲ့ နေပြည်တော်ကို ရောက်ပြီ”

“ဖေဖေ.. ပန်ထွာအကြောင်းထပ်ပြောပြဖို့ သမီးပြောထားတာကြာပြီနော်” သမီးငယ်၏ မကျေနပ်ချက်ရောယှက်နေသည့် ထပ်မံတောင်းဆိုချက်ဖြစ်၏။

“ဟုတ်တယ်ဖေဖေ..သမီးလည်းစိတ်ဝင်စားတယ်၊ ညက နားထောင်ရတာ ပုံပြင်တစ်ပုဒ်နားထောင်ရသလိုပဲ၊ ပန်ထွာဘုရင်မကိုလည်း သနားသလိုဖြစ်မိတယ်”

“အေးပါဗျာ၊ မကြာခင် ပန်ထွာဘုရင်မရဲ့ ဝိဿနိုးနန်းတော်ကြီးကို ရောက်တော့မှာပါ။ ရောက်ရင်ပြတိုက်မှာ အရင်လေ့လာကြမယ်၊ ပြီးရင်တော့ အုတ်မြို့ရိုးကြီးတွေ၊ မြို့ဝင်တံခါးပေါက်တွေ၊ နန်းတော်ရာနဲ့ သာသနာရေးဆိုင်ရာ အဆောက်အအုံနေရာတွေ၊ အရိုးအိုးမြှုပ်နံ့တဲ့ သင်္ချိုင်းနေရာတွေ၊ အင်းကြီးနဲ့ ရွှေရောင်တော်စေတီတွေ လေ့လာကြ၊ ဖူးကြရင်းနဲ့ သမီးတို့သိချင်တာတွေ ဖေဖေသိသလောက် ပြောပြပါမယ်၊ သမီးကြီးက ကားကိုဂရုစိုက်မောင်း၊ ရွာတွေဆက်လာပြီ၊ ထော်လာဂျီတွေ၊ ဆိုင်ကယ်တွေ သွားလာတာများလာပြီ၊ သမီးငယ်က သမီးစားနေတဲ့ မုန့်တစ်ခု ကျွေးဦး”

ဤသို့ပင် စကားကိုလွှဲ၍ ဖြတ်လိုက်ရ၏။ သို့ရာတွင် ကိုယ်တိုင်၏ မနောအာရုံတွင် စိုးမိုးနေသည်ကား ဒဏ္ဍာရီဆန်သည်ဆိုသော ပန်ထွာဘုရင်မ၏မိခင် စန္ဒမုခိဘီလူးမ၊ အရွယ်ရောက်သည်အထိ စောင့်ရှောက်ပေးခဲ့သည့် ဘရသေ့၊ ဝိဿနိုးမြို့ပြနှင့် နန်းတော်ကို တည်ထားပေးခဲ့သော အစ်ကိုတော် ဝိဿနိုးနတ်မင်းကြီး၊ သိကြားမင်းညွှန်ပြခဲ့သည် ဆိုသော ရန်မျိုးနိုင်မဟာအတုလ စည်တော်ကြီး၊ ထိုစည်တော်ကြီးကို ဖျက်ဆီးခဲ့သည့် ဒွတ္တဘောင်မင်း၏ အစေတော် ရဟန်းတု၊ ပန်ထွာဘုရင်မ မျက်မှန်းမပြေခဲ့သည့် သရေခေတ္တရာဘုရင် ဒွတ္တဘောင်မင်း၊ ပြီးလျှင်.....လှပထက်မြက်လွန်းလှသည်ဆိုသည့် ဧကရီတစ်ပါး၏ ပုံရိပ်များပါပေ။ ။

မိုးညှင်းမြို့နယ် အင်းတော်ကြီးဒေသအတွင်း တရားမဝင်ကျောက်ထုတ်ယူနေမှုကို အရေးယူမည်

မိုးညှင်း ဇန်နဝါရီ ၇

မိုးညှင်းမြို့နယ် အင်းတော်ကြီးဒေသ မမုံကိုင်အုပ်စု မိုင်းနောင်ကျေးရွာနယ်နိမိတ်အတွင်းရှိ ခေါင်းတုန်းချောင်းနှင့် နံနက်ခင်းချောင်းတို့မှ ချောင်းကျောက်များ တရားမဝင်ထုတ်ယူနေမှုကို တွေ့ရှိပါက တရားစွဲအရေးယူမည်ဖြစ်ကြောင်း အင်းတော်ကြီးတောရိုင်းတိရစ္ဆာန်ဘေးမဲ့တော အုပ်ချုပ်ရေးမှူး၊ ဦးမောင်ဝင်းက ပြောသည်။

အဆိုပါချောင်းရိုးများရှိ ကျောက်များအား ကုမ္ပဏီတစ်ခုမှ တရားမဝင်ကျောက်များထုတ်ယူနေသောကြောင့် အင်းတော်ကြီးကန် ပျက်စီးတိမ်ကောနိုင်သဖြင့် အမြန်ဆုံးရပ်တန့်ပေးစေလိုကြောင်း မမုံကိုင်ကျေးရွာအုပ်စု အုပ်ချုပ်ရေးမှူးက ပြောသည်။

“ချောင်းထဲက ကျောက်တွေကို ကျွန်တော်တို့ ခွင့်ပြုချက်မရဘဲ တူးဖော်ထုတ်ယူနေတာဟာ အင်းတော်ကြီးကန်အတွက် များစွာစိုးရိမ်စရာပါ၊ အဲဒီချောင်း နှစ်ချောင်းက ကျောက်တွေမရှိတော့ရင် ချောင်းထဲက သဲတွေ အင်းတော်ကြီးကန်ထဲ ဝင်ရောက်သွားမှာပါ၊ အင်းကြီးတိမ်ကောသွားနိုင်ပါတယ်” ဟု မမုံကိုင်ကျေးရွာအုပ်စု အုပ်ချုပ်ရေးမှူး၊ ဦးသန်းငွေက ပြောသည်။

အဆိုပါကိစ္စနှင့်ပတ်သက်ပြီး အင်းတော်ကြီးတောရိုင်းတိရစ္ဆာန်ဘေးမဲ့တော အုပ်ချုပ်ရေးမှူး၊ ဦးမောင်ဝင်းက ၂၀၁၇ ခုနှစ် ဒီဇင်ဘာလ ၂ ရက်နေ့ရက်စွဲဖြင့် ထုတ်ခဲ့သော ဘေးမဲ့တောအတွင်း တရားမဝင်ဘဲ ကျောက်များထုတ်ယူနေမှုကို ရပ်တန့်ပေးရန် တရားဝင်စာတွင် ကမ္ဘာ့အဆင့်အရေးကြီးသော သဘာဝထိန်းသိမ်းရေးနယ်မြေ၏ မည်သည့်နေရာဒေသမဆို တရားမဝင် ကျောက်ထုတ်ခြင်း၊ ရွှေတူးဖော်ခြင်းနှင့် အခြားမည်သည့်တရားမဝင်လုပ်ငန်းများကိုမှ ခွင့်မပြုကြောင်း၊ နောင်တွင် ကင်းလှည့်အဖွဲ့က

စစ်ဆေးတွေ့ရှိပါက တောရိုင်းတိရစ္ဆာန်နှင့် သဘာဝအပင်များကာကွယ်ရေးနှင့် သဘာဝနယ်မြေများ ထိန်းသိမ်းရေးဥပဒေအရ အမှုဖွင့်လှစ်အရေးယူဆောင်ရွက်သွားမည် ဖြစ်ကြောင်း သိရသည်။

“အခုထိ ကျောက်ထုတ်လုပ်နေတာတွေ နှစ်လကျော်ရှိနေပေမယ့် မရပ်ကြသေးပါဘူး၊ ကျောက်ထုတ်တဲ့အဖွဲ့ ယာယီတဲတွေက ပိုပြီးတောင်များလာပါသေးတယ်၊ လူအင်အား ၃၀၀ ကျော်လောက်နဲ့ ဘက်ဟိုးကားတွေတောင် တိုးလာပါတယ်၊ ဒေသခံတွေက ဌာနဆိုင်ရာတွေကိုလည်း တင်ပြထားကြပေမယ့် အခုအချိန်အထိ လုပ်နေကြတုန်းပါ၊ ဘက်ဟိုး နှစ်စီးနဲ့ ထုတ်နေကြလို့ အင်းတော်ကြီးဒေသရဲ့သဘာဝပတ်ဝန်းကျင်တွေ ပျက်စီးနေပါတယ်”ဟု မိုင်းနောင်ကျေးရွာ ဒေသခံတစ်ဦးက ပြောသည်။

အဆိုပါချောင်းရိုးအတွင်း ကျောက်ထုတ်လုပ်နေသည့် ကုမ္ပဏီပိုင်ရှင်ထံ စုံစမ်းရာ “ပြည်နယ်အစိုးရအဖွဲ့ရဲ့ ခွင့်ပြုချက်နဲ့ အင်းတော်ကြီးဒေသ အတွင်းက လမ်းတွေမှာ အသုံးပြုဖို့ ဆောင်ရွက်နေတာပါ၊ အခုကျောက်ထုတ် နေတာဟာလည်း ချောင်းတွေမှာ အောက်အထိ နှိုက်ယူပြီး ထုတ်ယူတာ မဟုတ်ပါဘူး၊ ချောင်းရိုးတွေ အပေါ်မှာရှိနေတဲ့ ကျောက်တွေကိုပဲ ထုတ်ယူနေတာပါ၊ လုပ်ငန်းကို ရပ်ဆိုင်းတာမရှိပေမယ့် မြေပြင်အခြေအနေကို စစ်ဆေးရေးအဖွဲ့တွေက လာရောက် စစ်ဆေးကြဦးမှာပါ”ဟု ပြောသည်။

အင်းတော်ကြီးဒေသခံများ၏ တိုင်ကြားမှုအရ ၂၀၁၇-၂၀၁၈ ဘဏ္ဍာနှစ်တွင် ဟိုပင်-နန့်မွန်း-ညောင်ပင်-ဝှေ့ခါ လမ်းပိုင်းများကို ဆောင်ရွက်ရန်တင်ဒါအောင်မြင်ထားသည့် ကုမ္ပဏီအား လမ်းခင်းကျောက် ထုတ်လုပ်ခွင့်နှင့်ပတ်သက်ပြီး ကွင်းဆင်း

စစ်ဆေးနိုင်ရန် ပြည်နယ်အစိုးရအဖွဲ့မှ စစ်ဆေးရေးအဖွဲ့ ဖွဲ့စည်းပြီး စစ်ဆေးသွားမည်ဖြစ်ကြောင်း သိရသည်။

အင်းတော်ကြီးကန်နှင့် ဆက်စပ်သောချောင်း ဧရိယာ ၁၀၀ စတုရန်းမိုင်နှင့် ရေဝေရလဲကြီးပိုင်း တောင်များဧရိယာ ၂၁၄ ဒသမ ၆၇ စတုရန်းမိုင် စုစုပေါင်း ၃၁၄ ဒသမ ၆၇ စတုရန်းမိုင် အကျယ်အဝန်းရှိသော အင်းတော်ကြီးဒေသအိုင်ကို ဘေးမဲ့တောအဖြစ် ၂၀၀၄ ခုနှစ်တွင် အတည်ပြုသတ်မှတ်ခဲ့ကြောင်း အင်းတောကြီးဒေသခံများထံမှ သိရသည်။

မင်းမင်းဦး



မောင်တောခရိုင်အတွင်း ရိတ်သိမ်းပြီးစပါးများ ရောင်းဝယ်မှုအခြေအနေများအား ရခိုင်ပြည်နယ်ဝန်ကြီးချုပ် ကြည့်ရှုစစ်ဆေး



မောင်တော ဇန်နဝါရီ ၇
ရခိုင်ပြည်နယ် မောင်တောခရိုင်အတွင်း ရိတ်သိမ်းပြီးစပါးများ ရောင်းဝယ်မှုနှင့် ပတ်သက်၍ လုပ်ငန်းညှိနှိုင်းအစည်းအဝေး ကို မောင်တောခရိုင် အထွေထွေအုပ်ချုပ်ရေးဦးစီးဌာန ခန်းမ၌ ဇန်နဝါရီ ၇ ရက် ညပိုင်းက ပြုလုပ်ရာ(**အပေါ်ပုံ**) ရခိုင်ပြည်နယ် ဝန်ကြီးချုပ် ဦးညီပု တက်ရောက်ကာ လိုအပ်သည်များ မှာကြား သည်။

အခမ်းအနားတွင် မောင်တောခရိုင် ဒုတိယအုပ်ချုပ်ရေးမှူး ဦးရဲထူးနှင့် ခရိုင်၊ မြို့နယ်အဆင့်တာဝန်ရှိသူများက ရိတ်သိမ်းပြီး စပါးများ ရောင်းဝယ်မှုကိစ္စရပ်များကို ရှင်းလင်းတင်ပြကြပြီး ဝန်ကြီးချုပ်က ပေါင်းစပ်ညှိနှိုင်း ဖြည့်ဆည်းပေးသည်။
ဝန်ကြီးချုပ်နှင့်အဖွဲ့သည် မွန်းလွဲပိုင်းက မောင်တောမြို့ ၄ မိုင်ရပ်ကွက်၌ အချိန်အခါမဟုတ် မိုးရွာသွန်းမှုကြောင့် စိုထိုင်းသွားသည့် ရိတ်သိမ်းပြီးစပါးများ နေလှန်းအခြောက်ခံမှု

လုပ်ငန်းများကို ကြည့်ရှုစစ်ဆေးပြီး (**အောက်ပုံ**) ကြိမ်ချောင်းသို့ သွားရောက်ကာ ဒေသလုံခြုံရေးအခြေအနေများ စီမံထားမှုကို ကြည့်ရှုခဲ့သည်။
ခရီးစဉ်တွင် ရခိုင်ပြည်နယ်ဝန်ကြီးချုပ်နှင့်အတူ ပြည်နယ် လူမှုရေးဝန်ကြီး ဒေါက်တာချမ်းသာ၊ စိုက်ပျိုးရေး၊ မွေးမြူရေး၊ သစ်တောနှင့် သတ္တုတွင်းဝန်ကြီး ဦးကျော်လွင်၊ ဥပဒေချုပ် ဦးကျော်လှထွန်းနှင့် တာဝန်ရှိသူများ လိုက်ပါခဲ့ကြသည်။
သတင်း-ဇေယျာ၊ မြင့်မောင်၊ ဓာတ်ပုံ-နောင်းထွန်း



*** ရှေ့ဦးမှ**
ကျေးရွာအုပ်ချုပ်ရေးမှူး ဦးစံထွန်းနှင့် တွေ့ဆုံ၍ သိရှိလိုသည်များ ကို မေးမြန်းသတင်းရယူကြသည်။
ဆက်လက်၍ ကင်းချောင်းရွာ ARG စိုက်ပျိုးရေးစခန်းသို့ သွားရောက် သတင်းရယူကြပြီး ကညင်ချောင်းစီးပွားရေးဇုန်သို့ ရောက်ရှိကာ စီးပွားရေးဇုန် ဒုတိယဥက္ကဋ္ဌ ဦးအောင်မြင့်သိန်းနှင့် တွေ့ဆုံ၍ သိလိုသည်များကို မေးမြန်းသတင်းရယူကြသည်။
ဆက်လက်သတင်းရယူကြမည်
ထိုမှတစ်ဆင့် POE ဝင်/ထွက်ဂိတ်နှင့် နယ်စပ်ခြံစည်းရိုး တို့သို့ သွားရောက်ကြသည်။ အဆိုပါအဖွဲ့သည် ဇန်နဝါရီ ၈ ရက် မောင်တောမြို့နယ် ကိုးတန်ကောက်၌ သတင်းမီဒီယာအဖွဲ့ သတင်းရယူနေစဉ်။
တွင် မောင်တောဒေသအတွင်း ဆက်လက်သတင်းရယူကြမည် ဖြစ်သည်။
သတင်းထောက် စုစုပေါင်း ၃၁ ဦးပါရှိ
သတင်းမီဒီယာအဖွဲ့တွင် မြန်မာနိုင်ငံ သတင်းမီဒီယာ ကောင်စီမှ ဒုတိယဥက္ကဋ္ဌ (၂)ဒေါက်တာ မျိုးသန့်တင် ဦးစီးသော သတင်းမီဒီယာကောင်စီဝင်များ၊ စံတော်ချိန်၊ Frontier၊ မြန်မာတိုင်းမ၊ ရွှေမန္တလေး၊ News Watch၊ Tomorrow၊ မဇ္ဈိမ၊ ဟံသာဝတီ၊ DVB၊ MCN TV News၊ ဖော်ကွန်း၊ 7 Days၊ သန်လျင်ပို့စ် စသည့်သတင်းစာ၊ ဂျာနယ်၊ သတင်းဌာန များမှ သတင်းထောက်များ၊ အလွတ်တန်းသတင်းထောက်နှင့် ဒေသခံသတင်းထောက်များ စုစုပေါင်း ၃၁ ဦး ပါရှိကြောင်း သိရှိရသည်။
ခရိုင် (ပြန်/ဆက်)

ဘူးသီးတောင်မြို့နယ် သမအသင်းစုလီမိတက် နဝမအကြိမ် ချေးငွေများထုတ်ပေး

ဘူးသီးတောင် ဇန်နဝါရီ ၇
ဘူးသီးတောင်မြို့နယ် သမဝါယမအသင်းစုလီမိတက်၏ ၂၀၁၇-၂၀၁၈ ဘဏ္ဍာနှစ် နဝမ အကြိမ် China Exim Banks မှ အမေရိကန်ဒေါ်လာသန်း ၄၀၀ ချေးငွေ ထုတ်ချေး ပေးပွဲ အခမ်းအနားကို ဇန်နဝါရီ ၅ ရက် မွန်းတည့် ၁၂ နာရီက မြို့နယ် သမဝါယမ အစည်းအဝေးခန်းမ၌ ကျင်းပရာ မြို့နယ်သမဝါယမအသင်း မြို့နယ်ဦးစီးမှူးနှင့် ဝန်ထမ်း များ၊ ချေးငွေထုတ် အခြေခံစိုက်ပျိုးရေးအသင်းမှ တာဝန်ရှိသူများ တက်ရောက် ကြသည်။
အခမ်းအနားတွင် မြို့နယ်ဦးစီးမှူးက အမှာစကားပြောကြားရာတွင် ခြောက်လ တစ်ကြိမ် အတိုး၊ အရင်း ပြန်သွင်းရန်၊ ပြန်သွင်းပြီးမှ နောက်ထပ်တစ်ဖန် ပြန်လည်ချေး နိုင်ပါကြောင်း၊ ချေးငွေများ ပုံမှန်လည်ပတ်နိုင်မှသာ လူမှုစီးပွားဘဝ ဖွံ့ဖြိုးတိုးတက်မည် ဖြစ်ပါကြောင်း၊ ယခုထုတ်ချေးရရှိသော ငွေများကို အကျိုးရှိစွာ အသုံးပြုရန်နှင့် ထုတ်ချေးသော ချေးငွေများသည် China Exim Bank မှ ထုတ်ချေးပေးခြင်းဖြစ် ကြောင်းနှင့် သမဝါယမလုပ်ငန်းစဉ်များ ထာဝရဖွံ့ဖြိုးတိုးတက်ရေး၊ သမဝါယမရည်မှန်း ချက်၊ ရည်ရွယ်ချက်များကို ရှင်းလင်းပြောကြားသည်။
နဝမအကြိမ် ချေးငွေကို အခြေခံအသင်းစု ၁၄ စု၊ အသင်းသားဦးရေ ၄၅၅ ဦး တို့အား ထုတ်ချေးပေးခဲ့ပြီး ချေးငွေမှာ အမေရိကန် ဒေါ်လာ သန်း ၄၀၀ မြန်မာငွေကျပ် ၇၉ ဒသမ ၉၅ သန်းထုတ်ပေးခဲ့ကြောင်း သိရသည်။

မြို့နယ် (ပြန်/ဆက်)



ဒိုင်းနက် (ခေါ်) သက္ကမလူမျိုးတို့၏အမျိုးသားနေ့ စည်ကားသိုက်မြိုက်စွာကျင်းပ

မောင်တော ဇန်နဝါရီ ၇
ရခိုင်ပြည်နယ်အတွင်းရှိ ဒိုင်းနက်(ခေါ်) သက္ကမလူမျိုးများ၏ (၇)ကြိမ်မြောက် အမျိုးသားနေ့ကို ယနေ့နံနက်ပိုင်းတွင် ဘူးသီးတောင်မြို့နယ်မြောက်ပိုင်း မီးကျောင်း ခေါင်းဆွဲကျေးရွာ၌ စည်ကားသိုက်မြိုက် စွာ ကျင်းပရာ(**အပေါ်ပုံ**) ဒိုင်းနက်ရိုးရာ ဓလေ့ အဆို၊ အက၊ အတီး အမှုတ်တို့ဖြင့် ဖျော်ဖြေတင်ဆက်ခဲ့ကြသည်။
ဒိုင်းနက်(ခေါ်)သက္ကမ အမျိုးသားနေ့ ကို ၎င်းတို့လူမျိုးများ၏ မူရင်းအမည် ဖြစ်သည့် သက္ကမအမည် ပြန်လည် အသက်ဝင်လာစေရန်၊ မိခင်ဘာသာ စကားနှင့် စာပေများ ဖွံ့ဖြိုးတိုးတက် လာစေရန်၊ ပျောက်ကွယ်လုနီးပါးဖြစ် နေသည့် ယဉ်ကျေးမှု၊ ရိုးရာအဝတ် အစားများ ပြန်လည်ရှင်သန်လာစေရန်နှင့် နိုင်ငံတကာတွင် ရောက်ရှိနေသည့် သက္ကမလူမျိုးများနှင့် အပြန်အလှန် ဆက်သွယ်လာနိုင်စေရန် စသည့်ရည်ရွယ် ချက်များဖြင့် ကျင်းပရခြင်းဖြစ်ကြောင်း ကျင်းပရေးကော်မတီမှ တာဝန်ရှိသူတစ်ဦး က ပြောသည်။
ဒိုင်းနက်လူမျိုးများသည် မြို့၊ ခမီ၊ အသက်ဝင်လာစေရန်၊ မိခင်ဘာသာ စကားနှင့် စာပေများ ဖွံ့ဖြိုးတိုးတက် လာစေရန်၊ ပျောက်ကွယ်လုနီးပါးဖြစ် နေသည့် ယဉ်ကျေးမှု၊ ရိုးရာအဝတ် အစားများ ပြန်လည်ရှင်သန်လာစေရန်နှင့် နိုင်ငံတကာတွင် ရောက်ရှိနေသည့် သက္ကမလူမျိုးများနှင့် အပြန်အလှန် ဆက်သွယ်လာနိုင်စေရန် စသည့်ရည်ရွယ် ချက်များဖြင့် ကျင်းပရခြင်းဖြစ်ကြောင်း ကျင်းပရေးကော်မတီမှ တာဝန်ရှိသူတစ်ဦး က ပြောသည်။
ဒိုင်းနက်လူမျိုးများသည် မြို့၊ ခမီ၊ သက်၊ မရမ္မာကြီးအစရှိသော ရခိုင် တိုင်းရင်းသားမျိုးနွယ်စုများကဲ့သို့ ဘူးသီး တောင်၊ မောင်တောအပါအဝင် ရခိုင် ပြည်နယ်အတွင်းရှိ မြို့နယ်များ၌ ပျံ့နှံ့ နေထိုင်လျက်ရှိကြောင်း၊ ဒိုင်းနက်လူမျိုး များ၏ ရိုးရာယဉ်ကျေးမှု ဓလေ့ထုံးတမ်း များ ပျောက်ပျက်မသွားစေရန် ဒေသနေ ဒိုင်းနက်လူမျိုးများက ဆက်လက် ထိန်းသိမ်းထားကြကြောင်း သိရသည်။
ဒိုင်းနက် (ခေါ်) သက္ကမလူမျိုးများ၏ အမျိုးသားနေ့ကို ၂၀၁၂ ခုနှစ်က စတင် ကျင်းပလာခဲ့ပြီး ပထမဆုံးအကြိမ်ကို မင်းပြားမြို့နယ် လက်ပန်ကုန်းကျေးရွာ တွင် ကျင်းပခဲ့ကြောင်း၊ နှစ်စဉ် ရခိုင် ပြည်နယ်အတွင်းရှိ ဒိုင်းနက်လူမျိုးများ နေထိုင်ရာ မြို့နယ်များကို ရွေးချယ်ကာ ကျေးရွာများ၌ ကျင်းပလေ့ရှိကြောင်း၊ ယခုနှစ် ဒိုင်းနက်ခေါ်သက္ကမလူမျိုးများ၏ (၇)ကြိမ်မြောက် အမျိုးသားနေ့ကို ဘူးသီးတောင်မြို့နယ် မီးကျောင်း ခေါင်းဆွဲကျေးရွာကို ရွေးချယ်ကျင်းပ ခြင်းဖြစ်ကြောင်း သိရသည်။
မြင့်မောင်၊ ဇေယျာ ဓာတ်ပုံ-နောင်းထွန်း

မုန်တိုင်းကျေးရွာရှိ ရှေးဟောင်းဂူဘုရားစေတီများမှ နံရံဆေးရေးပန်းချီများ မကြာမီပျက်စီးပျောက်ကွယ်မည်အန္တရာယ်နှင့် ကြုံတွေ့နေ


မိတ္ထီလာ ဇန်နဝါရီ ၇
မန္တလေးတိုင်းဒေသကြီး မိတ္ထီလာမြို့နယ် မုန်တိုင်းကျေးရွာတွင် ကုန်းဘောင်ခေတ်နှောင်းပိုင်း ရှေးဟောင်းဘုရားစေတီများ တည်ရှိပြီး အများစုမှာ ဂူဘုရားများဖြစ်ကာ ဂူဘုရားများအတွင်းရှိ ရှေးဟောင်းမြန်မာ့ယဉ်ကျေးမှု အနုပညာနံရံဆေးရေးပန်းချီ လက်ရာများမှာ ထိန်းသိမ်းစောင့်ရှောက်မှုမရှိသဖြင့် မကြာမီပျက်စီးပျောက်ကွယ်ရမည် အန္တရာယ်နှင့် ကြုံတွေ့နေရကြောင်း သိရသည်။

မုန်တိုင်းကျေးရွာတွင် ရှေးဟောင်းဘုရားစေတီများရှိသည့် နေရာမှာ မိတ္ထီလာ-ကျောက်ပန်းတောင်း ကားလမ်းအနီး မုန်တိုင်းအုတ်ကျောင်းနေရာတွင်တစ်စု၊ ကျေးရွာဈေးအနီးတွင် တစ်စု၊ ကျေးရွာ၏ အလယ်တွင်တစ်စု၊ ကျေးရွာ၏ တောင်ဘက်တွင် တစ်စု အစုစည်းစု ကွဲနေပြီး ရှေးဟောင်းနံရံဆေးရေးပန်းချီလက်ရာများကို ကျေးရွာအနီးရှိ ဂူဘုရားစေတီများ၏ အတွင်းနံရံများတွင်တွေ့ရသည်။ ရှေးဟောင်းနံရံဆေးရေးပန်းချီလက်ရာများရှိသည့် မုန်တိုင်းဂူဘုရားစေတီများ၏ ပတ်ဝန်းကျင်တွင် မြို့ပေါ်ဒေသမှ လူကြီး လူငယ်များ၊ ရပ်ဝေးဒေသရောက်ဒေသခံများ နေ့စဉ်လာရောက်လည်ပတ်လေ့ရှိပြီး ယခုအခါ ၎င်းနေရာတွင် မုန့်ပိသရေစာဆိုင်များ၊ ဈေးဆိုင်ကြီးငယ်များကို

ကျေးရွာဒေသခံတချို့က ဖွင့်လှစ်ရောင်းချလျက်ရှိသည်။ အဆိုပါ ရှေးဟောင်းဂူဘုရားစေတီများနှင့် စေတီအတွင်းရှိ ဂူနံရံများမှ မြန်မာယဉ်ကျေးမှု ရှေးဟောင်းနံရံဆေးရေးပန်းချီများမှာ ထိန်းသိမ်းစောင့်ရှောက်မှုမရှိသဖြင့် တစ်နေ့တခြား ယိုယွင်းမေးမိန့်လာပြီး မကြာမီပျက်စီးပျောက်ကွယ်ရမည့် အန္တရာယ်နှင့် ကြုံတွေ့နေရသည်။ ယခင်က သက်ဆိုင်ရာဌာနမှ မုန်တိုင်းကျေးရွာရှိ ရှေးဟောင်းဂူဘုရားစေတီများကို ပုဂံယဉ်ကျေးမှုဇုန်တစ်ခုအဖြစ် သတ်မှတ်စောင့်ရှောက်ထိန်းသိမ်းမှု ရှိခဲ့ပြီး ယဉ်ကျေးမှုဇုန်တစ်ခုအဖြစ် သတ်မှတ်ပြီး စောင့်ရှောက်ထိန်းသိမ်းခြင်းကြောင့် ၎င်းဘုရားစေတီများမှာ ယိုယွင်းပျက်စီးမှု နည်းပါးခဲ့သည်။

မုန်တိုင်းကျေးရွာတွင် တည်ရှိသည့် ရှေးဟောင်းဘုရားစေတီများမှာ ကုန်းဘောင်ခေတ်ကတည်ထားသည့် ဘုရားစေတီများ ဖြစ်သည်ဟု လာရောက်လေ့လာသူများက မှတ်ယူကြပြီး အင်းဝမြို့ဟောင်းရှိ မယ်နုအုတ်ကျောင်းမှာ မိတ္ထီလာမုန်တိုင်းကျေးရွာရှိ အုတ်ကျောင်းအား ပုံစံတူတည်ဆောက်ခဲ့ခြင်း ဖြစ်သည်ဟု ဆိုသည်။

မုန်တိုင်းကျေးရွာရှိ ရှေးဟောင်းဘုရားစေတီများအား စနစ်တကျ ပြန်လည်ပြုပြင်ထိန်းသိမ်းစောင့်ရှောက်ပြီး



ခရီးသွားဒေသတစ်ခုအဖြစ် ဖော်ဆောင်ပါက မြန်မာ့ခရီးသွား ကျေးရွာနေ ပြည်သူများ၏ လူမှုစီးပွားဘဝလည်း ဖွံ့ဖြိုးတိုးတက်လုပ်ငန်း ဖွံ့ဖြိုးတိုးတက်ရေး အထောက်အကူပြုလာပြီး ဒေသခံ လာနိုင်ကြောင်း သိရသည်။

ချမ်းသာ (မိတ္ထီလာ)

ဂုတ်တွင်းကားလမ်းတံတားသစ် တည်ဆောက်ရေးစီမံကိန်းတွင်ပါဝင်သောမြေများ လျော်ကြေးပေးရန် စည်းဝေး

သီပေါ ဇန်နဝါရီ ၇
မန္တလေး-လားရှိုး-မူဆယ် ပြည်ထောင်စုလမ်းမကြီး ရှမ်းပြည်နယ် မြောက်ပိုင်း ကျောက်မဲနှင့် နောင်ချိုမြို့နယ်ကြားရှိ ဂုတ်တွင်းကားလမ်း တံတားသစ်နှင့် မြို့ရှောင်လမ်းစီမံကိန်းတွင် ပါဝင်သော မြေများအတွက် လျော်ကြေးပေးအပ်နိုင်ရေး လုပ်ငန်းညှိနှိုင်းအစည်းအဝေးကို

ဇန်နဝါရီ ၅ ရက်က ကျောက်မဲခရိုင်လမ်းဦးစီးရုံး အစည်းအဝေးခန်းမ၌ ကျင်းပရာ ပြည်နယ်လမ်းပန်းဆက်သွယ်ရေးဝန်ကြီး ဦးခွန်ရဲထွေး တက်ရောက် အမှာစကား ပြောကြားသည်။

ဆက်လက်၍ ကျောက်မဲခရိုင်အုပ်ချုပ်ရေးမှူး ဦးအောင်ချိုဦးက စီမံကိန်းဆောင်ရွက်ထားရှိမှု အခြေအနေ

များကို ရှင်းလင်းတင်ပြပြီး ခရိုင်လမ်းဦးစီးမှူး၊ ခရိုင်လယ်ယာမြေစီမံခန့်ခွဲမှုနှင့် စာရင်းဦးစီးဌာနမှူးတို့က ကွင်းဆင်းဆောင်ရွက်ရာ၌ တွေ့ကြုံရသည့် အခြေအနေများကိုတင်ပြရာ အစည်းအဝေးသို့ တက်ရောက်လာသူများက အကြံပြု ဆွေးနွေးကြသည်။

ထိုသို့ ဂုတ်တွင်းတံတားသစ်နှင့်

မြို့ရှောင်လမ်း တည်ဆောက်ရာတွင် နာမည်ကျော် ဂုတ်ထိပ်ရထားတံတားနှင့် ကီလိုမီတာ ၈၀၀ အကွာ၌ တည်ဆောက်မည်ဖြစ်ရာ နောင်ချိုမြို့နယ်ဘက်၌ တိုင်းဝေးလမ်းမကြီး၏ မိုင်တိုင်အမှတ် (၇၂/၅)မှစ၍ မြို့ရှောင်လမ်းဖောက်ကာ မြို့ရှောင်လမ်းပေါ်၌ တံတားကြီး၏ ချဉ်းကပ်လမ်းဖောက်လုပ်ပြီး ဆက်သွယ်သွားမည်ဖြစ်ကြောင်း၊ ကျောက်မဲမြို့နယ်ဘက်တွင်လည်း မန္တလေး-လားရှိုး-မူဆယ် ကားလမ်းမိုင်တိုင် (၉၂/၅)မှစ၍ တံတားကြီး ချဉ်းကပ်လမ်းဖောက်လုပ်ပြီး အဝေးပြေးလမ်းမကြီးနှင့် ပြန်လည်ဆက်သွယ်သွားမည်ဖြစ်ကြောင်း စီမံကိန်းမန်နေဂျာထံမှ သိရသည်။

ယခုအခါ တံတားကြီးတည်ဆောက်ရာတွင် မလွတ်ကင်းသည့် စိုက်ခင်းရှင်များအတွက် တာဝန်ရှိသူများကကွင်းဆင်းတိုင်းတာ၍ လယ်တစ်ဧကလျှင် ငွေကျပ်သိန်း ၁၅၀၊ ယာတစ်ဧက ငွေကျပ်သိန်း ၁၀၀ ဖြင့် ပေးချေကာ ပြည်ထောင်စုအစိုးရထံတင်ပြထားပြီး ခွင့်ပြုချက်ရရှိပါက လုပ်ငန်းများ စတင်အကောင်အထည်ဖော် ဆောင်ရွက်သွားမည်ဖြစ်ကြောင်း သိရသည်။

စိုင်း(သီပေါ)



အသစ်တည်ဆောက်မည့် ဂုတ်တွင်းတံတားပုံစံငယ်ကို တွေ့ရစဉ်။

ဒေသထွက်ကုန်များကိုအသုံးပြု၍ တန်ဖိုးမြှင့်လှူသုံးကုန်ထုတ်လုပ်နည်း သင်တန်းဖွင့်

ဒေးဒရဲ ဇန်နဝါရီ ၇
ဒေသထွက်ကုန်များကို အခြေခံ၍ တန်ဖိုးမြှင့် လှူသုံးကုန်များ ထုတ်လုပ်နည်း သင်တန်းကို ဧရာဝတီတိုင်းဒေသကြီး ဒေးဒရဲမြို့ကျေးလက်ဒေသဖွံ့ဖြိုးတိုးတက်ရေးဦးစီးဌာန သင်တန်းခန်းမ၌ ဇန်နဝါရီ ၆ ရက်မှ စတင် ဖွင့်လှစ်ထားပြီး ဇန်နဝါရီ ၉ ရက်အထိ လေးရက်ကြာ ဖွင့်လှစ်မည် ဖြစ်ကြောင်း သိရသည်။

အဆိုပါ သင်တန်းတွင် ဒေသထွက်ကုန်ဖြစ်သည့် အုန်းပင်များမှရရှိသည့် ကုန်ကြမ်းများကို အသုံးပြု၍ အော်ဂဲနစ် အုန်းမှုန့်ခြေမြေဩဇာပြုလုပ်နည်း၊ စီးပွားဖြစ် အုန်းပင်စိုက်ပျိုးနည်း၊ အုန်းပင်မှရသည့် အုန်းသား၊ အုန်းမှုတ်ခွက်များကို အသုံးပြု၍ တန်ဖိုးမြှင့်လှူအသုံးအဆောင်ပစ္စည်းများ ပြုလုပ်



နည်း စသည့် ပညာရပ်များကို သင်ကြားမည်ဖြစ်ကာ သင်တန်းသို့ ဒေးဒရဲမြို့နယ် အတွင်းရှိ ကျေးရွာများမှ သင်တန်းသား

သင်တန်းသူ ၂၀ တက်ရောက်လျက်ရှိကြောင်း သိရသည်။

သင်တန်းကို ဒေးဒရဲမြို့နယ်



နေပြည်တော် ဇန်နဝါရီ ၇ ထူးခြားသည့် ညအပူချိန်များမှာ ဟားခါးမြို့တွင် -၁ ဒီဂရီစင်တီဂရိတ်၊ ပူတာအိုမြို့နှင့် ဖလမ်းမြို့တို့တွင် ၅ ဒီဂရီစင်တီဂရိတ်စီနှင့် တီးတိန်မြို့တွင် ၆ ဒီဂရီစင်တီဂရိတ်တို့ဖြစ်ကြသည်။ မှတ်သားဖွယ်ရာမိုးရေချိန်များမှာ ကိုကိုးကျွန်းမြို့တွင် ၀ ဒသမ ၅၅ လက်မ၊ ကျိုင်းတုံမြို့တွင် ၀ ဒသမ ၁၅ လက်မနှင့် ပင်လောင်းမြို့တွင် ၀ ဒသမ ၀၈ လက်မတို့ ဖြစ်ကြသည်။ မိုး/လေ



နာတာရှည် အဆုတ်ပွလေပြွန်ကျဉ်းရောဂါ ကာကွယ်ရေးနှိုးဆော်ချက်

ဖြစ်ပွားရခြင်းအကြောင်းရင်းများ

- ဆေးလိပ်သောက်ခြင်းနှင့် တခြားသူသောက်သောဆေးလိပ်ငွေ့ကို ရှူရှိုက်ရခြင်း။
- အိမ်တွင်း၊ အိမ်ပြင် လေထုညစ်ညမ်းခြင်း (မီးခိုးငွေ့၊ ဖုန်မှုန့်၊ အငွေ့မျိုးစုံ)။
- အဆုတ်နှင့် အသက်ရှူလမ်းကြောင်းကို ဥပဒ်ဖြစ်စေသော လုပ်ငန်းခွင်ဆိုင်ရာ အခဲ၊ အရည်၊ အငွေ့ပစ္စည်းများကို ကိုင်တွယ်ရှူရှိုက်ထိတွေ့ခြင်း။

နာတာရှည် အဆုတ်ပွ လေပြွန်ကျဉ်းရောဂါ၏လက္ခဏာများ

- ရေရှည်ချောင်းဆိုးခြင်း။
- မောပန်းလျှင် ချီချီမြည်ခြင်း။
- ခွဲသလိပ်များခြင်း။
- ရောဂါရင့်လျှင် လှုပ်ရှားလိုက်သည်နှင့် မောခြင်း။
- ပန်းနာရင်ကျပ်ရောဂါကဲ့သို့ ဖြစ်လိုက်ပျောက်လိုက်မဟုတ်ဘဲ နာတာရှည်ခြင်း။
- ကာလကြာလျှင် အဆုတ်တွင်းသွေးတိုးတတ်ပြီး နှလုံးပါထိခိုက်ခြင်း။

လိုက်နာရန်

- ဆေးလိပ်ဖြတ်ပါ။
- ဖုန်း၊ အမှုန့်၊ မီးခိုးအငွေ့များကို တတ်နိုင်သလောက် ရှောင်ရှားပါ။
- ရောဂါဖြစ်လာလျှင် နားလည်တတ်ကျွမ်းသူများထံ စောစီးစွာ ပြသကုသပါ။
- ညွှန်ကြားသောဆေးဝါးများကို ပုံမှန်သုံးစွဲပါ။

ကျန်းမာရေးနှင့် အားကစားဝန်ကြီးဌာန

တိုက်ကြီးမြို့နယ်၌ တောဆင်ရိုင်း ဝင်ရောက်ဖျက်ဆီး၍ ဘုန်းကြီးကျောင်း တစ်ကျောင်းနှင့် လူနေထဲ ၁၂ လုံးပျက်စီး

တိုက်ကြီး ဇန်နဝါရီ ၇

တိုက်ကြီးမြို့နယ် မင်္ဂလာရပ်ကွက် အေးသစ္စာ၊ ဂျီအီးမြရတနာနှင့် လူသန့်အင်းကျေးရွာ များအနီးတွင် ဇန်နဝါရီ ၆ ရက်က တောဆင်ရိုင်းတစ်ကောင် ဝင်ရောက်ဖျက်ဆီး သဖြင့် ဘုန်းကြီးကျောင်းတစ်ကျောင်းနှင့် လူနေထဲ ၁၂ လုံး ပျက်စီးသွားကြောင်း ဒေသခံများထံမှ သိရသည်။

အဆိုပါတောဆင်ရိုင်းသည် ဇန်နဝါရီ ၅ ရက် ညက လိမ္မော်ခြံရွာအနီးဝင်ရောက် လာသဖြင့် ဒေသခံများက ခြောက်လှန့်မောင်းထုတ်ရာ ဇန်နဝါရီ ၆ရက် နံနက် ၁ နာရီခန့်တွင် အေးသစ္စာရွာဘက်သို့ရောက်ရှိပြီး လူနေအိမ်နှစ်လုံး၊ ဂျီအီးမြရတနာရွာမှ လူနေအိမ်လေးလုံးနှင့် တီပွီတစ်လုံးတို့ကို နင်းချေဖျက်ဆီးသွားခဲ့သည်။

အဆိုပါ တောဆင်ရိုင်းကို နယ်မြေခံတပ်မတော်သားများ၊ ဒေသခံများ ဝိုင်းဝန်း ခြောက်လှန့်လိုက်သဖြင့် ဂျိုးဖြူရေပိုက်လိုင်းအတိုင်း လူသန့်အင်းကျေးရွာ အရှေ့ဘက် တောထဲသို့ဝင်ရောက်ကာ တောထဲ၌ သီတင်းသုံးနေသော ဆရာတော် ဦးဝိမလ၏ ဘုန်းကြီးကျောင်းနှင့် ဒေသခံများ၏ နေအိမ်များအား ဖျက်ဆီးကာ ဆန်း၊ ဆား၊

ငါးပိများ စားသောက်ပြီး အသုံးအဆောင်ပစ္စည်းများကို ဖျက်ဆီးသွားခဲ့ကြောင်း သိရသည်။

တောဆင်ရိုင်းဝင်ရောက်၍ နေအိမ်ဖျက်ဆီးခံရသူ ဦးကျော်အေးက “ကျွန်တော်က မနှစ်ကလည်း ဖျက်ဆီးခံရတယ်၊ လုည်းတွေပျက်စီးတယ်၊ စပါးတင်း ၁၀၀ လောက် အစားခံရတယ်၊ အခုလည်း နေအိမ်ဖျက်ဆီးခံရတယ်၊ ဆန်း၊ ဆား၊ ငါးပိတွေစားသွား တယ်၊ စောင်လည်းခြုံစရာမရှိတော့ဘူး”ဟု ပြောသည်။

ယင်းဖြစ်စဉ်နှင့်ပတ်သက်၍ မြိုင်ဟေဝန်ဆင်စခန်း (အရေးပေါ် ဆင်ထိန်းသိမ်းရေးအဖွဲ့)မှ ဆင်ဆေးကုတာဝန်ခံ ဦးဖြိုးလူအောင်က “အခုဝင်တဲ့ဆင်က မနှစ်ကလည်း တစ်ခါဝင်ဖူးပါတယ်၊ GPS တပ်ဆင်ထားတဲ့ဆင်ပါ၊ ဒါကြောင့် ကျွန်တော်တို့လည်း ထက်ကြပ်မကွာလိုက်နေတာပါ၊ ဆင်က အသက် (၃၀နှစ်)ကျော်လောက်ပါ၊ ခုထိ လူကိုတော့ အန္တရာယ်မပေးသေးပါဘူး၊ အဲဒီဆင်ကို မြိုင်ဟေဝန်ဆင်စခန်းက ကွန်ဂျီဆင်သုံးကောင်နဲ့ ပြန်လည် မောင်းပို့ဖို့ စီစဉ်ပြီးပါပြီ”ဟု ပြောကြားသည်။

ထွန်းလွင်(မြိုင်)



နိုင်ငံဖြတ်ကျော် ခရီးသွားယာဉ်တစ်စီး လမ်းဘေးသစ်ပင်တိုက်မိ၍ နိုင်ငံခြားသားနှစ်ဦး ဒဏ်ရာရ

နေပြည်တော် ဇန်နဝါရီ ၇

ရန်ကုန်-မန္တလေးလမ်းဟောင်း မိုင်တိုင်အမှတ်(၂၆၅/၄) တွင် ဇန်နဝါရီ ၇ ရက် နံနက်ပိုင်းက အိန္ဒိယ၊ မလေးရှားနှင့် မြန်မာနိုင်ငံကို ဖြတ်ကျော်မောင်းနှင်မည့် ခရီးသွားအဖွဲ့မှ ယာဉ်တစ်စီး ရှေ့ဘီးတာယာကွဲ၍ လမ်းဘေးသစ်ပင်ဝင်တိုက်မိရာ နိုင်ငံခြားသားနှစ်ဦး ဒဏ်ရာရရှိခဲ့၍ နေပြည်တော် ခုတင် ၁၀၀၀ ဆေးရုံသို့ ပို့ဆောင်ခဲ့ကြောင်း သိရသည်။

မလေးရှားနိုင်ငံသား ခရီးသည် ၁၉ ဦးလိုက်ပါ၍ ယာဉ် ကိုးစီးအုပ်စု ပါဝင်သော နိုင်ငံဖြတ်ကျော် ခရီးသွားအဖွဲ့သည် ကလော၊ လွိုင်ကော်၊ ပင်လောင်းခရီးစဉ်မှ အပြန် နံနက် ၁၁ နာရီခွဲက ရန်ကုန်-မန္တလေးလမ်းဟောင်း မိုင်တိုင်အမှတ် (၂၆၅/၄)အရောက်တွင် မလေးလူမျိုး CHUA GIM SENG မောင်းနှင်သော NISSAN-NAVARA ယာဉ်အမှတ် WTS/----သည် ရှေ့တာယာကွဲ၍ အရှိန်လွန်ကာ လမ်းဘေးသစ်ပင်ကိုဝင်တိုက်ပြီး ယာဉ်မောင်းနှင့် ယာဉ်ပေါ်ပါလာသူတစ်ဦးတို့ ဒဏ်ရာရရှိခဲ့ကြသည်။



လှည့်ခရီးသွားရဲတပ်ဖွဲ့ (Tourist Police) နှင့် နေပြည်တော် ယာဉ်ထိန်း ရဲတပ်ဖွဲ့တို့မှ တာဝန်ရှိသူများ လာရောက်ကူညီ၍ လိုအပ်သည်များ ဆောင်ရွက်ပေးခဲ့ကြောင်း သိရသည်။

ခွန်းဆက်နေ

ရေပူ ပူးပေါင်းစစ်ဆေးရေးအဖွဲ့ စစ်ဆေးဆောင်ရွက်စဉ် ကားနောက်ခန်းတွင် သယ်ဆောင်လာသည့် တမလန်းနှင့် ပိတောက်ခွံသားများ ဖမ်းမိ

နေပြည်တော် ဇန်နဝါရီ ၇

တရားမဝင်ကုန်စည်များ တားဆီးထိန်းချုပ်ရေးအတွက် ရေပူနှင့် မရမ်းချောင်အမြဲတမ်း စစ်ဆေးရေးစခန်းတို့အား ဌာနဆိုင်ရာ ပူးပေါင်းအဖွဲ့များဖြင့် မတ် ၁ ရက်က စတင်ဖွင့်လှစ် ဆောင်ရွက်ခဲ့ပြီး ဇန်နဝါရီ ၆ ရက်တွင် မန္တလေး-မူဆယ်ပြည်ထောင်စုလမ်းမကြီးတစ်လျှောက် ကုန်သွယ်မှုယာဉ် ပို့ကုန် ၉၆၆ စီး၊ သွင်းကုန် ၁၀၄၃ စီး ၊ ရန်ကုန်-မြဝတီလမ်းမကြီးတစ်လျှောက် ကုန်သွယ်မှုယာဉ် ပို့ကုန် ၃၅ စီး ၊ သွင်းကုန် ၁၀၄ စီး ကုန်စည်များ သယ်ယူပို့ဆောင်လျက်

ရှိသည်။

အဆိုပါ စစ်ဆေးရေးစခန်းများက တင်သွင်း၊ တင်ပို့သော ကုန်ပစ္စည်းများအား စစ်ဆေးမှု ပြုလုပ်ဆောင်ရွက်လျက်ရှိရာ ဇန်နဝါရီ ၆ ရက်က ရေပူအမြဲတမ်းစစ်ဆေးရေးစခန်းမှ တားဆီးမှုကိုးမူ ခန့်မှန်းတန်ဖိုးငွေကျပ် ၉ ဒသမ ၁၀၄ သန်းအား ဖမ်းဆီးရမိခဲ့ကြောင်း သတင်းရရှိသည်။

ဇန်နဝါရီ ၅ ရက်က မရမ်းချောင်အမြဲတမ်းစစ်ဆေးရေးစခန်း၏ ရှောင်ကွင်းလမ်းဖြစ်သော စွပ္ပနူးကျေးရွာလမ်းတွင် ပူးပေါင်းစစ်ဆေးရေးအဖွဲ့က ရှောင်တခင်စစ်ဆေးခဲ့ရာ ဆိုင်ကယ်

ကယ်ရီများဖြင့် သယ်ဆောင်လာသော တရားမဝင် ကုန်သွယ်ကုန်ပစ္စည်းများ ဖြစ်သည့် ကွမ်းစားဆေး (Sagar) (50g) (1 × 10 × 40)6 Pkgs စုစုပေါင်း ခန့်မှန်းတန်ဖိုးငွေကျပ် ၃ ဒသမ ၁၈၀ သန်းခန့်အား စစ်ဆေးတွေ့ရှိ၍ ဖမ်းဆီးခဲ့ကြောင်း သတင်းရရှိသည်။

အလားတူ ဇန်နဝါရီ ၆ ရက်က မန္တလေးမြို့နှင့် မူဆယ်မြို့များသို့ သွားရောက်မည့် ယာဉ်များအား ရေပူအမြဲတမ်းစစ်ဆေးရေးစခန်း ပူးပေါင်းစစ်ဆေးရေးအဖွဲ့က စစ်ဆေးမှုများ ဆောင်ရွက်စဉ် လားရှိုးမှ မူဆယ်သို့ မောင်းနှင်လာသော ယာဉ်အမှတ် -5G/

---Toyota Mark II မော်တော်ယာဉ်အား စစ်ဆေးရာ ကားနောက်ခန်းတွင် စောင်ရေဖြင့် ဖုံးအုပ်သယ်ဆောင်လာသော တရားဝင် စာရွက်စာတမ်းအထောက်အထားတစ်စုံတစ်ရာ တင်ပြနိုင်ခြင်းမရှိသည့် တမလန်းဓားရွေ ၁၂ တုံး (၀ ဒသမ ၁၉၄၄ တန်)၊ ပိတောက်ခွံသား လေးတုံး (၀ ဒသမ ၀၅၀၀ တန်) နှင့် ပစ္စည်းသယ်ဆောင်သည့်ယာဉ်တစ်စီး စုစုပေါင်း ခန့်မှန်းတန်ဖိုးငွေကျပ် ၄ ဒသမ ၂၃၃ သန်းခန့်အား စစ်ဆေးတွေ့ရှိ၍ ဖမ်းဆီးခဲ့ကြောင်း သတင်းရရှိသည်။

သတင်းစဉ်

ငမိုးရိပ်ချောင်းအတွင်း မော်တော်ယာဉ် အရှိန်လွန်ထိုးကျ၊ ယာဉ်ကို ဆယ်ယူပြီးသော်လည်း ယာဉ်မောင်းပျောက်ဆုံးနေ



ဓာတ်ပုံ- မြန်မာနိုင်ငံ၏သုတ်တပ်ဖွဲ့

ရန်ကုန် ဇန်နဝါရီ ၇

ဒဂုံမြို့သစ် (မြောက်ပိုင်း) မြို့နယ် ၃၃ ရပ်ကွက်၊ ဆရာစံလမ်းအတိုင်း မောင်းနှင်လာသည့် ယာဉ်မောင်း စည်သူဖြိုး (၂၄ နှစ်) သည် ဇန်နဝါရီ ၇ ရက်နံနက် ၃ နာရီခွဲခန့်က ယာဉ်အမှတ် 6M/---- ဟွန်ဒါဖစ်ယာဉ်ကို မောင်းနှင်လာစဉ် ငါးမာန်အောင်ဘုရားလမ်းဆုံအရောက် ငမိုးရိပ်ချောင်းအတွင်းသို့ အရှိန်လွန်ထိုးကျပြီး နစ်မြုပ်သွားသည်။

ယာဉ်ပေါ်ပါ အောင်ကိုမိုး (၂၅ နှစ်) အား ချောင်းအတွင်းရှိ ငါးဖမ်းလှေက တွေ့ရှိကယ်ဆယ်နိုင်ပြီး စည်သူဖြိုးမှာ ကျန်ရစ်ခဲ့သည်။ အခင်းဖြစ်ပွားရာသို့ ရန်ကုန်တိုင်းဒေသကြီးမီးသတ်ဦးစီးမှူး ညွှန်ကြားရေးမှူး ဦးမျိုးဝင်း၏ ကြီးကြပ်မှုဖြင့် ဒဂုံမြို့သစ်မြောက်ပိုင်းမြို့နယ်နှင့် အရှေ့မြို့နယ်တို့မှ မီးသတ်ယာဉ်များ၊ လူနာတင်ယာဉ်များ၊ ဒဂုံမြို့သစ်အရှေ့မှ အသက်ကယ်လှေတစ်စင်း၊ သန္ဓေမီးသတ်တပ်ဖွဲ့ဝင်များ၊ အရန်မီးသတ်တပ်ဖွဲ့ဝင်များဖြင့် ရှာဖွေကယ်ဆယ်ရေးလုပ်ငန်းများဆောင်ရွက်ရာ မွန်းလွဲ ၃နာရီ ၅၀ မိနစ်ခန့်တွင် ယာဉ်ကိုဆယ်ယူရရှိပြီး ယာဉ်မောင်းစည်သူဖြိုးမှာ ပျောက်ဆုံးလျက်ရှိကြောင်း သိရှိရသည်။

အောင်သူရ

သင်းခွေချပ်နှင့် ရေချိုလိပ်များအား ဘေးမှပြန်လည်ထွတ်

ယင်းမာပင် ဇန်နဝါရီ ၇ - စစ်ကိုင်းတိုင်းဒေသကြီးဝန်ကြီးချုပ် ဒေါက်တာမြင့်နိုင်နှင့် တိုင်းဒေသကြီး လွှတ်တော်ဥက္ကဋ္ဌတို့က ဖမ်းဆီးရမိသည့် သင်းခွေချပ် ခြောက်ကောင်နှင့် ရေချိုလိပ်သုံးကောင်အား ဇန်နဝါရီ ၇ ရက် မွန်းလွဲပိုင်းက အာဆီယံအမွေအနှစ် အလောင်းတော်ကဿပ အမျိုးသားဥယျာဉ်အတွင်း ဘေးမှပြန်လွှတ်ပေးခဲ့သည်။

အဆိုပါသင်းခွေချပ်နှင့် ရေချိုလိပ်များကို ဇန်နဝါရီ ၄ ရက် မွန်းလွဲ ၁ နာရီက စစ်ကိုင်းမြို့ ကံတလူ တိုးကိတ်၌

မြို့နယ် သစ်တောဦးစီးဌာနနှင့် ရဲတပ်ဖွဲ့တို့က ယာဉ်များပိတ်ဆို့ရှာဖွေ စစ်ဆေးစဉ် အောင်ရတနာခရီးသည်တင်မှန်လုံ ယာဉ်မောင်း ကျော်ကျော်(ခ)ကျော်ကြီးနှင့် ယာဉ်နောက်လိုက် ရွှေရည်ဝင်းထွေးတို့က ပြည်ပဦးထုတ်ရန် သယ်ဆောင်လာစဉ် ဖမ်းဆီးရမိခဲ့ခြင်းဖြစ်ကြောင်း သိရသည်။

ထွန်းကိုကို(ယင်းမာပင်)

၂၀၁၇ ခုနှစ်အတွင်း မန္တလေးတိုင်းဒေသကြီး၌ ဖြစ်ပွားခဲ့သော မူခင်းဖော်ထုတ်နိုင်မှု အခြေအနေများ သတင်းစာရှင်းလင်း

မန္တလေး ဇန်နဝါရီ ၇

ခရိုင်ရဲတပ်ဖွဲ့မှူး ဒုရဲမှူးကြီး မျိုးအောင် ကြီးမှူး၍ မန္တလေးခရိုင် ရဲတပ်ဖွဲ့မှူးရုံးအစည်းအဝေးခန်းမတွင် ဇန်နဝါရီ ၆ ရက်က ၂၀၁၇ ခုနှစ်အတွင်း မူခင်းကျဆင်းရေးဆောင်ရွက်မှုနှင့် မူခင်းဖော်ထုတ်မှု အခြေအနေများကို သတင်းစာရှင်းလင်းပွဲ ကျင်းပခဲ့သည်။

ဖော်ထုတ်အရေးယူ

အဆိုပါရှင်းလင်းပွဲတွင် မန္တလေးခရိုင်ရဲတပ်ဖွဲ့မှ အများပြည်သူအပန်းဖြေနေရာနှင့် လမ်းလျှောက်နေရာများဖြစ်သော မန္တလေးကျုံးဘေးနှင့် ပလက်ဇောင်းများပေါ်တွင် ညအချိန် အရက်ပိုင်းဖွဲ့သောက်စားမှုများအား ပူးပေါင်းအဖွဲ့များဖြင့် ဖမ်းဆီးခဲ့မှု အခြေအနေများ၊ ၂၀၁၇ခုနှစ်အတွင်း ချမ်းအေးသာစံမြို့မရဲစခန်းနယ်မြေအတွင်းမှ ဆိုင်ကယ် ၂၈ စီးခိုးယူခံရမှု၊ ငွေကျပ် သိန်း ၈၀၀ တန်ဖိုးရှိ လက်ဝတ်လက်စားများ လုယူ ထွက်ပြေးမှု၊ မဟာအောင်မြေ မြို့မရဲစခန်းနယ်မြေအတွင်းမှ ဆိုင်ကယ် ၁၅ စီး ခိုးယူခံရမှု၊ မန္တလေးတက္ကသိုလ်အတွင်းမှ ဆိုင်ကယ် ၁၇ စီး ခိုးယူ ခံရမှု၊ အမှတ်(၁၁) နယ်မြေရဲစခန်းနယ်မြေအတွင်းမှ ဆိုင်ကယ်ငါးစီးနှင့် လက်ကိုင် ဖုန်းသုံးလုံး၊ ယာဉ်နှင့် မီးခံသေတ္တာ ခိုးယူခံရမှု၊ အမှတ် ၂ နယ်မြေ ရဲစခန်းအပိုင်နယ်မြေမှ ဆိုင်ကယ် ၁၅ စီး ခိုးယူခံရမှုများကို ဖော်ထုတ်အရေးယူနိုင်ခဲ့ကြောင်း ရှင်းလင်းပြောကြားခဲ့သည်။

ထို့နောက် သတင်းမီဒီယာများ၏ သိလိုသည်များကို မြို့နယ်ရဲတပ်ဖွဲ့မှူးများနှင့် ခရိုင်ရဲတပ်ဖွဲ့မှူးတို့က ပြန်လည်ရှင်းလင်းဖြေကြားခဲ့ကြောင်း သိရသည်။

တင်မောင်(မန်းကိုယ်ပွား)

လင်မယားနှစ်ဦးကို ဓားထောက်၍ ကြိုးတုပ်ကာ စိန်လက်စွပ်နှင့် အခြားပစ္စည်းများ လုယက်သူအား အမှုဖွင့်

မိတ္ထီလာ ဇန်နဝါရီ ၇

မန္တလေးတိုင်းဒေသကြီး မိတ္ထီလာမြို့နယ်တွင် လင်မယားနှစ်ဦးကို ဓားထောက်၍ ကြိုးတုပ်ကာ စိန်လက်စွပ်နှင့် အခြားပစ္စည်းများ လုယက်မှုဖြစ်ပွားခဲ့ပြီး ထိုသူအား ဥပဒေအရ အရေးယူပေးရန် တိုင်ကြားခဲ့ကြောင်း သိရသည်။

ခြိမ်းခြောက်လုယက်

ဖြစ်စဉ်မှာ ဇန်နဝါရီ ၇ ရက် မွန်းလွဲ ၃ နာရီခွဲခန့်က မိတ္ထီလာမြို့ ပြည်သာယာ (တောင်) (၁)လမ်းနေ ကိုမျိုးနိုင်ဝင်းသည် ဇနီးဖြစ်သူ မနှင်းဝေလှိုင်နှင့်အတူ နေအိမ်ခန်းအတွင်းရှိနေစဉ် မျက်နှာဖုံးစွပ်ထားသူတစ်ဦးမှ ဓားမြှောင်တစ်ချောင်း ကိုင်ကာ ဝင်ရောက်လာပြီး ခြိမ်းခြောက်ပြောဆို၍ လုယက်ခဲ့ခြင်းဖြစ်ကြောင်း သိရသည်။ အဆိုပါမျက်နှာဖုံးစွပ်နှင့်လူက လင်မယားနှစ်ဦးလုံးအား လက်နှစ်ဖက် နောက်ပြန်ကြိုးတုပ်၍ စားပွဲပေါ်တွင်တင်ထားသော စိန်တစ်ပွင့်ပါ လက်စွပ်တစ်ကွင်း၊ စိန်ပွင့်အသေး ၁၂ ပွင့်ပါ လက်စွပ်တစ်ကွင်း၊ ရွှေတစ်မတ်သားခန့် လက်စွပ်တစ်ကွင်း၊ LENOVO G-400 လက်တော့ကွန်ပျူတာ တစ်လုံး၊ VIVO X35 ဟန်းဆက်တစ်လုံးနှင့် ငွေတက္ကူရေရာ ၃၀၀၀၀၀ ခန့် စုစုပေါင်း တန်ဖိုးငွေကျပ် ၁၈၀၀၀၀ ခန့်အား ယူဆောင်ကာ အိမ်အတွင်းမှ ပြန်လည်ထွက်ခွာသွားကြောင်း သိရသည်။

လုယက်

ဖြစ်စဉ်နှင့်ပတ်သက်၍ ပြစ်မှုကျူးလွန်သူ အမျိုးသားအမည်မသိအား စုံစမ်းဖော်ထုတ်ပေးရန် တိုင်တန်းခဲ့သဖြင့် မိတ္ထီလာမြို့နယ်မြေရဲစခန်းက အမှုဖွင့်စုံစမ်းနေကြောင်း သိရသည်။

ဘိုဘို(မလှိုင်)

မြောက်ကိုရီးယားခေါင်းဆောင်နှင့် သေချာပေါက် ဖုန်းဖြင့် ဆက်သွယ်ဆွေးနွေးသွားမည်ဖြစ်ကြောင်း ထရန်ပြောကြား

ဝါရှင်တန် ဇန်နဝါရီ ၇

အမေရိကန်သမ္မတဒေါ်နယ်ထရန်သည် ၎င်းအနေဖြင့် မြောက်ကိုရီးယားခေါင်းဆောင်ကင်ဂျီအမ်ထံသို့ ဖုန်းဖြင့် ဆက်သွယ်ကာ စကားပြောဆိုဆွေးနွေးသွားရန် ဆန္ဒပြင်းပြလျက်ရှိကြောင်းနှင့် မြောက်ကိုရီးယားနှင့် တောင်ကိုရီးယား နှစ်နိုင်ငံဆွေးနွေးပွဲများမှသည် ကောင်းမွန်သော တိုးတက်ဖြစ်ထွန်းမှုရလဒ်များ ထွက်ပေါ်လာရန် မျှော်လင့်လျက်ရှိကြောင်း စနေနေ့က ပြောကြားခဲ့ကြောင်း သိရသည်။

အမေရိကန်နှင့် တောင်ကိုရီးယား နိုင်ငံတို့သည် မြောက်ကိုရီးယား၏ နျူကလီးယားနှင့် ဒုံးကျည်အစီအစဉ်များ နှင့်ပတ်သက်၍ လူအများစိတ်ဝင်စားနေသည့် အချိန်ကာလအတွင်း စစ်ရေးလေ့ကျင့်မှုများကို ရပ်နားထားရန် သဘောတူညီခဲ့ပြီးနောက်တွင် မြောက်ကိုရီးယားသည် တောင်ကိုရီးယားနှင့် တရားဝင်စကားပြောဆိုဆွေးနွေးမှုများကို လာမည့်ရက်သတ္တပတ်တွင် ပြုလုပ်သွားရန် ပြီးခဲ့သည့် သောကြာနေ့က သဘောတူခဲ့သည်။

မေရီလန်ပြည်နယ်ရှိ ဒေပစ်စခန်း၌

သတင်းထောက်များ၏ မေးမြန်းမှုကို ဖြေကြားခဲ့ချိန်တွင် ထရန်က ကြိုတင်စီစဉ်လျာထားမှုများမရှိဘဲ ခေါင်းဆောင်ကင်နှင့် အလွတ်သဘောဆွေးနွေးသွားရန် ဆန္ဒရှိကြောင်း ဖော်ပြခဲ့သည်ဟု သိရသည်။ အမှန်တကယ် ဆွေးနွေးသွားဖို့ ဆန္ဒရှိကြောင်း၊ မိမိအနေဖြင့် ယင်းသို့ လုပ်ရန် ဘာပြဿနာမှမရှိကြောင်း ထရန်က ပြောသည်။

ထရန် သမ္မတတာဝန်စတင်ထမ်းဆောင်ချိန်မှစတင်ကာ ထရန်နှင့် ကင်တို့သည် အပြန်အလှန်မထိမိမြင် ပြောဆိုမှုများ ပြုလုပ်ခဲ့ကြပြီး ထရန်က ကင်ကို နျူကလီးယားလက်နက်များနှင့် တိုက်ချင်းပစ်ဒုံးကျည်များ စမ်းသပ်ခဲ့သည့် အတွက် ဒုံးပျံလူသားဟု မကြာခဏ ခေါ်ဝေါ်ခဲ့သည်။

မြောက်ကိုရီးယားနှင့် တောင်ကိုရီးယားတို့အကြား ဆွေးနွေးမှုများသည် လာမည့်လတွင် တောင်ကိုရီးယားနိုင်ငံ ပြုချမ်း၌ ကျင်းပမည့် ဆောင်းရာသီအိုလံပစ်အားကစားပွဲတော်နှင့် ကိုရီးယားနှစ်နိုင်ငံဆက်ဆံရေးကို လွှမ်းမံမည့် အကြောင်းအရာများ ဖြစ်ဖွယ်ရှိသည်ဟု မျှော်လင့်ရသည်။



ဆွေးနွေးပွဲများသည် တင်းမာမှုများကို ပြေလျော့စေပြီး သံတမန်ရေးအရ ထိုးဖောက်ကျော်လွှားနိုင်စေမည့် အသိ

အမှတ်ပြုမှုကို ရရှိနိုင်လိမ့်မည်ဖြစ်သည်ဟု ထရန်က ယူဆခဲ့သည်။

တောင်ကိုရီးယားနိုင်ငံက ၎င်း၏

ကိုယ်စားလှယ်များကို အတည်ပြု

ကိုယ်စားပြုမည့် အာဏာပိုင်ငါးဦးတို့၏ အမည်စာရင်းကို တနင်္ဂနွေနေ့တွင်ထုတ်

တွင် မြောက်ကိုရီးယားသည် ပြုယမ်းကို ပြန်ကြေညာခဲ့သည်။

ရိုက်တာ

ဩစတြေးလျနိုင်ငံ ဗစ်တိုးရီးယားတွင် တောမီးလောင်ကျွမ်းမှုများဖြစ်ပွားနေ

ဗစ်တိုးရီးယား ဇန်နဝါရီ ၇

ဩစတြေးလျ အရှေ့တောင်ပိုင်းတွင် တောမီးလောင်ကျွမ်းမှုများဖြစ်ပွားနေပြီး မီးတောက်များသည် မဲလ်ဘုန်းမြို့စွန်ရှိ နေအိမ်များကို လောင်ကျွမ်းတော့မည့်

အန္တရာယ်ရှိနေကြောင်း သိရသည်။ ဗစ်တိုးရီးယားပြည်နယ်ရှိ နေရာအနှံ့ အပြားတွင် မီးလောင်ကျွမ်းမှု အခုငါးဆယ်ရှိကြောင်း စနေနေ့တွင် သတင်းဖော်ပြခဲ့သည်။

လေပြင်းများ တိုက်ခတ်မှုက ဩစတြေးလျ၏ ဒုတိယအကြီးဆုံးမြို့ဖြစ်သည့် မဲလ်ဘုန်းတွင် နေအိမ်များဆီသို့ မီးတောက်များကူးစက်ပျံ့နှံ့လာစေခဲ့ခြင်း ဖြစ်ကြောင်း သိရသည်။ လေကြောင်းမှ

ရိုက်ကူးထားသည့် မြင်ကွင်းအရ မီးတောက်များနှင့် ဖြူဖွေးကြီးမားသည့် မီးခိုးလုံးကြီးများသည် သစ်တောတစ်ခုလုံးကိုလွှမ်းမိုးထားသည်ကို တွေ့မြင်ရသည်။

ဒေသခံများမှာလည်း ၎င်းတို့၏ နေအိမ်များ မီးစွဲလောင်မှုကြောင့် နေအိမ်များမှထွက်ပြေးနေကြသည့် မြင်ကွင်းကို တွေ့မြင်ရကြောင်း သိရသည်။ ပြည်နယ်အာဏာပိုင်များက အပူချိန်မြင့်မားမှု၊ ခြောက်သွေ့သည့် ရာသီဥတုနှင့် လေတိုက်နှုန်းပြင်းထန်မှုတို့က အန္တရာယ်ကြီးမားသည့် အခြေအနေကိုရောက်ရှိစေခဲ့ခြင်း ဖြစ်ကြောင်း ပြောကြားခဲ့သည်။

ယခုအချိန်သည် ဩစတြေးလျတွင် နွေရာသီအချိန်ဖြစ်ပြီး နှစ်တစ်နှစ်၏ ယခုအချိန်တွင် နိုင်ငံသည် တောမီးလောင်ကျွမ်းမှုများကို ရင်ဆိုင်ကြုံတွေ့ရလေ့ရှိကြောင်း သိရသည်။ ၂၀၀၉ ခုနှစ်က ဗစ်တိုးရီးယား၌ တောမီးအကြီးအကျယ် လောင်ကျွမ်းမှုဖြစ်ပွားခဲ့ပြီး လူ ၁၇၃ ဦး သေဆုံးခဲ့ရသည်။

အင်န်အိတ်ချ်ကေ

အီရန်ရေနံတင်သင်္ဘောနှင့် တရုတ်သင်္ဘောတစ်စင်းတို့ တိုက်မိ ရေနံများယိုဖိတ်ကာ သင်္ဘောအမှုထမ်း ၃၂ ဦး ပျောက်ဆုံးနေ

ပေကျင်း ဇန်နဝါရီ ၇

အီရန်နိုင်ငံ၏ထိပ်တန်း ရေနံပို့ဆောင်ရေးလုပ်ငန်းတစ်ခု၏ ရေနံတင်သင်္ဘောတစ်စင်းနှင့် တရုတ်သင်္ဘောတစ်စင်းတို့ တောင်တရုတ်ပင်လယ် အတွင်း၌ တိုက်မိခဲ့ကြပြီးနောက်တွင် ရေနံတင်သင်္ဘောသည် မီးစွဲလောင်ခဲ့ကာ ရေနံ များယိုဖိတ်ခဲ့ကြောင်း တရုတ်အစိုးရက တနင်္ဂနွေနေ့တွင် ပြောကြားခဲ့သည်။

ပနားမား၌ မှတ်ပုံတင်ထားသည့် ဆန်ချီရေနံတင်သင်္ဘောသည် စနေနေ့ညနေခင်းက ရုန်းဟိုင်းမြို့အနီးကမ်းခြေမှ မိုင်ပေါင်း ၁၆၀ အကွာခန့်တွင် CF Crystal သင်္ဘောနှင့်တိုက်မိခဲ့ခြင်းဖြစ်ကြောင်း သယ်ယူပို့ဆောင်ရေးဝန်ကြီးဌာနက တနင်္ဂနွေနေ့တွင်ဖော်ပြခဲ့သည်။

သင်္ဘောနှစ်စင်း တိုက်မိခဲ့ပြီးနောက် ရေနံတင်သင်္ဘောပေါ်မှ သင်္ဘောအမှုထမ်း ၃၂ ဦးတို့ ပျောက်ဆုံးနေကြောင်း သိရသည်။ ရေနံတင်သင်္ဘောသည် ရေနံစိမ်း တန်ချိန်ပေါင်း ၁၃၆၀၀၀ ကိုတင်ဆောင်လာခဲ့ပြီး အီရန်မှ တောင်ကိုရီးယားသို့ ထွက်ခွာလာခဲ့ခြင်းဖြစ်သည်။ယင်းပမာဏသည် လက်ရှိကမ္ဘာ့ရေနံဈေးနှုန်းအရ အမေရိကန်ဒေါ်လာသန်း ၆၀ တန်ဖိုးခန့်ရှိသည့် ရေနံစည်ပေါင်းတစ်သန်းအောက်နှင့် ညီမျှကြောင်း သိရသည်။

ဆန်ချီ သင်္ဘောသည်မီးလောင်နေပြီး နစ်မြုပ်နေကြောင်း၊ ရေနံယိုဖိတ်မှုများ ဖြစ်ပွားနေပြီး ကယ်ဆယ်ရေးလုပ်ငန်းများ ဆောင်ရွက်နေကြောင်း သယ်ယူပို့ဆောင်ရေးဝန်ကြီးဌာနက ပြောကြားခဲ့သည်။ နံနက်ကိုးနာရီတွင် ဖယ်ရှားရှင်းလင်းရေး ရေယာဉ်သုံးစင်းနှင့် ကယ်ဆယ်ရေးသင်္ဘောလေးစင်းကို စေလွှတ်ခဲ့ကြောင်း သိရသည်။ တောင်ကိုရီးယားနိုင်ငံကလည်း အကူအညီပေးအပ်ရန် သင်္ဘောတစ်စင်းနှင့် ရဟတ်ယာဉ်တစ်စင်းကို စေလွှတ်ခဲ့ကြောင်း သိရသည်။

ရိုက်တာ

စစ်ပွဲကြောင့် ယိုယွင်းပျက်စီးခဲ့သည့် ဒမတ်စကတ်အနီးရှိမြို့သို့ မိသားစုပေါင်း ၁၅၀၀ ခန့် ပြန်လာ

ဒမတ်စကတ် ဇန်နဝါရီ ၇

မိသားစုပေါင်း ၁၅၀၀တို့သည် လက်ဘနွန်နယ်စပ်အနီး ဒမတ်စကတ်မြို့၏ အနောက်မြောက်ပိုင်း ကျေးလက်ဒေသဧရိယာအတွင်းရှိ ဇဘာဒနီမြို့ဆီသို့ ပြန်သွားနေကြကြောင်း ဆီးရီးယားနိုင်ငံပိုင် SANAသတင်းအေဂျင်စီက ဖော်ပြခဲ့ကြောင်း သိရသည်။

၂၀၁၇ ဧပြီလအတွင်းက ဆီးရီးယားတပ်မတော်က ဇဘာဒနီနှင့် အနီးအနားရှိဧရိယာများကို ပြန်လည်မရယူမီ ဇဘာဒနီ၌ တိုက်ပွဲများဖြစ်ပွားခဲ့ချိန်တွင် ထွက်ပြေးသွားကြသည့် လူ ၁၀၀၀၀ ခန့်မှ မိသားစုအချို့တို့ ပြန်လာခဲ့ခြင်းဖြစ်ကြောင်း သိရသည်။

တိုက်ပွဲများ ပြင်းထန်စွာဖြစ်ပွားခဲ့မှုကြောင့် မြို့တွင်း၌ အကြီးအကျယ်ပျက်စီးလျက်ရှိသည်။ ဇဘာဒနီမြို့သည် ၂၀၁၂ ခုနှစ် ဇန်နဝါရီလတွင် လက်နက်ကိုင်စစ်သွေးကြွများလက်အောက်သို့ ပထမဆုံးကျရောက်ခဲ့ရသည့် ဒမတ်စကတ် အနက်မြောက်ပိုင်းရှိမြို့တစ်မြို့ဖြစ်သည်။

ယင်းမြို့သည် လက်ဘနွန်နယ်စပ်နှင့် နီးကပ်စွာတည်ရှိမှုကြောင့် မဟာဗျူဟာအရ အရေးပါသည့်မြို့ဖြစ်ခဲ့ပြီး သူပုန်များသည် ယင်းမြို့ကို ဆီးရီးယားနှင့်လက်ဘနွန်အကြား တိုက်ခိုက်ရေးသမားများနှင့် လက်နက်များကိုမှောင်ခိုသွင်းရန်အတွက် အသုံးပြုခဲ့သည်။

လက်ဘနွန်ရှိ ဟစ်ဇဘိုလာအုပ်စုသည် လက်ဘနွန်ဘက်နယ်စပ်အခြမ်းပေါ်ရှိ ၎င်းတို့လွှမ်းမိုးထားသည့် ဧရိယာများကို ကာကွယ်ရန်အတွက် ယင်းမြို့ကိုရယူနိုင်ရေးသည် အရေးကြီးသောတာဝန်တစ်ရပ် ဖြစ်ခဲ့သည်။

ဆင်ဟွာ



နိုင်ငံတကာ သတင်းတိုထွာ

အိန္ဒိယထိန်းချုပ် ကက်ရှိုမီးယားတွင် စစ်သွေးကြတို၏ တိုက်ခိုက်မှုကြောင့် ရဲတပ်ဖွဲ့ဝင် လေးဦးသေဆုံး

ဆရီနာဂါ ဇန်နဝါရီ ၇
စစ်သွေးကြတိုက အိန္ဒိယထိန်းချုပ် ကက်ရှို မီးယားဘက်ပိုင်းတွင် ဝံ့ထောင်ဖောက်ခွဲခဲ့ပြီးနောက် အနည်းဆုံးရဲတပ်ဖွဲ့ဝင် လေးဦးသေဆုံးခဲ့ပြီး အခြားနှစ်ဦး ဒဏ်ရာ ရရှိခဲ့ကြောင်း ဇန်နဝါရီ ၆ ရက်က ဆင်ဟွာ သတင်းတစ်ရပ်တွင် ဖော်ပြခဲ့သည်။

ဆရီနာဂါမြို့အနောက်မြောက်ပိုင်း ကီလိုမီတာ ၅၀ ခန့်အကွာရှိ ဘာရာမူလာ ခရိုင် ဆော်ပိုရီမြို့ရှိ ရဲတပ်ဖွဲ့ဝင်များကို ဦးတည်ချက်ထား တိုက်ခိုက်ခဲ့ခြင်းဖြစ်ကြောင်း သိရသည်။ တိုက်ခိုက်မှုဖြစ်စဉ်ကြောင့် ဒဏ်ရာရရှိခဲ့သူများကို ဆေးရုံသို့ ချက်ချင်းပို့ဆောင်ခဲ့ကြောင်း သိရသည်။ အကြမ်းဖက်သမားများက ရဲတပ်ဖွဲ့ဝင်များကို ဦးတည်ကာ ဖောက်ခွဲရေးပစ္စည်းများကို ဈေးဆိုင်ခန်းအောက်တွင် တပ်ဆင်ခဲ့ကြောင်း သိရသည်။

ပေါက်ကွဲမှုအရှိန်ကြောင့် ဈေးအတွင်းရှိ ဆိုင်ခန်းလေးခန်းအမိုးများ လန်ပြီး စုတ်ပြတ်သွားခဲ့ကြောင်း သိရသည်။ ပေါက်ကွဲပြီးနောက် ရဲတပ်ဖွဲ့များနှင့် လုံခြုံရေးတပ်ဖွဲ့များသည် သောင်းကျန်းသူများကို ဖမ်းဆီးနိုင်ရေး အခင်းဖြစ်ပွားရာ နေရာသို့ ချက်ချင်းရောက်ရှိလာကြောင်း သိရသည်။ ဖောက်ခွဲတိုက်ခိုက်မှုတွင် ရဲတပ်ဖွဲ့ဝင်များ သေဆုံးခဲ့ခြင်းအပေါ် ဝမ်းနည်းကြောင်း ပြည်နယ်ဝန်ကြီးချုပ် မာဘူဘာမ္မတ်တီက ပြောခဲ့သည်။

ဆင်ဟွာ

လေယာဉ်နှစ်စင်း ကနေဒါလေဆိပ်တွင် တိုက်မိ

တိုရန်တို ဇန်နဝါရီ ၇
ကနေဒါ တိုရန်တိုပီးယားဆန် လေဆိပ်၌ ဇန်နဝါရီ ၄ ရက်က လေယာဉ်နှစ်စင်း တိုက်မိသော်လည်း မည်သူတစ်ဦး တစ်ယောက်မျှ ဒဏ်ရာရရှိခဲ့ခြင်းမရှိကြောင်း ဒေသတွင်း ရုပ်မြင်သံကြား သတင်းတွင် ဖော်ပြခဲ့သည်။

ကနေဒါဆန်ဝင်းလေကြောင်းလိုင်း ပိုင်လေယာဉ်သည် ကနေဒါဝက်စ်ဂျက် လေကြောင်းလိုင်းပိုင် တိုးရင်း ၇၃၇-၈၀၀ လေယာဉ်ကို လေဆိပ်ဘဝမီနယ်-၃တွင် ဝင်တိုက်မိသော်လည်း ကံကောင်းထောက်မစွာဖြင့် ခရီးသည်တစ်ဦး တစ်ယောက်မျှ ထိခိုက်ဒဏ်ရာရရှိခဲ့ခြင်းမရှိကြောင်း စိတ်ပီရပ်သံလိုင်းတွင် ဖော်ပြခဲ့သည်။

ဝက်စ်ဂျက်လေကြောင်းလိုင်း လေယာဉ်ဝန်ထမ်းများက အပူချိန် အနုတ် ၂၁ ဒီဂရီဆဲလ်ဆီးရက်အခြေအနေတွင် လေယာဉ်ပေါ်ရှိ ခရီးသည် ၁၆၈ ဦးကို အရေးပေါ် ရွှေ့ပြောင်းကယ်ဆယ်မှုများ ပြုလုပ်ခဲ့ကြောင်း သိရသည်။

ဆန်ဝင်းလေယာဉ်ပေါ်တွင် ခရီးသည်တစ်ဦးတစ်ယောက်မျှ မပါရှိကြောင်း သိရသော်လည်း ယင်းလေယာဉ်သည် တိုက်မိမှုဖြစ်ပြီး နောက်ပိုင်းတွင် မီးလောင်သွားခဲ့ကြောင်း သိရသည်။ သို့သော်လည်း မကြာမီ မီးများကို ငြိမ်းသတ်နိုင်ခဲ့သည်။

လေယာဉ်နှစ်စင်း တိုက်မိသည့် အကြောင်းရင်းကို သိရှိရန် စုံစမ်းစစ်ဆေးမှုများ လုပ်ဆောင်လျက်ရှိကြောင်း သိရသည်။

ဆင်ဟွာ

တရားဝင် ဆေးခြောက်ရောင်းဝယ်သုံးစွဲခွင့်နှင့် ကယ်လီဖိုးနီးယား

ကလျာမိုးမြင့်



အမေရိကန်ရှေ့နေချုပ် ဂျက်မီဆက်ရှင်

အမေရိကန်ပြည်ထောင်စု ကယ်လီဖိုးနီးယားပြည်နယ်မှာ ဥပဒေပြင်ပကနေ မှောင်ခိုရောင်းချနေခဲ့ကြရတဲ့ ဆေးခြောက်ဟာ ပြီးခဲ့တဲ့ နှစ်သစ်ကူးနေ့မှာပဲ တရားဝင် ရောင်းချခွင့်ရှိတဲ့ အခြေအနေကို ပြောင်းလဲရောက်ရှိလာခဲ့ပါတယ်။ ၂၀၁၈ ခုနှစ် ဇန်နဝါရီ ၁ ရက်ကစပြီး အသက် ၂၁ နှစ်ကျော်သူတိုင်းဟာ ဆေးခြောက် ၂၈ ဂရမ်ကို ပိုင်ဆိုင်ခွင့် ရှိမှာဖြစ်ပြီး ဆေးခြောက်ပင် ခြောက်ပင်အထိ နေအိမ်အတွင်း စိုက်ပျိုးခွင့်ရရှိမှာ ဖြစ်ပါတယ်။

ကယ်လီဖိုးနီးယားပြည်သူတွေက ဆေးခြောက်ကို တရားဝင်ရောင်းချခွင့်နဲ့ အသုံးပြုခွင့်အတွက် ပြီးခဲ့တဲ့နှစ်က မဲပေးခဲ့ကြပြီးနောက်မှာ ဆေးခြောက်ရောင်းချမှုတိုက်ခိုက်မှုအတွက် အခွန်နဲ့ ဥပဒေတွေရေးဆွဲခဲ့တယ်လို့လည်း သိရပါတယ်။ အများပြည်သူတွေရှိတဲ့ နေရာမှာ အသုံးပြုခွင့်မပေးဘူး။ ဒါ့အပြင် ကျောင်းတွေနဲ့ ပေ ၁၀၀၀ အကွာမှာ ရောင်းချခွင့်ရရှိမှာဖြစ်တယ်လို့ ဆိုပါတယ်။

ဒီလိုဖြစ်ပြီး လေးရက်အကြာမှာတော့ ထရန်နို. အစိုးရအဖွဲ့ဟာ ဒီလိုခွင့်ပြုလိုက်တဲ့ ဥပဒေကို ထိခိုက်ယုံသွင်းလာစေဖို့အတွက် ဆေးခြောက်ကိစ္စတွေကို တရားစွဲဆိုရာမှာ ဖက်ဒရယ် အစိုးရရှေ့နေတွေအနေနဲ့ပိုပြီး ရန်လိုပြင်းထန်တဲ့တရားစွဲဆိုမှုတွေကို ခွင့်ပြုပေးခြင်းအားဖြင့် အကျိုးသက်ရောက်မှု ဖြစ်လာအောင် လုပ်ဆောင်လာပါတယ်။

ပြည်ထောင်စုရှေ့နေချုပ် ဂျက်မီဆက်ရှင်ရဲ့ ကြာသပတေးနေ့မှာ ကြေညာခဲ့တဲ့ ဆုံးဖြတ်ချက်ကို အမေရိကန်ရဲ့ အကျော်ကြားဆုံး ပြည်နယ်တစ်ခုဖြစ်တဲ့ ကယ်လီဖိုးနီးယားမှာ အကျယ်တဝင့် အဓိပ္ပာယ် ကောက်ခဲ့ကြပါတယ်။ လူဝင်မှုကြီးကြပ်ရေးကိစ္စမှသည် အခွန်ကောက်ခံမှုကနေ ပတ်ဝန်းကျင်ကိစ္စရပ်တွေအထိ ဘက်ပေါင်းစုံကနေ ရင်ဆိုင်ယှဉ်ပြိုင်စရာတွေရှိနေတဲ့ ထရန်နို. ကယ်လီဖိုးနီးယားတို့ရဲ့ တိုက်ပွဲတစ်ခုဟာ နမူနာတစ်ခုအနေနဲ့ ပေါ်ထွက်လာခဲ့ပြီဖြစ်ပါတယ်။ ဆေးခြောက်ကိစ္စနဲ့ပတ်သက်ပြီးတော့ ကယ်လီဖိုးနီးယားဟာ ပမာမခန့်တဲ့ တုံ့ပြန်မှုကို တစ်ခါထပ်ပြီးလုပ်ဆောင်လာခဲ့ပြန်ပါတယ်။

ဒီကိစ္စနဲ့ ပတ်သက်ပြီးတော့ နောက်ဆုံးမှာ ကယ်လီဖိုးနီးယားကပဲ အနိုင်ရလိမ့်မယ်ဆိုတာကို မေးခွန်း

ထုတ်စရာတောင်မလိုပါဘူးလို့ ကယ်လီဖိုးနီးယား ဒုတိယအုပ်ချုပ်ရေးမှူး ဂါပင်နယူဆမ်က ပြောပါတယ်။ ဆေးခြောက်မှောင်ခိုရောင်းချနေမှုကနေ တရားဝင်ရောင်းချခွင့်ပြုလိုက်တာကို ပြည်သူလူထုက မလွဲမသွေလက်ခံလိုက်ပြီဖြစ်တယ်။ ရှေ့နေချုပ် ဂျက်မီဆက်ရှင်အတွက်ကတော့ လွန်ခဲ့တဲ့ဆယ်စုနှစ်တစ်ခုအကြာက သို့မဟုတ် လွန်ခဲ့တဲ့ ငါးနှစ်အကြာကတည်းက ရှိလာတဲ့ စိတ်နေစိတ်ထားဆီကို ကျွန်ုပ်တို့ကို ပြန်ပြီးခေါ်သွားဖို့ဆိုတာ တော်တော်လေးကို ခက်ခဲလိမ့်မယ်လို့ နယူဆမ်က ပြောကြားခဲ့ပါတယ်။

ကယ်လီဖိုးနီးယား ဆေးခြောက်ထိန်းချုပ်ရေး ပျူရီအဖွဲ့အကြီးအကဲ လိုရီအာဂျက်စ်က မှောင်ခိုရောင်းချမှုကနေ တရားဝင်ရောင်းချခွင့်ပြုလိုက်မှုဟာ ကယ်လီဖိုးနီးယားက မဲပေးသူတွေရဲ့စိတ်ဆန္ဒနဲ့လျော်ညီစွာပဲ စီစဉ်ထားတဲ့အတိုင်း ရှေ့ဆက်သွားလိမ့်မယ်လို့ ၎င်းက ဆိုပါတယ်။ ဆေးဝါးကုသမှုဆိုင်ရာသုံးတဲ့ ဆေးခြောက်ကို ပြည်နယ်ပေါင်း ၂၉ ခုမှာ ပုံစံအချိုးအားဖြင့် တရားဝင်ရောင်းချခွင့်ပေးထားသော်လည်းပဲ စိတ်ချော်ဖြေမှုအတွက် သုံးတဲ့ဆေးခြောက်ကိုတော့ ပြည်နယ်ခြောက်ခုလောက်မှာ ရောင်းချနေပြီး ဖက်ဒရယ်အစိုးရက ဒါကိုပိတ်ပင်ထားဆဲဖြစ်တဲ့အပြင် ဟီးရီးအင်းနဲ့ အမျိုးအစားတစ်ခုတည်းအဖြစ် သတ်မှတ်ထားပါတယ်။

သမ္မတအိုဘားမား အစိုးရလက်ထက်က ချမှတ်ခဲ့တဲ့ လမ်းညွှန်ချက်ကို ရုပ်သိမ်းဖို့ဆုံးဖြတ်လိုက်တဲ့ တရားသူကြီးချုပ် ဂျက်မီဆက်ရှင်ရဲ့ ဆုံးဖြတ်ချက်နဲ့ပတ်သက်ပြီး နိုင်ငံတစ်ဝန်းမှာရှိနေတဲ့ ဖက်ဒရယ်အစိုးရရှေ့နေတွေက ဘယ်လို အဓိပ္ပာယ်ကောက်ကြမယ်ဆိုတာကိုပြောပြဖို့ သိပ်ကိုစောလွန်းသေးတယ်လို့ဆိုရဦးမှာ ဖြစ်ပါတယ်။

ဂျက်မီဆက်ရှင်ရဲ့ ဆုံးဖြတ်ချက်ဟာ ဆေးခြောက်နဲ့ ဆက်စပ်နေတဲ့ ဖြစ်မှုတွေမှာ အရေးယူဆောင်ရွက်မှုတွေပြုလုပ်ဖို့ မဝံ့မရဲဖြစ်သွားစေခဲ့ပါတယ်။

ဆေးခြောက်နဲ့ ပတ်သက်တဲ့ ရောင်းဝယ်သုံးစွဲမှု အပြုအမူမှန်သမျှဟာ ကြီးလေးတဲ့ ရာဇဝတ်မှုဖြစ်တယ်လို့ အစိုးရ ရှေ့နေတွေက မှတ်ယူနေကြဆဲဖြစ်ပါတယ်။ မစ္စတာ ဆက်ရှင်ရဲ့ ဖော်ပြချက်ထဲမှာတော့ အစိုးရရှေ့နေတွေက ပိုမိုစည်းကမ်းတင်းကျပ်တဲ့ ဥပဒေတွေ အခိုင်အမာဖြစ်အောင် ဆောင်ရွက်မှုကသာ ပိုမိုကြိုးထွားလာနေတဲ့ မူးယစ်ဆေးဝါး ပြဿနာတွေနဲ့ ကျွန်ုပ်တို့နိုင်ငံတစ်လွှားမှာ ဖြစ်ပွားနေတဲ့ ရှုပ်ထွေးတဲ့ ရာဇဝတ်မှုတွေကို ကိုင်တွယ်ဖြေရှင်းရာမှာ အကူအညီဖြစ်စေမှာဖြစ်တယ်လို့ ဆိုထားပါတယ်။

ကယ်လီဖိုးနီးယား ဆေးခြောက်စက်ရုံကနေ ထွက်ပေါ်လာနေတဲ့အသံတွေကတော့ မစ္စတာဆက်ရှင်ရဲ့ကြေညာချက်ဟာ တရားဝင်ခွင့်ပြုချက်ရရှိသွားတဲ့ ပတ်ဝန်းကျင်က လူအချို့ရဲ့စိတ်လှုပ်ရှားမှုကိုသာ လျော့ကျသွားအောင်ပြုလုပ်နိုင်ကောင်း ပြုလုပ်နိုင်လိမ့်မယ်။ ဒါပေမယ့် အပန်းဖြေမှုအတွက်သုံးတဲ့ ဆေးခြောက်

ရောင်းချမယ့် ကမ္ဘာ့အကြီးဆုံး တရားဝင်ဈေးကွက်အတွင်းမှာ ဒီလူတွေအနေနဲ့ ပါဝင်လာမယ့် အစီအစဉ်တွေကိုတော့ ပြောင်းလဲသွားအောင် လုပ်ဆောင်နိုင်စွမ်း မရှိဘူးလို့ ပြောဆိုနေကြပါတယ်။

“ကျွန်တော့်တို့အတွက်ကတော့ တကယ့် လက်တွေ့အခြေအနေမှာ ပြောင်းလဲမှုဟာ သူညပ်”လို့ အော့ကလန်နဲ့ ဆန်ဂျီစီမှာ ဆေးပေးခန်းတွေဖွင့်လှစ်ထားတဲ့ ကုမ္ပဏီတစ်ခုဖြစ်တဲ့ Harbor-side မှ အမှုဆောင်ဒါရိုက်တာ စတိပ် ဒီအန်ဂီလိုက ပြောခဲ့ပါတယ်။ “ကျွန်တော့်အနေနဲ့ကတော့ ဒီဆုံးဖြတ်ချက်က တရားဝင်ခွင့်ပြုထားတဲ့ ဆေးခြောက်စက်ရုံတွေကိုပိတ်ပစ်ဖို့ အသည်းအသန်ကြိုးစားရာမှာ ဘာရလဒ်မှထွက်လာနိုင်မယ်လို့မထင်ဘူး”လို့ မစ္စတာ ဒီအန်ဂီလိုက ဆိုပါတယ်။ စက်ရုံတွေရဲ့ လည်ချောင်းဆီကို ချိန်ရွယ်လိုက်တဲ့ ဓားတစ်ချောင်းဆိုတာထက် နောင်နေ့ကြန့်ကြာအောင် လုပ်နေတဲ့ နည်းဗျူဟာတစ်ခုထက် ပိုတဲ့အရာလို့ပဲ မြင်တယ်လို့ ၎င်းက ဝေဖန်လိုက်ပါတယ်။

၂၀၁၆ ခုနှစ် နိုဝင်ဘာလက ပြုလုပ်ခဲ့တဲ့ လျှို့ဝှက်မဲပေးမှုစနစ်အတွင်းမှာ ကယ်လီဖိုးနီးယားဟာ အဆိုပြုချက် ၆၄

(Proposition 64) ကို အတည်ပြုနိုင်ခဲ့ပြီး စိတ်အပန်းဖြေမှုအတွက် ဆေးခြောက်သုံးစွဲမှုကို ၅၇ ရာခိုင်နှုန်းကနေ ၄၃ ရာခိုင်နှုန်းအထိ ခွင့်ပြုခဲ့ပါတယ်။

ဆေးခြောက် ရောင်းဝယ်သုံးစွဲမှုကို တရားဝင်ခွင့်ပြုလိုက်တဲ့အပေါ် ဆန်ကျင်ကန့်ကွက်တဲ့ မြို့နေပြည်သူတွေကို အားပေးထောက်ခံသူအဖွဲ့က မြောက်ပိုင်း ကယ်လီဖိုးနီးယား ဒါရိုက်တာ ကာလာလိုပီက ၎င်းအနေနဲ့ ဂျက်မီဆက်ရှင်ရဲ့ ကြေညာချက်ဟာ လွန်ခဲ့သော ဆယ်စုနှစ်တွေအတွင်းမှာ ထုတ်လုပ်ခဲ့တဲ့ ပမာဏထက် ပိုမိုကြီးမားများပြားလာတဲ့ ဆေးခြောက်ထုတ်လုပ်မှုပမာဏကို အဓိကအာရုံစိုက်သွားဖို့ မျှော်လင့်တယ်လို့ ပြောခဲ့ပါတယ်။

လူငယ်တွေမှာ ဖွံ့ဖြိုးနေတဲ့ ဦးနှောက်ကို ဒီအရာက ဘာတွေဖြစ်အောင် လုပ်ဆောင်နေတယ်ဆိုတာနဲ့ ပတ်သက်ပြီးတော့ စိုးရိမ်ပူပန်မိတယ်လို့ ကာလာလိုပီက ဖွင့်ဟခဲ့ပါတယ်။ ဒီကိစ္စကို ဥပဒေဘောင်အတွင်းမှာ နေထိုင်ကြတဲ့ပြည်သူအချို့က အာရုံစိုက်လာဖို့လည်း မျှော်လင့်တယ်။ ဒါပေမယ့် ကယ်လီဖိုးနီးယားမှာတော့ မျှော်လင့်ဖို့ရာ သိပ်ရှိလိမ့်မယ်လို့ မထင်ဘူးလို့ မစ္စလိုပီက ဆိုပါတယ်။

ဆေးခြောက်နဲ့ ပတ်သက်ပြီး အထူးပြုလေ့လာနေတဲ့ ရှေ့နေတွေက ၎င်းတို့ဟာ ကယ်လီဖိုးနီးယားပြည်နယ်အတွင်းမှာ ဂျူရီလူကြီးမင်းတွေဟာ ဆေးခြောက်ရောင်းဝယ်သုံးစွဲမှုနဲ့ ပတ်သက်တဲ့ကိစ္စတွေမှာ အထူးသဖြင့် သေးငယ်တဲ့ ပမာဏလေးတွေဆိုရင် ပြစ်ဒဏ်စီရင်ဖို့ စိတ်ပါလက်ပါမရှိကြဘူးဆိုတဲ့အချက်အပါအဝင် ဖက်ဒရယ်အစိုးရရှေ့နေတွေက အချို့သော အကြောင်းပြချက်တွေကြောင့် ကယ်လီဖိုးနီးယားမှာ ပိုပြီးဒေါသကြီးဖြစ်လာနိုင်တယ်ဆိုတဲ့အချက်ကို သံသယရှိနေတယ်လို့ ပြောဆိုခဲ့ပါတယ်။ ဒါ့အပြင် ထရန်နို. အစိုးရအဖွဲ့ဟာ ခုချိန်ထိ ၎င်းရဲ့ ဖက်ဒရယ်အစိုးရရှေ့နေတွေကို ကယ်လီဖိုးနီးယားမှာ တာဝန်ပေးခန့်အပ်ခြင်း မရှိသေးတာကိုလည်း ရှေ့နေတွေက ထောက်ပြခဲ့ကြပါတယ်။ ။

ကိုးကား-နယူးယောက်တိုင်းမ်



မြန်မာနိုင်ငံ ကုမ္ပဏီများ ဥပဒေ ပြဋ္ဌာန်း

ယမန်နေ့မှအဆက်

- (ဂ) ဥပဒေအရ လိုက်နာဆောင်ရွက်ရသော အစီရင်ခံစာများ တင်ပြရာတွင် ဖြစ်စေ၊ ဥပဒေအရ လိုက်နာဆောင်ရွက်ရသော အစည်းအဝေးများကို ကျင်းပရာတွင်ဖြစ်စေ ပျက်ကွက်မှုရှိခဲ့သည့်အကြောင်းကြောင့် ကုမ္ပဏီတစ်ခုကိုဖျက်သိမ်းရန်အတွက် လျှောက်လွှာတင်ပြခြင်းကို အစည်းအဝေး ကျင်းပရမည့် နောက်ဆုံးနေ့ရက်မှ ၁၄ ရက်ထက် ကျော်လွန်ပြီး အစုရှယ်ယာရှင်က တင်ပြခြင်းမှတစ်ပါး အခြားသူတစ်ဦးဦးက တင်ပြခြင်းမပြုရ။
- (ဃ) တရားရုံးသည် ယင်းက သင့်သည်ထင်မြင်သည့်အတိုင်း အမှုအတွက် ကုန်ကျစရိတ်အပေါ် အာမခံတင်သွင်းသည့် ကာလအထိ သို့မဟုတ် ကုမ္ပဏီဖျက်သိမ်းရန်အတွက် စွဲချက်တင်နိုင်လောက်အောင် မြင်သာသော အထောက်အထားရှိသည့် အမှုဖြစ်ကြောင်း တရားရုံးအနေဖြင့် လက်ခံနိုင်သည့်ကာလအထိ ဖြစ်ပေါ်လာမည့် သို့မဟုတ် အလားအလာရှိသည့် မြီရှင်ကတင်ပြသော ကုမ္ပဏီဖျက်သိမ်းရန်အတွက် လျှောက်ထားမှုကို ကြားနာခြင်းမပြုရ။

ကုမ္ပဏီဖျက်သိမ်းရန်အမိန့်၏ အကျိုးသက်ရောက်မှု

၃၀၃။ ကုမ္ပဏီတစ်ခုကို ဖျက်သိမ်းရန်အတွက် အမိန့်တစ်ရပ်သည် မြီရှင်တစ်ဦးဦးနှင့် ကြွေးမြီပေးဆပ်ရသူတစ်ဦးဦးတို့က ပူးတွဲတင်ပြသည့်လျှောက်လွှာအပေါ်တွင် ချမှတ်သည့် အမိန့်တစ်ရပ်အဖြစ် မြီရှင်များ အားလုံးနှင့်ကြွေးမြီပေးဆပ်ရသူများ အားလုံးတို့အတွက် အကျိုးသက်ရောက်စေရမည်။

တရားရုံးက ကုမ္ပဏီဖျက်သိမ်းခြင်း စတင်သည့်အချိန်

၃၀၄။ တရားရုံးက ကုမ္ပဏီတစ်ခုကို ဖျက်သိမ်းခြင်းသည် ကုမ္ပဏီဖျက်သိမ်းရန်အတွက် လျှောက်လွှာတင်ပြသည့် အချိန်မှစတင်သည်ဟု မှတ်ယူရမည်။

တရားရုံးက တားမြစ်သည့်အမိန့်များ ထုတ်ဆင့်နိုင်ခြင်း

၃၀၅။ ဤဥပဒေအရ ကုမ္ပဏီတစ်ခုကိုဖျက်သိမ်းရန်အတွက် လျှောက်လွှာတင်ပြပြီးနောက် သို့မဟုတ် ကုမ္ပဏီဖျက်သိမ်းရန်အတွက် အမိန့်တစ်ရပ်ကိုချမှတ်ခြင်းမပြုမီ မည်သည့်အချိန်တွင်မဆို ကုမ္ပဏီ သို့မဟုတ် ကုမ္ပဏီ၏မြီရှင် သို့မဟုတ် ကြွေးမြီပေးဆပ်ရသူတစ်ဦးဦးက လျှောက်ထားတင်ပြလာလျှင် တရားရုံးသည် သင့်သည်ထင်မြင်သည့် စည်းကမ်းချက်များဖြင့် ကုမ္ပဏီအပေါ်တရားစွဲဆိုမှု သို့မဟုတ် စစ်ဆေးဆောင်ရွက်မှုတစ်ရပ်ရပ်တွင် ထပ်မံစစ်ဆေးဆောင်ရွက်မှုများကို ရပ်ဆိုင်းထားနိုင်သည်။

လျှောက်ထားမှုကို ကြားနာခြင်းနှင့် စပ်လျဉ်းသည့် တရားရုံး၏ အခွင့်အာဏာ

၃၀၆။ (က) လျှောက်ထားမှုကို ကြားနာသည့်အခါ တရားရုံးသည် သင့်သည်ထင်မြင်လျှင် စရိတ်နှင့်ဖြစ်စေ၊ စရိတ်မပါဘဲဖြစ်စေ အဆိုပါလျှောက်လွှာအား ပလပ်နိုင်သည် သို့မဟုတ် ခြွင်းချက်ဖြင့်ဖြစ်စေ ခြွင်းချက်မပါရှိဘဲလျက် ဖြင့်ဖြစ်စေ ကြားနာခြင်းကို ရွှေ့ဆိုင်းနိုင်သည် သို့မဟုတ် ကြားဖြတ်အမိန့်တစ်ရပ်ရပ် သို့မဟုတ် အခြားအမိန့်တစ်ရပ်ရပ်ကို တရားရုံးက သင့်လျော်သည်ဟု ထင်မြင်သည့်အတိုင်း ချမှတ်နိုင်သည်။ သို့သော် ကုမ္ပဏီ၏ ရရန်ပိုင်ခွင့်များနှင့်ညီမျှသော သို့မဟုတ် ပိုမိုသောပမာဏအထိ ထိုရရန်ပိုင်ခွင့်များကို ပေါင်နှံထားသည့် သို့မဟုတ် ကုမ္ပဏီတွင် ရရန်ပိုင်ခွင့်များမရှိဟူသော အကြောင်းမူဖြင့် တရားရုံးသည် ကုမ္ပဏီဖျက်သိမ်းသည့် အမိန့်တစ်ရပ်ကို ချမှတ်ရန်အတွက် ငြင်းပယ်ခြင်းမပြုရ။

- (ခ) ဥပဒေအရလိုက်နာဆောင်ရွက်ရသော အစီရင်ခံစာများတင်ပြရာတွင် ဖြစ်စေ၊ အစည်းအဝေးများကို ကျင်းပရာတွင်ဖြစ်စေ ပျက်ကွက်မှုရှိခဲ့သည့် အကြောင်းကြောင့် ကုမ္ပဏီတစ်ခုကို ဖျက်သိမ်းရန်အတွက် လျှောက်လွှာတင်ပြလာခြင်းဖြစ်လျှင် တရားရုံးသည် သင့်သည်ထင်မြင်သည့်အတိုင်း ပျက်ကွက်မှုနှင့်သက်ဆိုင်သော တာဝန်ရှိသူများကပေးချေရမည့် ကုန်ကျစရိတ်များအတွက် အမိန့်တစ်ရပ်ချမှတ်နိုင်သည်။
- (ဂ) တရားရုံးသည်ကုမ္ပဏီတစ်ခုကို ဖျက်သိမ်းရန်အတွက် အမိန့်တစ်ရပ်ချမှတ်သည့်အခါ စာရင်းရှင်းလင်းဖျက်သိမ်းရေးအရာရှိတစ်ဦးအား တစ်ပြိုင်တည်း ခန့်အပ်ခြင်းမှအပ အဆိုပါအမိန့်ကို တရားဝင်ခန့်အပ်ထားသည့် ပစ္စည်းလက်ခံထိန်းသိမ်းသူထံသို့ ပေးပို့ရမည်။

ကုမ္ပဏီဖျက်သိမ်းသည့်အမိန့်နှင့် စပ်လျဉ်း၍ ဆိုင်းငံ့ထားသည့် အမှုများ

၃၀၇။ ကုမ္ပဏီဖျက်သိမ်းသည့် အမိန့်တစ်ရပ်ကို ချမှတ်ပြီးသည့်အခါတွင် သို့မဟုတ် ယာယီစာရင်းရှင်းလင်းဖျက်သိမ်းရေးအရာရှိတစ်ဦးကို ခန့်အပ်ပြီးသည့်အခါတွင် တရားရုံးကသတ်မှတ်သည့် စည်းကမ်းချက်များနှင့်အညီ တရားရုံး၏ ခွင့်ပြုချက်ဖြင့်ဆောင်ရွက်ခြင်းမှတစ်ပါး ကုမ္ပဏီအပေါ် တရားစွဲဆိုမှု သို့မဟုတ် တရားစွဲဆို ဆောင်ရွက်မှုတို့ကို ဆက်လက်ဆောင်ရွက်ခြင်း သို့မဟုတ် စတင်စွဲဆိုခြင်း မပြုလုပ်ရ။

စာရင်းရှင်းလင်းဖျက်သိမ်းရေးအရာရှိ လစ်လပ်ခြင်း

၃၀၈။ (က) ဤဥပဒေတွင် ဖော်ပြပါရှိသည့် ကိစ္စရပ်များအတွက် တရားရုံးက ကုမ္ပဏီများကို ဖျက်သိမ်းခြင်းနှင့် သက်ဆိုင်သည့်အခါ “တရားဝင်ခန့်အပ်ထားသည့် ပစ္စည်းလက်ခံထိန်းသိမ်းသူ” ဆိုသည်မှာ တရားရုံးတွင် တွဲဖက်တာဝန်ထမ်းဆောင်နေသည့် တရားဝင်ခန့်အပ်ထားသည့် ပစ္စည်းလက်ခံထိန်းသိမ်းသူကိုဆိုသည်။ သို့မဟုတ် အဆိုပါတရားဝင်ခန့်အပ်ထားသည့် ပစ္စည်းလက်ခံထိန်းသိမ်းသူမရှိခဲ့လျှင် ပြည်ထောင်စုဝန်ကြီးက ဤကိစ္စရပ်အတွက် နိုင်ငံတော်ပြန်တမ်းတွင် အမိန့်ကြော်ငြာစာဖြင့် ထည့်သွင်းဖော်ပြ၍ ခန့်အပ်ထားသည့် ပုဂ္ဂိုလ်တစ်ဦးဦးကို ဆိုလိုသည်။

- (ခ) ကုမ္ပဏီဖျက်သိမ်းသည့် အမိန့်တစ်ရပ်ကို ချမှတ်သည့်အခါတွင် တရားဝင်ခန့်အပ်ထားသည့် ပစ္စည်းလက်ခံထိန်းသိမ်းသူသည် ကုမ္ပဏီ၏ တရားဝင်ခန့်အပ်ထားသည့် စာရင်းရှင်းလင်းဖျက်သိမ်းရေးအရာရှိ ဖြစ်စေရမည့်အပြင် တရားရုံး၏ အမိန့်တစ်ရပ်ရပ်ဖြင့်ရပ်စဲခြင်း မပြုသည်အထိ စာရင်းရှင်းလင်း ဖျက်သိမ်းရေးအရာရှိအဖြစ် ဆက်လက်ဆောင်ရွက်ရမည်။
- (ဂ) တရားဝင်ခန့်အပ်ထားသည့် ပစ္စည်းလက်ခံထိန်းသိမ်းသူသည် တရားဝင်ခန့်အပ်ထားသည့် စာရင်းရှင်းလင်းဖျက်သိမ်းရေးအရာရှိတစ်ဦးအဖြစ် ကုမ္ပဏီ၏ စာရင်းစာအုပ်များ၊ စာရွက်စာတမ်းများနှင့် ရရန်ပိုင်ခွင့်များ

အားလုံးကို ထိန်းသိမ်းထားရှိရမည်ဖြစ်ပြီး အဆိုပါ ထိန်းသိမ်းထားရှိသည့် ပစ္စည်းများ အားလုံးကို ကြီးကြပ်ဆောင်ရွက်ခွင့်ရှိသည်။

- (ဃ) တရားဝင်ခန့်အပ်ထားသည့် ပစ္စည်းလက်ခံထိန်းသိမ်းသူသည် တရားရုံးက သတ်မှတ်ပေးသည့် အခကြေးငွေကို ခံစားခွင့်ရှိသည်။

ကုမ္ပဏီဖျက်သိမ်းသည့်အမိန့်၏ မိတ္တူကို မှတ်ပုံတင်အရာရှိထံသို့ တင်ပြရခြင်း

၃၀၉။ (က) ကုမ္ပဏီဖျက်သိမ်းသည့် အမိန့်တစ်ရပ်ကိုချမှတ်သည့်အခါတွင် ကုမ္ပဏီဖျက်သိမ်းပေးရန် တရားစွဲဆိုသည့်အမှုမှ လျှောက်ထားသူနှင့် ကုမ္ပဏီတို့သည် အဆိုပါ အမိန့်အားချမှတ်သည့် နေ့ရက်မှ တစ်လအတွင်း ထိုအမိန့်၏ မိတ္တူတစ်စောင်ကို မှတ်ပုံတင်အရာရှိထံသို့ တင်ပြရန် တာဝန်ရှိသည်။

- (ခ) ကုမ္ပဏီဖျက်သိမ်းသည့်အမိန့်၏ မိတ္တူတစ်စောင်ကို တင်ပြသည့်အခါတွင် မှတ်ပုံတင် အရာရှိသည် ကုမ္ပဏီနှင့်သက်ဆိုင်သည့် စာရင်းစာအုပ်တွင် အဆိုပါ အချက်အလက်အား မှတ်တမ်းတင်ထားရှိရမည့်အပြင် အဆိုပါအမိန့်အား ချမှတ်ခဲ့ပြီးဖြစ်ကြောင်း နိုင်ငံတော် ပြန်တမ်းတွင်ထည့်သွင်းဖော်ပြရမည်။

- (ဂ) ကုမ္ပဏီ၏ စီးပွားရေးလုပ်ငန်းများကို ဆက်လက်ဆောင်ရွက်သည့်အခါမှတစ်ပါး အဆိုပါ အမိန့်သည်ကုမ္ပဏီ၏ ဝန်ထမ်းများသို့ ပေးပို့သည့် အကြောင်းကြားစာအဖြစ် မှတ်ယူရမည်။

ကုမ္ပဏီဖျက်သိမ်းခြင်းကို ဆိုင်းငံ့ထားနိုင်သည့် တရားရုံး၏ အခွင့်အာဏာ

၃၁၀။ ကုမ္ပဏီဖျက်သိမ်းခြင်းနှင့် စပ်လျဉ်းသည့် စစ်ဆေးဆောင်ရွက်မှုများအားလုံးကို ဆိုင်းငံ့ထားသင့်ကြောင်း မြီရှင် သို့မဟုတ် ကြွေးမြီပေးဆပ်ရသူတစ်ဦးဦးက လျှောက်ထားတင်ပြလာလျှင် သို့မဟုတ် ထိုသို့ဆိုင်းငံ့ထားသင့်ကြောင်း တရားရုံးက ကျေနပ်လက်ခံနိုင်သည့် အထောက်အထားများရှိလျှင် တရားရုံးသည် ကုမ္ပဏီဖျက်သိမ်းသည့်အမိန့်တစ်ရပ်ကို ချမှတ်ပြီးနောက် မည်သည့်အချိန်တွင်မဆို တရားရုံးက သင့်သည်ထင်မြင်သည့် စည်းကမ်းချက်များဖြင့် အားလုံးကိုဖြစ်စေ သို့မဟုတ် သတ်မှတ်ကာလ တစ်ရပ်ရပ်အတွက်ဖြစ်စေ တရားစွဲဆိုဆောင်ရွက်မှုများကို ဆိုင်းငံ့ထားရန် အမိန့်တစ်ရပ်ချမှတ်နိုင်သည်။

မြီရှင်များ သို့မဟုတ် ကြွေးမြီပေးဆပ်ရသူများ၏ သဘောဆန္ဒကို တရားရုံးက လက်ခံပေးနိုင်ခြင်း

၃၁၁။ တရားရုံးသည် ကုမ္ပဏီဖျက်သိမ်းခြင်းနှင့် စပ်လျဉ်းသည့် ကိစ္စရပ်အားလုံးတွင် လုံလောက်သည့်အထောက်အထားတစ်ရပ်ရပ်ဖြင့် ၎င်းထံတင်ပြစေနိုင်သကဲ့သို့ မြီရှင်များနှင့် ကြွေးမြီပေးဆပ်ရသူများ၏ သဘောဆန္ဒများကို ထည့်သွင်းစဉ်းစားနိုင်သည်။

တရားဝင်ခန့်အပ်ထားသည့် စာရင်းရှင်းလင်းဖျက်သိမ်းရေးအရာရှိများ

တရားဝင်ခန့်အပ်ထားသည့် စာရင်းရှင်းလင်းဖျက်သိမ်းရေးအရာရှိအားခန့်အပ်ခြင်း

၃၁၂။ (က) ကုမ္ပဏီဖျက်သိမ်းခြင်းနှင့် စပ်လျဉ်းသည့် တရားစွဲဆိုဆောင်ရွက်မှုများကို ပြုလုပ်ရန်အတွက် လည်းကောင်း၊ တရားရုံးက ချမှတ်မည့်တာဝန်များကို ထမ်းဆောင်ရန်အတွက် လည်းကောင်း၊ တရားရုံးသည် တရားဝင်ခန့်အပ်ထားသည့် ပစ္စည်းလက်ခံထိန်းသိမ်းသူမှအပ အခြားသူ တစ်ဦးဦး သို့မဟုတ် အခြားသူများကို တရားဝင်ခန့်အပ်ထားသည့် စာရင်းရှင်းလင်းဖျက်သိမ်းရေးအရာရှိတစ်ဦး သို့မဟုတ် စာရင်းရှင်းလင်းဖျက်သိမ်းရေး အရာရှိများအဖြစ် ခန့်အပ်နိုင်သည်။

- (ခ) တရားရုံးသည် တင်ပြလျှောက်ထားမှု တစ်ရပ်ရပ်ကို လက်ခံရရှိပြီးနောက် ကုမ္ပဏီဖျက်သိမ်းသည့် အမိန့်တစ်ရပ်ကို ချမှတ်ခြင်းမပြုရသေးမီ မည်သည့်အချိန်တွင်မဆို အဆိုပါခန့်အပ်မှုကို ယာယီအားဖြင့် သတ်မှတ်နိုင်သည်။ သို့သော် တရားရုံးသည် အကြောင်းကြားစာမပေးပို့သင့်ကြောင်း မှတ်တမ်းတင်ထားနိုင်သည့် အကြောင်းအချက်များမရှိမှသာ အဆိုပါ ခန့်အပ်မှုအား မပြုလုပ်မီ ကုမ္ပဏီသို့ အကြောင်းကြားစာပေးပို့ရမည်။
- (ဂ) တရားဝင်ခန့်အပ်ထားသည့် စာရင်းရှင်းလင်းဖျက်သိမ်းရေးအရာရှိအား တစ်ဦးထက် ပိုမို၍ခန့်ထားခဲ့လျှင် တရားဝင်ခန့်အပ်ထားသည့် စာရင်းရှင်းလင်းဖျက်သိမ်းရေးအရာရှိက ဤဥပဒေအရ ဆောင်ရွက်မှုတစ်စုံတစ်ရာကို ပြုလုပ်ရန်လိုအပ်ခြင်း သို့မဟုတ် ပြုလုပ်ရန် အခွင့်အာဏာအပ်နှင်းထားခြင်းတို့ကို အဆိုပါ ပုဂ္ဂိုလ်အားလုံးကဖြစ်စေ၊ တစ်ဦးဦးကဖြစ်စေ၊ အချို့ကဖြစ်စေ မည်သူက ပြုလုပ်ရမည်ဖြစ်ကြောင်း တရားရုံးက ကြေညာရမည်။
- (ဃ) တရားရုံးသည် တရားဝင်ခန့်အပ်ထားသည့် စာရင်းရှင်းလင်းဖျက်သိမ်းရေးအရာရှိတစ်ဦးဦးက ၎င်းအား ခန့်အပ်မှုနှင့်စပ်လျဉ်း၍ အာမခံချက် တစ်ရပ်ရပ် ထားရှိရန် လိုမလိုနှင့် မည်သည့်အာမခံချက်ကို ထားရှိရမည်တို့ကို ဆုံးဖြတ်နိုင်သည်။
- (င) စာရင်းရှင်းလင်းဖျက်သိမ်းရေး အရာရှိတစ်ဦးအား ခန့်အပ်ပြီးနောက်ပိုင်းတွင် ထိုသို့ ခန့်အပ်မှုနှင့်စပ်လျဉ်းသည့် ချို့ယွင်းချက်တစ်ရပ်ရပ်အား တွေ့ရှိစေကာမူ ၎င်း၏ပြုလုပ်ဆောင်ရွက်ချက်များသည် တရားဝင်စေရမည်။ သို့ရာတွင် ဤပုဒ်မခွဲတွင် ဖော်ပြပါရှိသော မည်သည့်ပြဋ္ဌာန်းချက်ကမျှ ၎င်းအားခန့်အပ်မှုသည် တရားဝင်ခြင်းမရှိကြောင်း ဖော်ပြပြီးနောက်ပိုင်းှို့ အဆိုပါ စာရင်းရှင်းလင်းဖျက်သိမ်းရေးအရာရှိ၏ ပြုလုပ်ဆောင်ရွက်ချက်များသည် တရားဝင်သည်ဟု မှတ်ယူခြင်း မရှိစေရ။
- (စ) တရားဝင်ခန့်အပ်ထားသည့် စာရင်းရှင်းလင်းဖျက်သိမ်းရေးအရာရှိ၏ လက်ဝယ်ရှိ ရရန်ပိုင်ခွင့်များနှင့်စပ်လျဉ်း၍ ပစ္စည်းလက်ခံထိန်းသိမ်းသူတစ်ဦးကို ခန့်အပ်ခြင်းမပြုရ။

နုတ်ထွက်ခြင်း၊ ထုတ်ပယ်ခြင်း၊ လစ်လပ်နေရာများအား ဖြည့်စွက်ခန့်ထားခြင်းနှင့်လျှော်ကြေးပေးခြင်း

၃၁၃။ (က) တရားဝင်ခန့်အပ်ထားသည့်စာရင်းရှင်းလင်းဖျက်သိမ်းရေး အရာရှိတစ်ဦးဦးသည် နုတ်ထွက်ခွင့်ရှိသည် သို့မဟုတ် ခိုင်လုံသည့်အကြောင်းအချက်များ တင်ပြနိုင်လျှင် တရားရုံးက ၎င်းကို ထုတ်ပယ်နိုင်သည်။

- (ခ) တရားရုံးက တရားဝင်ခန့်အပ်ထားသည့် စာရင်းရှင်းလင်းဖျက်သိမ်းရေး အရာရှိတစ်ဦးဦး လစ်လပ်သွားသည့်နေရာတွင် ဖြည့်စွက်ခန့်ထားနိုင်သည်။ လစ်လပ်သည့်နေရာတွင် ထိုသို့ ဖြည့်စွက်ခန့်ထားသည့် ကာလအထိ တရားဝင်ခန့်အပ်ထားသည့် ပစ္စည်းလက်ခံထိန်းသိမ်းသူသည် တရားဝင်ခန့်အပ်ထားသည့် စာရင်းရှင်းလင်းဖျက်သိမ်းရေး အရာရှိအဖြစ်ဆောင်ရွက်ရမည်။
- (ဂ) တရားရုံးက သင့်သည်ထင်မြင်သည့်အတိုင်း ရာခိုင်နှုန်းဖြင့်လည်းကောင်း၊

အခြားနည်းလမ်းတစ်ရပ်ရပ်ဖြင့်လည်းကောင်း တရားဝင်ခန့်အပ်ထားသည့် စာရင်းရှင်းလင်းဖျက်သိမ်းရေး အရာရှိသို့ လစာ သို့မဟုတ် အခကြေးငွေ ပေးရန်ညွှန်ကြားရမည်။ စာရင်းရှင်းလင်းဖျက်သိမ်းရေး အရာရှိတစ်ဦးထက် ပိုမိုခန့်ထားခဲ့လျှင် တရားရုံးကညွှန်ကြားသည့် အချိုးအစားပမာဏအတိုင်း အဆိုပါ စာရင်းရှင်းလင်းဖျက်သိမ်းရေး အရာရှိများထံသို့ အခကြေးငွေကို ခွဲဝေပေးရမည်။

တရားဝင်ခန့်အပ်ထားသည့် စာရင်းရှင်းလင်းဖျက်သိမ်းရေးအရာရှိ

၃၁၄။ တရားဝင်ခန့်အပ်ထားသည့် စာရင်းရှင်းလင်းဖျက်သိမ်းရေးအရာရှိကို ၎င်းအား ခန့်အပ်ခြင်းနှင့်သက်ဆိုင်သည့်ကုမ္ပဏီ၏ စာရင်းရှင်းလင်းဖျက်သိမ်းရေးအရာရှိအဖြစ်သာ ဖော်ပြရမည်ဖြစ်ပြီး ၎င်း၏ ကိုယ်ပိုင်အမည်ဖြင့် ဖော်ပြခြင်းမပြုရ။

စာရင်းရှင်းလင်းဖျက်သိမ်းရေးအရာရှိထံသို့ ဆောင်ရွက်ရမည့် ကိစ္စရပ်များကို တင်ပြရခြင်း

၃၁၅။ (က) တရားရုံးက ကုမ္ပဏီဖျက်သိမ်းသည့် အမိန့်တစ်ရပ်ကို ချမှတ်ပြီးသည့်အခါ သို့မဟုတ် တရားဝင်ခန့်အပ်ထားသည့် စာရင်းရှင်းလင်းဖျက်သိမ်းရေးအရာရှိကို ယာယီအားဖြင့် ခန့်အပ်ပြီးသည့်အခါ တရားရုံးက အခြားအမိန့်တစ်စုံတစ်ရာကိုချမှတ်ရန် လိုအပ်သည်ဟုမယူဆလျှင် အောက်ပါအချက်အလက်များပါဝင်ပြီး ကျမ်းကျိန်ချက်ဖြင့် အတည်ပြုထားသော ကုမ္ပဏီ၏ ကိစ္စရပ်များနှင့်စပ်လျဉ်းသည့် ရေးသားဖော်ပြချက်တစ်စောင်ကို တရားဝင်ခန့်အပ်ထားသည့် စာရင်းရှင်းလင်းဖျက်သိမ်းရေး အရာရှိထံသို့ ပြုစုတင်ပြရမည်-

- (၁) လက်ဝယ်ရှိ ငွေသားလက်ကျန်ရှင်းတမ်းနှင့် တစ်ရှိ ငွေသားစာရင်းများရှိခဲ့လျှင် ၎င်းငွေသားစာရင်းများကို သီးခြားစီဖော်ပြလျက် ကုမ္ပဏီ၏ရရန်ပိုင်ခွင့်များ။
- (၂) ကြွေးမြီများနှင့် တာဝန်ရှိမှုများ။
- (၃) အာမခံထားရှိသော ကြွေးမြီများနှင့် အာမခံထားရှိခြင်းမရှိသော ကြွေးမြီများ၏ပမာဏကို သီးခြားစီဖော်ပြလျက် မြီရှင်များ၏အမည်များ။ နေရပ်လိပ်စာများနှင့်အလုပ်အကိုင်များ။ အာမခံထားရှိသော ကြွေးမြီများဖြစ်လျှင် ငွေချေးသက်သေခံလက်မှတ်များ၏ အချက်အလက်များ ယင်းတို့၏တန်ဖိုးနှင့် ယင်းတို့အားထုတ်ဝေခဲ့သည့်နေ့စွဲများနှင့်
- (၄) ကုမ္ပဏီသို့ ကြွေးမြီပေးဆပ်ရန် တာဝန်ရှိသူများ၏ အမည်များ။ နေရပ်လိပ်စာများနှင့် အလုပ်အကိုင်များ။ ထိုသို့ပေးဆပ်နိုင်မည့်ပမာဏ။

- (ခ) ထိုရေးသားဖော်ပြချက်အား သက်ဆိုင်သည့်နေ့ရက်၌ တာဝန်ထမ်းဆောင်လျက်ရှိသူ ဒါရိုက်တာတစ်ဦး သို့မဟုတ် ဒါရိုက်တာများကသော်လည်းကောင်း၊ ကုမ္ပဏီ၏ အတွင်းရေးမှူးက သော်လည်းကောင်း၊ တရားဝင်ခန့်အပ်ထားသည့် စာရင်းရှင်းလင်းဖျက်သိမ်းရေးအရာရှိအဖြစ် အောက်ပါပြဋ္ဌာန်းချက်များတွင် ဖော်ပြပါရှိသူများက သော်လည်းကောင်း တရားရုံး၏ညွှန်ကြားချက်နှင့်အညီ မှန်ကန်ကြောင်းအတည်ပြု၍ တင်ပြရမည့်အပြင် အောက်ပါ ပုဂ္ဂိုလ်များကိုလည်း ရေးသားဖော်ပြချက်အား မှန်ကန်ကြောင်း အတည်ပြု၍ တင်ပြစေနိုင်သည် -

- (၁) ကုမ္ပဏီ၏ဒါရိုက်တာများ သို့မဟုတ် အရာရှိများအဖြစ် ဆောင်ရွက်သူများ သို့မဟုတ် ဆောင်ရွက်ခဲ့သူများ သို့မဟုတ်
- (၂) သက်ဆိုင်သည့် နေ့ရက်မှ တစ်နှစ်ကာလအတွင်း မည်သည့်အချိန်တွင်မဆို ကုမ္ပဏီစွဲစည်းတည်ထောင်မှုတွင် ပါဝင်ခဲ့သူများသို့မဟုတ်
- (၃) အဆိုပါနှစ်ကာလအတွင်း ကုမ္ပဏီတွင် တာဝန်ထမ်းဆောင်နေသော ဝန်ထမ်းများ သို့မဟုတ် တာဝန်ထမ်းဆောင်ခဲ့သည့် ဝန်ထမ်းများနှင့် တရားဝင်ခန့်အပ်ထားသည့် စာရင်းရှင်းလင်းဖျက်သိမ်းရေးအရာရှိကလိုအပ်သည့် သတင်းအချက်အလက်များကို ပေးနိုင်သူဟု ယူဆသည့်ပုဂ္ဂိုလ်များ။

- (ဂ) ထိုရေးသားဖော်ပြချက်ကို သက်ဆိုင်သည့်နေ့ရက်မှ ၂၁ ရက်အတွင်း သို့မဟုတ် အထူးအကြောင်းရှိခဲ့လျှင် တရားဝင်ခန့်အပ်ထားသည့် စာရင်းရှင်းလင်းဖျက်သိမ်းရေး အရာရှိကဖြစ်စေ၊ တရားရုံးကဖြစ်စေ တိုးမြှင့်သတ်မှတ်ပေးသည့် ကာလအတွင်း တင်ပြရမည်။

(ဃ) ဤပုဒ်မပါ ပြဋ္ဌာန်းချက်များအရ လိုအပ်သော ရေးသားဖော်ပြချက်နှင့် ကျမ်းကျိန်လွှာတို့ကို ပြုလုပ်သည့် သို့မဟုတ် ပြုလုပ်ရန်သဘောတူညီသည့် ပုဂ္ဂိုလ်တစ်ဦးဦးကို တရားဝင်ခန့်အပ်ထားသည့် စာရင်းရှင်းလင်းဖျက်သိမ်းရေးအရာရှိ သို့မဟုတ် ယာယီခန့်အပ်ထားသည့် စာရင်းရှင်းလင်းဖျက်သိမ်းရေးအရာရှိက ကုမ္ပဏီ၏ ရရန်ပိုင်ခွင့်များမှပြင်ဆင်ပြုလုပ်ဆောင်ရွက်ရာတွင် ကုန်ကျသည့်စရိတ်များကို သင့်လျော်သည့်ကုန်ကျစရိတ်များဖြစ်သည်ဟု သတ်မှတ်ခွင့်ပြု၍ ပေးချေနိုင်သည်။ ထိုကိစ္စရပ်တွင် တရားရုံးသို့ အယူခံ ဝင်ရောက်နိုင်သည်။

- (င) ကုမ္ပဏီ၏ မြီရှင် သို့မဟုတ် ကြွေးမြီပေးဆပ်ရသူတစ်ဦးဖြစ်ကြောင်း ကိုယ်တိုင်စာဖြင့် ရေးသားဖော်ပြသူတစ်ဦးဦးသည် ၎င်းကိုယ်တိုင်ဖြစ်စေ၊ ၎င်း၏ ကိုယ်စားလှယ်ဖြင့်ဖြစ်စေ သင့်လျော်သည့်အချိန်တိုင်းတွင် သတ်မှတ်ဖော်ပြထားသည့် အခကြေးငွေကိုစားသွင်းလျက် ဤပုဒ်မအရတင်ပြသည့် ရေးသားဖော်ပြချက်ကို စစ်ဆေးကြည့်ရှုခြင်းနှင့် အဆိုပါရေးသားဖော်ပြချက်၏ မိတ္တူကိုဖြစ်စေ၊ ကောက်နုတ်ချက်ကိုဖြစ်စေ ရယူခွင့်ရှိသည်။
- (စ) ဤပုဒ်မပါ “သက်ဆိုင်သည့်နေ့ရက်” ဆိုသည်မှာ စာရင်းရှင်းလင်းဖျက်သိမ်းရေး အရာရှိကို ယာယီခန့်အပ်ထားသည့် ကိစ္စရပ်တွင် ထိုသို့ခန့်အပ်သည့် နေ့ရက်နှင့် ထိုသို့ခန့်အပ်ခြင်းမပြုသည့်ကိစ္စရပ်တွင် ကုမ္ပဏီဖျက်သိမ်းသည့်အမိန့်ကို ချမှတ်သည့်နေ့ရက်တို့ကိုဆိုသည်။

၃၁၆။ မည်သူမဆို သင့်လျော်သည့် အကြောင်းအချက်မရှိဘဲ ပုဒ်မ ၃၁၅ ပါ သတ်မှတ်ချက်များကို လိုက်နာဆောင်ရွက်ရန် သိလျက်ဖြင့် တမင်ပျက်ကွက်လျှင် ဒဏ်ကြေးငွေကျပ်သိန်းတစ်ဆယ်ကို ပေးဆောင်ရမည်။

၃၁၇။ မြီရှင် သို့မဟုတ် ကြွေးမြီပေးဆပ်ရသူတစ်ဦးဖြစ်ကြောင်း မမှန်မကန် ကိုယ်တိုင်စာဖြင့် ရေးသားဖော်ပြသူတစ်ဦးဦးသည် ရာဇသတ်ကြီးပုဒ်မ ၁၈၂ အရ ပြစ်မှုမြောက်ပြီး စာရင်းရှင်းလင်းဖျက်သိမ်းရေးအရာရှိကဖြစ်စေ၊ တရားဝင်ခန့်အပ်ထားသည့် ပစ္စည်းလက်ခံထိန်းသိမ်းသူကဖြစ်စေ လျှောက်ထားတင်ပြလာလျှင် အဆိုပါပြစ်မှုဖြင့် ပြစ်ဒဏ်ထိုက်သင့်စေရမည်။

(ဆက်လက်ဖော်ပြပါမည်)

သဘာဝဘေးအန္တရာယ်ကြိုတင်ကာကွယ်ရေး ညှိနှိုင်းဆွေးနွေး



ပဲခူး ဇန်နဝါရီ ၇
ပဲခူးတိုင်းဒေသကြီးအတွင်း သဘာဝဘေးအန္တရာယ် ကြိုတင်ကာကွယ်ရေးနှင့် ပတ်သက်သည့် လုပ်ငန်းညှိနှိုင်းအစည်းအဝေးကို ပဲခူးမြို့ရှိ တိုင်းဒေသကြီးအစိုးရအဖွဲ့ရုံးတော်ဝင်ဟံသာခန်းမ၌ ဇန်နဝါရီ ၅ ရက်က ကျင်းပခဲ့သည်။

ဇလိုင်ဒဏ်ခံနိုင်သည့် အဆောက်အအုံ ဒီဇိုင်းပုံစံ
အစည်းအဝေးတွင် တိုင်းဒေသကြီးဝန်ကြီးချုပ် ဦးဝင်းသိန်းက သဘာဝဘေးအန္တရာယ်များဖြစ်သည့် မီးဘေး၊ မိုးကြိုးပစ်၊ ငလျင်လှုပ်၊ လေပြင်းတိုက် စသည်တို့သည် ကြိုတင်ခန့်မှန်း၍မရနိုင်သော်လည်း ရေကြီးခြင်း၊ ရေရှားပါးခြင်းနှင့် ပေါ့ဆမီး စသည်တို့သည် ကြိုတင်ကာကွယ်ခြင်းဖြင့် ဆောင်ရွက်၍ရကြောင်း၊ နေရာသီတွင် သောက်သုံးရေရှားပါးသည့် ကဝ၊ သနပ်ပင်၊ ပန်းတောင်း၊ ပေါက်ခေါင်း၊ ထန်းတပင် စသည့် မြို့နယ်များ၌ ဆည်များ၊ ဆည်လက်တံရေမြောင်းများမှ ရေများကို ပြန်လည်အသုံးပြုနိုင်ရန် ယခုအချိန်ကတည်းက အစီအမံများချမှတ်ထားရန် လိုအပ်ကြောင်း၊ ကဝနှင့် သနပ်ပင်မြို့နယ်တို့အတွက် နေရာသီရေရှားပါးခြင်းမှ ကာကွယ်ရန် ဝဲပတန်တူးမြောင်း

တွင် ရေထိန်းတံခါးတပ်ဆင်ပြီး ရေချိုထိန်း၊ ရေငန်တားခြင်းများ ဆောင်ရွက်ရန် ညွှန်ကြားထားခဲ့ပြီးဖြစ်ကြောင်း၊သဘာဝဘေးအန္တရာယ်ကြောင့် ထိခိုက်ပျက်စီးသွားသည့် သွပ်၊ သံ စသည်တို့သည် စက်ရုံမှပြန်လည်ထုတ်ယူ၍ ရရှိနိုင်သော်လည်း လူသားအရင်းအမြစ် ထိခိုက်စေမည့် လူသေဆုံးမှုမရှိစေရန် အရေးကြီးကြောင်း၊ နှစ်စဉ် ရေကြီးရေလျှံသည့် နေရာများတွင် မြို့နယ်အုပ်ချုပ်ရေးမှူးများအနေဖြင့် ယခုအချိန်ကတည်းက ကာကွယ်ရေးအစီအမံများ ကြိုတင်စီစဉ်ဆောင်ရွက်ထားရန်လိုကြောင်း၊ ယခုအခါ ပဲခူးမြို့ ရှင်စောပုအိမ်ရာကို ဇလိုင်ဒဏ်ခံနိုင်သည့် အဆောက်အအုံ ဒီဇိုင်းပုံစံဖြင့် စတင်ဆောင်ရွက်နေပြီး နောက်ပိုင်း တည်ဆောက်ရေးလုပ်ငန်းများတွင် အသုံးပြုရန် ဆောင်ရွက်ပေးသွားမည်ဖြစ်ကြောင်း ပြောကြားခဲ့သည်။

ပျက်စီးဆုံးရှုံးမှုစာရင်းကို တိတိကျကျတင်ပြပေးရန်
ထို့နောက် ပဲခူးတိုင်းဒေသကြီးအစိုးရအဖွဲ့ အတွင်းရေးမှူး ဦးတိုးဝင်းက ပဲခူးတိုင်းဒေသကြီးအတွင်း သဘာဝဘေးအန္တရာယ် အကြိမ် ၂၈၀ ဖြစ်ပွားရာတွင် လေပြင်းတိုက်ခတ်မှုမှာ ၁၅၃ ကြိမ်ရှိခဲ့သဖြင့် ကျေးလက်နေပြည်သူများအား နေအိမ်အဆောက်

အအုံ ဆောက်လုပ်ရာတွင် ရေဒဏ်၊ မိုးဒဏ်ခံနိုင်သည့် အဆောက်အအုံများအဖြစ် ဆောက်လုပ်ရန် အသိပညာပေးခြင်းများ လိုအပ်ကြောင်း၊ မြို့နယ်အုပ်ချုပ်ရေးမှူးများအနေဖြင့် သဘာဝဘေးအန္တရာယ် ဖြစ်ပွားလာပါက ပျက်စီးဆုံးရှုံးမှုစာရင်းကို တိတိကျကျတင်ပြပေးရန် လိုအပ်ပြီး အစိုးရအဖွဲ့ကလည်း ပြည်သူများအား ထိထိရောက်ရောက် မြန်မြန်ဆန်ဆန် ကူညီပံ့ပိုးပေးနိုင်မည်ဖြစ်ကြောင်း၊ ဈေးများ၊ ရပ်ကွက်များအတွင်း မီးသတ်ကားများဝင်ရောက်နိုင်ရန်၊ ရေကန်များတွင် မီးသတ်ကားများ ရေထည့်နိုင်ရန် လမ်းကြောင်းများကို သေချာစီစဉ်ထားရှိရန်နှင့် မီးသတ်စခန်းမြေနေရာ ရရှိနိုင်ရေး စီစဉ်ဆောင်ရွက်ရန် ပြောကြားခဲ့သည်။

တိုင်းဒေသကြီး ကယ်ဆယ်ရေးနှင့်ပြန်လည်နေရာချထားရေးဦးစီးဌာနမှူး ဦးသိန်းဌေးအောင်ကလည်း ပဲခူးတိုင်းဒေသကြီးတွင် ၂၀၁၇ ခုနှစ်အတွင်း သဘာဝဘေးဖြစ်ပွားမှု အကြိမ် ၂၈၀ အတွက် ထောက်ပံ့ပေးခဲ့သည့် ပစ္စည်းနှင့်ငွေ တန်ဖိုး ကျပ်သိန်းပေါင်းလေးထောင်ကျော်ရှိကြောင်း၊ ပဲခူးမြို့သည် စစ်ကိုင်းငလျင်ပြတ်ရွှေ့ကြောပေါ်တွင် တည်ရှိနေပြီး ယခုအခါ ပဲခူးငလျင်ကြီးလှုပ်ခဲ့သည့် နှစ်ပေါင်း ၁၀၀ ပြည့်ခဲ့ပြီဖြစ်၍ ပဲခူးမြို့သည် ငလျင်ဒဏ်ကို သတိထားရမည့်အခြေအနေတစ်ရပ်တွင် ရှိနေကြောင်း၊ မြန်မာနိုင်ငံတွင် မိုးကြိုးဘေးနှင့်ပတ်သက်၍လည်း ပဲခူးတိုင်းဒေသကြီးသည် အများဆုံးခံစားရပြီး အကြိမ် ၂၀ တွင် လူ ၁၆ ဦး သေဆုံးခဲ့သဖြင့် ပြည်သူများသို့ အသိပညာပေးခြင်းများ ကျယ်ကျယ်ပြန့်ပြန့် ဆောင်ရွက်သင့်ကြောင်း တင်ပြဆွေးနွေးခဲ့သည်။

အစည်းအဝေးတွင် တိုင်းဒေသကြီး ဆည်မြောင်းနှင့် ရေအသုံးချမှုစီမံခန့်ခွဲရေးဦးစီးဌာန ညွှန်ကြားရေးမှူး ဦးဝင်းဗိုလ်က ညောင်လေးပင်မြို့နယ် စစ်တောင်းတာမိုင် ၂၄ မိုင်တွင် တာပဲ့ခြင်းများဖြစ်ပေါ်နေသဖြင့် မိုးရာသီမတိုင်မီ အရည် ပေ ၄၂ ဝေရှိသည့် ပန်းတာတစ်ခုတည်းဆောက်နိုင်ရန်၊ တိုင်းဒေသကြီး ရေအရင်းအမြစ်နှင့် မြစ်ချောင်းများဖွံ့ဖြိုးတိုးတက်ရေးဦးစီးဌာနမှူး ဦးဌေးအောင်က ရွှေကျင်၊ ကျောက်ကြီး၊ ပြည်၊ ပန်းတောင်း၊ မိုးညိုနှင့် ရေတာရှည်မြို့နယ်များတွင် ရေကြီးမှုကာကွယ်ရန်အတွက် ရေထိန်းနံရံများဆောင်ရွက်မည့် အစီအစဉ်များ၊ တိုင်းဒေသကြီး မီးသတ်ဦးစီးဌာန ညွှန်ကြားရေးမှူး ဦးအောင်မြင့်က မြို့နယ်တစ်ခုလျှင် မီးသတ်ကားလေးစီး ထားရှိနိုင်ရေးနှင့် မီးသတ်စခန်းမြေနေရာ၊ ဝန်ထမ်းအိမ်ရာမြေနေရာ ရရှိရေး၊ ဈေးများတွင် မီးသတ်ကန်များနှင့် မီးသတ်ရေတိုက်များ ထားရှိပေးနိုင်ရေးတို့ကို အကြံပြု တင်ပြဆွေးနွေးခဲ့ကြသည်။

ပဲခူးတိုင်းဒေသကြီး၌ ၂၀၁၇ ခုနှစ်အတွင်း မီးဘေး ၃၂ ကြိမ်၊ ရေဘေး ၂၉ ကြိမ်၊ လေဘေး ၁၅၃ ကြိမ်၊ ကမ်းပြိုကျမှု ၄၆ ကြိမ်၊ အခြားသဘာဝဘေး လေးကြိမ် စုစုပေါင်း အကြိမ် ၂၈၀ ဖြစ်ပွားခဲ့ပြီး အဆိုပါ သဘာဝဘေးများကြောင့် ထိခိုက်သည့် ပြည်သူများအား ကျပ်သိန်း လေးထောင်ကျော် ထောက်ပံ့ပေးနိုင်ခဲ့ကြောင်း သိရသည်။

ခရိုင် (ပြန်/ဆက်)

သတင်းတိုများ

လွတ်လပ်ရေးနေ့အခမ်းအနားကျင်းပ

နှစ် (၇၀) ပြည့် လွတ်လပ်ရေးနေ့ အလံတင်အခမ်းအနားနှင့် သဝဏ်လွှာဖတ်ပွဲကို ရွှေတောင်မြို့နယ် အထွေထွေအုပ်ချုပ်ရေးဦးစီးဌာနရုံးရှိ လွတ်လပ်ရေးကျောက်တိုင်ရှေ့၌ ဇန်နဝါရီ ၄ ရက်က ကျင်းပသည်။ ရှေးဦးစွာ နိုင်ငံတော်အလံကို လွှင့်တင်ပြီး ဆက်လက်၍ နိုင်ငံတော်သမ္မတ ဦးထင်ကျော်ထံမှ ပေးပို့သော လွတ်လပ်ရေးနေ့သဝဏ်လွှာကို မြို့နယ်အုပ်ချုပ်ရေးမှူးက ဖတ်ကြားသည်။ ထို့နောက် လွတ်လပ်ရေးနေ့အထိမ်းအမှတ် စာစီစာကုံးနှင့် ကဗျာပြိုင်ပွဲတွင် ဆုရကျောင်းသားကျောင်းသူများအား ဆုများချီးမြှင့်ခဲ့ကြသည်။

အေးအေးဆင့်(ပြန်/ဆက်)

မော်တစက်ဖြင့် အထည်ချုပ်သင်တန်းဖွင့်

နယ်စပ်ရေးရာဝန်ကြီးဌာန ပညာရေးနှင့် လေ့ကျင့်ရေးဦးစီးဌာန ဗဟိုလေ့ကျင့်ရေးကျောင်း(ရန်ကုန်)၌ တိုင်းရင်းသွေ့အမျိုးသမီးငယ်များ အလုပ်အကိုင်အခွင့်အလမ်းရရှိစေရန်အတွက် ခေတ်မီ မော်တာစက်ဖြင့် အထည်ချုပ်သင်တန်းကို ဒဂုံမြို့သစ်(မြောက်ပိုင်း)ရှိ အဆိုပါကျောင်း၌ ဇန်နဝါရီ ၂ ရက်က စတင်ဖွင့်လှစ်ခဲ့သည်။ သင်တန်းဖွင့်ပွဲတွင် ပညာရေးနှင့် လေ့ကျင့်ရေးဦးစီးဌာနမှ ဒုတိယညွှန်ကြားရေးမှူးချုပ် ဦးအောင်ကျော်က အမှာစကားပြောကြား၍ ဖွင့်လှစ်ပေးခဲ့သည်။ သင်တန်းသို့ တိုင်းရင်းသူ အမျိုးသမီးငယ် ၁၀၀ တက်ရောက်ပြီး သင်တန်းကာလမှာ ဇန်နဝါရီ ၂ ရက်မှ ၁၉ ရက်အထိဖြစ်ကာ သင်တန်းပြီးစီးပါက သင်တန်းသူများအား အထည်ချုပ်စက်ရုံများတွင် အလုပ်လုပ်နိုင်ရန် ဆောင်ရွက်ပေးသွားမည်ဖြစ်ကြောင်း သိရသည်။

ဗထူး

လွတ်လပ်ရေးနေ့အထိမ်းအမှတ် ပျော်ပွဲရွှင်ပွဲနှင့် ဆုပေးပွဲ သင်္သန်းကျွန်း၌ကျင်းပ

ရန်ကုန် ဇန်နဝါရီ ၇

နှစ်(၇၀)ပြည့် လွတ်လပ်ရေးနေ့အထိမ်းအမှတ် ပျော်ပွဲရွှင်ပွဲများနှင့်ဆုပေးပွဲကို ရန်ကုန်တိုင်းဒေသကြီး သင်္သန်းကျွန်းမြို့နယ် (ခ)ရပ်ကွက်၌ ဇန်နဝါရီ ၄ ရက်က စည်ကားသိုက်မြိုက်စွာ ကျင်းပခဲ့သည်။

အဆိုပါ လွတ်လပ်ရေးနေ့ အထိမ်းအမှတ် ပျော်ပွဲရွှင်ပွဲနှင့် ဆုပေးပွဲ၊ မဟာကံထူးရှင် ရွေးချယ်ပွဲကို ရပ်ကွက်အုပ်ချုပ်ရေးမှူးနှင့် ရပ်ကွက်အားကစားကော်မတီတို့က ဦးဆောင်စီစဉ်ကျင်းပခဲ့ခြင်းဖြစ်ပြီး ပြည်သူ့လွှတ်တော်ကိုယ်စားလှယ် ဦးရွှေလှဝင်း၊ တိုင်းဒေသကြီးလွှတ်တော်ကိုယ်စားလှယ်ဦးမောင်မောင်ဦးနှင့် မြို့နယ်အထွေထွေအုပ်ချုပ်ရေးမှူး ဦးဆန်းမြင့်တို့ တက်ရောက်အားပေးခဲ့သည်။ လွတ်လပ်ရေးနေ့ အထိမ်းအမှတ် ပျော်ပွဲရွှင်ပွဲတွင် တာဝေးအပြေးပြိုင်ပွဲမှ ပထမဆုရရှိသော အားကစားသမားကို ငွေကျပ်သုံးသိန်း၊ ဒုတိယဆုရရှိသူအား ငွေကျပ်နှစ်သိန်းနှင့် တတိယဆုရရှိသော အားကစားသမားအား ကျပ်တစ်သိန်းစီတို့ကို Zaw Channal 38 Group of Co.,Ltd မှ မန်နေဂျင်းဒါရိုက်တာ ဦးဇော်(ခ) ဆရာ MLV အီဒရစ်နှင့် HJ ဦးခလေးတို့က ချီးမြှင့်ခဲ့ကြောင်း သိရသည်။



ဆုရအားကစားသမားတစ်ဦးအား ရန်ကုန်တိုင်းဒေသကြီးလွှတ်တော်ကိုယ်စားလှယ် ဦးမောင်မောင်ဦး ဆုချီးမြှင့်စဉ်။

နယ်စပ်ဖြတ်ကျော်အလုပ်လုပ်သည့် မြန်မာလုပ်သားနှင့် ဈေးသည်များ အဆင်ပြေလျက်ရှိ

ရွှေလီ ဇန်နဝါရီ ၇

ရွှေလီမြို့၌ မြန်မာနိုင်ငံ မူဆယ်နယ်စပ်ဂိတ်မှ တရားဝင် နယ်စပ်ဖြတ်ကျော်ကာ နေ့ချင်းပြန်သွားရောက်၍ အလုပ်လုပ်၊ ဈေးရောင်းချကြသော မြန်မာလုပ်သားများအနေဖြင့် ရွှေလီမြို့တွင် အလုပ်အကိုင်ကောင်း၊

အရောင်းအဝယ်ကောင်းကြပြီး ဝင်ငွေအဆင်ပြေနေကြကြောင်း သိရသည်။ မြန်မာနိုင်ငံမှ နယ်စပ်ဖြတ်ကျော်၍ နေ့ချင်းပြန်သွားရောက်အလုပ်လုပ်ကြသူများအနေဖြင့် ဟိုတယ်များတွင် သန့်ရှင်းရေး၊ မြို့သန့်ရှင်းရေး စည်ပင်သာယာအလုပ်



ရွှေလီမြို့၌ တံမြက်စည်းများရောင်းချနေသည့် မြန်မာဈေးသည်တစ်ဦး။

များတွင် အများစု လုပ်ကြပြီး စည်ပင်သာယာလုပ်သားအလုပ်သမားတစ်ဦးမှာ တစ်လလျှင် ယွမ် ၁၂၀၀ မှ ၁၆၀၀ အထိ ရကြ၍ မြန်မာငွေအနေဖြင့် ကျပ်သုံးသိန်းကျော်ရကြကြောင်း သိရသည်။ ရွှေလီမြို့သို့သွား၍ မြက်တံမြက်စည်း၊ အုန်းတံမြက်စည်းများ ရောင်းချနေသော မြန်မာနိုင်ငံမှ အမျိုးသမီး ဈေးသည်များမှာလည်း တစ်ရက်လျှင် ကျပ်နှစ်သောင်းခန့်အထိ ဝင်ငွေရရှိနေကြကာ တစ်လလျှင် မြန်မာငွေ ကျပ်လေးသိန်းမှ ငါးသိန်းခန့်အထိ ရရှိနေကြောင်း သိရသည်။

လက်ရှိအချိန်တွင် ရွှေလီမြို့သို့ မြန်မာနိုင်ငံ မူဆယ်နယ်စပ်ဂိတ်မှ နေ့ချင်းပြန်သွားရောက်၍ အလုပ်လုပ်၊ ဈေးရောင်းနေကြသူ တစ်ရက်လျှင် ၃၀၀ ကျော်ရှိနေပြီး ယခင်က လူဦးရေ ထောင်ဂဏန်းအထိ သွားရောက်ရောင်းဝယ် အလုပ်လုပ်မှုများ ရှိကြောင်း၊ မူဆယ်နယ်စပ်ဂိတ်မှ ရွှေလီသို့ တရားဝင် နယ်စပ်ဖြတ်ကျော်သွားလာကုန်သွယ်နိုင်မှုကြောင့် နယ်စပ်ဒေသနေ မြန်မာနိုင်ငံသားအချို့အဖို့ ဝင်ငွေတိုးတက်ရရှိပြီး အဆင်ပြေစေကြောင်း သိရသည်။

ဌေးမြင့်မောင်

ကလေးငယ်များနှင့် ကိုယ်ဝန်ဆောင်မိခင်များအား ကာကွယ်ဆေးထိုးပေး

မိုင်းယု ဇန်နဝါရီ ၇

ရမ်းပြည်နယ်အရှေ့ပိုင်း မိုင်းယုမြို့ ကျေးလက်ကျန်းမာရေးဌာနက ကြီးမား၍ မြို့နယ်အတွင်းရှိ အသက် နှစ်လမှ တစ်နှစ်ခွဲကြား ကလေးငယ်များနှင့် ကိုယ်ဝန်ဆောင်မိခင်များအား ကာကွယ်ဆေးထိုး ဆေးတိုက်လုပ်ငန်းများကို ဇန်နဝါရီ ၅ ရက်က မိုင်းယုပြည်သူ့ဆေးရုံ၌ ဆောင်ရွက်ပေးခဲ့ကြောင်း သိရသည်။

ကျေးလက်ကျန်းမာရေးဌာနမှ သားဖွားဆရာမ ဒေါ်ဖြူဖြူဝင်းနှင့်အဖွဲ့က ကာကွယ်ဆေးထိုး ဆေးတိုက်ခြင်းများ ဆောင်ရွက်ခဲ့ခြင်းဖြစ်ပြီး ကလေးငယ်ပေါင်း ၂၅ ဦးအား ဘီစီဂျီ၊ ပိုလီယို(အကြာသေ)၊ ငါးမျိုးစပ် ကာကွယ်ဆေး၊ ဝက်သက်ကာကွယ်ဆေးများ ထိုးခြင်း၊ တိုက်ခြင်းနှင့် ကိုယ်ဝန်ဆောင်မိခင်လောင်းနှစ်ဦးအား မေးခိုင်ကာကွယ်ဆေးထိုးခြင်းတို့ ဆောင်ရွက်ပေးခဲ့သည်။ မိုင်းယုမြို့ ကျေးလက်ကျန်းမာရေးဌာနအနေဖြင့် မြို့ပေါ်ရှိ ကလေးငယ်များနှင့် ကိုယ်ဝန်ဆောင် မိခင်လောင်းများအား ကာကွယ်ဆေးထိုး ဆေးတိုက်ခြင်းကို ပြည်သူ့ဆေးရုံ၌ လစဉ်ဆောင်ရွက်ပေးလျက် ရှိကြောင်း သိရသည်။

ကိုကိုနိုင်(ပြန်/ဆက်)

ကြက်သွန်၊ အာလူးစိုက်ခင်းများသို့ ရေဝင်ရောက်၍ စိုက်ခင်းများပျက်စီး

ပေါက် ဇန်နဝါရီ ၇

မကွေးတိုင်းဒေသကြီး ပေါက်မြို့နယ် အတွင်း ဒီဇင်ဘာ ၃၀ ရက် ညနေပိုင်းမှ စ၍ ဇန်နဝါရီ ၃ ရက်အထိ အချိန်အခါ မဟုတ် မိုးရွာသွန်းမှုကြောင့် ယောချောင်းနှင့် ကျောချောင်း ဘေးတစ်လျှောက်မှ ကြက်သွန်နှင့် အာလူးစိုက်ခင်းများသို့ ချောင်းရေများဝင်ရောက်ကာ စိုက်ခင်းများရေနစ်မြုပ်၍ ပျက်စီးမှုများရှိနေကြောင်း သိရသည်။

ပေါက်မြို့နယ်၌ ရပ်ကွက်၊ ကျေးရွာအုပ်စုပေါင်း ၇၁ အုပ်စုနှင့် ကျေးရွာပေါင်း ၂၃၅ ရွာရှိကာ အဆိုပါရွာများမှ တောင်သူများမှာ ဆောင်းရာသီစိုက်ပျိုးရေးအတွက် ယောချောင်းနှင့် ကျောချောင်းကို မှီခိုအားထား၍ ဆောင်းသီးနှံကြက်သွန်နှင့် အာလူးကို အဓိက စိုက်ပျိုးကြသည်။ ကြက်သွန်ကို ပြာသိုလဆန်းပိုင်းတွင် စတင်စိုက်ပျိုးကြပြီး ယခုအပင်လှန်စအချိန်တွင် ချောင်းရေဝင်ရောက်မှု ကြုံရခြင်းဖြစ်ကာ အာလူးကို နတ်တော်လဆန်းပိုင်းတွင် စတင်စိုက်ပျိုးကြရာ စိုက်ပျိုးပြီးအာလူးများ ဥကင်းဥခါစတွင် ချောင်းရေများဖုံးလွှမ်းမှုကို ခံရခြင်းဖြစ်ကြောင်း သိရသည်။ စိုက်ခင်းများတွင် ရေဝင်နစ်မြုပ်မှုကြောင့် ယခုနှစ်ကြက်သွန်နှင့် အာလူးစိုက်သည့် တောင်သူများ ပျက်စီးဆုံးရှုံးမှုများနှင့် ရင်ဆိုင်ကြုံတွေ့နေရသည်။

ယခုနှစ်တွင် ယောချောင်းနှင့် ကျော



ချောင်း ဘေးတစ်လျှောက်၌ ကြက်သွန်နှင့် အာလူး စိုက်ဧက စုစုပေါင်း ၁၇၉၀ ဧကရှိကြောင်း ပေါက်မြို့နယ် လယ်ယာမြေစီမံခန့်ခွဲရေးနှင့် စာရင်းအင်းဦးစီးဌာနရုံးမှ သိရှိရသည်။ တောင်သူများအနေဖြင့် ကြက်သွန်နှင့် အာလူးကို စိုက်ပျိုးရာတွင် စိုက်ပျိုးစရိတ်အနေဖြင့် တစ်ဧကလျှင် ကျပ်သိန်း ၂၀ ကျော် ကုန်ကျ

ပြီး လက်ရှိ အခြေအနေအရ စိုက်ခင်းအများစုသည် ရေဝင်ရောက်မှုကြောင့် နစ်မြုပ်မျောပါ၍ ပျက်စီးခဲ့ရပြီဖြစ်ကာ ချေပြန်လျော့နည်းသွားချိန်တွင်လည်း တောင်သူအများစုအနေဖြင့် စိုက်ပျိုးစရိတ်မတတ်နိုင်ကြ၍ ပြန်လည်စိုက်ပျိုးနိုင်တော့မည်မဟုတ်ကြောင်း ဒေသခံတောင်သူများက ဆိုကြသည်။

ရေဝင်ရောက်မှုကြောင့် ပျက်စီးဆုံးရှုံးသွားသော ကြက်သွန်နှင့် အာလူး စိုက်ဧက အတိအကျကို သိရှိနိုင်ရန် သက်ဆိုင်ရာဌာနများမှ ဝန်ထမ်းများက တောင်သူတစ်ဦးချင်း၏ အမည်စာရင်းနှင့် စိုက်ဧကများ၊ ပျက်စီးမှုများကို ကွင်းဆင်းကောက်ယူနေကြောင်း သိရသည်။

ညာတ်ဖူး(ပေါက်)

အချိန်အခါမဟုတ် မိုးရွာခြင်းကိုအကြောင်းပြု၍ ရန်ကုန်၌ ကြက်သွန်နီဈေးတက်လာ

ရန်ကုန် ဇန်နဝါရီ ၇

၂၀၁၈ ဇန်နဝါရီ ၃ ရက်က ရန်ကုန်ဈေးကွက်သို့ ကြက်သွန်နီ ပိဿာချိန် ၁၃၀၀၀၀ ကျော် ဝင်ရောက်လာသော်လည်း ယခုရက်ပိုင်း အထက်ဒေသတွင် အချိန်အခါမဟုတ် မိုးရွာသွန်းသည်ကိုအကြောင်းပြု၍ ဈေးနှုန်းများမြင့်တက်လာရာ ၂၀၁၇ ဒီဇင်ဘာလအတွင်း ဖြစ်ခဲ့သော တစ်ပိဿာ လက်ကားဈေး ၃၀၅၀ ကျပ်ထက် ကျော်၍ ၃၂၅၀ ကျပ်အထိ မြင့်တက်လာခဲ့သည်။

ဇန်နဝါရီ ၂ ရက်တွင် ဆိပ်ဖြူနှင့် မြင်းခြံ ကြက်သွန်နီအသစ်များသည် လက်ကားတစ်ပိဿာလျှင် ၁၈၀၀-၂၄၀၀-၂၆၀၀ ကျပ်နှုန်းရှိပြီး မြစ်သားကြက်သွန်နီမှာ တစ်ပိဿာလျှင် ၂၃၀၀-၂၈၀၀-၂၉၀၀-၃၀၀၀ ကျပ်နှုန်းရှိကာ ရန်ကုန်ဈေးကွက်သို့ ကြက်သွန်နီဝင်ရောက်မှုမှာ ပိဿာချိန်နှစ်သိန်းခန့် ရှိသည်။ ဇန်နဝါရီ ၃ ရက်တွင် ဆိပ်ဖြူကြက်သွန်နီမှာ ၂၀၀၀-၂၆၀၀-၂၇၀၀-၂၈၀၀ ကျပ်နှုန်းရှိပြီး မြင်းခြံနှင့် ပခုက္ကူကြက်သွန်နီမှာ ၂၅၅၀-၃၀၅၀-၃၁၅၀-၃၂၅၀ ကျပ်နှုန်း၊ မြစ်သားကြက်သွန်နီမှာ ၂၅၀၀-၃၀၀၀-၃၁၀၀-၃၂၀၀ ကျပ်နှုန်းသို့ အသီးသီး ဈေးမြင့်တက်လာသည်ကို ဘုရင့်နောင်ကုန်စည်ခိုင် ဈေးနှုန်းစာရင်း ဖော်ပြချက်များနှင့် ကုန်သည်များထံမှ သိရသည်။

၂၀၁၇ ခုနှစ် ဧပြီ၊ အောက်တိုဘာ၊ နိုဝင်ဘာနှင့် ဒီဇင်ဘာလများတွင်လည်း အခါမဟုတ် မိုးရွာသွန်းမှုများ ရှိခဲ့ပြီး အထက်ပိုင်းဒေသအချို့တွင် စိုက်ပျိုးသီးနှံအချို့

ပျက်စီးမှုရှိခဲ့သော်လည်း မိုးကိုအကြောင်းပြု၍ ကြက်သွန်နီဈေးတက်ခဲ့ခြင်းမရှိဘဲ ယခုအကြိမ်တွင်သာ မိုးရွာသည်ကိုအကြောင်းပြုပြီး ကြက်သွန်နီဈေးနှုန်း အဆမတန်မြင့်တက်ခဲ့ခြင်းဖြစ်သည်ဟု လမ်းမတော်တွင် ကြက်သွန်၊ အာလူး လက်လီလက်ကား ရောင်းချနေသူ ကိုကျော်လွင်က ပြောသည်။

ပြည်ပတွင် ဈေးနှုန်းနည်းနေသော်လည်း ပြည်တွင်းဈေးမြင့်လာ၍ ပြည်ပမှ ကြက်သွန်နီများ ပြည်တွင်းဈေးကွက်သို့ ဈေးနှုန်းအန်မ့်ဖြင့် ဝင်ရောက် ရောင်းချနေသည်မှာလည်း ငါးလဝန်းကျင် ရှိနေပြီဖြစ်သည်။ ပြည်တွင်းထွက်ကြက်သွန်နီဈေးနှုန်း တစ်ပိဿာလျှင် ကျပ် ၃၀၀၀ ခန့် ရှိနေချိန်တွင် ပြည်ပကြက်သွန်နီမှာ ရန်ကုန်ဈေးကွက်တွင် တစ်ပိဿာလျှင် ကျပ် ၁၀၀၀ ခန့်သာ ရှိနေသည်။ ပြည်ပကြက်သွန်နီ အလုံးကြီးများမှာ အရည်အသွေးတွင် ပြည်တွင်းကြက်သွန်နီကို မမီသော်လည်း ဈေးနှုန်းမှာ ပြည်တွင်းကြက်သွန်နီဈေး၏ သုံးပုံတစ်ပုံသာရှိသဖြင့် ဝယ်ယူသူများလာလျက်ရှိသည်။

ပြည်တွင်း၌ ကြက်သွန်နီဈေးနှုန်းများမှာ ၂၀၁၅ ခုနှစ်မှ ၂၀၁၈ နှစ်ဆန်းအထိ သုံးနှစ်ဆက်တိုက် မြင့်တက်နေခဲ့ရာ ထိုသို့ ပြည်တွင်းကြက်သွန်နီဈေးများ အဆမတန် မြင့်တက်နေခြင်းအပေါ် တာဝန်ရှိသူများအနေဖြင့် အခြေရှာပေးစေလိုကြောင်းနှင့် ကြက်သွန်နီဈေးကွက်အပေါ် လျစ်လျူရှုမထားစေလိုကြောင်း စားသုံးသူအများစုက ပြောဆိုလျက်ရှိသည်ကိုလည်း ကြားသိရသည်။

ခင်ဆိုင်

လယ်ယာမြေဧက ၁၅၀ ကို ရေပေးနိုင်သည့် ဒေသဖွံ့ဖြိုးရေးဆည်ကို တောင်သူများစုပေါင်းပြုပြင်



ကျွန်းလှ ဇန်နဝါရီ ၇

စစ်ကိုင်းတိုင်းဒေသကြီး ကန်ဘလူခရိုင် ကျွန်းလှမြို့နယ် နောင်ကောက်ကျေးရွာအုပ်စုဝေသော်ကျေးရွာရှိ လယ်ယာမြေ ဧက ၁၅၀ ကို ရေပေးနိုင်သည့် ဒေသဖွံ့ဖြိုးရေးဆည်ကို တောင်သူများစုပေါင်းပြီး ပြုပြင်ခဲ့ကြကြောင်း သိရသည်။

ထိုဒေသဖွံ့ဖြိုးရေးဆည်ကို နှစ်ပေါင်း ၃၀ ကျော်က စတင်တည်ဆောက်ခဲ့ကြောင်း၊ မြေသားတစ် အမျိုးအစားဖြစ်ပြီး တောင်သူ ၃၄ ဦး၏ လယ်ယာမြေ ဧက ၁၅၀ ကို စိုက်ပျိုးရေ လုံလောက်စွာပေးနိုင်ကြောင်း သိရသည်။ အဆိုပါဆည် ရေရရှိသည်တုံ့ရန်အတွက် ဆည်ပြုပြင်ခြင်းလုပ်ငန်းများအဖြစ် ရေလွှဲမြောင်း တာပေါင်တင်ခြင်းနှင့် ရေစီးရေလာကောင်းမွန်ရေး တူးဖော်ခြင်းများကို ဒေသခံတောင်သူများ စုပေါင်း၍ ငွေကျပ်သိန်း ၃၀ ခန့် အကုန်အကျခံပြီး ဆောင်ရွက်ခြင်းဖြစ်ကြောင်း သိရသည်။ ထိုဆည်ပြုပြင်ခြင်း လုပ်ငန်းများကို ဒေသခံတောင်သူများအနေဖြင့် နှစ်စဉ် စုပေါင်း၍ ဆောင်ရွက်ကြကြောင်းလည်း ကျေးရွာတာဝန်ခံများ၏ ပြောကြားချက်အရ သိရသည်။

မျိုးဝင်းညို(ကျွန်းလှ)

တစ်ပတ်အတွင်း လယ်ယာထွက်ကုန်ဈေးနှုန်းများ

(ဇန်နဝါရီ ၁ ရက်မှ ၅ ရက်အထိ)

ဒီတစ်ပတ်ကတော့ ပိတ်ရက်တွေများတဲ့အတွက် ထူးထူးခြားခြား ဈေးအပြောင်းအလဲဖြစ်သွားတဲ့ သီးနှံက ကြက်သွန်နီတစ်မျိုးပဲရှိပြီး ကျန်တဲ့သီးနှံတွေကတော့ ဈေးပြောင်းလဲမှု သိပ်မရှိပါဘူး။ ရန်ကုန်မှာတော့ မတ်ပဲနဲ့ပဲစင်းငုံတွေ ဈေးပြန်ကျပေမယ့် နယ်တွေမှာတော့ ဈေးတက်လာပါတယ်။

ကြက်သွန်နီ

ဒီတစ်ပတ်မှာ မန္တလေး၊ စစ်ကိုင်းနဲ့ မကွေးတိုင်းဒေသကြီးတို့က မြို့နယ် ၁၆ မြို့နယ်တို့မှာ အချိန်အခါမဟုတ် မိုးသည်းထန်စွာရွာတဲ့အတွက် ကြက်သွန်ခင်းတွေ ရေမြုပ်ပြီး ဈေးအဆမတန်မြင့်တက်လာပါတယ်။ ဆောင်းကြက်သွန်တွေ မကြာခင် ဝင်ရောက်လာတော့မှာဖြစ်ပေမယ့် လက်ရှိမှာတော့ ဈေးကွက်ထဲဝင်ရောက်ဖို့ ရက်သတ္တပတ် နှစ်ပတ်နီးပါး နောက်ဆုတ်သွားနိုင်တယ်လို့ သိရပါတယ်။

ဈေးကွက်အတွင်း ကြက်သွန်နီတွေဝင်ရောက်ဖို့ နောက်ကျတာကြောင့်လည်း ဈေးထပ်ပြီးတက်နိုင်ခြေများတယ်လို့ ကုန်သည်တွေကဆိုပါတယ်။ လက်ရှိမှာ ကြက်သွန်နီတစ်ပိဿာကို ၆၀၀ ကျော်လောက် ဈေးမြင့်တက်သွားခဲ့ပါတယ်။ လက်ရှိမှာ ရန်ကုန်ကုန်စည်ခိုင်မှာ ကြက်သွန်နီ တစ်ပိဿာကို ၂၅၀၀ ကနေ ၃၅၀၀၊ ပခုက္ကူကုန်စည်ခိုင်မှာ တစ်ပိဿာကို ၁၅၀၀ ကနေ ၃၁၅၀၊ မြင်းခြံကုန်စည်ခိုင်မှာ ၁၀၀၀ ကနေ ၂၉၀၀ အထိ ဈေးရှိနေပါတယ်။

မတ်ပဲ (FAQ/RC)

ဒီတစ်ပတ်မှာတော့ ပိတ်ရက်တွေများတဲ့အတွက် ထူးခြားတဲ့ ဈေးအပြောင်းအလဲ သိပ်မရှိပါဘူး။ မတ်ပဲက ရန်ကုန်ကုန်စည်ခိုင်မှာ ဈေးအနည်းငယ်ပြန်ကျသွားပေမယ့် နယ်ကုန်စည်ခိုင်တွေမှာတော့ ဈေးတက်လာပါတယ်။

ပြီးခဲ့တဲ့ ဒီဇင်ဘာ တတိယပတ်ကတည်းက တရိပ်ရိပ်တက်လာခဲ့ပြီး တစ်တန်ကို ကျပ်ခြောက်သိန်းကျော်အထိ ပေါက်ဈေးရှိလာခဲ့တဲ့ မတ်ပဲက ဒီတစ်ပတ်မှာ ခြောက်သိန်း အောက်ကို ဈေးပြန်ကျဆင်းသွားပါတယ်။ ပြည်ကုန်စည်ခိုင်မှာ မတ်ပဲတစ်တင်းကို ၁၉၇၀၀ ပေါက်ဈေးရှိနေပြီး တစ်တင်းကို ၁၀၀၀ ဈေးတက်လာပါတယ်။ နေပြည်တော်ကုန်စည်ခိုင်မှာတော့ သုံးတင်းပါတစ်အိတ်ကို ကျပ် ၆၀၀၀ လောက် ဈေးမြင့်တက်လာပြီး တစ်အိတ်ကို ကျပ် ၆၃၀၀၀ ပေါက်ဈေးရှိပါတယ်။ မုံရွာကုန်စည်ခိုင်မှာတော့ တစ်တင်းကို ၁၉၅၀၀ ပေါက်ဈေးရှိပြီး ၇၀၀ လောက် ဈေးကျဆင်းသွားပါတယ်။ ရန်ကုန်ကုန်စည်ခိုင်မှာတော့ တစ်တန်ကို လက်ရှိပေါက်ဈေးက ၅၈၃၀၀၀ ပေါက်ဈေးရှိပါတယ်။

ပဲစင်းငုံနီ

ပဲစင်းငုံနီကလည်း ဒီဇင်ဘာနောက်ဆုံးပတ်မှာ တစ်တန်ကို လေးသိန်းအထက် ဈေးတက်သွားပေမယ့် ၂၀၁၈ ဇန်နဝါရီလ ပထမအပတ်မှာတင် တစ်တန်ကို လေးသိန်းအောက် ဈေးကျဆင်းသွားခဲ့ပါတယ်။ နယ်ကုန်စည်ခိုင်အချို့မှာတော့ ပဲစင်းငုံနီက ဈေးတက်ခဲ့ပါတယ်။ ပြည်ကုန်စည်ခိုင်မှာ ပဲစင်းငုံနီတစ်တင်းကို ကျပ် ၁၃၀၀၀ ပေါက်ဈေးရှိပြီး တစ်တင်းမှာ ကျပ် ၁၅၀၀ လောက် ဈေးတက်လာပါတယ်။ ပခုက္ကူကုန်စည်ခိုင်မှာတော့ တစ်တင်းကို ကျပ် ၁၄၀၀၀ ပေါက်ဈေးရှိပြီး တစ်တင်းမှာ ကျပ် ၈၀၀ နီးပါး ဈေးတက်လာပါတယ်။ ရန်ကုန် ကုန်စည်ခိုင်မှာတော့ တစ်တင်းကို ကျပ် ၁၂၈၀၀ ပေါက်ဈေးရှိပြီး တစ်တင်းမှာ ကျပ် ၁၀၀၀ ကျော် ဈေးပြန်ကျဆင်းသွားခဲ့ပါတယ်။

ပဲတီစိမ်းဈေးတက်

အရောင်းအဝယ်သွက်ခဲ့ပြီး ဈေးကွက်အတွင်း အဝင်များခဲ့လို့ ဈေးကျဆင်းခဲ့တဲ့ ပဲတီစိမ်းက ဒီတစ်ပတ်မှာတော့ ဈေးအနည်းငယ်ပြန်တက်ခဲ့ပါတယ်။ နှစ်သစ်ကူးပိတ်ရက်မှာ ပဲအဝင်နည်းသွားတဲ့အတွက် ဈေးက အနည်းငယ်တက်သွားတာဖြစ်တယ်လို့လည်း သိရပါတယ်။

ရန်ကုန်ကုန်စည်ခိုင်မှာတော့ ပဲတီစိမ်းတစ်ပိဿာကို ၁၃၃၀ ကနေ ၁၅၃၅ ကျပ်အထိရှိပြီး တစ်ပိဿာကို ကျပ် ၂၀ လောက် ဈေးတက်လာပါတယ်။ မုံရွာကုန်စည်ခိုင်မှာတော့ ပဲတီစိမ်းတစ်တင်းကို ၂၄၅၀၀ ပေါက်ဈေးရှိပြီး တစ်တင်းမှာ ကျပ် ၂၀၀၀ လောက် ဈေးတက်လာပါတယ်။ ပြည်ကုန်စည်ခိုင်မှာလည်း တစ်တင်းကို ကျပ် ၁၀၀၀ လောက် ဈေးတက်လာပြီး ကျပ် ၂၅၅၀၀ ပေါက်ဈေးရှိနေပါတယ်။

နှမ်းနက် ဈေးကျဆင်း

ဒီတစ်ပတ်မှာ နှမ်းနက်ကလည်း ဈေးကျဆင်းသွားခဲ့ပါတယ်။ နှမ်းအသစ်တွေဝင်လာပေမယ့် အရည်အသွေးမကောင်းတာတွေကြောင့် ဈေးက ထင်သလောက်မရခဲ့ပါဘူး။ နှမ်းနက်အများဆုံးဝင်တဲ့ မုံရွာကုန်စည်ခိုင်မှာ နှမ်းနက်တစ်တင်းကို ၃၅၇၅၀ ပေါက်ဈေးရှိပြီး တစ်တင်းမှာ ကျပ် ၂၅၀ လောက် ကျဆင်းသွားပါတယ်။ ပြည် ကုန်စည်ခိုင်မှာတော့ တစ်တင်းကို ကျပ် ၃၃၀၀၀ ပေါက်ဈေးရှိပြီး ကျပ် ၃၀၀ လောက် ဈေးကျဆင်းခဲ့ပါတယ်။ ပခုက္ကူကုန်စည်ခိုင်မှာတော့ တစ်တင်းကို ကျပ် ၂၀၀၀ ကျော် ဈေးကျဆင်းခဲ့ပြီး လက်ရှိပေါက်ဈေးက တစ်တင်းကို ကျပ် ၃၂၇၀၀ ရှိပါတယ်။

ဝတ်ရည်မွန်(AMIA)

သမဝါယမအသင်းများသို့ ချေးငွေများထုတ်ပေး

ကန်ဘလူ ဇန်နဝါရီ ၇

စစ်ကိုင်းတိုင်းဒေသကြီး ကန်ဘလူမြို့နယ် သမဝါယမဦးစီးဌာနကကြီးမှူး၍ မြို့နယ်အတွင်းရှိ အခြေခံသမဝါယမအသင်းများအား မြို့နယ်သမဝါယမအသင်းစုက Exim Bank မှ ချေးငွေများ ပေးအပ်ပွဲနှင့် စုဆောင်းငွေအပေါ် အတိုးများထုတ်ပေးခြင်းကို ဇန်နဝါရီ ၅ ရက်က အဆိုပါဦးစီးဌာန ရုံးခန်းမ၌ ဆောင်ရွက်ခဲ့သည်။

ချေးငွေပေးအပ်ပွဲတွင် တိုင်းဒေသကြီးသမဝါယမဦးစီးဌာနမှ ချေးငွေကြီးကြပ်ရေးအဖွဲ့ကိုယ်စားလှယ် ဦးမော်စိုး(ဦးစီးမှူး)နှင့် တိုင်းဒေသကြီးအသင်းစုချုပ် ဒုတိယဥက္ကဋ္ဌ ဦးအောင်ရွှေတို့က အသင်းစုလုပ်ငန်းဆိုင်ရာများ ဆွေးနွေးမှာကြားပြီး ချေးငွေများနှင့် စုဆောင်းငွေအပေါ် အတိုးများကို အသင်းအမှုဆောင်များလက်ဝယ်သို့ ပေးအပ်သည်။ ကန်ဘလူမြို့နယ်တွင် အခြေခံသမဝါယမအသင်းပေါင်း ၂၈၉ သင်း၊ အသင်းဝင်ပေါင်း ၃၄၃၂၂ ဦးရှိပြီး Exim Bank ပံ့ပိုးချေးငွေ ကျပ်သိန်းပေါင်း ၂၄၉၅၀ သိန်းကျော်နှင့် စုဆောင်းငွေအပေါ် အတိုးကျပ် ၁၈ ဒသမ ၃၁ သိန်းတို့ကို ထုတ်ပေးခြင်းဖြစ်သည်။ နဝမအကြိမ်မြောက် ချေးငွေပေးအပ်ခြင်းနှင့်အဌမအကြိမ်မြောက် စုဆောင်းငွေအပေါ် အတိုးထုတ်ပေးခြင်းဖြစ်ပြီး အဆိုပါချေးငွေများကို အခြေခံသမဝါယမအသင်း ဥက္ကဋ္ဌနှင့် အမှုဆောင်တို့က သက်ဆိုင်ရာကျေးရွာများရှိ အသင်းဝင်များထံ မြို့နယ်သမဝါယမဦးစီးဌာန ဝန်ထမ်းများ၏အနီးကပ်ကြီးကြပ်မှုဖြင့် ဆက်လက်ထုတ်ပေးသွားမည်ဖြစ်ကြောင်း မြို့နယ်သမဝါယမဦးစီးဌာနမှူး ဒေါ်ထွေးညွန့်၏ ပြောကြားချက်အရ သိရသည်။

အောင်ဝင်းငြိမ်း(ကန်ဘလူ)

မြန်မာ့စိုက်ပျိုးရေးသုတေသန (၅)

ဆင်းသီတ

ဆန်စပါးစိုက်ပျိုးထုတ်လုပ်မှုတိုးတက်ဖို့ ခေတ်အဆက်ဆက် ဆောင်ရွက်တာ တွေ့ရသည်။ စိုက်ဧရိယာတိုးအောင် လုပ်မှာ လား။ တစ်ဧကအထွက် တိုးစေမှာလား။ နည်းလမ်းအသွယ် သွယ်ဖြင့်လုပ်နိုင်ဖို့ အလားအလာတွေကလည်း ကောင်းနေဆဲ ဖြစ်သည်။ သဘာဝရေမြေ အခြေအနေပေးမှုသာမက ကြိုးပမ်း အားထုတ်မှုများကိုလည်း မြင်တွေ့နိုင်ပါသည်။

မျိုးပြောင်းလဲရေးကတော့ နည်းလမ်းတစ်ခုဖြစ်သည်။ တစ်ဧကအထွက်နှုန်း တိုးဖို့ဆိုလျှင် မျိုးပြောင်းလိုက်ရုံနှင့် အထွက်နှုန်းတွေ မြင့်တက်လာသည်။ ထုတ်လုပ်မှုတွေ တိုး တက်လာသည်။ မိရိုးဖလာစပါးမျိုးကို စိုက်ပျိုးတာထက် ဒေသ အရည်အသွေးကောင်းမျိုးကို စိုက်ပျိုးတာက အထွက်ပိုသည်။ ဒေသစပါးမျိုးထက် အထွက်ကောင်းစပါးမျိုးက ပိုပြီး အထွက် သာလွန်ပြန်သည်။

ရှေးအစဉ်အဆက် စပါးစိုက်ပျိုးမှုကို ပြန်လည်ကြည့်ရှုလျှင် မိရိုးဖလာမျိုး(Traditional Variety) ကို စိုက်ပျိုးကြခြင်း ဖြစ်သည်။ နာမည်တွေကတော့အမျိုးမျိုး။ နေရာဒေသကိုလိုက် ပြီး ခေါ်ဝေါ်တာဖြစ်သည်။ မှတ်တမ်းများအရ နိုင်ငံအတွင်း စိုက်ပျိုးသော စပါးမျိုးပေါင်း ၂၀၀၀ ကျော်တောင်ရှိသည် ဆိုပါ သည်။ စပါးမျိုးများစွာကို စိုက်ပျိုးခြင်းကြောင့် အရွယ်အစား မတူညီသော စပါးမျိုးများ ရောနှောကာ စီးပွားဖြစ် ကြတ်ခွဲ ရောင်းချရန်နှင့် အထွက်တိုးရေးဆောင်ရွက်ရန် အခက်အခဲ တွေ ကြုံတွေ့ရဖူးသည်။

ဆန်စပါးသုတေသနပညာရှင်များသည် ဒေသအသီးသီးမှ မိရိုးဖလာစပါးမျိုးများစွာကို စုဆောင်းသည်။ ခွဲခြားစစ်ဆေး သည်။ မျိုးယှဉ်ပြိုင်ဆန်းစစ်သည်။ ဒေသစပါးမျိုး(Local Variety)အဖြစ် ယနေ့အထိ စိုက်ပျိုးလျက်ရှိသော စပါးမျိုးများ မှာ မိရိုးဖလာစပါးမျိုးများကို အရည်အသွေးကောင်းပြီး အထွက် သာလွန်ကောင်းမွန်သောမျိုး ရရှိရေး ရည်ရွယ်ချက် ဖြင့် သုတေသနပြုဆောင်ရွက်မှုမှ ရရှိလာသည် မျိုးများပင် ဖြစ်ပါသည်။

စပါးမျိုးအလိုက် တူညီနိုင်မှုကို တိုင်းတာသတ်မှတ်နိုင်ရန် စပါးမျိုးအရွယ်အစားခွဲခြားမှု နည်းစနစ်တစ်ခုကို တီထွင်ခဲ့ သည်။ ဘောလီနည်းစနစ်ဟု ထင်ရှားသည်။ စပါးစေ့၊ ဆန်စေ့တို့ ၏ အလျား၊ အနံ အတိုင်းအတာ အရွယ်အစားများအရ အုပ်စု ခွဲခြားခြင်းဖြစ်သည်။ မျိုးအုပ်စု ငါးခု သတ်မှတ်ထားသည်။ ဧည့် မထ(A)အုပ်စု၊ လက်ရွေးစင်(B)အုပ်စု၊ ငစိန်(C)အုပ်စု၊ မီးဒုံး (D)အုပ်စုနှင့် ဗျတ်(E)အုပ်စုဟူ၍ ဖြစ်သည်။ ဧည့်မထအုပ်စုနှင့် လက်ရွေးစင်အုပ်စုဝင် စပါးမျိုးများသည် ဆန်လုံးရှည်ပြီး ငစိန် အုပ်စု၊ မီးဒုံးအုပ်စုနှင့် ဗျတ်အုပ်စုဝင်စပါးမျိုးများမှာ ဆန်လုံးတို သော စပါးမျိုးများဖြစ်သည်။

ဘောလီ၏ စပါးအမျိုးအစား ခွဲခြားနည်းစနစ်ကို စိုက်ပျိုးရေး ဌာနက မျိုးကောင်းမျိုးသန့် မွေးမြူရွေးချယ်ရေးလုပ်ငန်း အတွက် လက်ခံအသုံးပြုသည်။ ဆန်စပါးရောင်းဝယ်တင်ပို့သူ များ၊ ကြိတ်ခွဲသူများကလည်း လက်ခံသည်။

ဧည့်မထအုပ်စုဝင် စပါးမျိုးများနှင့် ငစိန်အုပ်စုဝင် စပါး မျိုးများကို ဥရောပနိုင်ငံများသို့ တင်ပို့ရောင်းချပြီး အချို့ဧည့် မထအုပ်စုဝင် စပါးမျိုးများကို ပြုတ်ဆန်အဖြစ် တင်ပို့သည်။ မြန်မာနိုင်ငံသည် ၁၉၂၁ ခုနှစ်မှ ၁၉၄၁ ခုနှစ်အတွင်း ကမ္ဘာ ပေါ်တွင် ဆန်အများဆုံး တင်ပို့ရောင်းချသော နိုင်ငံအဖြစ် ရပ် တည်ခဲ့သည်။

ဒေသစပါးမျိုးသန့်အဆင့်ဆင့် ပွားများထုတ်လုပ်ဖြန့်ဖြူး ရေးလုပ်ငန်းကို ထိုစဉ်ကပင် ဆောင်ရွက်သည်။ ၁၉၅၈ ခုနှစ် တွင် ဧည့်မထအုပ်စုဝင် စပါး ၁၀ မျိုး၊ လက်ရွေးစင်အုပ်စုဝင် စပါး ခုနစ်မျိုး၊ ငစိန်အုပ်စုဝင် စပါး ၁၉ မျိုး၊ မီးဒုံးအုပ်စုဝင် စပါး ခြောက်မျိုးနှင့် ဗျတ်အုပ်စုဝင် စပါး သုံးမျိုးတို့ကို ဖြန့်ဖြူးပေး နိုင်ခဲ့ကြောင်း မှတ်တမ်းများအရ သိရသည်။ ထင်ရှားသည့်စပါး မျိုးများမှာ ငါးရာကျော်၊ တိုးပွားကလေး၊ ရခိုင်သူမ၊ ပေါ်ဆန်း တေးကြား၊ ရွှေဘိုခွံနီ၊ မောင်တင်ရွှေ၊ မြစ်မီးနှင့် ကမာကြည် စောတို့ဖြစ်သည်ဟု သိရသည်။

၁၉၆၀ ပြည့်နှစ် နောက်ပိုင်းကာလများ၌ ကမ္ဘာတွင် သီးနှံ မျိုးသစ်များနှင့် နည်းပညာသစ်များ ပေါ်ထွန်းလာသည်။ မြစ်မီး ရောင်တော်လှန်ရေး(Green revolution)ဟု ထင်ရှားသည်။ ထိုအသီးအပွင့်များတွင် စပါးမျိုးသစ်များ ပေါ်ထွန်းလာမှုလည်း ပါဝင်သည်။ မြန်မာနိုင်ငံသည်လည်း ဖိလစ်ပိုင်နိုင်ငံတွင် အခြေ စိုက်သည့် အပြည်ပြည်ဆိုင်ရာ ဆန်စပါးသုတေသနဌာန(In-



ternational Rice Research Institute-IRRI)နှင့် ပူး ပေါင်းကာ စပါးမျိုးသစ်များစွာကိုသုတေသနပြုထုတ်လုပ်ခဲ့သည်။

ဒေသစပါးမျိုးများနေရာတွင် ခေတ်သစ်စပါးမျိုး(Modern Variety)စိုက်ပျိုးမှုကို ၁၉၆၇ ခုနှစ်တွင် စတင်ခဲ့သည်။ အပြည်ပြည်ဆိုင်ရာ ဆန်စပါးသုတေသနဌာန(IRRI)က ရရှိ သည့် အိုင်အာ-၈ စပါးမျိုးဖြင့် ဆန်စပါးတစ်ခေတ် ဆန်းသစ် ခဲ့ခြင်းဖြစ်သည်။ အပင်ပုပြီး ပင်စည်တုတ်ခိုင့်သည့် အထွက် ကောင်းစပါးမျိုး(High Yielding Variety-HYV) ဖြစ် သည်။

မြန်မာ့ရေမြေဒေသနှင့်ကိုက်ညီပြီး နိုင်ငံအတွင်းစိုက်ပျိုးရန် သင့်တော်ကြောင်း သုတေသနပြုပြီးသည့်အခါ တောင်သူ လယ်သမားများ ကျယ်ကျယ်ပြန့်ပြန့် စိုက်ပျိုးကြသည်။ တစ် ဧက တင်းရာကျော်ထွက်သဖြင့် ရာကျော်စပါးမျိုးဟု စတင် ထင်ရှားခြင်းဖြစ်သည်။ ထို့နောက် အိုင်အာ-၅ စပါးမျိုးကို သုတေသနပြု ဆက်လက်ထုတ်ဝေသည်။ ထိုအိုင်အာ-၅ ကို ရာကျော်-၂ ဟုခေါ်ဝေါ်ပြီး မူလ အိုင်အာ-၈ ကို ရာကျော် စပါး မျိုးများ၏ မူလပထမမျိုးဖြစ်ခြင်းကြောင့် ရာကျော်-၁ စပါး မျိုးဟု လူသိများလာခြင်းဖြစ်သည်။

မူလဒေသ စပါးမျိုးများနှင့် ခေတ်သစ်စပါးမျိုးများ(ခေါ်) အထွက်ကောင်းစပါးမျိုးတို့၏ အဓိက ကွာခြားချက်များကို ပြောပြရန် လိုမည်ဖြစ်သည်။

ဒေသစပါးမျိုးနှင့်ပတ်သက်၍ ထူးခြားချက် လေးချက်ရှိသည်။ ပထမအချက်မှာ အလင်းရောင်တုံ့ပြန်မှု (Photoperiod sensitive) ရှိသည်။ ထို့ကြောင့် မိုးရာသီတွင်သာ အဓိက စိုက် ပျိုးနိုင်သည်။ မျိုးကိုလိုက်၍ သတ်မှတ်ရက်(Date-fixed) တွင်သာ ပန်းပွင့်သည်။ ဥပမာ- နိုင်ငံဘာ ပထမအပတ်တွင် ပန်းပွင့်လေ့ရှိသည့် အင်းမရဲဘော်စပါးမျိုးသည် စိုက်ချိန်စော သည်ဖြစ်စေ၊ နောက်ကျသည်ဖြစ်စေ၊ နှစ်စဉ် ထိုအချိန်၌သာ ပန်းပွင့်လေ့ရှိသည်။

ဒုတိယအချက်မှာ ဒေသစပါးမျိုးသည် စပါးအထွက်စွမ်းရည် နည်းသော အရည်အချင်း(Low-yielding ability) ရှိ သည်။ သို့သော် ပေါင်းမြက်ကာကွယ်နိမ်နင်းမှု မပြုလုပ်ခြင်း၊ မြေဩဇာမကျွေးခြင်းစသည့် ပြုစုစုစိုက်မှု ညံ့ဖျင်းသော် လည်း သင့်တင့်သော စပါးအထွက်ကိုတော့ ပေးစွမ်းနိုင်သည်။

တတိယအချက်မှာ ဓာတ်မြေဩဇာကျွေးပါက တိုးမြှင့် ကျွေးလျှင် ကျွေးသည်လောက် တုံ့ပြန်အကျိုးပြုနိုင်စွမ်း မရှိပါ။

စတုတ္ထအချက်မှာ စပါးတွင်ကျရောက်လေ့ရှိသော ပိုးမွှား ရောဂါဒဏ်ကိုမူ ခံနိုင်ရည်ရှိသည်။

အနောက်တောင် မှတ်သုံလေကြောင့် ရွာသွန်းသည့် မိုးရေကို အားကိုး၍ စပါးစိုက်ပျိုးသည့် တောင်အာရှနှင့် အရှေ့ တောင်အာရှ ဒေသအများစုတွင် ရှေးယခင် ရာစုနှစ်ပေါင်း များစွာကပင် ဒေသစပါးမျိုးများကို စိုက်ပျိုးသည်။ အထွက် ကောင်းစပါးမျိုးများကို အစားထိုးလာခြင်းကြောင့် စိုက်ဧရိယာ

တစ်စတစ်စ လျော့နည်းလာသော်လည်း လုံးဝပျောက်ကွယ် သွားခြင်းမရှိပါ။ ယနေ့အချိန်အခါအထိ ဒေသစပါးမျိုးများ၏ ကောင်းခြင်းလက္ခဏာများကြောင့် လက်မလွှတ်တမ်း စိုက်ပျိုး လျက်ပင်ရှိကြောင်း သိရပါသည်။

အထွက်ကောင်းစပါးမျိုးဆိုတာကတော့ ဒေသစပါးမျိုးနှင့် လုံးဝခြားနားသည်။ အလင်းရောင် တုံ့ပြန်မှုမရှိပါ။ သက်တမ်း ရက်တည်(Day-fixed) စပါးမျိုးဖြစ်သည်။ မြန်မာ့ရေမြေ ကဲ့သို့ အပူပိုင်းရာသီဥတုရှိသည့် ဒေသတို့တွင် မိုးရာသီသာမက အချိန်မရွေး စိုက်ပျိုးနိုင်သည်။ မျိုးကိုလိုက်၍ သက်တမ်းရက် စေ့လျှင် ရင့်မှည့်မည်သာဖြစ်သည်။

အထွက်စွမ်းရည်မြင့်သော (High-yielding ability) မျိုးများ ဖြစ်သည်။ မူလကစိုက်ပျိုးနေသော ဒေသစပါးမျိုးများ ထက် အထွက်သာလွန်ကောင်းမွန်သည့် အရည်အချင်းရှိခြင်း ကို ဆိုလိုသည်။

ဓာတ်မြေဩဇာအပေါ် တုံ့ပြန်အကျိုးသက်ရောက်မှု ကောင်းသည်။ ဓာတ်မြေဩဇာမကျွေးလျှင် မျိုးအလိုက် ရှိပြီး ဖြစ်သော အထွက်စွမ်းရည်ကို ရရှိနိုင်ခြင်းမရှိပါ။

ထို့ပြင် ပိုးမွှားရောဂါဒဏ်ကို ခံနိုင်ရည်မရှိပါ။ အထွက် ကောင်းစပါးမျိုးကို စိုက်ပျိုးသောကြောင့် မူလက ထိုဒေသတွင် ကျရောက်ဖူးခြင်းမရှိသော ပိုးမွှားရောဂါများ ကျရောက်လာနိုင် သည်။

စပါး၊ ဆန်တို့၏ အလျား၊ အနံ အရွယ် ပုံသဏ္ဌာန်အလိုက် အမျိုးအစားခွဲခြားချက်					
အုပ်စုအမည်	စပါးစေ့		ဆန်စေ့		
	အလျား(မီလီမီတာ)	အလျား / အနံ	အလျား(မီလီမီတာ)	အလျား / အနံ	
ဧည့်မထ (A)	၉.၄၀ အထက်	၃.၃၀ အထက်	၇.၀၀ အထက်	၃.၀၀ အထက်	
လက်ရွေးစင်(B)	၈.၄၀ မှ ၉.၈၀	၂.၈၀ မှ ၃.၃၀	၆.၀၀ မှ ၇.၀၀	၂.၄၀ မှ ၃.၀၀	
ငစိန်(C)	၈.၇၅ မှ ၉.၀၀	၂.၄၀ မှ ၂.၈၀	၅.၆၀ မှ ၆.၄၀	၂.၀၀ မှ ၂.၄၀	
မီးဒုံး(D)	၇.၃၅ မှ ၈.၆၀	၂.၀၀ မှ ၂.၄၀	၅.၀၀ မှ ၆.၀၀	၁.၆၀ မှ ၂.၀၀	
ဗျတ်(E)	၉.၀၀ နှင့်အထက်	၂.၂၅ မှ ၃.၀၀	၆.၄၀ မှ ၇.၃၅	၂.၁၀ မှ ၂.၂၅	
သုတေသနပြု ထုတ်ဝေထားသည့် စပါးမျိုးများအနက် ကျယ်ပြန့်စွာစိုက်ပျိုးလျက်ရှိသည့်စပါးမျိုးများ					
စဉ်	စပါးမျိုး	မျိုးအုပ်စု	အသက်ရက်	ရေမြေဒေသ	စိုက်ပျိုးရာသီ
၁	မနောသုခ	လက်ရွေးစင်	၁၃၅ - ၁၄၀	မိုးရေသောက်	မိုး ၊ နွေ
၂	ဆင်းသုခ	ဧည့်မထ	၁၃၈ - ၁၄၀	မိုးရေသောက်	မိုး ၊ နွေ
၃	ဧရာမင်း	ဧည့်မထ	၁၄၀ - ၁၄၅	မိုးရေသောက်	မိုး
၄	ရွှေဝါထွန်း	ဧည့်မထ	၁၄၀ - ၁၄၅	မိုးရေသောက်	မိုး
၅	ဆင်းဧကရီ-၃	ဧည့်မထ	၁၃၅ - ၁၄၀	မိုးရေသောက်	မိုး
၆	ဆင်းသွယ်လတ်	ဧည့်မထ	၁၃၅ - ၁၄၀	မိုးရေသောက်	မိုး
၇	သီးထပ်ရင်	ဧည့်မထ	၁၁၀ - ၁၁၅	ဆည်ရေသောက်	မိုး၊ နွေ
၈	ရတနာတိုး	ဧည့်မထ	၁၂၀ - ၁၂၅	ဆည်ရေသောက်	မိုး၊ နွေ
၉	ကျော်ဇေယျ	ဧည့်မထ	၁၄၀ - ၁၄၅	မိုးရေသောက်	မိုး
၁၀	ရွှေသွယ်ရင်	ဧည့်မထ	၁၀၅ - ၁၁၀	ဆည်ရေသောက်	နွေ
၁၁	အိုင်အာ-၇၄၇	လက်ရွေးစင်	၁၀၀ - ၁၀၅	ဆည်ရေသောက်	နွေ

ချင်းရွှေဟော်နယ်စပ်စခန်း ကုန်သွယ်မှုမှ အမေရိကန်ဒေါ်လာ သန်း ၆၄၀ နီးပါးရရှိရန် မျှော်မှန်းထား

ကွမ်းလုံ ဇန်နဝါရီ ၇

ယခုတက္ကနစ်တွင် မြန်မာ-တရုတ်နယ်စပ်ရှိ ချင်းရွှေဟော် နယ်စပ်ကုန်သွယ်ရေးစခန်းမှ စုစုပေါင်းကုန်သွယ်မှု အမေရိကန် ဒေါ်လာ သန်း ၆၄၀ နီးပါး ရရှိရန် မျှော်မှန်းထားကြောင်း ကွမ်းလုံ-ဟိုပန်း-ချင်းရွှေဟော်-လောက်ကိုင် နယ်စပ်ကုန်သွယ် ရေး ကုန်သည်များအသင်း အတွင်းရေးမှူး ဒေါ်ရှောက်မိန့်က ပြောကြားသည်။

ချင်းရွှေဟော်မှ ပို့ကုန် အမေရိကန်ဒေါ်လာ သန်း ၆၂၀ နှင့် သွင်းကုန် အမေရိကန်ဒေါ်လာ သန်း ၂၀၊ စုစုပေါင်း ကုန်သွယ်မှု ပမာဏ အမေရိကန်ဒေါ်လာ သန်း ၆၄၀ အထိ တိုးမြှင့်နိုင်ရန် ရည်မှန်းထားခြင်းဖြစ်ပြီး အဓိကပို့ကုန်များအနေဖြင့် ပဲမျိုးစုံ၊ ပြောင်း၊ နှမ်း၊ ဆန်၊ ရော်ဘာ၊ ရေထွက်ကုန်၊ Re-exprot သကြား၊ ကြံများကို တင်ပို့နေပြီး အဓိကသွင်းကုန်အမယ်များမှာ အချိုမှုန့်၊ ဓာတ်မြေဩဇာ၊ ဆောက်လုပ်ရေးလုပ်ငန်းသုံးပစ္စည်း များ၊ လူသုံးကုန်၊ စားသောက်ကုန်ပစ္စည်းများကို အဓိကထား ကုန်သွယ်မှုပြုလုပ်နေကြောင်း သိရသည်။

“တရုတ်-မြန်မာ နယ်စပ်ကုန်သွယ်မှုတွေထဲမှာ ချင်း ရွှေဟော်က ဒုတိယအများဆုံး ကုန်သွယ်ရေးစခန်းဖြစ်တယ်၊ မြန်မာပို့ကုန်အမယ်တွေကို တရုတ်နိုင်ငံက ကိုတာသတ်မှတ် တင်သွင်းနေခြင်းအပေါ် နှစ်စဉ် ကိုတာတိုးမြှင့်ရရှိနိုင်ဖို့၊ ရရှိ လာတဲ့ ကိုတာတွေအပေါ် ကုန်သွယ်ရေးစခန်းအလိုက် ကိုတာ



ခွဲခြားသတ်မှတ်တင်ပို့ခွင့် ရရှိနိုင်ဖို့၊ လွတ်လပ်စွာတင်ပို့ခွင့် ရရှိနိုင်ရေး ဆောင်ရွက်ပေးမယ်ဆိုရင် နယ်စပ်ကုန်သွယ်မှု တိုး မြှင့်နိုင်မှာဖြစ်တယ်”ဟု အတွင်းရေးမှူးက ပြောသည်။

တရုတ်နိုင်ငံအနေဖြင့် မြန်မာနိုင်ငံ၏ အဓိကပို့ကုန်အမယ်

များဖြစ်သည့် ပဲတီစိမ်း၊ မြေပဲနှင့် နှမ်းသီးနှံများအပေါ်၌ ကိုတာ (Quota) သတ်မှတ်မထားသော်လည်း ဆန်း၊ ပြောင်း၊ ရော်ဘာ၊ သကြား အမယ်များအပေါ်၌ ကိုတာသတ်မှတ်၍ ကုန်သတ်တင် သွင်းခွင့်ပြုထားခြင်းနှင့် တရုတ်အကောက်ခွန်ဌာနက လုပ်ငန်း

ချိန် ကုန်သတ်လုပ်ကိုင်နေခြင်းကြောင့် မြန်မာကုန်သွယ်လုပ်ငန်း ရှင်များအနေဖြင့် အခက်အခဲများ တွေ့ကြုံနေရကြောင်း မူဆယ်ကုန်သည်များက ပြောသည်။

“တရုတ်က ကိုတာနဲ့ ဆန်တန်ချိန် ၁၀၀၀၀၀ ပေးတယ်ပေါ့၊ ဆန်ဆိုရင် တရုတ်ကိုပို့တာ တန်ချိန်တစ်သန်းကျော်ရှိတယ်၊ ကိုတာက တစ်သိန်းပဲပေးတော့ ၁၅ ပုံမှ တစ်ပုံစာပဲ ရတာဆို တော့ အလွန်နည်းတဲ့ပမာဏဖြစ်တယ်”ဟု မန္တလေးတိုင်း ဒေသကြီး ဆန်ကုန်သည်များအသင်း အတွင်းရေးမှူး ဦးစိုင်း ကျော်က ပြောသည်။

တရုတ်နိုင်ငံနယ်စပ်ဂိတ်ရှိ အကောက်ခွန်ဌာန အပါအဝင် ဆက်စပ်ဌာနများတွင် အလုပ်ချိန်ကုန်သတ်မှုများကြောင့် ပို့ကုန်လုပ်ငန်းရှင်များအတွက် မလိုလားအပ်သည့် နှောင့်နှေး ကြန့်ကြာမှုများ မဖြစ်ပေါ်စေရေးကိုလည်း နှစ်နိုင်ငံကုန်သွယ်မှု အစည်းအဝေးပွဲများ၌ ချပြဆောင်ရွက်ပေးရန် လိုအပ်ကြောင်း သိရသည်။

ပြီးခဲ့သည့် ၂၀၁၆-၂၀၁၇ တက္ကနစ်တွင် ချင်းရွှေဟော် နယ်စပ်ကုန်သွယ်ရေးစခန်းမှ ပို့ကုန် အမေရိကန်ဒေါ်လာ ၅၁၅ ဒသမ ၆ သန်းခန့်နှင့် သွင်းကုန် အမေရိကန်ဒေါ်လာ ၅၇ ဒသမ ၅ သန်း ရှိခဲ့ရာ စုစုပေါင်း ကုန်သွယ်မှုပမာဏ အမေရိကန် ဒေါ်လာ ၅၇၃ ဒသမ ၁ သန်း ရရှိခဲ့ကြောင်း သိရသည်။

ဇာလင်းသူ (AMIA)၊ ဓာတ်ပုံ-ဝတ်မွန်ရည်(AMIA)

ကိုးလအတွင်း ပြည်ပသို့ ထောပတ်သီး ၄၃၂ တန်ကျော် တင်ပို့ထား

နေပြည်တော် ဇန်နဝါရီ ၇

၂၀၁၇-၂၀၁၈ တက္ကနစ် ကိုးလအတွင်း ပြည်ပသို့ မြန်မာ့ထောပတ်သီး တင်ပို့ မှုသည် တန်ချိန် ၄၃၂ ဒသမ ၂၆ ရှိပြီး တန်ဖိုးအားဖြင့် အမေရိကန် ဒေါ်လာ ၀ ဒသမ ၁၀၄ သန်း ရရှိထားခြင်းကြောင့် အထိုက်အလျောက် တင်ပို့နိုင်ခဲ့ကြောင်း စီးပွားရေးနှင့် ကူးသန်းရောင်းဝယ်ရေး ဝန်ကြီးဌာနမှ သိရသည်။

ထောပတ်သီးကို တရုတ်နိုင်ငံသို့

ပင်လယ်ရေကြောင်းမှ ၂၃ တန်၊ နယ်စပ် ကုန်သွယ်ရေးစခန်းများမှ ၂၃ တန်၊ ထိုင်း နိုင်ငံသို့ နယ်စပ်မှ တန် ၄၀၀၊ ဟောင် ကောင်နိုင်ငံသို့ ပင်လယ်ရေကြောင်းမှ ၀ ဒသမ ၂၄ တန်နှင့် ရုရှားနိုင်ငံသို့ ပင်လယ်ရေကြောင်းမှ ၀ ဒသမ ၂ တန် အသီးသီး တင်ပို့ထားခြင်းဖြစ်ကြောင်း သိရသည်။

“ထောပတ်သီးက အလားအ လာရှိတဲ့ ဈေးကွက်ဝင် သစ်သီးဝလံဖြစ် တယ်၊ ပို့ကုန်တိုးမြှင့်ရေးကို ဦးတည်ထား

စိုက်ပျိုးဖို့ လိုအပ်တယ်၊ နိုင်ငံတကာ ဈေး ကွက်ကို ထိုးဖောက်နိုင်ဖို့ဆိုရင် အရည် အသွေးဖြင့် အလုံးညီတဲ့အသီးတွေကို ပျိုး ရွေးချယ်စိုက်ပျိုးဖို့ လိုအပ်တယ်”ဟု မြန်မာကုန်သွယ်မှုမြှင့်တင်ရေးအဖွဲ့ ပြည် တွင်းကုန်သွယ်မှုဌာနခွဲမှ ညွှန်ကြားရေး မှူး ဦးမျိုးသူက ပြောသည်။

ထောပတ်သီးကို စားသောက်ရန်အ တွက်သာမက တန်ဖိုးမြင့်ထုတ်ကုန်များ ဖြစ်သည့် လူသုံးကုန်ပစ္စည်းများ၊ အလှ

ကုန်ပစ္စည်းများ၊ ရေချိုးဆပ်ပြာဆီများ ထုတ်လုပ်ရာတွင်လည်း တွင်တွင်ကျယ် ကျယ် အသုံးပြုလာခြင်းကြောင့် ထော ပတ်သီးစိုက်ပျိုးရေးကဏ္ဍ တိုးတက်လာ စေရန်အတွက် ငွေကြေးအရင်းအနှီးများ ထောက်ပံ့ပေးခြင်း၊ ထောပတ်ဇုန်များ တည်ထောင်ခြင်းတို့ကို ဆောင်ရွက်ပေး ရန်လိုအပ်ကြောင်း ရှမ်းပြည်နယ် တောင် ကြီးမှ ထောပတ်စိုက်ပျိုးသူ ကွန်ရက်ဝင် ဦးစိုင်းစိုးနောင်ကပြောသည်။

“ထိန်းသိမ်းစောင့်ရှောက်မှု သက် သာတဲ့ အသီးလည်းဖြစ်လို့ စိုက်တောင် သူတွေအနေနဲ့ ပုံမှန်ဝင်ငွေ အမြဲရှိနေပါ တယ်၊ ဒါပေမယ့်လည်း ပြည်ပဈေးကွက် တွေကို တိုးမြှင့်တင်ပို့ဖို့အထိဆိုရင်တော့ နည်းပညာနဲ့ အရွယ်အစားတူအသီးတွေ စိုက်နိုင်ဖို့ အများကြီးလုပ်ရဦးမယ်”ဟု ၎င်းကပြောသည်။

မြန်မာ့ထောပတ်ကဏ္ဍ ဖွံ့ဖြိုးရေးအ တွက် မြန်မာနိုင်ငံ သစ်သီးဝလံ၊ ပန်းမန် နှင့် ဟင်းသီးဟင်းရွက် စိုက်ပျိုးထုတ်လုပ် သူများအသင်း(MFVP)မှ ကျွမ်းကျင် ပညာရှင်များက တောင်သူများအား သင်တန်းများ ပို့ချပေးခြင်း၊ စိုက်ပျိုး တောင်သူအချင်းချင်း နည်းပညာဖလှယ် နိုင်ရန် ထောပတ်အစုအဖွဲ့များ ဖွဲ့စည်း ခြင်းတို့ဆောင်ရွက်နေကြောင်းသိရသည်။

မြန်မာနိုင်ငံတွင် ထောပတ်သီးကို ရှမ်း ပြည်နယ်၊ ချင်းပြည်နယ်၊ စစ်ကိုင်းတိုင်း ဒေသကြီးနှင့် မန္တလေးတိုင်းဒေသကြီးမှ ပြင်ဦးလွင်ဒေသများတွင် အများဆုံး စိုက် ပျိုးလျက်ရှိသည်။

ဇာလင်းသူ(AMIA)
ဓာတ်ပုံ-ကေဇူး(AMIA)

မိုးကောင်းမြို့နယ်တွင် လျော်ဖြူ (ခေါ်)ဆေးကုလားမပင် စိုက်ပျိုးရန် တောင်သူများအား စည်းရုံးနေ

မိုးကောင်း ဇန်နဝါရီ ၇

ပြည်တွင်းစားသုံးမှုဖူလုံရေး၊ လယ်ယာထွက်ကုန်များ ပြည်ပတင်ပို့မှုမှ နိုင်ငံခြားငွေ ရရှိရေး၊ ကျေးလက်ဒေသဖွံ့ဖြိုးတိုးတက်ရေး စသည့် ဦးတည်ချက် သုံးရပ်နှင့်အညီ အလုပ်အကိုင်အခွင့်အလမ်းနှင့် ဝင်ငွေများရရှိနိုင်ရန် လျော်ဖြူ (ခေါ်) ဆေးကုလားမ ပင်ကို တောင်သူနှင့် လုပ်ငန်းရှင်များအနေဖြင့် စိုက်ပျိုးကြရန် မိုးကောင်းမြို့နယ် စိုက်ပျိုးရေးဌာနက စည်းရုံးရေးဆင်းနေကြောင်း သိရသည်။

မိုးကောင်းမြို့နယ် စိုက်ပျိုးရေးဌာနမှူး ဦးစိန်လွင်က “မိုးကောင်းမြို့သာမက ပြည်နယ်တွင်းမှာ မြေလွတ်မြေရိုင်းများစွာ ကျန်ရှိနေသေးတော့ အရင်းအနှီး အနည်း ငယ်နဲ့ လူတိုင်း လွယ်ကူစွာစိုက်ပျိုးနိုင်တဲ့အပင်မျိုးမို့ စိုက်ကြစေချင်တယ်၊ တစ်ဧကကို အပင် ၂၅၀ ကနေ အပင် ၃၀၀ လောက်အထိ စိုက်ပျိုးနိုင်ပြီး သုံးနှစ် လေးနှစ်သားဆိုရင် တစ်ပင်က တစ်ရက်ကို အစေးတစ်ကျပ်သား နှစ်ကျပ်သားနဲ့နီး ထွက်ရှိနိုင်လို့ တစ်ဧက တစ်ရက်အစေးထွက် ငါးပိသာရှိနိုင်တော့ စီးပွားဖြစ်စိုက်ပျိုးသင့်ပါတယ်”ဟု ပြောသည်။

လျော်ဖြူပင်သည် သဘာဝအားဖြင့် ပင်စည်အမြင့် ပေ ၅၀ မှ ပေ ၉၀ နှင့် လုံးဝတ် င်ပေမှ ၁၀ ပေခန့်ရှိသည့်နှစ်ရှည်ပင်အမျိုးအစားဖြစ်ကာ နေရာဒေသမရွေးစိုက်ပျိုးနိုင်ပြီး ရေစီးရေလာကောင်းမွန်၍ သဲနုနုဆန်သောမြေကို နှစ်သက်သည်။ အပင်၏အားနည်း ချက်မှာ ရေကိုကြိုက်သော်လည်း ရေဝပ်လျှင် ဥပပံကာ အပင်သေတတ်ခြင်းဖြစ်သည်။ အိန္ဒိယနိုင်ငံ တောင်ပိုင်း၊ အနောက်ပိုင်းနှင့် မြန်မာနိုင်ငံအတွင်း အပူပိုင်းဒေသများတွင် စိုက်ပျိုးဖြစ်ထွန်းသော အပင်မျိုးဖြစ်သည်။

“ကျွန်တော်တို့အဖွဲ့ မြစ်ကြီးနားမြို့နယ် ရှုဒေါင်ကျေးရွာက ဦးစံရွှေရဲ့ လျော်ဖြူ စိုက်ခင်းကို ၂၀၁၇ ဒီဇင်ဘာ ၃၁ ရက်က ကွင်းဆင်းလေ့လာရာမှာ နှစ်နှစ်ခွဲသားအပင်က လုံးပတ် ၁၆လက်မရှိပြီး အပင်အမြင့်က ခုနစ်ပေကျော် ရှိနေပါပြီ၊ ဒါကိုတွက်ဆခြင်းအား ဖြင့် ကချင်ပြည်နယ်ရဲ့ ရေမြေရာသီဥတုနဲ့ ကိုက်ညီတယ်ဆိုတာ သိသာပါတယ်”ဟု ဦးစီးမှူးက ဆက်ပြောသည်။

လျော်ဖြူစေ့ကို အိမ်နီးချင်းနိုင်ငံများမှ ဝယ်ယူလျက်ရှိပြီး ပြည်တွင်းဈေးကွက်တွင် တစ်ပိဿာလျှင် ကျပ် ၆၀၀၀၀ မှ အရည်အသွေးကိုလိုက်၍ အများဆုံး ကျပ် ၁၀၀၀၀၀ နှုန်း ပေါက်ဈေးရှိကြောင်းသိရသည်။ လျော်ဖြူစေ့ကို အဖျော်ယမကာလုပ်ငန်းများ၊ သွားရေစာနှင့်မုန့်လုပ်ငန်းများ၊ ဆေးနှင့် ဆေးဝါးထုတ်လုပ်ရေးလုပ်ငန်းများ၊ အလှကုန် ပစ္စည်းထုတ်လုပ်ရေးလုပ်ငန်းများ၊ အထည်အလိပ်နှင့် ရက်ကန်းလုပ်ငန်း၊ စက္ကူ၊ ဖျော့ ဖတ်နှင့် ပုံနှိပ်လုပ်ငန်းများ စသည်တို့အပြင် သားရေနယ်လုပ်ငန်း၊ ရေနံဓာတုလုပ်ငန်း၊ အထူးပြု ဖန်ထည် မှန်ထည်လုပ်ငန်းစသည့် စက်မှု လက်မှုလုပ်ငန်း မျိုးစုံတို့တွင် ပေါင်း စပ်ရောနှောပစ္စည်းအဖြစ် အမျိုးမျိုး သုံးစွဲကြသည်။

လက်ရှိအချိန်၌ လျော်ဖြူပင်များကို မိုးကောင်းမြို့နယ် ပင်းဘောဒေသတွင် စမ်းသပ်စိုက်ပျိုးလျက်ရှိပြီး မြစ်ကြီးနားမြို့နယ် ရှုဒေါင်ကျေးရွာရှိ ဦးစံရွှေ၏ လျော်ဖြူ (Sterculia Versicolour wall) စိုက်ခင်းမှာ အောင်မြင်ဖြစ်ထွန်းနေကြောင်း သိရသည်။

မင်းမင်းဦး



နိုင်ငံတကာမှ ဂျုံကုန်ချော တိုက်ရိုက်တင်သွင်းမှုများကို စိစစ်ကြပ်မတ်ပေးရန် လိုအပ်နေ

မန္တလေး ဇန်နဝါရီ ၇

နိုင်ငံတကာမှ ဂျုံမှုန့်တင်သွင်းသူများမှာ Phyto Certificate လျှောက်ထားရန် မလိုအပ်ခြင်းနှင့် Codex အရ FDA လျှောက်ထားရန်မလိုဘဲ လွယ်လွယ်ကူကူ တင်သွင်းနေခြင်းတို့အပေါ် စိစစ်ပေးရန်လိုအပ်နေကြောင်း မြန်မာနိုင်ငံ ဂျုံလုပ်ငန်း ရှင်များအသင်းဥက္ကဋ္ဌ ဦးတင်ဦးက ပြောကြားသည်။

ဦးတင်ဦးက “သွင်းကုန်လိုင်စင်တွေ စိစစ်ပေးဖို့ လိုအပ်တယ်၊ ဒါမှလည်း ဂျုံလုပ် ငန်းတွေ ဖွံ့ဖြိုးပြီး ရေရှည်ရပ်တည်နိုင်မယ်”ဟုပြောသည်။ ဂျုံကို ပြည်တွင်းတွင် စက် ပစ္စည်းများ ရင်းနှီးမြှုပ်နှံ၍ ထုတ်လုပ်ကာ အလုပ်အကိုင်အခွင့်အလမ်းများ ဖန်တီးပေး နေသော လုပ်ငန်းရှင်များအတွက် အခက်အခဲများ ရှိနေသော်လည်း ရင်းနှီးမြှုပ်နှံမှုပြု လုပ်ခြင်းမရှိဘဲ ကုန်ချောတိုက်ရိုက်တင်သွင်းသူများသည် လွယ်ကူသက်သာစွာဖြင့် တင်သွင်းခွင့်ရရှိနေကြောင်းလည်း ၎င်းက ဆိုသည်။

ပြည်တွင်း၌ ဂျုံထုတ်လုပ်မှုအတွက် လိုအပ်သော စက်ပစ္စည်းများကို ပြည်ပနိုင်ငံ များမှ မှာယူရသည့်အခါတွင် Country of Origin မဇော်ပြနိုင်ပါက အကောက် ခွန်ဦးစီးဌာနက 1AV ဒဏ်ကြေးကောက်ခံနေခြင်းကို ဖြေလျော့ပေးရန်လည်း

လိုအပ်ကြောင်း မန္တလေးတိုင်းဒေသကြီး ရောမင်း ဂျုံနှင့် အပိုပစ္စည်းထုတ်လုပ်ဖြန့်ချိရေး လုပ်ငန်းစုမှ ဒါရိုက်တာ ဦးဇော်သက်က ပြောသည်။

“ပြည်ပကဝင်ရောက်လာတဲ့ ဂျုံတွေကို မယှဉ်နိုင်လို့ ဂျုံစက်ရုံတွေ ပိတ်သိမ်း ခဲ့ရတဲ့အထိ ဖြစ်ခဲ့ရတယ်၊ ဒီကိစ္စတွေမှာ ပြည်ပကဝင်ရောက်လာတဲ့ ဂျုံကုန်ချောတွေရဲ့ ဈေးကွက်အသာစီးရမှုကို ပြည်တွင်းထုတ် ဂျုံ(ကုန်ချော)က ယှဉ်ပြိုင်နိုင်စွမ်းမရှိတာက အဓိကအကြောင်းအရာဖြစ်သလို အသေးစားနဲ့ အလတ်စား လုပ်ငန်းအချို့ရဲ့ တုံ့ဆိုင်း နေတဲ့ ငွေကြေး၊ ဈေးကွက်အခြေအနေတွေကို မူဝါဒကောင်းနဲ့ အစီအမံကောင်းတွေ ရှိဖို့လိုအပ်တယ်”ဟု ၎င်းက ဆက်ပြောသည်။

ဂျုံတင်သွင်းမှုသည် ဌာနဆိုင်ရာခွင့်ပြုချက်ရရှိရန် လိုအပ်ကြောင်း သိရသည်။ သို့ရာတွင် ဂျုံတင်သွင်းမှုမှာ လွယ်ကူစွာဆောင်ရွက်နိုင်သဖြင့် ယခင်က ပြည်တွင်း တိရစ္ဆာန်အစာထုတ်လုပ်မှုအတွက် ဈေးနှုန်းချိုသာသော ပြောင်းကုန်ကြမ်းကို နှစ်သက်ကြသော်လည်း လက်ရှိတွင် ဈေးနှုန်းချိုသာသော ပြည်ပမှတင်သွင်းသည့် ဂျုံများကို ပိုမိုအသုံးပြုလာကြောင်းသိရသည်။

မြတ်သူ(AMIA)

ကျွန်တော်ရဲ့ လောဘတရား

ပါမောက္ခ ဒေါက်တာအောင်ထွန်းသက်

တစ်ရက်တည်း သုံးပွဲဆက်

ကျွန်တော်ကလောဘကြီးတယ်။ တရားမရှိဘူး။ လုပ်ချင်တာများတယ်။ ဒါကြောင့်လည်း မကွေးမှာ ဟောပြောပွဲလုပ်ပြီး အပြန် နောက်တစ်နေ့မှာ ဟောပြောပွဲ သုံးပွဲကို လက်ခံခဲ့တာ။ အမှန်တော့ အခုလို မဖြစ်သင့်ဘူးဆိုတာ သိပေမယ့် လာပြီး အကူအညီတောင်းရင် မငြင်းပယ်ချင်တာနဲ့ လက်ခံမိတယ်။ လုပ်ပေးချင်တဲ့ဆန္ဒကို မလွန်ဆန်နိုင်ဘူး။ တစ်ရက်တည်း သုံးပွဲဆက်တိုက်လုပ်ရတာက မလွယ်လှဘူး။ ဟောပြောပွဲတစ်ခု လုပ်ဖို့ အချိန်က ယူရသေးတာ။ ပြင်ဆင်ရတယ်။ ပရိသတ်တွေ နားလည်အောင်၊ သဘောပေါက်အောင် ဘယ်ပုံဘယ်နည်း တင်ပြရမလဲ ဆိုတာကို စဉ်းစားရတယ်။ နောက်ခံအကျိုး အကြောင်း၊ အချက်လက်တွေ စုဆောင်းရတယ်။ ခေါင်းစဉ်က သုံးမျိုးဆိုတော့ ပိုပြီးပင်ပန်းခဲ့တယ်။

၂၀၁၈ မြန်မာ့စီးပွားရေးစိန်ခေါ်မှု

ပထမပွဲက မင်းရဲကျော်စွာလမ်း မြန်မာနိုင်ငံ စက်မှု လက်မှုနဲ့ ကုန်သည်ကြီးများအသင်းချုပ်ခန်းမမှာ ကျင်းပတာ။ အကူအညီတောင်းတဲ့သူက မကြာမီက ရန်ကုန်မြို့ကမ္ဘာအေး ဘုရားလမ်းက နန်ယန်နိုင်ငံတကာကောလိပ်။ ဒီကျောင်းရဲ့ အကြီးအကဲက ကိုဝင်းမင်းသိမ်း။ သူက ကျွန်တော့်ကို အဖွင့် ဟောပြောဖို့ ကမ်းလှမ်းခဲ့တာ။ ပွဲရဲ့ခေါင်းစဉ်က ၂၀၁၈ မြန်မာ့ စီးပွားရေးစိန်ခေါ်မှု။ ကျွန်တော်ပြောပြီးတဲ့အခါ စကားဝိုင်း ဆွေးနွေးပွဲကို ဒေါက်တာ ဦးမောင်မောင်သိမ်းက သဘာပတိ အဖြစ် တာဝန်ယူမှာဖြစ်ပြီး ပါဝင်ဆွေးနွေးမယ့်သူတွေကတော့ ဦးခင်မောင်ညို၊ ဦးငွေအောင်၊ ဒေါက်တာထွန်းအောင်နဲ့ ဒေါက်တာ အောင်ကိုဝင်းတို့ ဖြစ်ကြတယ်။

ကိုဝင်းမင်းသိမ်းက နေပြည်တော်စည်ပင်ကော်မတီဝင် ဦးမင်းသိန်းရဲ့သားဖြစ်တယ်။ သူ့ရဲ့ ဘကြီးက ပြည်ထောင်စု ရာထူးဝန်အဖွဲ့ဥက္ကဋ္ဌ ဒေါက်တာဝင်းသိမ်း။ ဟောပြောပွဲ မစမီ ကျွန်တော်က ကြိုရောက်နှင့်နေတယ်။ ဧည့်ခန်းထဲမှာ ဒေါက်တာ ထွန်းအောင်က ရောက်နေပြီ။ နောက်မှ ကျန်တဲ့ သူတွေ ရောက်လာကြတာ။ အသင်းဥက္ကဋ္ဌ ဦးဇော်မင်းဝင်းနဲ့ ရန်ကုန်တိုင်းဒေသကြီး ဝန်ကြီးချုပ် ဦးမြိုးမင်းသိန်း တို့ရောက်ပြီး မကြာမီခန်းမထဲ ဝင်ခဲ့ကြတယ်။

စီးပွားရေးနဲ့ နိုင်ငံရေးကို ခွဲလို့မရ

အခမ်းအနားမှာ ဝန်ကြီးချုပ် ဦးမြိုးမင်းသိန်းက အဖွင့် အမှာစကား ပြောခဲ့တယ်။ ဝန်ကြီးချုပ်က စီးပွားရေးအခြေ အနေတွေကို နိုင်ငံရေးသုံးသပ်ချက်နဲ့ ပြည်ပြည်စုံစုံ တင်ပြ ခဲ့တယ်။ အမှန်တော့ စီးပွားရေးနဲ့ နိုင်ငံရေးကို ခွဲလို့မရပါဘူး။ အခုလို နိုင်ငံရေးရှေ့ထောင့်က သုံးသပ်ပေးခဲ့တာ ပရိသတ်တွေ အတွက် အလွန်အကျိုးရှိလှပါတယ်။ ကျွန်တော့်အတွက်လည်း အသိတိုးခဲ့ပါတယ်။ ဝန်ကြီးချုပ်ရဲ့ အဖွင့်အမှာစကား ပြောပြီးချိန်မှာ ကျွန်တော်ရဲ့ တင်ပြမှုကို လုပ်ခဲ့ပါတယ်။ ပထမဆုံးခေါင်းစဉ်ကို ကျွန်တော်က အနည်းငယ် ပြင်ဆင်ခဲ့ ရပါတယ်။ စိန်ခေါ်မှုတွေအပြင် အခွင့်အရေးတွေဆိုပြီး ဖြည့်စွက် ခဲ့ပါတယ်။ ဒီကိစ္စကို ကျွန်တော်က အလေးအနက်ထားပါတယ်။ အခုခေတ်မှာ စိန်ခေါ်မှုဆိုတဲ့ စကားလုံး ခေတ်စားနေတာ။ အားလုံးက စိန်ခေါ်မှုအကြောင်းပဲ ပြောနေကြတယ်။ မြန်မာ့ စီးပွားရေးနဲ့ ပတ်သက်လာရင် အားမရတာတွေ၊ အခက်အခဲ

တွေကိုပဲ ထောက်ပြနေကြတယ်။ ဒီလိုပြောတာကိုလည်း ပရိသတ်တွေက သဘောကျတယ်။ လက်ခုပ်လက်ဝါးတီးကြ တယ်။ အစိုးရအသစ်ရဲ့ စီးပွားရေးဆောင်ရွက်ချက်တွေကို ဝေဖန် နေကြတယ်။ မကောင်းတာ ပြောတာ ထောက်ပြတာက လွယ်ပါတယ်။ အကြံတွေလည်း ပုံစံအမျိုးမျိုး ပေးနေကြတယ်။ ပေးတဲ့အကြံ လက်မခံတာကို မကျေနပ်တာလည်း တွေ့ရတယ်။ အမှန်တော့ အကြံပေးတွေရဲ့ တာဝန်က ကိုယ်ပေးတဲ့အကြံဟာ ခိုင်လုံတဲ့၊ ပြည့်စုံတဲ့ အချက်အလက်ကို အခြေခံဖို့ဖြစ်တယ်။ ဒါပေမယ့် ကိုယ်ပေးတဲ့အကြံကို လက်ခံတာ၊ လက်မခံတာက ကိုယ့်ကိစ္စမဟုတ်ဘူး။ တာဝန်ရှိတဲ့သူတွေမှာ အကြံတွေ အမျိုးမျိုး လက်ခံရတာမို့ အားလုံးလွှမ်းခြုံပြီးမှ အကောင်းဆုံးကို ရွေးချယ်ရမှာသာဖြစ်တယ်။ ဒါကြောင့် ကိုယ့်ရဲ့ အကြံကိုသာ လက်ခံရမယ်လို့ သုံးသပ်လို့ မဖြစ်ပါဘူး။ သဘာဝမကျပါဘူး။ ဒါကြောင့်လည်း ကျွန်တော်က အမြဲဆင်ခြင်ပါတယ်။

“ပထမဆုံးအနေနဲ့ စီးပွားရေးအယူအဆနဲ့ ပတ်သက်ပြီး အခြေခံအချက် တစ်ခုကို တင်ပြခဲ့ပါတယ်။ အင်္ဂလိပ်ဝေါဟာရ အသုံးအနှုန်းအရ economic နဲ့ business ဟာ တူသလို ထင်ရပေမယ့် မတူပါဘူး။ မြန်မာလို ဘာသာပြန်ရင် ဘောဂဗေဒနဲ့ စီးပွားရေးလုပ်ငန်းဖြစ်တယ်။ ဒီစကားလုံးနှစ်ခုဟာ ဒင်္ဂါးတစ်ပြားရဲ့ ခေါင်းနဲ့ပန်းလိုဖြစ်”

ကိုယ်တတ်နိုင်သမျှ အကောင်းဆုံး အကြံပြုမယ်။ ဒါပေမယ့် ကိုယ်ပေးတဲ့အကြံကို လက်ခံရမယ်လို့ ဘယ်တော့မှ မစဉ်းစား ခဲ့ပါဘူး။ ကိုယ့်ရဲ့ အကြံဟာ ခိုင်လုံအောင် အချက်အလက်၊ အကြောင်းအကျိုးတရား ညီညွတ်အောင် အစဉ်သတိထားမိ ပါတယ်။

ခေါင်းနဲ့ ပန်း

ပထမဆုံးအနေနဲ့ စီးပွားရေးအယူအဆနဲ့ ပတ်သက်ပြီး အခြေခံအချက်တစ်ခုကို တင်ပြခဲ့ပါတယ်။ အင်္ဂလိပ်ဝေါဟာရ အသုံးအနှုန်းအရ economic နဲ့ business ဟာ တူသလို ထင်ရပေမယ့် မတူပါဘူး။ မြန်မာလိုဘာသာပြန်ရင် ဘောဂဗေဒ နဲ့ စီးပွားရေးလုပ်ငန်းဖြစ်တယ်။ ဒီစကားလုံးနှစ်ခုဟာ ဒင်္ဂါးတစ်ပြားရဲ့ ခေါင်းနဲ့ပန်းလိုဖြစ်တယ်။ ကျွန်တော်ဟာ စီးပွားရေး ပညာကို လေ့လာသူတစ်ဦးဖြစ်တယ်။

အထူးပြုတာက စီးပွားရေးလုပ်ငန်းတွေကို အထူးပြုသူ ဖြစ်ပါတယ်။ စကားလုံးနှစ်ခု တူညီမှု၊ မတူညီမှုတွေကို နားလည်ဖို့ လိုအပ်ပါတယ်။

စိန်ခေါ်မှု

ကျွန်တော်ရဲ့ဟောပြောမှု ပထမပိုင်းမှာ စီးပွားရေးလုပ်ငန်း တွေမှာ တွေ့ကြုံနေရတဲ့ စိန်ခေါ်မှုတွေကို တင်ပြခဲ့ပါတယ်။ နိုင်ငံရဲ့ စီးပွားရေး စိန်ခေါ်မှုနဲ့ စီးပွားရေးလုပ်ငန်းရဲ့ စိန်ခေါ်မှု တွေဟာ မတူညီပါဘူး။ ဒါကြောင့်လည်း စီးပွားရေးလုပ်ငန်းတွေ ကြုံတွေ့နေရမယ့် စိန်ခေါ်မှုတွေကို တင်ပြခဲ့ပါတယ်။ အရေးကြီး



စိန်ခေါ်မှုက မရေရာမှုဖြစ်တယ်။ စီးပွားရေးလုပ်ငန်းတွေ လုပ်ဆောင်တဲ့ နေရာမှာ တည်ငြိမ်မှု၊ ရေရာမှုဟာ အလွန် အရေးကြီးလှပါတယ်။ ရေရာမှုရှိလျှင် တုံ့ပြန်မှုကို ဖော်ထုတ် နိုင်မှာဖြစ်တယ်။ ဒုတိယပိုင်းမှာ စိန်ခေါ်မှုကို အခွင့်ရေး ဖြစ်အောင် လုပ်ဖို့ အကြံပြုခဲ့ပါတယ်။ အမှန်တော့ စိန်ခေါ်မှုလို့ မသတ်မှတ်ဘဲ အခွင့်အရေးတွေကို စဉ်းစားသင့်ပါတယ်။ ကျွန်တော်က အချိန် တစ်နာရီကျော်ကျော်ဟောပြီး မေးတဲ့ မေးခွန်းတွေကို အတတ်နိုင်ဆုံး အဖြေပေးခဲ့ပါတယ်။ ကျွန်တော် ဟောပြောတာကို အချိန်ပြည့်နားထောင်ခဲ့တဲ့ ဝန်ကြီးချုပ် ဦးမြိုးမင်းသိန်းကိုလည်း ကျေးဇူးတင်ရပါတယ်။ တာဝန်ရှိသူ အနေနဲ့ အခုလိုစိတ်ဝင်တစားနဲ့ အချိန်ပေးပြီး နားထောင် တာဟာ လေးစားစရာဖြစ်တယ်။ ကျွန်တော်က ဆရာ မောင်မောင်သိမ်းနဲ့ ကျန်တဲ့စကားဝိုင်းမှာ ပါဝင်ကြမယ့်သူတွေ ကို နှုတ်ဆက်ပြီး နောက်တစ်ပွဲအတွက် လာကြိုနေတဲ့

တော့ဘဲ ထိရောက်တဲ့ Marketing ဟာ ပုံပြောကောင်းမှုပဲ ဖြစ်တာ လက်ခံလာခဲ့ကြတယ်။ မိမိရောင်းတဲ့ကုန်ပစ္စည်း၊ မိမိပေးတဲ့ ဝန်ဆောင်မှုနဲ့ ပတ်သက်ပြီး ဝယ်သူ၊ စားသုံးသူ လက်ခံလာအောင် ပုံပြောတတ်ဖို့ လိုအပ်တာကို ရည်ညွှန်းခြင်း ဖြစ်ပါတယ်။

စီးပွားရေးစကားဝိုင်းတစ်ခု ကျင်းပနိုင်ခဲ့

Marketing ဘာသာရပ်ကို ကျွန်တော်က စိတ်ဝင်စား တယ်။ အထူးသဖြင့် မဟာသိပ္ပံတဲ့ယူစဉ် Marketng ဘာသာ ကို သင်ကြားပေးခဲ့တဲ့ ပါမောက္ခကို ယခုအချိန်အထိ သတိရ နေမိတယ်။ ၂၀၁၄ ခုနှစ်တုန်းက မြန်မာနိုင်ငံကို ကမ္ဘာကျော် Marketing ပါမောက္ခ Kotler လာရောက်စဉ် ကျွန်တော်နဲ့ အတူ စီးပွားရေးစကားဝိုင်းတစ်ခု ကျင်းပနိုင်ခဲ့တယ်။ အခုလို ဆရာကြီးနဲ့ တွေ့ခွင့်ရတာ၊ ဆွေးနွေးခွင့်ရတာကို ဂုဏ်ယူမိ ပါတယ်။

ပညာရပ် နှစ်ရပ်ရှိ

ကျွန်တော်ဟောပြီးချိန် အိမ်ခဏပြန်လာ၊ နောက် Strate-gy First Institute မှာ ဟောပြောပွဲ လုပ်ခဲ့ပြန်တယ်။ ခေါင်းစဉ်က (Interpersonal Skills) အချင်းချင်း အပြန် အလှန် ဆက်ဆံမှုနဲ့ ပတ်သက်ပြီး ကျွမ်းကျင်လိမ္မာမှုအကြောင်း ဖြစ်တယ်။ တချို့က ဒီပညာကို လူမှုရေးပညာလို့ သတ်မှတ် ကြတယ်။ တချို့ကလည်း “အပျော့”လို့ သုံးကြတယ်။

အတတ်ပညာနဲ့ ပတ်သက်လာရင် ပညာရပ် နှစ်ရပ်ရှိပါ တယ်။ ပထမကတော့ “အမာ”တွေဖြစ်တယ်။

ဆရာဝန်အတွက် “အမာ”က ကုသမှု၊ ခွဲစိတ်မှုမှာ ကျွမ်းကျင်လိမ္မာတာဖြစ်တယ်။ ဥပဒေပညာရှင် ရှေ့နေ တစ်ယောက်အတွက်ကတော့ ဥပဒေတွေ၊ နည်းဥပဒေတွေ၊ လုပ်ထုံးလုပ်နည်းတွေနဲ့ ပတ်သက်ပြီး ပြီးပြည့်စုံအောင် ယဉ်ပါးမှု ဖြစ်တယ်။ ဒီ “အမာ”တွေဟာ အရေးကြီးပါတယ်။ ဒါပေမယ့် “အမာ”ထက် အထူးအရေးပါတာက “အပျော့”တွေဖြစ်တယ်။ ဒါကတော့ ပေါင်းသင်းဆက်ဆံမှုမှာ ပြောတတ်၊ ဆိုတတ်၊ နားထောင်တတ်၊ ကိုယ်ချင်းစာတရားရှိမှု၊ မေတ္တာတရား၊ မုဒိတာ တရား ပွားများနိုင်မှုပဲဖြစ်တယ်။ ကျွန်တော်ကရတဲ့ အချိန် နှစ်နာရီကို အပြည့်အဝ အသုံးချခဲ့ပါတယ်။ မေးတဲ့ မေးခွန်းတွေ ကိုလည်း ဖြေဆိုခဲ့တယ်။

ပညာဒါနလုပ်ယူတာ

တစ်နေ့ကုန် မနက်က ညနေဘက်အထိ ဟောပြောပွဲ သုံးပွဲကို ဆက်တိုက်လုပ်ခဲ့လို့ အိမ်ရောက်တော့ အိပ်ရာထဲ လဲတော့တာပဲ။ ဇနီးကတော့ ပြောရှာတယ်။ ကျန်းမာရေး ဂရုစိုက်ဖို့၊ အလုပ်တွေလျော့ဖို့၊ ဒါပေမယ့် ကျွန်တော်က ဟောပြောနေရတာကို အလုပ်လို့ မမြင်ဘူး။ ပင်ပန်းတယ် လို့လည်း မယူဆဘူး။ ပညာဒါနလုပ်နေတာလို့ မှတ်ယူတယ်။ ကိုယ်သိတာ၊ ကိုယ်နားလည်တာကို မျှဝေချင်တဲ့ လက်ဆင့်ကမ်း ချင်တဲ့ဆန္ဒ၊ ဒီဆန္ဒက အတောမသတ်နိုင်ဘူး။ နားထောင်တဲ့သူ ရှိနေသရွေ့ ကျွန်တော်ကတော့ ဟောနေမှာပဲ။ အခုလို ဟောပြောနေရလို့လည်း ကျေနပ်မိတယ်။ နားထောင်တဲ့ သူတွေဟာ ကျွန်တော့်ရဲ့ကျေးဇူးရှင်တွေဖြစ်တယ်။ ကျွန်တော် ပြောသမျှထဲက စကားလုံးတစ်လုံးကို လက်ခံပြီး နှလုံးသွင်း နိုင်ရင် ကျွန်တော်ကျေနပ်တယ်။ ကျွန်တော်ပြောသမျှကို လက်ခံဖို့ မမျှော်လင့်ပါဘူး။ နားထောင်ပြီး စဉ်းစားစေချင်တယ်။ သုံးသပ်စေချင်တယ်။ ဆင်ခြင်စေချင်တယ်။ ပညာမျှဝေပေးခွင့် ရတဲ့ ဘဝကို ကျေနပ်မိတယ်။ ပညာဒါနကို အမြဲပေးနေချင်တဲ့ ဆန္ဒပဲရှိပါတယ်။

ကျွန်တော်ဟာ လောဘကြီးပါတယ်။ ဒါကိုဝန်ခံပါတယ်။ ဒါပေမယ့် ကျွန်တော့်ရဲ့ လောဘကို ဝိသမလောဘ မဟုတ်ဘဲ သမလောဘဖြစ်အောင် အမြဲဆင်ခြင်မိပါတယ်။ ။

မြောက်ဦးမြို့ ရွှေဂူတောင်ရှိ ဂူကြီးဘုရား ရွှေထီးတော်တင် ရွှေသင်္ကန်း ဆက်ကပ်လှူဒါန်း

မြောက်ဦး ဇန်နဝါရီ ၇

ရခိုင်ပြည်နယ် မြောက်ဦးမြို့ အလယ် ဈေးရပ်ကွက် ရွှေတောင်ရပ်ကွက်တွင် တည်ထားကိုးကွယ်ထားသော ရှေးဟောင်းသမိုင်းဝင် ဂူကြီးဘုရားအား ကျေးဇူးတော်ရှင်သက်တော်ရှည် ဆရာတော်ဘုရားကြီး ဘဒ္ဒန္တဣဏစက္ကမထေရ် မြတ်အား ဦးထိပ်ထား၍ အလှူရှင် ဦးစိုင်းအောင်ညွန့်ဇနီး ဒေါ်ကြည်ပြာခိုင် မိသားစု (မန္တလေးမြို့)တို့မှ ရွှေထီးတော်တင်၊ ရွှေသင်္ကန်းကပ်လှူခြင်းကို ဇန်နဝါရီ ၄ ရက်က အဆိုပါ ဂူဘုရားကြီး၌ ကျင်းပခဲ့သည်။

ထို့နောက် အခမ်းအနားကို ကြွရောက်လာသော သံဃာတော် အရှင် သူမြတ်များနှင့် လူပရိသတ်များက နမောတဿသုံးကြိမ်ရွတ်ဆို၍ အခမ်းအနားကို ဖွင့်လှစ်သည်။ ရွှေထီးတော်တင်၊ ရွှေသင်္ကန်းကပ် အလှူတော်မင်္ဂလာ အခမ်းအနားသို့ လာရောက်ကြသူများက အောင်မင်္ဂလာကျောင်းတိုက် ဆရာတော်ကြီးထံမှ ငါးပါးသီလ ခံယူဆောက်တည်ကြသည်။

ဆက်လက်၍ ဆရာတော်သံဃာတော် အရှင်သူမြတ်များက မေတ္တာသုတ် ပရိတ်တရားတော်မြတ်ကို ရွတ်ဖတ်

ခရိုင်(ပြန်/ဆက်)



ရေအသုံးချသူများအသင်း ဖွဲ့စည်းနိုင်ရန် အစည်းအဝေးကျင်းပပြီးစီး

ပြည် ဇန်နဝါရီ ၇

ပဲခူးတိုင်းဒေသကြီး သာယာဝတီခရိုင် နတ်တလင်းမြို့နယ် အတွင်း တည်ဆောက်ပြီးစီးခဲ့သော တောင်ညိုရေလှောင်တံခံ ဆည်ရေသောက်စနစ်အား ဂျပန်နိုင်ငံရေးငွေ (JICA ODA-LOAN) ဖြင့် အဆင့်မြှင့်တင်ခြင်းလုပ်ငန်းများကို ၂၀၁၅-၂၀၁၆ ဘဏ္ဍာရေးနှစ်မှစ၍ ပြုပြင်ခြင်းလုပ်ငန်းများ ဆောင်ရွက် လျက်ရှိရာ လက်တံတူးမြောင်း ၄ ရှိ တောင်သူများအား ရေအသုံးချသူများအသင်း ဖွဲ့စည်းနိုင်ရေးအတွက် ဂျပန် အတိုင်ပင်ခံပုဂ္ဂိုလ်များ အကူအညီဖြင့် ဆောင်ရွက်ခဲ့ကြောင်း သိရသည်။

လက်တံတူးမြောင်း ၄ ရေသောက်စနစ်တွင် ပါဝင်သော နတ်တလင်းမြို့နယ် တင်ပြင်ခွေကျေးရွာအုပ်စုရှိ တင်ပြင်ခွေ ကျေးရွာရွာဦးဘုန်းကြီးကျောင်း ဓမ္မာရုံ၌ အခြေပြု၍ တောင်သူ အစည်းအဝေးများ အကြိမ်ကြိမ်ပြုလုပ်ပြီး ဒီဇင်ဘာလ နောက်ဆုံးပတ်က ရေအသုံးချသူများ အဖွဲ့ငယ်များ ၂၁ ဖွဲ့ကို ရေထုတ်ပေါက်အလိုက်ဖွဲ့စည်းနိုင်ခဲ့သည်။

ဆက်လက်၍ အထွေထွေညီလာခံအစည်းအဝေးတွင် တောင်သူများ၏ လိုအပ်ချက်ဖြစ်သော လှည်းလမ်းကူး



ကုန်ထုတ်တံတား လိုအပ်ချက်များကို တင်ပြ ဆွေးနွေးခဲ့ရာ ဆည်မြောင်းနှင့် ရေအသုံးချမှုစီမံ ခန့်ခွဲရေးဦးစီးဌာနနှင့် အတိုင်ပင်ခံအဖွဲ့တို့က အဆိုပါ လိုအပ်ချက်ကို နွေစပါးစိုက်ပျိုးပြီးချိန်တွင် ဆောင်ရွက်ပေးနိုင်ရန် ညှိနှိုင်းဆွေးနွေးနိုင်ခဲ့သည်။ အထွေထွေညီလာခံ အစည်းအဝေးအပြီးတွင်

အသင်းဝင်တောင်သူများနှင့်အတူ နွေစပါး ဧက ၁၂၀၀ အတွက် ရေပေးဝေခြင်း ဆောင်ရွက်နိုင်ရန် လက်တံတူးမြောင်း ၃ နှင့် ၄ အတွင်းသို့ ဆည်ရေ စတင်ပေးလွှတ်ခြင်းလုပ်ငန်းများကို ဆောင်ရွက် နိုင်ခဲ့ပြီဖြစ်ကြောင်း သိရသည်။

မြင့်နိုင် (ပြည်)

ရေစီးရေလာကောင်းမွန်စေရေး ရေထုတ်ပြွန်များတည်ဆောက်

ရန်ကုန် ဇန်နဝါရီ ၇

ရန်ကုန်မြောက်ပိုင်းခရိုင် ရွှေပြည်သာ မြို့နယ်တွင်မိုးရာသီကာလ၌ရေစီး ရေ လာကောင်းမွန်စေရေးအတွက် ရေထုတ် ပြွန် (Box Culvert) ၈၆ လုံးကို ၂၀၁၇-၂၀၁၈ဘဏ္ဍာရေးနှစ် ခွင့်ပြုရန်ပုံငွေဖြင့် ရန်ကုန်မြို့တော်စည်ပင်သာယာရေး ကော်မတီ အင်ဂျင်နီယာဌာန(လမ်းနှင့် တံတား) မြောက်ပိုင်းခရိုင်ခွဲမှ တာဝန်ယူ

တည်ဆောက်နေပြီဟု သိရသည်။

ရွှေပြည်သာမြို့နယ်တွင် မြို့ပေါ် ရပ်ကွက်ပေါင်း ၂၃ ရပ်ကွက်နှင့် ကျေးရွာ အုပ်စုလေးစုဖြင့် ဖွဲ့စည်း တည်ရှိသည်။ မြို့နယ်အတွင်းရှိ ရေများသည် မြောင်းကြီးမြောင်းငယ်အသွယ်သွယ်မှ ချောင်းကြီးကိုးချောင်းကို ဖြတ်သန်းကာ မြစ်ထွက်ပေါက် ရေတံခါးဝခုနစ်ပေါက် ဆီသို့ပေါင်းစုံရောက်ရှိပြီး လှိုင်မြစ်အတွင်း

ရေများ စီးဆင်းကြောင်း သိရသည်။

“ဒီလိုလုပ်ဆောင်ပေးရတဲ့ ရည်ရွယ် ချက်က ရေစီးရေလာကောင်းမွန်ရေး အတွက်ပါ။ တစ်မြို့နယ်လုံးမှာရှိတဲ့ ရေ အလျင် လှည့်ပတ်စီးဆင်းနေတဲ့ မြောင်း ကြီးတွေကိုပိတ်ပြီးရပ်ကွက်၊ ကျေးရွာ တွေကခင်းထားတဲ့လမ်းတွေကို ဖောက် ပြီး မြောင်းတစ်လျှောက် ရေစီးဆင်းမှု ကောင်းအောင် အကျယ်ငါးပေ၊ အနက်

ငါးပေ၊ အဖုံးလက်ရန်းပါ လမ်း ဖြတ်မြေ အောက်ရေထုတ်ပြွန် (Box Culvert) သစ်တွေ တည်ဆောက်နေတာပါ။ လုပ်ငန်းတွေကို နိုဝင်ဘာလက စတင်ပါ တယ်။ အခုဆိုရင် ၅၀ ရာခိုင်နှုန်းကျော် ပြီးစီးပါပြီ” ဟု မြို့နယ်(လမ်းတံတား) တာဝန်ခံအင်ဂျင်နီယာ ဦးတင်ဝင်းက ပြောသည်။

အဆိုပါ လမ်းဖြတ်မြေအောက် ရေထုတ်ပြွန် (Box Culvert) တည် ဆောက်ရေးလုပ်ငန်းခွင်ကို မြောက်ပိုင်း ခရိုင်ခွဲ၊ အင်ဂျင်နီယာဌာန (လမ်းနှင့် တံတား)မှ ACE ဦးတင်မောင်ဌေးကြီး ကြပ်ကွပ်ကဲမှုဖြင့်လုပ်ငန်းတာဝန်ခံများ က စက်ယန္တရားများ၊ လုပ်သားအင်အား တို့ဖြင့် ယခင်ရှိပြီးသား ကျိုးပဲ့ပျက်စီးနေ သောရေထုတ်ပြွန်ဟောင်းများကို တူး ဖော်ဖယ်ရှားရန် အသစ်တည်ဆောက် ခြင်း လုံးဝမရှိသေးသောနေရာများတွင် လမ်းဖြတ်မြေတူးကာ လမ်းဖြတ်အလျား အတိုင်းယူ၍ အကျယ်ငါးပေ၊ အနက် ငါးပေ၊ အုတ်စီကွန်ကရစ်ချောအဖုံး လက်ရန်းပါ ကွန်ကရစ်လမ်းဖြတ် မြေ အောက်ရေထုတ်ပြွန်သစ်များကို တည် ဆောက်လျက်ရှိကြောင်း သိရသည်။

မြင့်သန်းကြည်(ရွှေပြည်သာ)



ကမာရွတ်မြို့နယ် နှစ်(၇၀)ပြည့် လွတ်လပ်ရေးနေ့အခမ်းအနားကို အထက(၃) ကျောင်းဝင်းအတွင်း ဇန်နဝါရီ ၄ ရက်ကပြုလုပ်ရာ နိုင်ငံတော် သမ္မတဦးထင်ကျော်၏ သဝဏ်လွှာကို မြို့နယ်အုပ်ချုပ်ရေးမှူး၊ ဦးသိန်းဇော်ဦးက ဖတ်ကြားနေစဉ်။

၃၄၉

အများပြည်သူသို့အသိပေးပန်ကြားခြင်း

ရန်ကုန်တိုင်းဒေသကြီးအတွင်းရှိ ခရိုင်နှင့်မြို့နယ်များတွင် အပတ်စဉ်ဆောင်ရွက် လျက်ရှိသော ဓာတ်အားခွဲရုံနှင့်ဓာတ်အားလိုင်းများထိန်းသိမ်းပြုပြင်ခြင်း၊ဓာတ်အား လိုင်းနှင့်မလွတ်ကင်းသော သစ်ပင်၊ သစ်ကိုင်းများ ခုတ်ထွင်ရှင်းလင်းခြင်းလုပ်ငန်း များကို ဇန်နဝါရီ ၉ ရက်နှင့် ၁၁ ရက်တို့တွင် ၉ နာရီမှ ၁၂ နာရီအထိ အချိန်ပိုင်း ယာယီ ဓာတ်အားပိတ်၍ လုပ်ငန်းဆောင်ရွက်မည်ဖြစ်ပါ သည်။

အထက်ဖော်ပြပါလုပ်ငန်းသည် ရန်ကုန်တိုင်းဒေသကြီးအတွင်း လျှပ်စစ်ဓာတ် အားပိုမိုပြည့်ဝစွာရရှိစေရေးနှင့်ယူနစ်ပျောက်ဆုံးမှု လျော့နည်းစေရေးအတွက် မဖြစ်မနေ ဓာတ်အားပိတ်လုပ်ငန်းဆောင်ရွက်ရခြင်းဖြစ်ပြီး လုပ်ငန်းဆောင်ရွက်စဉ် အချိန်အတွင်း အင်းစိန်၊ မင်္ဂလာဒုံ၊ လှိုင်သာယာ၊ရွှေပြည်သာ၊လှည်းကူး၊မော်ဘီ၊ ထောက် ကြန့်၊ တိုက်ကြီး၊ အဖျောက်၊ ဥက္ကံ၊ ဖောင်ကြီး၊ ဒါးပိန်၊ အင်း တိုင်၊မြောင်းတကာ၊ထန်း တပင်၊လှိုင်၊အလုံ၊ကမာရွတ်၊ မရမ်းကုန်း၊ ဗဟန်း၊ လမ်းမတော်၊စမ်းချောင်း၊ကြည့်မြင် တိုင်မြို့နယ်များရှိ ရပ်ကွက် အချို့ယာယီဓာတ်အား ပြတ်တောက်နေမည်ဖြစ်ပါကြောင်း နှင့်ယာယီဓာတ်အားပြတ်တောက်ရခြင်းအတွက် လူမှုရေးအခက်အခဲ များ ပေါ်ပေါက် နိုင်မှုများအပေါ် နားလည်ခွင့်လွှတ်ပေးပါရန် ရန်ကုန်လျှပ်စစ်ဓာတ်အားပေးရေးကော် ပိုရေးရှင်းမှ အများပြည်သူများထံသို့ လေးစားစွာအသိပေးပန်ကြားအပ်ပါသည်။

ရန်ကုန်လျှပ်စစ်ဓာတ်အားပေးရေးကော်ပိုရေးရှင်း

မူခင်းပညာပေးယာဉ်ဖြင့် ပေါင်းတည်မြို့နယ်၌ လှည့်လည်ပညာပေး

ပေါင်းတည် ဇန်နဝါရီ ၇

ပဲခူးတိုင်းဒေသကြီး ရဲတပ်ဖွဲ့မှူးရဲမှူးကြီးစိန်လွင်၏ စီစဉ် ညွှန်ကြားမှု၊ ပြည်ခရိုင် ရဲတပ်ဖွဲ့မှူး၊ ဒုတိယရဲမှူးကြီး မြင့်အေး၏ ကြီးကြပ်မှုဖြင့် ပေါင်းတည်မြို့နယ်အတွင်း မူခင်းကျဆင်းရေးနှင့် ယာဉ်စည်းကမ်း၊ လမ်းစည်းကမ်းတို့အား မူခင်းပြခန်းယာဉ်ဖြင့် ဇန်နဝါရီ ၂ ရက်က ပေါင်းတည်မြို့၊ မြို့နယ်အထွေထွေအုပ်ချုပ် ရေးဦးစီးဌာနရုံးရှေ့နှင့် မြို့နယ်အထက်တန်းကျောင်းရှေ့တို့

တွင် ပြသသည်။ မြို့နယ်ရဲတပ်ဖွဲ့မှူး၊ယာယီရဲမှူး၊ ဝင်းနိုင်ဦး၊ မြို့မရဲစခန်း၊ ဒုရဲမှူး၊မြင့်ဝင်းနှင့် တပ်ဖွဲ့ဝင်များက လူကုန်ကူးမှု တားဆီးရေး၊ အိမ်သုံးဆေးဝါးအလွဲသုံးစားမှု၊ မူးယစ်ဆေးဝါး သုံးစွဲသယ်ဆောင် ဖမ်းဆီးမှုနှင့် မီးရှို့ဖျက်ဆီးမှုများ၊ ယာဉ်စည်း ကမ်း၊ လမ်းစည်းကမ်းအသိပညာပေးခြင်းများ၊ သက်ငယ်မှုဒိမ်း ပပျောက်ရေး၊ မူခင်းကျဆင်းရေးတို့အား ဟောပြောကြကြောင်း သိရသည်။

တင်ဝင်းဇော် (မင်းသားကြီး)

လက်ပံတန်း၌ မူခင်းအသိပညာပေးယာဉ်ဖြင့် ဟောပြော

လက်ပံတန်း ဇန်နဝါရီ ၇

ပဲခူးတိုင်းဒေသကြီး တိုင်းရဲတပ်ဖွဲ့မှူးရဲမှူးကြီး စိန်လွင်၏ စီစဉ်မှုဖြင့် တိုင်းဒေသကြီး အတွင်း လှည့်လည်ဟောပြောပြသနေသည့် မူခင်းအသိပညာပေးယာဉ်သည် ဇန်နဝါရီ ၅ရက် က လက်ပံတန်းမြို့သို့ ရောက်ရှိပြီး မြို့နယ်ရဲတပ်ဖွဲ့မှူး ရဲမှူးဆွေဦး၊ မြို့မရဲစခန်းမှူး ဒုရဲမှူး၊ မျိုးညွှန်တို့နှင့်အတူ ကျွန်းကလေးကျေးရွာ အခြေခံပညာအလယ်တန်းကျောင်း (ခွဲ) မင်းရပ်ရပ်ကွက် အမှတ် (၃)အခြေခံပညာအထက်တန်းကျောင်း မအူကုန်းရပ်ကွက် အမှတ်(၁)အခြေခံပညာအထက်တန်းကျောင်းတို့သို့ရောက်ရှိပြီး မူခင်းပညာပေး ဟောပြောခဲ့သည်။

မြို့နယ်ရဲတပ်ဖွဲ့မှူးက မူခင်းကျဆင်းရေး အသိပညာပေးဟောပြောခြင်း၊ မူးယစ် ဆေးဝါးပညာပေး ဟောပြောခြင်း၊ မြို့မရဲစခန်းမှူးက ယာဉ်စည်းကမ်း၊ လမ်းစည်းကမ်း အသိပညာပေးဟောပြောသည့်အပြင် အသိပညာပေးယာဉ်ပေါ်တွင် မူးယစ်ဆေးဝါး အန္တရာယ်၊ ယာဉ်စည်းကမ်း၊ လမ်းစည်းကမ်းလိုက်နာမှုမရှိ၍ ထိခိုက်သေဆုံးမှုဖြစ်စဉ် များအား ရုပ်ပုံကားချပ်များနှင့် ပြသရှင်းလင်းခဲ့သည်။

အဆိုပါ မူခင်းပညာပေးယာဉ်ကိုဆရာ ဆရာမ၊ ကျောင်းသားကျောင်းသူ စုစုပေါင်း ၂၀၀၀ ခန့် လာရောက်လေ့လာကြကြောင်း သိရသည်။

အောင်ဆင့်

ကျိုက်ထုံ၌ မြန်မာရိုးရာအခြေခံအကသင်တန်းဆင်း

ကျိုက်ထုံ ဇန်နဝါရီ ၇

ကျိုက်ထုံမြို့နယ် ဗမာတိုင်းရင်းသားလူမျိုးစာပေနှင့် ယဉ်ကျေးမှုအဖွဲ့က ကြီးမှူး၍ အမျိုးသားယဉ်ကျေးမှုနှင့် အနုပညာတက္ကသိုလ် (မန္တလေး)မှတွဲဖက်ပါမောက္ခ နည်းပြ ဆရာမများသင်ကြားပို့ချသည့် မြန်မာ့ရိုးရာအခြေခံအကသင်တန်းဆင်းပွဲကို ဇန်နဝါရီ ၅ ရက်က မြို့နယ်အခြေခံပညာအမှတ်(၁)ကျောင်းရာပြည်ခန်းမ၌ ပြုလုပ်ခဲ့သည်။ မြို့မမြို့ဖွဉ်းမြင့်လွင်က ဂုဏ်ပြုမှတ်တမ်းလွှာချီးမြှင့်ရာ အမျိုးသားယဉ်ကျေးမှုနှင့်အနုပညာ တက္ကသိုလ် (မန္တလေး)မှတွဲဖက်ပါမောက္ခ ဒေါ်ချောစုစုကြည်ကလက်ခံရယူပြီး ကျေးဇူး တင်စကား ပြောကြားခဲ့သည်။

ဆက်လက်၍ ဦးစံမြင့်ကနည်းပြဆရာများကို ဂုဏ်ပြုမှတ်တမ်းလွှာနှင့်ဆုငွေများ ချီးမြှင့်ပြီး ဗမာတိုင်းရင်းသားစာပေနှင့်ယဉ်ကျေးမှု ကော်မတီဥက္ကဋ္ဌ ဦးနိုင်ဝင်း (ပန်းချီ) ပညာရှင်က ကျေးဇူးတင်စကားပြောကြား၍နာယက ဦးဝမ်ကြည်က သင်တန်းဖြစ် မြောက်အောင် ဆောင်ရွက်ခဲ့မှုများကို ရှင်းလင်းပြောကြားကာ သင်တန်းသူများအား သင်တန်းဆင်းလက်မှတ်များ ပေးအပ်ခဲ့သည်။

ဝင်းမောင်(ကျိုက်ထုံ)

သီပေါဈေးချိုတော်အလင်း စာကြည့်တိုက်ဖွင့်

သီပေါ ဇန်နဝါရီ ၇

လွတ်လပ်ရေးနေ့ကို ဂုဏ်ပြုသောအားဖြင့် ရှမ်းပြည်နယ်မြောက်ပိုင်း သီပေါမြို့ ဈေးချိုတော် ဈေးသမအသင်း၏ ဈေးချိုတော်အလင်းစာကြည့်တိုက်ဖွင့်ပွဲကို ဇန်နဝါရီ ၄ ရက်က ယင်းစာကြည့်တိုက်၌ ကျင်းပရာ စာကြည့်တိုက်ကြီးကြပ်မှု ကော်မတီ ဥက္ကဋ္ဌ ဈေးသမအသင်းဥက္ကဋ္ဌ ဦးအေးကျော်က စာကြည့်တိုက် ဖွင့်လှစ်ရခြင်း၏ ရည်မှန်းချက်ကို ရှင်းလင်းတင်ပြပြီး မြို့နယ်ဆေ့ရုံအုပ်ကြီး ဒေါက်တာနန္ဒဝင်းက မုဒိတာစကားပြောကြား သည်။

ထို့နောက် မြို့နယ်သမဝါယမဦးစီးအရာရှိ ဒေါ်ခင်ပြုံးကြည်၊ မြို့နယ်ပြန်/ဆက် ဒေါ်နီလာစိုးတို့က ဂုဏ်ပြုမှတ်တမ်းလွှာများ ပေးအပ်ကြပြီး တာဝန်ရှိသူများက စာကြည့် တိုက်ကို ဖွင့်လှစ်ပေးခဲ့ကြောင်း သိရသည်။

စိုင်း(သီပေါ)



မြန်မာဆယ်မားအူးလ်အွန်ဒုံလုပ်ငန်းများ ကွင်းဆင်းစစ်ဆေး

နေပြည်တော် ဇန်နဝါရီ ၇

နေပြည်တော်ကောင်စီနယ်မြေ ဒက္ခိဏာခရိုင် ရွာမကျေးရွာအုပ်စု ရွာမကျေးရွာ၏ မြန်မာဆယ်မားအူးလ်အွန်ဒုံ ကျေးရွာသစ်လှုပ်ရှားမှု စီမံကိန်းဖြစ်သော ၂၀၁၇ ခုနှစ် ဒုတိယနှစ်လုပ်ငန်းအသီးသီး အကောင်အထည်ဖော်ဆောင်ရွက်ပြီးစီးမှုများကို ဇန်နဝါရီ ၄ ရက်က ရှမ်းပြည်နယ်စိုက်ပျိုးရေးဦးစီးမှူးရဲမှူး လက်ထောက်ညွှန်ကြားရေးမှူး ဦးမြဝင်း ခေါင်းဆောင်သောအဖွဲ့သည် ကွင်းဆင်းစစ်ဆေးခဲ့ကြောင်း သိရသည်။

ကွင်းဆင်းစစ်ဆေးရာတွင် ကျေးရွာသူ ကျေးရွာသားများ၏ ခေါင်းဆောင်မှု၊ စည်းလုံးမှု၊ စိတ်ဓာတ်ပြောင်းလဲမှု၊ SMU ၏ စွမ်းဆောင်ရည်၊ ကျေးရွာသားများ၏ စိတ်ပါဝင်စားမှုနှင့် ပါဝင်ဆောင်ရွက်မှု၊ ကျေးရွာအတွက် အမှန်လိုအပ်ချက်အရ ဒုတိယနှစ် လူနေမှုပတ်ဝန်းကျင်လုပ်ငန်းများ ဆောင်ရွက်မှု၊ ဒုတိယနှစ် လူနေမှု ပတ်ဝန်း ကျင်လုပ်ငန်း များ၏ အရည်အသွေးကောင်းမွန်မှု၊ ကျေးရွာ၏ သန့်ရှင်းသပ်ရပ်မှုများကို စစ်ဆေးရာသက်ဆိုင်ရာကျေးရွာသူ ကျေးရွာသားများက လုပ်ငန်းဆောင်ရွက်ချက် များကို ရှင်းလင်း ပြသခဲ့ကြောင်း သိရသည်။

မင်းမင်းလတ် (မန်းတက္ကသိုလ်)



Green Circle Co.,Ltd. & New Smart Co.,Ltd. ၏ ဒါရိုက်တာ ဒေါ်ခင်ခီ (Vee) အား

ပြည်ထောင်စုသမ္မတမြန်မာနိုင်ငံတော် နိုင်ငံတော်သမ္မတရုံး အမိန့်ကြော်ငြာစာအမှတ် (၁/၂၀၁၈)ဖြင့်

၁၃၇၉-ခုနှစ် ပြာသိုလပြည့်ကျော် (၃)ရက် (၂၀၁၈ ခုနှစ်၊ ဇန်နဝါရီလ၊ ၄-ရက်) လွတ်လပ်ရေးနေ့

သာသနာတော်ဆိုင်ရာ ဘွဲ့တံဆိပ်တော်များ ဆပ်ကပ်လှူဒါန်းရာတွင်

သီရိသုဓမ္မသီရိ ဘွဲ့တံဆိပ်တော်

ချီးမြှင့်ခြင်းခံရသည့်အတွက် ချစ်ခင်ပွန်း နှင့် သားသမီးများမှ ဂုဏ်ယူဝမ်းမြောက်ပါကြောင်း နှင့်

သာသနာအကျိုးပြုဆိုင်ရာကဏ္ဍအသီးသီး၊ နိုင်ငံအကျိုးပြုဆိုင်ရာကဏ္ဍအသီးသီးတို့၌ ဆတက်ထမ်းပိုး

ထမ်းဆောင်နိုင်ပြီး အောင်မြင်တိုးတက်ပါစေကြောင်း ဆုမွန်ကောင်းတောင်းအပ်ပါသည်။

ချစ်ခင်ပွန်း - ဦးဌေးနိုင်

သမီးကြီး - Mr.Cyrus Pun + မနှင်းနှင်းနိုင်

သားကြီး - ကိုနိုင်မြိုးကျော်

သမီးငယ် - မဝေဝေခိုင် (ခ)မိုးစက်ပိုင်

သားငယ် - ကိုသက်မြိုးကျော်

ဂုဏ်ယူဝမ်းမြောက်ကြောင်း

နှစ်ဦးအချိန်အခါတွင် နိုင်ငံတော်မှ ဒေါက်တာဌေးဌေးရီ (ကေသီပန်တိုင်းရင်းဆေးဝါး ထုတ်လုပ်ရေး)အား သုဓမ္မသီရိဘွဲ့ တံဆိပ်တော်ချီးမြှင့်ခံရခြင်းအတွက် အထူးဝမ်းမြောက် ဂုဏ်ယူပါကြောင်း။

ဝန်ထမ်းမိသားစု

ကေသီပန်တိုင်းရင်းဆေးဝါးထုတ်လုပ်ရေး

DOCTOR YE THWIN PRIVATE SCHOOL

(၉)တန်း (၁၀)တန်း စတင်လက်ခံနေပါပြီ။ ကိုယ်ပိုင်အထက်တန်းကျောင်း

(၅)တန်းမှ (၁၀)တန်းထိ

အမှတ်(5-M)၊ ဆ/ခ ရပ်ကွက်၊ မေခအိမ်ရာ၊ လေးထောင့်ကန်လမ်း၊ သယံဇာတကျွန်းမြို့နယ်။ Hot Line : 09 400 500 326, 09 400 500 362

ကန့်ကွက်နိုင်ပါကြောင်း

အင်းစိန်မြို့နယ်၊ မြေတိုင်းရပ်ကွက်အမှတ် ၉/D၊ မြေကွက်အမှတ် ၂၄/က၊ ဧရိယာ ၀.၁၁၁၈၅၂ဧက၊ စီတီတစ်တစ်ဒေသ(၄၆'x ၆၀') မြေကွက်တည်နေရာ အမှတ်၂၇၊ အမက (၄၉) ကျောင်းလမ်းတောင်သူကုန်းရပ်ကွက်၊ အင်းစိန် မြို့နယ်(ဦးကိုကိုနိုင် ၁၂/အစန(နိုင်) ၀၄၆၄၈၆ အမည်ပေါက် မြေပိုင်မြေ ၃(ခ)ထုတ်ပေးမြေအား မေတ္တာဖြင့် အပိုင်ပေးစာချုပ် အမှတ် ၅၂၇ (၁၁-၂-၂၀၁၅)တင်ပြ၍ ဦးမြင့်စိုးနိုင် ၁၂/အစန(နိုင်)၁၆၁၃၇၅ မိမိပိုင်ဆိုင်သည့် အစိတ်အပိုင်း ကိုသာ တစ်ဖက်သတ်ခွဲစိတ် တိုင်းတာမည်ဖြစ် ကြောင်းနှင့် ပြဿနာတစ်ခု တစ်ရာပေါ်ပေါက် လာပါကလည်း မိမိမှ အလုံးစုံ တာဝန်ယူဖြေရှင်း ပေးမည်ဖြစ်ကြောင်း ဝန်ခံကတိတို့တင်ပြ၍ မြေကွက်ခွဲစိတ်ရန် မြေပုံကူးနှင့် မြေတိုင်း လျှောက်ထားလာရာ တရားဝင် နိုင်ငံလုံသော အထောက်အထားများဖြင့် ဤကြော်ငြာပါ သည့်ရက်မှစ၍ ခုနစ်ရက် အတွင်းကန့်ကွက်နိုင် ပါကြောင်းနှင့် ကန့်ကွက်မှု မရှိပါကလုပ်ထုံးလုပ် နည်းအတိုင်းဆက်လက်ဆောင်ရွက်သွားမည်ဖြစ် ပါကြောင်း အသိပေးကြေညာအပ်ပါသည်။

မြို့ပြစီမံခန့်ခွဲမှုဌာန ရန်ကုန်မြို့တော်စည်ပင်သာယာရေးကော်မတီ

မြန်မာနိုင်ငံသစ်လုပ်ငန်းရှင်များအသင်း

အလုပ်အမှုဆောင်အသစ်ရွေးချယ်တင်မြှောက်ပွဲ

အပြီးသတ်ကိုယ်စားလှယ်လောင်းအမည်စာရင်းထုတ်ပြန်ကြေညာခြင်း

၁။ မြန်မာနိုင်ငံသစ်လုပ်ငန်းရှင်များအသင်း၏ အလုပ်အမှုဆောင်အသစ် ရွေးချယ်တင်မြှောက်ပွဲအား သင်းဖွဲ့မှတ်တမ်း၊ သင်းဖွဲ့စည်းမျဉ်းနှင့်အညီ ၂၀၁၈ခုနှစ် ဇန်နဝါရီ ၂၇ ရက်တွင် ကျင်းပပြုလုပ်သွားမည်ဖြစ်ပါသည်။

၂။ အဆိုပါအလုပ်အမှုဆောင်အသစ်ရွေးချယ်တင်မြှောက်ပွဲတွင် အရွေးချယ်ခံမည့်အပြီးသတ် ကိုယ်စားလှယ်လောင်း အမည် စာရင်းအား အသင်းရုံးကြော်ငြာသင်ပုန်းနှင့် အသင်း၏ဝက်ဆိုဒ်ဖြစ်သော www.mfpmf.org တွင် ကြေညာထားရှိကြောင်း အသိပေးကြေညာအပ်ပါသည်။

အမှုဆောင်အသစ်ရွေးချယ်တင်မြှောက်ပွဲကြီးကြပ်မှုကော်မရှင်

မြန်မာနိုင်ငံသစ်လုပ်ငန်းရှင်များအသင်း

ကျန်းမာရေးနှင့်အားကစားဝန်ကြီးဌာန၊ ကုသရေးဦးစီးဌာန

အနာကြီးရောဂါအထူးကုဆေးရုံကြီး၊ မန္တလေးမြို့

အိတ်ဖွင့်တင်ဒါခေါ်ယူခြင်း

၁။ ကုသရေးဦးစီးဌာန၊ မန္တလေးတိုင်းဒေသကြီး၊ မတ္တရာမြို့နယ်၊ ရေနံသာ အနာကြီးရောဂါကုဆေးရုံကြီးတွင် အောက်ဖော်ပြပါ အဆောက်အအုံနှစ်ခု တည်ဆောက်ပြုပြင်/မွမ်းမံရန်အတွက် အိတ်ဖွင့်တင်ဒါများပေးသွင်းရန် ခေါ်ယူ အပ်ပါသည်။

(၁-၁) ဆေးစတိုးခြံစည်းရိုးကာရံခြင်းနှင့် ဝင်းတံခါးတပ်ဆင်ခြင်း လုပ်ငန်း

(၁-၂) ခြေတုဖိနပ်ချုပ်ဆောင် တိုးချဲ့ဆောင်ဆောက်လုပ်ခြင်း

၂။ တင်ဒါစည်းမျဉ်းစည်းကမ်းချက်များနှင့် ပစ္စည်းများစာရင်းအသေး စိတ်ကို သိရှိလိုပါက ဆေးရုံအုပ်ကြီးရုံးတွင် ရုံးချိန်အတွင်း လာရောက်စုံစမ်း နိုင်ပါသည်။

၃။ တင်ဒါလျှောက်လွှာပုံစံများ - ၁၁-၁-၂၀၁၈ရက် စတင်ရောင်းချမည့်ရက်

တင်ဒါလျှောက်လွှာပုံစံမည့် - ၂၄-၁-၂၀၁၈ရက် ညနေ ၄နာရီ ရက်နှင့်အချိန်

တင်ဒါစိစစ်ရွေးချယ်ရေးအဖွဲ့ အနာကြီးရောဂါအထူးကုဆေးရုံကြီး မတ္တရာမြို့နယ်၊ မန္တလေးတိုင်းဒေသကြီး ဖုန်း-၀၉-၈၉၆၅၀၂၅၈၃၊ ၀၉-၈၉၆၅၀၂၅၇၃

ဥတုရာသီ တောကိုမှီ

ယာဉ်မှတ်ပုံတင်စာအုပ်

မိတ္တူလျှောက်ထားခြင်း

ယာဉ်အမှတ် BGO/14705 ယာဉ်လက်ဝယ်ရှိသူ ဦးလှဦး ၇/ပခန(နိုင်)၃၁၇၁၂၄ က (ကမ-၃) ပျောက်ဆုံး၍ မိတ္တူထုတ် ပေးရန် လျှောက်ထားလာပါသည်။ ကန့်ကွက်လိုပါက နိုင်ငံလုံသောအထောက်အထားများဖြင့် ကြော်ငြာသည့်ရက်မှ ၁၅ရက် အတွင်း အောက်ဖော်ပြပါရုံးသို့ လူကိုယ်တိုင်လာရောက် ကန့်ကွက်နိုင်ပါသည်။ ကညန၊ တိုင်းရုံး(ပဲခူး)

ကိုးဘွဲ့ရရှိပ်သၢ်ၣ် နှစ်ညအိပ် သုံးရက် (၁၅ ကြိမ်မြောက်) တရားစခန်းဖွင့်လှစ်မည်။

နိုင်ငံကျော်မွေ့ကထိက ကိုးဘွဲ့ရဆရာတော် အရှင်အာစာရာလင်္ကာရ အရှင်သူမြတ် ဦးဆောင်သည့် ကိုးဘွဲ့ရဝိပဿနာတရားစခန်းရိပ်သာ၌ မြတ်စွာဘုရား၏ဒေသနာတော်အတိုင်း

၂၀၁၈ ခုနှစ် ဇန်နဝါရီလ ၂၆-၂၇-၂၈ သောကြာ-စနေ-တနင်္ဂနွေ

နေ့များတွင် တရားစခန်းများဖွင့်လှစ်မည်ဖြစ်ပါ၍ ဆက်သွယ်စာရင်းပေးသွင်းနိုင်ပါပြီ။

(ယောဂီတစ်ပါးအိပ် သံကုတင်တစ်လုံး၇၅၀၀၀/-အရက်ဆွမ်းတစ်သိန်းကျပ်၊ နေဆွမ်း တစ်သိန်းငါးသောင်းကျပ်၊ ပျော်ရည်-ငါးသောင်း၊ ရေသန့်-၁၅၀၀၀/-လည်း လှူဒါန်းနိုင်ပါပြီ။)

ကိုးဘွဲ့ရ ဝိပဿနာတရားစခန်းရိပ်သာ (၄၂)ရပ်ကွက်၊ ဗိုလ်ပျူးစလမ်း၊ မြောက်-ဒဂုံ၊ ကျောင်းဖုန်း-၀၉ ၄၄၄ ၇၈၈ ၁၈၇

လျှပ်စစ်နှင့်စွမ်းအင်ဝန်ကြီးဌာန

မန္တလေးလျှပ်စစ်ဓာတ်အားပေးရေးကော်ပိုရေးရှင်း၊ မန္တလေးတိုင်းဒေသကြီး၊ မန္တလေးမြို့

အိတ်ဖွင့်တင်ဒါခေါ်ယူခြင်း

၁။ ၂၀၁၈(ပထမမြောက်လပတ်)တိုင်းဒေသကြီးဘတ်ဂျက်ဖြင့် မန္တလေးလျှပ်စစ်ဓာတ်အားပေးရေးကော်ပိုရေးရှင်းမှဆောင်ရွက်မည့် ၃၃ကေစီနှင့် ၁၁ကေစီဓာတ်အားလိုင်း တိုးချဲ့တည်ဆောက်ခြင်းနှင့် ၃၃/၁၁ ကေစီဓာတ်အားခွဲရုံနှင့် ၁၁/၀.၄ကေစီ ဓာတ်အားခွဲရုံးများအား (Turnkey) တည်ဆောက်ရန်အတွက် အိတ်ဖွင့်တင်ဒါ ဖိတ်ခေါ်အပ်ပါသည်။

စဉ်	တင်ဒါအမှတ်	လုပ်ငန်းအမည်
(က)	2-18(T)MESC/2018-2019	နားထိုးကြီးမြို့နယ်၊ ဝက်လူးရွာတွင် ၃၃/၁၁ကေစီ၅အမီစီအ ဓာတ်အားခွဲရုံ တည်ဆောက်ခြင်း
(ခ)	2-19-(T)MESC/2018-2019 မှ 2-35(T)MESC/2018-2019 ထိ	မန္တလေးတိုင်းဒေသကြီး၊ မြို့နယ်အသီးသီးတွင် ၃၃ကေစီနှင့် ၁၁ကေစီ ဓာတ်အားလိုင်းများတိုးချဲ့တည်ဆောက်ခြင်းနှင့် ၁၁/၀.၄ ကေစီ ဓာတ်အားခွဲရုံများတည်ဆောက်ခြင်း

၂။ အိတ်ဖွင့်တင်ဒါပုံစံနှင့် စည်းကမ်းချက်များကို ၈-၁-၂၀၁၈ရက်တွင်စတင်၍ ရောင်းချမည်ဖြစ်ပြီး ၇-၂-၂၀၁၈ရက် ၁၃း၀၀ နာရီတွင် တင်ဒါပိတ်မည်ဖြစ်ပါသည်။
တင်ဒါစိစစ်ရွေးချယ်မည့်ရက်အား ထပ်မံအကြောင်းကြားပါမည်။ တင်ဒါပုံစံနှင့် အသေးစိတ်အချက်အလက်များကို ရုံးချိန်အတွင်း အောက်ပါလိပ်စာတွင် လာရောက်နံစမ်းဝယ်ယူနိုင်ပါသည်။
တင်ဒါကော်မတီ
မန္တလေးလျှပ်စစ်ဓာတ်အားပေးရေးကော်ပိုရေးရှင်း(ရုံးချုပ်)၊ ၂၇လမ်း၊ ၇၇x၇၈ကြား၊ ချမ်းအေးသာစံမြို့နယ်၊ မန္တလေးမြို့၊ ဖုန်း-၀၂-၆၉၁၂၁၊ ၀၂-၇၃၈၀၁

ကြံ့ခင်းမြို့နယ်အသင်း(ရန်ကုန်)

နှစ်ပတ်လည်သင်းလုံးကျွတ်အစည်းအဝေးဖိတ်ကြားလွှာ

ကြံ့ခင်းမြို့နယ်အသင်း(ရန်ကုန်) ၏ (၁၅) ကြိမ်မြောက် နှစ်ပတ်လည်သင်းလုံးကျွတ်အစည်းအဝေးနှင့် ပညာရည်ချွန်ဆုချီးမြှင့်ပွဲ အခမ်းအနားကို အောက်ပါအစီအစဉ်အတိုင်း ကျင်းပပြုလုပ်မည်ဖြစ်ပါ၍ အသင်းဝင်များနှင့် ကြံ့ခင်းသူ/ကြံ့ခင်းသားများ တက်ရောက်ပါရန်လေးစားစွာ ဖိတ်ကြားအပ်ပါသည်။

ကျင်းပမည့်နေ့ရက်/အချိန် - ၂၁-၁-၂၀၁၈ (တနင်္ဂနွေနေ့)၊ နံနက် (၉း၀၀)နာရီ

ကျင်းပမည့်နေရာ - M3 FOOD CENTER ဗဟန်းမြို့နယ်

အကြံပြုစာပေးပို့လိုသူများသည် (၁၇-၁-၂၀၁၈) နေ့နောက်ဆုံးထား၍ အောက်ပါအမှုဆောင်များထံ အကြောင်းကြားပေးပို့နိုင်ပါသည်။

ဦးစိန်ဌေး ၂၇၅၄ ၀၉ ၅၁၃၂၁၅၈

ဒေါက်တာကျော်စိုးလင်း အတွင်းရေးမှူး ၀၉ ၅၁၉၅၈၃၅

အမှုဆောင်အဖွဲ့

ငြင်းချက်ထုတ်ရန်ဆင့်စာ

(တရားမကျင့်ထုံးဥပဒေအမိန့် ၅၊ နည်းဥပဒေ ၂၀)

ရန်ကုန်အရှေ့ပိုင်းခရိုင်တရားရုံးတော်

၂၀၁၇ ခုနှစ်၊ တရားမကြီးမှုအမှတ် - ၅၉၀

ဦးတင်ထွန်းအောင်

တရားလို နှင့် တရားပြိုင်

ရန်ကုန်တိုင်းဒေသကြီး၊ တောင်ဥက္ကလာပမြို့နယ်၊ ၆-ရပ်ကွက်၊ ကုန်းဘောင်(၁၁)လမ်း၊ အမှတ် (၁၀၆၇)၊ တတိယထပ် နေ ဦးမြင့်စိုး (ယခုနေရပ်လိပ်စာမသိ) သိစေရမည်။

သင့်အပေါ်၌ တရားလိုက ပဋိညာဉ်အတိုင်းအရောင်းအဝယ်မှတ်ပုံတင်စာချုပ်ချုပ်ဆိုပေးစေလိုမှုရလိုကြောင်းနှင့် လျှောက်ထားစွဲဆိုသည့်ဖြစ်၍ သင့်ကိုယ်တိုင်ဖြစ်စေ၊ ၎င်းအမှုနှင့်စပ်လျဉ်း၍ အရေးကြီးသည့်စကားအရပ်ရပ်တို့ကို ချေပပြောဆိုနိုင်သူ ကိုယ်စားလှယ်နှင့်ဖြစ်စေ၊ ရှေ့နေနှင့်ဖြစ်စေ၊ ၂၀၁၈-ခုနှစ်၊ ဇန်နဝါရီလ ၁၆ ရက်၊ (၁၃၇၉ ခုနှစ်၊ ပြာသိုလကွယ်) နေ့မွန်းမတည့်မီ ၁၀း၀၀ နာရီအချိန်တွင် အထက်အမည်ပါသူ တရားလို၏ အဆိုလျှာကို ထုချေရှင်းလင်းရန် ရုံးတော်သို့လာရောက်ရမည်။ ၎င်းပြင် အထက်ပါနေ့ရက်တွင် သင်မလာရောက် ဖျက်ကွက်ခဲ့လျှင် သင့်မျက်ကွယ်တွင် ငြင်းချက်များကို ထုတ်ပေးလိမ့်မည်။ ၎င်းပြင် တရားလိုက ကြည့်ရှုလိုသည့် (၁) စာရွက်စာတမ်းများနှင့် သင်က ထုချေတင်ပြ အမီပြုလိုသည့် စာချုပ်စာတမ်း အစရှိသည်တို့ကို သင်နှင့်အတူ ယူဆောင်လာရမည်။ သို့မဟုတ် သင့်ကိုယ်စားလှယ်ရှေ့နေလက်တွင် ထည့်အပ်လိုက်ရမည်။ သင်က ထုချေလွှာ တင်သွင်းလိုလျှင် အမှုမဆိုင်မီ လေးရက်က တင်သွင်းရမည်။

၂၀၁၈ ခုနှစ်၊ ဇန်နဝါရီလ ၂ ရက်နေ့ ဤရုံးတံဆိပ်ရိုက်နှိပ်၍ ကျွန်ုပ်လက်မှတ်ရေးထိုး ထုတ်ပေးလိုက်သည်။

(သခင်စိုး)

ဒုတိယခရိုင်တရားသူကြီး(၂)

ရန်ကုန်အရှေ့ပိုင်းခရိုင်တရားရုံး

ကန့်ကွက်နိုင်ကြောင်းကြေငြာခြင်း

နေပြည်တော် တပ်ကုန်းမြို့နယ်၊ အောင်ဇေယျရပ်ကွက်၊ မြေတိုင်းရပ်ကွက်အမှတ် ၁၉/ သူရိယ၊ ဦးပိုင်အမှတ် (၅၃)ဧရိယာ ၀၁၁မ၅၇၂ဧက၊ ဦးကျော်တင့်အမည်ပေါက် နှစ် ၃၀ မြေငှားစာချုပ် မြေကွက်အား ဦးကျော်တင့် (၁) ဦးကျော်ဟန် ၉/တကန(နိုင်)၀၀၈၇၆၁မှ ဦးကျော်တင့် အမည်ပေါက် နှစ် ၃၀ မြေငှားစာချုပ်ဖျက်ခင်းတင်ပြ၍ မှတ်ပုံတင်ပေးကမ်းစာချုပ် ချုပ်ဆိုရန် မြေပုံ/မြေရာဇဝင် လျှောက်ထားလာမှုအပေါ် ကန့်ကွက်လိုသူများအနေဖြင့် တရားပင်နိုင်လိုသော အထောက်အထားများ၊ တရားရုံးအမိန့်ကိရီးများတင်ပြပြီး ယနေ့မှစ၍ ၁၅ရက်အတွင်းနေပြည်တော်စည်ပင်သာယာရေးကော်မတီ၊ မြို့ပြစီမံကိန်းနှင့် မြေစီမံခန့်ခွဲရေးသို့ လာရောက် ကန့်ကွက်နိုင်ပါကြောင်း အသိပေးကြေညာအပ်ပါသည်။

မြို့ပြစီမံကိန်းနှင့် မြေစီမံခန့်ခွဲမှုဌာန

နေပြည်တော်စည်ပင်သာယာရေးကော်မတီ

ကန့်ကွက်နိုင်ကြောင်းအများသိစေရန်ကြေညာခြင်း

ကျွန်ုပ်၏မိတ်ဆွေ ရန်ကုန်တိုင်းဒေသကြီး၊ မင်္ဂလာတောင်ညွန့်မြို့နယ်၊ ပုသိမ်ညွန့် ၆လမ်း၊ အမှတ်၂၂နေ ဦးတင်ဝင်း၏သား ဦးမြင့်ဦး ၁၂/မကတ(နိုင်)၀၇၀၇၇၂၏ ယွှအပ်ညွန့်ကြားချက်အရ ကန့်ကွက်နိုင်ကြောင်း အများသိစေရန် ကြေညာအပ်ပါသည်။

ရန်ကုန်တိုင်းဒေသကြီး၊ လှိုင်မြို့နယ်(၁၃)ရပ်ကွက်၊ အောင်မင်္ဂလာလမ်း၊ အမှတ်၅၂၀ ဒုတိယထပ်နေ ဦးပု၏သမီး ဒေါ်သခင် ၁၂/မကဒ(နိုင်)၀၇၃၄၆၄က ဆက်စပ်စာချုပ်အဆင့်မြင့်ဝယ်ယူ၍ လက်ရောက် ပိုင်ဆိုင်လျက်ရှိသော ရန်ကုန်တိုင်းဒေသကြီး၊ တာမွေမြို့နယ်၊ တာမွေကြီး(ခ)ရပ်ကွက်၊ တိုက် ၈/၁၀၊ အနံး ၅ ဘီ၊ ၇ လွှာတိုက်ခန်းအား လက်ရောက်ရောင်းချမည်ဖြစ်ကြောင်း မူလပိုင်ရှင်ထံမှဝယ်ယူထားသော ဆက်စပ်စာချုပ်ရင်းများနှင့် တရားရုံးကျွမ်းကျင်မှုရှိသူတို့အား ပြသ၍ ရောင်းချရန်ကမ်းလှမ်းလာသည့်အတွက် ကျွန်ုပ်၏ မိတ်ဆွေဖြစ်သူက ရောင်းသူ၏ ကမ်းလှမ်းပြသသည့် စာရွက်စာတမ်းများနှင့် ရောင်းသူအပေါ်ယုံကြည်၍ တိုက်ခန်းရောင်းချရန် ကမ်းလှမ်းသည့် တန်ဖိုးဖြင့် လက်ရောက်ဝယ်ယူရန် ကမ်းလှမ်းသူ ဒေါ်သခင်၏လက်ဝယ်သို့ တိုက်ခန်း ရောင်းဖို့ငွေများကို ၂၈-၁၂-၂၀၁၇ ရက်ရှိပုံ နှစ်ဦးသဘောတူ အရောင်းအဝယ်စာချုပ်ဖြင့် ကျွန်ုပ်၏မိတ်ဆွေက အပြီးပေးချေခဲ့ရာ တိုက်ခန်းရောင်းချသူ ဒေါ်သခင်က ကျွန်ုပ်မိတ်ဆွေပေးသော တိုက်ခန်းရောင်းဖို့ငွေများကို စာချုပ်ပေါ်တွင် လက်ရောက်လက်ခံ ရရှိကြောင်း လက်မှတ်ရေးထိုးခဲ့ပြီး ကျွန်ုပ်မိတ်ဆွေကလည်း ၎င်းဝယ်ယူသည့်တိုက်ခန်းအား လက်ရောက်လက်ခံရယူထားပြီးဖြစ်ပါသည်။

အထက်ပါတိုက်ခန်းရောင်းအဝယ်ပြုမှုနှင့်ပတ်သက်၍ ကန့်ကွက်လိုသူများသည် ဤသတင်းစာတွင် ကြေညာပါသည့်ရက်မှ နှစ်ရက်အတွင်း ကျွန်ုပ်ထံသို့ ပိုင်ဆိုင်မှုစာရွက်စာတမ်း(မူရင်း)များဖြင့် လာရောက်ကန့်ကွက်နိုင်ပါသည်။ သတ်မှတ်ရက်အတွင်း ကန့်ကွက်မည့်သူ မရှိပါက ကျွန်ုပ်မိတ်ဆွေ လက်ရောက်ဝယ်ယူထားသောတိုက်ခန်းအား တိုက်ခန်းဝယ်ယူသူ အမည်ပေါက်ရသည့်အထိ တရားဥပဒေဘောင်အတွင်းမှ ဆက်လက်ဆောင်ရွက်သွားမည်ဖြစ်ကြောင်း အများသိစေရန်ကြေညာအပ်ပါသည်။

ကျွန်ုပ်၏မိတ်ဆွေ ဦးမြင့်ဦး၏ ယွှအပ်ညွန့်ကြားချက်အရ-ဦးစိန်ကြီး

B.A(Eco), DA, RL, DBL, DML, DH, DIPL, MA (Business Law P.), DL¹⁰⁰, WIPO(Switzerland)

အထက်တန်းစေ့နေ-၃၇၀၂၉

၄၈၇၊ ဒူးယား ၄ လမ်း၊ (၅၀)ရပ်ကွက်၊ ဒဂုံမြို့သစ်(မြောက်ပိုင်း)မြို့နယ်၊ ရန်ကုန်တိုင်းဒေသကြီး၊ ဖုန်း-၀၉-၄၄၈၀၁၆၉၇၊ ၀၉-၇၉၆၂၇၉၆၆

လောကချမ်းသာ အဘယ လာဘာမှန်ရပ်ပွားတော်မြတ်ကြီး

(ကျောက်တော်ကြီးဘုရား)

အဖွဲ့(၁၇)ကြိမ်မြောက် ပုဒ္ဒပ္ပဇနိယပွဲတော်

ရန်ကုန်တိုင်းဒေသကြီး၊ မြောက်ပိုင်းခရိုင်၊ အင်းစိန်မြို့နယ်၊ မင်းဓမ္မကုန်းတော်ပေါ်တွင် တည်ထားကိုးကွယ်လျက်ရှိသော လောကချမ်းသာ အဘယ လာဘာမှန် ရပ်ပွားတော်မြတ်ကြီး (ကျောက်တော်ကြီးဘုရား) ၏ (၁၇)ကြိမ်မြောက် ပုဒ္ဒပ္ပဇနိယပွဲတော်မင်္ဂလာအခမ်းအနား ကို (၂၁-၁-၂၀၁၈) ရက်နေ့မှ (၄-၂-၂၀၁၈)ရက်နေ့အထိ အောက်ဖော်ပြပါ အစီအစဉ်များအတိုင်း ကျင်းပပြုလုပ်သွားရန် စီစဉ်ထားရှိပါသည်။

(က) မြန်မာ့ရိုးရာခြင်းအလှူခတ်ပူဇော်ခြင်း < (၂၁-၁-၂၀၁၈) ရက်နေ့မှ (၄-၂-၂၀၁၈) ရက်နေ့အထိ

(ခ) ဖွင့်ပွဲအခမ်းအနားကျင်းပခြင်း < (၂၇-၁-၂၀၁၈) ရက်နေ့ (နံနက်ပိုင်း)

(ဂ) တရားပွဲကျင်းပခြင်း < (၂၇-၂-၂၀၁၈) ရက်နေ့မှ (၂၉-၂-၂၀၁၈) ရက်နေ့အထိ

(ဃ) ပလိနတ်စာလှူဒါန်းခြင်း < (၃၀-၁-၂၀၁၈) ရက်နေ့ (နံနက်ပိုင်း)

(င) နှမ်းမနဲလှူဒါန်းခြင်း < (၃၁-၁-၂၀၁၈) ရက်နေ့

(စ) ဝတ်ရွတ်ပူဇော်ပွဲကျင်းပခြင်း < (၂၇-၁-၂၀၁၈) ရက်နေ့မှ (၄-၂-၂၀၁၈) ရက်နေ့အထိ

(ဆ) ပုဒ္ဒပ္ပဇနိယမင်္ဂလာအခမ်းအနားနှင့် ဆွမ်းဆန်စိမ်းလောင်းလှူပွဲကျင်းပခြင်း

(၃၁-၁-၂၀၁၈)ရက်နေ့(ဗုဒ္ဓဟူးနေ့) (တပို့တွဲလပြည့်နေ့) နံနက်ပိုင်း

(ဇ) ပျော်ပွဲရွှင်ပွဲများ ကျင်းပခြင်း > (၂၁-၁-၂၀၁၈)ရက်နေ့မှ (၄-၂-၂၀၁၈)ရက်နေ့အထိ

ဆွမ်းဆန်စိမ်းလောင်းလှူပွဲသို့ လှူဒါန်းလိုသူ အလှူရှင်များ ဂေါပကအဖွဲ့ခွဲသို့ ကြိုတင်ဆက်သွယ် ဖုန်း-၀၉၇၉၅၀၆၀၈၃၁။ ရုံးအဖွဲ့မှူး ♦ ဖုန်း-၀၉၇၃၁၃၀၆၀၅။

(၄၆)ကြိမ်မြောက် စိန်မေရီဒိုင်အိုစီစင် မိန်းကလေးအထက်တန်းကျောင်း

(ယခုအထက-၁ ပန်းဘဲတန်း) အာစရိယပူဇော်ပွဲဖိတ်ကြားလွှာ

စိန်မေရီဒိုင်အိုစီစင်ကျောင်းတော်ကြီးတွင် ၁၉၄၆မှ ၁၉၆၅ခုနှစ်အတွင်းပညာသင်ကြားပေးခဲ့သော ဆရာမကြီးများနှင့် အသက် ၇၅နှစ်ကျော်သောကျောင်းသားကျောင်းသူကြီးများအား ဂါရဝပြု မည်ဖြစ်ပါ၍ ကျောင်းသားကျောင်းသူဟောင်းများ မပျက်မကွက်တက်ရောက်ပါရန်ချစ်ခင်လေးစားစွာ ဖိတ်ကြားအပ်ပါသည်။

နေ့ရက် - ၁၃-၁-၂၀၁၈ ရက်

အချိန် - ၁၂း၀၀နာရီတိတိ

နေရာ - Holy Trinity (Parish Hall)

စိန်မေရီဒိုင်အိုစီစင်ဘုရားကျောင်းဝင်းအတွင်း

ဗိုလ်ချုပ်လမ်းနှင့်ရွှေတိဂုံဘုရားလမ်းထောင့်၊ ရန်ကုန်မြို့။

ပွဲဖြစ်မြောက်ရေးကော်မတီ

အကြောင်းအမျိုးမျိုးကြောင့်မတက်နိုင်သောဆရာမကြီးများနှင့် ကျောင်းသူကြီးများအား အိမ်တိုင်ရာရောက်ဂါရဝပြုမည်ဖြစ်ပါသောကြောင့် အောက်ပါလိပ်စာများသို့ ဆက်သွယ်ပေးကြပါရန် မေတ္တာရပ်ခံအပ်ပါသည်။

ဒေါ်ဘာဘရာ ဖုန်း-၀၉-၇၃၂၅၇၉၉၇ ဒေါက်တာသိန်းမြင့်အောင် ဖုန်း-၀၉-၄၂၀၁၂၀၃၄၄

ဒေါ်ဂိုစီတင်တင်လွမ်း ဖုန်း-၀၉-၂၅၀၃၇၉၈၉၀ ဒေါ်ခင်စောဥမ္မာ ဖုန်း-၀၉-၅၁၉၂၀၆၁

ဒေါ်အလစ်အောင် ဖုန်း-၀၁-၂၅၀၂၁၉ ဒေါ်ခင်ဖြူဝင်း ဖုန်း-၀၉-၅၀၆၄၄၄၄၉

ဒေါ်ဟယ်လင်အောင် ဒေါ်ဘက်တီတင် ဖုန်း-၀၉-၂၅၄၃၅၀၈၉၃

ဒေါ်ချယ်ရတ်ဖိုးလှ ဖုန်း-၀၁-၅၀၃၂၂၈ ဒေါ်နန်းအိအိစာ ဖုန်း-၀၁-၃၈၃၁၂၅

ဒေါ်မာလာတင် ဖုန်း-၀၁-၃၇၉၇၃၅

ဒဿနိကဗေဒမိသားစု၏

(၁၂)ကြိမ်မြောက်အာစရိယပူဇော်ပွဲဖိတ်ကြားခြင်း

ဒဿနိကဗေဒမိသားစု၏ (၁၂)ကြိမ်မြောက် အာစရိယပူဇော်ပွဲကို အောက်ပါအစီအစဉ်အတိုင်း ကျင်းပမည်ဖြစ်ပါသဖြင့်၊ တက္ကသိုလ်/ကောလိပ်အသီးသီးရှိ ဒဿနိက မိသားစုဝင် ဆရာဆရာမများ၊ ကျောင်းသားကျောင်းသူဟောင်းများ၊ ပညာသင်ဆဲ မျိုးဆက်သစ်ကျောင်းသားကျောင်းသူများ၊ အဝေးသင် ကျောင်းသား ကျောင်းသူ(အဟောင်း/အသစ်)များအားလုံး မပျက်မကွက်တက်ရောက်ကြပါရန် လေးစားစွာ ဖိတ်ကြားအပ်ပါသည်။

ကျင်းပမည့်အချိန် - နံနက် ၉း၀၀နာရီမှ ၁၂း၀၀နာရီအထိ

ကျင်းပမည့်ရက် - ၁၃-၁-၂၀၁၈ရက်၊စနေနေ့

ကျင်းပမည့်နေရာ - တက္ကသိုလ်များဓမ္မာရုံ၊ ကမာရွတ်မြို့နယ်။

အလှူငွေဆက်သွယ်လှူဒါန်းရန်-

၁။ တက္ကသိုလ်/ကောလိပ်အသီးသီးရှိ ဒဿနိကဗေဒဌာနများအားလုံး

၂။ ကမ္ဘောဇဘဏ်(ကမာရွတ်)ငွေစာရင်းအမှတ်(၀၂၁၃၀၂၀၄၀၄၀၄၆၂၀၁၀) မိတ်ဆုံဥပစာစားပွဲကို ဗဟန်းမြို့နယ် M.3(Food Center)Diamond Hallတွင် ကျင်းပမည်ဖြစ်ပါ၍ ဥပစာစားပွဲလက်မှတ်များကို ရန်ကုန်တက္ကသိုလ် ဒဿနိကဗေဒဌာန၌ ကြိုတင်ဝယ်ယူနိုင်ပါသည်။

ဒဿနိကဗေဒမိသားစု

(၁၂)ကြိမ်မြောက်အာစရိယပူဇော်ပွဲဖြစ်မြောက်ရေးကော်မတီ

မြေကွက်များ ဝယ်လိုသည်

ဒဂုံဆိပ်ကမ်း၊ ဒဂုံတောင်၊ ဒဂုံမြောက်၊ ဒဂုံအရှေ့မြို့နယ်များရှိ မြေကွက်များ ဝယ်လိုပါသည်။

ပိုင်ရှင်ကိုယ်တိုင် ဆက်သွယ်ပါ။

ဖုန်း-၀၉-၂၆၀၆၆၄၄၄၈၀၀၉-၂၆၀၆၆၄၄၉၀

ဖခင်အမည်မှန်

ရေနံချောင်းမြို့၊ အထက(၁)၊ နဝမတန်း အခန်း (၉)မှ မခိုင်နှင်းဝေနှင့် အမက(ခွဲ) ဝါးရုံချောင်ကျောင်း စတုတ္ထတန်းမှ မဆောင်းနှင်းဝေ ဒုတိယတန်းမှ မောင်မြင့်မြတ်ဝေတို့၏ ဖခင်အမည်မှန်မှာ ဦးခင်မောင်တင့် ၈/ရနခ(နိုင်)၀၉၄၇၇၉ ဖြစ်ပါကြောင်း။

ဦးခင်မောင်တင့်

အမည်ပြောင်း

ဦးမြတ်မင်းစိုးဆွေ၏သား ဟိုပင်မြို့၊ အထက စတုတ္ထတန်း (B)မှ မောင်မြတ်ဟိန်းခန့်(ခ) မောင်အောင်ပြီးထွန်းအား ယနေ့မှစ၍ မောင်အောင်ကျော်ဇောဟု ပြောင်းလဲခေါ်ဆိုပါရန်။

အမည်မှန်

ဦးဇုန်းခေါ၏ သား ဖြစ်ကြီးနားမြို့၊ စာစစ်ဌာန အထက(ဇီးလွန်)၊ ခုံအမှတ်(ကမ-၈၅၀)မှ ဖြေဆိုအောင်ခဲ့သော မောင်ဇုန်းခေါလမ်း၏ အမည်မှန်မှာ မောင်ဇုန်းခေါလန်း ၁/မကက(နိုင်)၂၁၂၅၄၅ ဖြစ်ပါသည်။

အမည်မှန်နှင့်ဖခင်အမည်မှန်

မိုးကောင်းမြို့၊ အလက(၁-ရွှေဝါ)၊ သတ္တမတန်းမှ မဆွတ်လွတ်ဆိုင်းနူး၏ အမည်မှန်မှာ မဆိုင်းနူးဖြစ်ပြီး ပဉ္စမတန်းမှ မဘောက်နူးတို့၏ ဖခင်အမည်မှန်မှာ ဦးထောင်းခေါင် ၁/မကက(နိုင်)၁၃၆၈၄၄ဖြစ်ပါသည်။

ဖခင်အမည်မှန်

တန့်ဆည်မြို့၊ ရွာမ အထက နဝမတန်း(A)မှ မခင်နှင်းသွယ်၏ ဖခင်အမည်မှန်မှာ ဦးပြီးဆွေ ၅/တဆန(နိုင်)၀၄၃၄၄၆ ဖြစ်ပါကြောင်း။

တစ်ဦးတည်းဖြစ်ကြောင်း

စစ်ကိုင်းတိုင်းဒေသကြီး၊ ဘုတလင်မြို့နယ်၊ ဆုံကုန်းကျေးရွာအုပ်စု၊ ညောင်ပင်ကန်ကျေးရွာ နေ မသန်းသန်းဝင်း၏ဖခင် ဦးသန်းမြင့်နှင့် ဦးသံဖုန်း ၅/ဘတလ(နိုင်)၀၀၈၃၀၈မှာ တစ်ဦးတည်း ဖြစ်ပါကြောင်း။

ဖောင်းကြံပျောက်လျှောက်ထားခြင်း

ယာဉ်အမှတ် ၄၈/၄၈၄၈၆ ဖောင်းကြွန်ပါတ်ပြား ပျောက်ဆုံး၍ ထုတ်ပေးရန် လျှောက်ထားလာပါသဖြင့် ယခင်ဖောင်းကြွန်ပါတ်ပြား ဖျက်ပြယ်ပါကြောင်း အများသိစေရန် ကြေညာအပ်ပါသည်။

ကညန(မုံရွာ)

အထူးလွှဲလွှဲခွာဝမ်းမြောက်ဂုဏ်ပြုလွှာ

၂၀၁၈ ခုနှစ်၊ (၇၀) နှစ်မြောက်လွတ်လပ်ရေးနေ့တွင် ပြည်ထောင်စုသမ္မတမြန်မာနိုင်ငံတော် နိုင်ငံတော်သမ္မတရုံး၏ အမိန့်ကြော်ငြာစာအမှတ် (၁/၂၀၁၈) ဖြင့် ဒေါ်အိအိခင် (**Executive Director - Original Group Co., Ltd. / Dana San Yar Construction Co., Ltd.**) အား “ သုဓမ္မသိင်္ဂီဘွဲ့ ” ကို ထိုက်ထိုက်တန်တန်ချီးမြှင့်အပ်နှင်းခြင်းခံရသည့်အတွက် အထူးလွှဲလွှဲခွာဝမ်းမြောက်ဂုဏ်ယူမိပါသည်။ နောင်တွင်လည်း သက်ရှည် ကျန်းမာ ချမ်းသာစွာဖြင့် မိသားစုနှင့်အတူ နိုင်ငံတော်အကျိုး၊ သာသနာတော်အကျိုး တို့ကို ဆတက်ထမ်းပိုးတိုး၍ ဆက်လက်ကြိုးပမ်းဆောင်ရွက်နိုင်ပါစေကြောင်း ဆုမွန်ကောင်း တောင်းအပ်ပါသည်။

Original Group Co., Ltd.
Dana San Yar Construction Co., Ltd.
မိသားစု။

■ စည်းကမ်းကို အတိအကျအောင် ဖတ်ရှုပါ။ စနစ်ကို တည်ဆောက်ပါ။ ပညာဖြင့် အလုပ်ဆောင်ပါ။
■ လာပါ။ လေ့လာပါ။ နှိုင်းယှဉ်ပါ။ သာတယ်ထင်မှ အပ်ပါ။

ဒေါက်တာအောင်မျိုးမင်းနှင့် ဦးထွန်းအောင်ကျော် ဦးစီးသော...



United Education Centre
ကိုယ်ပိုင်အထက်တန်းကျောင်း
KG - Grade 10
အဆင့်မြင့်ဘောအိမ်နှင့် DAY CAMP

၂၀၁၈ - ၁၉ ပညာသင်နှစ် အတွက် ကျောင်းအပ်လက်ခံခြင်း

အဆင့်မြင့်ဘောအိမ် - ၇၊ ၈၊ ၉၊ ၁၀ တန်းများအတွက် ကျောင်းသားဆောင်၊ ကျောင်းသူဆောင် သီးသန့်ထားရှိသည်။ တည်ထောင်သူများကိုယ်တိုင် အဆောင်များတွင် အနီးကပ် နေထိုင်စောင့်ရှောက်သည်။ **Air-con** တပ်အိပ်ခန်းများနှင့် စာသင်ခန်းများ ထားရှိသည်။

DAY CAMP - (၄) တန်းမှ တက္ကသိုလ်ဝင်တန်းအထိ **SPECIAL CAMP** တန်းများ ဖွင့်လှစ်သည်။ အိမ်တွင် မိမိရင်သွေးအား ပြန်မကြည့်နိုင်သော မိဘများအတွက် ရည်ရွယ်သည်။ သင်ကြား၊ လေ့ကျင့်၊ ပြေဆိုမှုပြည့်စုံ၍ ကျူးရှင်ထပ်ယူရန် မလိုတော့ပါ။

မူလတန်း၊ အလယ်တန်း - **English 4 - skills**၊ ပန်းချီ၊ ကွန်ပျူတာ၊ **Kids invent** စသော **Extracurricular Activities** များပါဝင်သည်။

- **Limited Class size** များဖြစ်ပါသဖြင့် ကြိုတင်အပ်နှံမှ နေရာသေချာမည်။ (ကျောင်းကားရှိသည်။)
- (၄) ထပ် အဆင့်မြင့် ကျောင်းဆောင်သစ်ကြီး၏ **Air-con** တပ်စာသင်ခန်းကျယ်ကြီးများတွင် ပျော်ရွှင်ချမ်းမြေ့စွာ သင်ကြားစေမည်။

ကျောင်း ● အမှတ် (၄၁)၊ ရွှေရတနာလမ်း၊ အောင်မြေသာစည်အိမ်ရာ၊ ကမာရွတ်မြို့နယ်၊ ရန်ကုန်မြို့။
 Ph: 09 7800 20647, 09 7938 93725, 09 7938 93726, 09 7910 10526

ကျောင်းသူဆောင် ● ဒြပ်အမှတ် (၁၅) **A နှင့် B**) ခံဒီဗီဒြပ် (၅) လမ်း၊ လှည်းတန်း၊ ကမာရွတ်မြို့နယ်၊ ရန်ကုန်မြို့။

ကျောင်းသားဆောင် ● ဒြပ်အမှတ် (၄) ခံဒီဗီဒြပ် (၅) လမ်း၊ လှည်းတန်း၊ ကမာရွတ်မြို့နယ်၊ ရန်ကုန်မြို့။



V-Pile Holdings Co., Ltd.

- Myanmar V-Pile Co., Ltd.
 - Myanmar Piling Co., Ltd.
 - First Myanmar Construction Co., Ltd.
 - VTPC Precast Concrete Co., Ltd.
 - Tek Bumi Co., Ltd.
 - Toe Win Co., Ltd.
- Hexa International Co., Ltd.
 - Hexa Automobile Co., Ltd.
 - Hexa Intertrade & Investment Pte., Ltd.
 - Hexa Trading Co., Ltd.
 - VJP Co., Ltd.

၂၀၁၈ နှစ်သစ်အခါသမယတွင် ကိုယ်စိတ်နှစ်ဖြာကျန်းမာချမ်းသာ၍ စီးပွားလာဘ်လာဘများ တိုးတက်ပါစေကြောင်း V-Pile Holdings မိသားစုမှဆုတောင်းမေတ္တာ ပို့သအပ်ပါသည်။

V-Pile ကုမ္ပဏီအုပ်စုသည် Pile Foundation အမျိုးမျိုး (Bored Pile, Pressed Pile, Grip Pile, Sheet Pile နှင့် Micro Pile များ) ကို ၁၉၉၆ ခုနှစ်မှ စတင်၍ အကောင်းဆုံး ဝန်ဆောင်မှုပေးလျက်ရှိပါသည်။ Superstructure နှင့် Infrastructure Construction , Pile Load Test အမျိုးမျိုး၊ မြေစမ်းသပ်ခြင်းနှင့် Cone Penetration Test ဆောင်ရွက်ပေးခြင်း၊ Instrumentation နှင့် Ground Anchor ပြုလုပ်ပေးခြင်း စသည့်ဝန်ဆောင်မှုလုပ်ငန်းများကိုလည်း ဆောင်ရွက်ပေး လျက်ရှိပါသည်။

Japan နိုင်ငံ၏အကြီးဆုံး Foundation ကုမ္ပဏီဖြစ်သော Japan Pile ကုမ္ပဏီနှင့်ပူးပေါင်း၍ VJP Co., Ltd Spun Pile Factory မှအရည်အသွေးမြင့် Prestressed High Strength Concrete Pile (၃၀၀ မှ ၆၀၀ အချင်း) များကိုလည်း စတင်ထုတ်လုပ်ဖြန့်ဖြူးရောင်းချနေပြီဖြစ်ပါကြောင်း သတင်းကောင်းပါးအပ်ပါသည်။

Clients အကောင်းဆုံးဝန်ဆောင်မှုပေးနိုင်ရန် Operation Department အားပြန်လည်ဖွဲ့စည်းကာ စုံစမ်းဆက်သွယ်မှုပိုမိုအဆင်ပြေချောမွေ့စေရန် Marketing နှင့် Business Development Manager , Ko Thaw Zin Soe Win သို့အောက်ပါ Contact များအတိုင်း အလွယ်တကူဆက်သွယ်နိုင်ပါကြောင်း။

Email : mvp@myanmarvpile.com,
Vpiledevelopment@myanmarvpile.com
mvp.b.develop@gmail.com

Mobile : +95 9969334550 , +95 9961837029

Tel : +95 1 250911 , 250922 , 395696 , 253719

Fax : +95 1 252508

Web : www.myanmarvpile.com

ဖောင်းကြွပျောက် ယာဉ်အမှတ် 3E/1211 ၏ ဖောင်းကြွနံပါတ်ဖြားပျောက်ဆုံးရှုံး ထုတ်ပေးရန် လျှောက်ထား
လျှောက်ထားခြင်း လာပါသဖြင့် ယခင်ဖောင်းကြွနံပါတ်ဖြား ပျက်ပြယ်ပါကြောင်း အများသိစေရန် ကြေညာအပ်
 ပါသည်။ ကာသန၊ ခရိုင်ရုံး(ခေ့ကလေးမြောက်ပိုင်း

ကလေးစာပေပွဲတော်၊ ကလေးစာပေပြပွဲနှင့် စာအုပ်ဈေးရောင်းပွဲ (ရန်ကုန်)ဒုတိယနေ့ ပိုမိုစည်ကားသက်ဝင်

ရန်ကုန် ဇန်နဝါရီ ၇

ကလေးစာပေပွဲတော်၊ ကလေးစာပေပြပွဲနှင့် စာအုပ်ဈေးရောင်းပွဲ (ရန်ကုန်)ကို ကျင်းပလျက်ရှိရာ ဒုတိယနေ့ဖြစ်သည့် အများပြည်သူရုံးပိတ်ရက် တနင်္ဂနွေနေ့တွင် ပွဲတော်ကျင်းပသည့် ဗိုလ်တထောင်မြို့နယ် အမှတ်(၆) အခြေခံပညာအထက်တန်းကျောင်း(စိန့်ပေါလ်)၌ ပထမနေ့ကထက်ပင် ကျောင်းသား၊ ကျောင်းသူများ၊ မိဘပြည်သူများနှင့် လာရောက်ကြည့်ရှုလေ့လာသူများဖြင့် ကြိတ်ကြိတ်တိုး စည်ကားသက်ဝင်လျက်ရှိသည်ကို တွေ့မြင်နေရသည်။ (ယာပုံ)

အထက(၃)ဗိုလ်တထောင်မှ တာဝန်ကျ ဆရာမဒေါ်ခိုင်မာဦးက “ဒီနေ့ကပိုပြီး စည်ကားတာတွေ့ရတယ်။တာဝန်ကျချိန်မနက် ၇ နာရီခွဲကတည်းက အခြားမြို့နယ်က အခြေခံပညာကျောင်းတွေ၊ ကိုယ်ပိုင်အထက်တန်းကျောင်းတွေက ဆရာဆရာမတွေ၊ ကျောင်းသား ကျောင်းသူတွေနဲ့ မိဘအုပ်ထိန်းသူတွေလာကြတာ ကြိတ်ကြိတ်တိုးပါ။ ကလေးစာပေပွဲတော်သာမက အားကစားပြိုင်ပွဲတွေလည်း ရှိနေတာကြောင့် ကလေးတွေ ပိုပြီးစိတ်ဝင်စားကြတယ်”ဟု ပြောသည်။

စက္ကူခေါက်ပြင်ပွဲကြီးကြပ်သူ ပဲခူးတိုင်းဒေသကြီး ပြန်ကြားရေးနှင့်ပြည်သူ့ဆက်ဆံရေးဦးစီးဌာနမှ လက်ထောက်ညွှန်ကြားရေးမှူး ဒေါ်ကြင်သန်းက “လာပြိုင်တဲ့အခါ ကလေးတွေစိတ်ကြိုက် အရုပ်ခေါက်ရပါတယ်။ စက္ကူခေါက်တဲ့အခါမှာ သတ်မှတ်တဲ့အရွက်ရှိပါတယ်။ စက္ကူခေါက်နည်းက ဂျပန်ရဲ့နည်းပညာပါ။ သူတို့ သတ်မှတ်တဲ့စက္ကူပေးတယ်။ ကော်မသုံးဘဲ၊ ကတ်ကြေးမသုံးဘဲ အရုပ်တွေဖြစ်အောင် လုပ်တာပါ။ ပြိုင်ပွဲက စိတ်ဝင်စားတဲ့ ကလေးတိုင်းဝင်ရောက် ယှဉ်ပြိုင်လို့ရပါတယ်။ ဆုတွေလည်း ချီးမြှင့်ပေးနေပါတယ်”ဟု ပြောသည်။

စာမျက်နှာ ၄ ကော်လံ ၁ ၀



MFF Charity Cup ပြိုင်ပွဲတွင် ရန်ကုန်အသင်း ပယ်နယ်တီအဆုံးအဖြတ်တွင် အနိုင်ရ



မြန်မာနိုင်ငံဘေးလုံးအဖွဲ့ချုပ် ဥက္ကဋ္ဌ ဦးဇော်ဇော် ရန်ကုန်အသင်းအား ချန်ပီယံဆုဖလား ပေးအပ်ချီးမြှင့်စဉ်။ ဓာတ်ပုံ-စိုးညွန့်

ရန်ကုန် ဇန်နဝါရီ ၇

၂၀၁၈ ရာသီ MFF Charity Cup ပြိုင်ပွဲအဖြစ် ရှမ်းယူနိုက်တက်အသင်းနှင့် ရန်ကုန်အသင်းသည် ယနေ့ ညနေပိုင်းက အောင်ဆန်းကွင်း၌ ယှဉ်ပြိုင်ကစားရာ ပွဲချိန် မိနစ် ၉၀ တွင် နှစ်ဂိုးစီသရေကျနေ၍ ပယ်နယ်တီဖြင့်ဆုံးဖြတ်ရာ ရန်ကုန်အသင်းက လေးဂိုး-နှစ်ဂိုး စုစုပေါင်း ခြောက်ဂိုး-လေးဂိုးဖြင့် အနိုင်ရခဲ့သည်။ ပွဲစတင်မီ မွန်းလွဲ ၁ နာရီမှစ၍ နာမည်ကြီးတေးသံရှင်များက တေးသီချင်းများဖြင့် သီဆိုဖျော်ဖြေသည်။ ထို့နောက် ရန်ကုန်တိုင်းဒေသကြီးလွှတ်တော် ဒုတိယဥက္ကဋ္ဌ ဦးလင်းနိုင်မြင့်၊ မြန်မာနိုင်ငံဘေးလုံးအဖွဲ့ချုပ်ဥက္ကဋ္ဌ ဦးဇော်ဇော်၊ ဒုတိယဥက္ကဋ္ဌ ဦးပြည့်ဖြိုးတေဇ၊ ရှမ်းယူနိုက်တက်အသင်းဥက္ကဋ္ဌ ဦးခွန်နောင်မြင့်ဝေနှင့် တာဝန်ရှိသူများက နှစ်ဖက်အသင်းသားများကို လိုက်လံနှုတ်ဆက်သည်။

အာရှအဆင့် ကလပ်အသင်းပြိုင်ပွဲများတွင် ယှဉ်ပြိုင်ရမည့် အသင်းများဖြစ်သည့်အပြင် ရာသီသစ်အတွက် ကစားသမားသစ်များခေါ်ယူထား၍ ယခုပွဲမှာ အပြန်အလှန်ရှိခဲ့ပြီး ဂိုးများအပြန်အလှန်သွင်းကာ ရန်ကုန်အသင်းက ပယ်နယ်တီအဆုံးအဖြတ်တွင် အနိုင်ရခဲ့သည်။

စာမျက်နှာ ၁၃ ကော်လံ ၁ *

လေဖီအားနည်းရပ်ဝန်း ဆက်လက်တည်ရှိ

နေပြည်တော် ဇန်နဝါရီ ၇

ယနေ့ညနေ ၆ နာရီခွဲ တိုင်းထွာချက်များအရ ဘင်္ဂလားပင်လယ်အော် အရှေ့တောင်ပိုင်းတွင် ဖြစ်ပေါ်နေသော လေဖီအားနည်းရပ်ဝန်းသည် ဆက်လက်တည်ရှိနေသည်။

မိုး/လေ

မြန်မာဖူဆယ်အသင်း ထိုင်းနိုင်ငံ၌ ခြေစမ်းပွဲ ဆက်လက်ယှဉ်ပြိုင်ကစား

ရန်ကုန် ဇန်နဝါရီ ၇

ထိုင်းနိုင်ငံ၌ လေ့ကျင့်မှု ပြုလုပ်နေသည့် မြန်မာ့လက်ရွေးစင်အမျိုးသားဖူဆယ် အသင်းသည် ယနေ့ညနေပိုင်းက ထိုင်းကလပ် Tha Kham အသင်းနှင့်ခြေစမ်းပွဲယှဉ်ပြိုင်ကစားရာ နှစ်ဂိုးစီ သရေကျခဲ့သည်။ မြန်မာဖူဆယ်အသင်းသည် ယခုပွဲတွင် ကစားသမားများ၏ ခြေစွမ်းကိုအဓိက စမ်းသပ်ခဲ့ပြီး ကစားသမား ၁၆ ဦးစလုံး ထည့်သွင်းအသုံးပြုခဲ့သည်။ မြန်မာအသင်းသည် ရဲလင်းထွန်း၊ ကိုကိုလွင်တို့၏ သွင်းဂိုးများဖြင့် ပထမပိုင်းတွင် နှစ်ဂိုးအသာဖြင့် ဦးဆောင်နေသော်လည်း ဒုတိယပိုင်းတွင် ဂိုးပြန်ပေးခဲ့ရသောကြောင့် သရေကျခဲ့ခြင်းဖြစ်သည်။

မြန်မာအသင်းသည် ဇန်နဝါရီ ၉ ရက်တွင် ထိုင်း ယူ-၂၃ အသင်းနှင့် ထပ်မံခြေစမ်းမည်ဖြစ်သည်။ မြန်မာအသင်းနှင့် ထိုင်း ယူ-၂၃ အသင်းတို့၏ ဒုတိယခြေစမ်းပွဲကို မူလက ဇန်နဝါရီ ၁၀ ရက်တွင် ကစားရန်စီစဉ်ထားသော်လည်း ပြင်ဆင်ချိန်ပိုမိုရရှိစေရန် ဇန်နဝါရီ ၁၁ ရက်သို့ ပြောင်းလဲကစားမည်ဖြစ်သည်။

သတင်း-ရဲရင့်ရှိုင်း

တရုတ်နိုင်ငံက လှူဒါန်းသော
Assembled Board
Houses (100) Units
လွှဲပြောင်းလက်ခံပွဲ
အခမ်းအနားကျင်းပ

စာ ၇

တိုက်ကြီးမြို့နယ်၌ တောဆင်ရိုင်း
ဝင်ရောက်ဖျက်ဆီး၍
ဘုန်းကြီးကျောင်းတစ်ကျောင်းနှင့်
လူနေထဲ ၁၂ လုံး ပျက်စီး

စာ ၁၂

မြောက်ကိုရီးယားခေါင်းဆောင်နှင့်
သေချာပေါက် ဖုန်းဖြင့် ဆက်သွယ်
ဆွေးနွေးသွားမည်ဖြစ်ကြောင်း
ထရန်ပြောကြား

စာ ၁၄

တက္ကသိုလ်ဝင်တန်း TopTen နှင့်ဘာသာစုံဂုဏ်ထူးရှင်များထွက်ရှိရာ...

ပညာရေးဝန်ကြီးဌာန
ဥပဒေရေးရာဌာန
(ကက-၁၃/၄၄/၀၆၂)

ကွယ်ပိုင်အထက်တန်းကျောင်း
(KG မှ တက္ကသိုလ်ဝင်တန်းအထိ)

ကျောင်း ၂
အမှတ် (၁၅၉/၁၆၁)၊ မြန်မာ့ဂုဏ်ထူးလမ်း၊
မင်္ဂလာတောင်ညွန့်မြို့နယ်။
ဖုန်း ၀၉ ၄၀၀ ၉၀ ၀၉ ၂၀ - ၂၅

ကျောင်း ၁ ခြံအမှတ် ၉(၁)၊ ပနော်ဘီလမ်း၊ အင်္ဂုမြို့နယ်။
ဖုန်း ၀၁ ၂၃၀ ၂၀၈၇၊ ၀၁ ၂၃၀ ၂၀၀၉၊ ၀၉ ၂၅၀ ၃၁ ၂၀
ကျောင်းကြီး၊ ကျွဲရင်း၊ တက်စရာ မလိတော့ပါ။ STUDY GUIDE နှင့် စာသင်၊ စာကျက်၊ စာစစ် စီစဉ်ပေးသည်။
၁၀ တန်း(မတ်၁၄)၊ ၉တန်း(ဧပြီ ၂၆)၊ ၈၊ ၇၊ ၆၊ ၅တန်း (မေ ၃)၊ မူလတန်း(မေ ၂၉)မည်း ကျောင်းကား(ကြို/ပို့) ferry စီစဉ်ပေးသည်။

၂၀၁၈ - ၂၀၁၉
ပညာသင်နှစ်အတွက်
**ကျောင်းအပ်
လက်ခံပါပြီ**
**ကြိုအပ်ခြင်းဖြင့်
သေချာမှုကို ရယူပါ**

အဆင့်မြင့် ဘော်ဒါ
KG မှ တက္ကသိုလ်ဝင်တန်းအထိ
[ဧပြီ ၂၆ ကျောင်းသို့၊ ဧပြီ ၂၈ ကျောင်းသား
ဘော်ဒါ ၈,၀၆ရမည်]
ဘော်ဒါ အမှတ်(၁၁၁/၁၁၃)၊ ၅၇ လမ်း၊
ပုဇွန်တောင်မြို့နယ်။
ဖုန်း ၀၁ ၃၉၇၉၃၉၊ ၀၉ ၅၁၉ ၇၇၂၆၊
၀၉ ၅၁၇ ၆၅၄၃၊

FORWARD အဆင့်မြင့် စာသင်ပိုင်း
၁၀ တန်း၊ ၉ တန်း၊ ၈ တန်း (ဘာသာစုံ)
၁၀ တန်း [ဉာဏ်ရည်မြှင့်(၉)ယောက်ပိုင်း]
အထူးသီးသန့်ရှိသည်။
၁၀ တန်း(မတ်၁၄)၊ ၉ တန်း(ဧပြီ ၂၆)၊
၈ တန်း(ဧပြီ ၂၈)၊ ၈၊ ၇၊ ၆၊
ပိုင်း အမှတ်(၄၄)၊ ခိုင်ရာညွန့်လမ်း၊ အင်္ဂုမြို့နယ်။
ဖုန်း ၀၁ ၂၄၉ ၆၄၉၊ ၀၁ ၃၀၅ ၀၉၇၊

ကျောင်း(သို့) ဘော်ဒါ (သို့) စာသင်ပိုင်း ကြိုက်ရာ ရွေးချယ် အပ်နှံနိုင်သည်။

Hot Line: 01 249 649, 01 230 2009, 09 250 31 2020, 01 397939